

ഗവർണ്ണറുടെ പ്രസംഗത്തിന് നന്ദി രേഖപ്പെടുത്തുന്ന പ്രമേയത്തെക്കുറിച്ചുള്ള ചർച്ച - (തുടർച്ച)

ശ്രീ. വി. എസ്. അച്ചുതാനന്ദൻ: സർ, ബഹുമാനപ്പെട്ട ഗവർണ്ണർ നടത്തിയ

നയപ്രഖ്യാപന പ്രസംഗത്തെ ഞാൻ സ്വാഗതം ചെയ്യുകയാണ്.

നയപ്രഖ്യാപനത്തിന് നന്ദി പ്രകാശിപ്പിച്ചുകൊണ്ട് ശ്രീ. എ. പ്രദീപ്കുമാർ

അവതരിപ്പിച്ച പ്രമേയത്തെ ഞാൻ അനുകൂലിക്കുന്നു. കാരണം കേരളത്തിന്റെ

വർത്തമാനകാല സാമൂഹ്യ സാഹചര്യങ്ങൾ അതിന്റെ സാഹചര്യാവസ്ഥയിൽ

ദീർഘവീക്ഷണത്തോടെയാണ് ഈ നയപ്രഖ്യാപനം അവതരിപ്പിച്ചിരിക്കുന്നത്.

മോദി സർക്കാർ അടിച്ചേൽപ്പിച്ച നോട്ടുനിരോധനം സൃഷ്ടിച്ച പ്രതിസന്ധികൾ

വിട്ടൊഴിയാത്ത സാഹചര്യത്തിലാണ് നയപ്രഖ്യാപനം എന്നത് ശ്രദ്ധേയമാണ്.

ഇതുമൂലമുളവാക്കിയ പ്രതിസന്ധികൾ പരിഹരിക്കാനും കേരളീയ ജീവിതം

മുന്നോട്ടുകൊണ്ടുപോകാനും സഹായകരമായ നിർദ്ദേശങ്ങളും പദ്ധതികളുമാണ്

നയപ്രഖ്യാപനത്തിൽ തെളിഞ്ഞുനിൽക്കുന്നത്. യു.ഡി.എഫ്.

നയപ്രഖ്യാപനത്തിനെതിരെ അതുമിതുമൊക്കെ പറയുന്നത് മറ്റൊന്നും അവർക്ക്

പറയാനില്ലാത്തതുകൊണ്ടാണ്; നമ്മൾ മോശക്കാരല്ലല്ലോ എന്നു

വരുത്താനാണ്. കടമനിട്ട രാമകൃഷ്ണൻ പാടിയതുപോലെ ഞങ്ങളും അത്ര
 മോശക്കാരല്ല എന്നുവരുത്താനുള്ള പാഴ്വേല മാത്രമാണ് അപ്പുറത്തിരിക്കുന്ന
 എന്റെ മാനുസ്ക്രിപ്റ്റിന്മാർ കാട്ടിക്കൂട്ടുന്നത്. ഇന്നലെയും കണ്ടില്ലെ, എന്തോ
 ഒക്കെ കാട്ടിക്കൂട്ടി ഒരു പോക്ക്. എന്തിനാണ് അത്ര രാവിലെതന്നെ
 പോയതെന്ന് മനസ്സിലാക്കുന്നില്ല. സ്ത്രീ സുരക്ഷ അപകടപ്പെട്ടിരിക്കുന്നു എന്ന്
 വലിയ വായിൽ നിലവിളിച്ചുകൊണ്ടാണ് യു.ഡി.എഫ്. സഭ വിട്ടത്. ഒരു നടീ
 ആക്രമിക്കപ്പെട്ട കേസാണ് യു.ഡി.എഫ്. ആയുധമാക്കിയത്. നടിക്കുന്നേരെയുള്ള
 ആക്രമണവുമായി ബന്ധപ്പെട്ടവരെല്ലാം അറസ്റ്റിലായത് എല്ലാവർക്കും
 അറിയാമല്ലോ. അവരെ പോലീസ് ചോദ്യം ചെയ്തുവരികയാണ്. ചോദ്യം
 ചെയ്യലിൽ പുതിയ തെളിവുകൾ ലഭിച്ചാൽ അതിന്റെ അടിസ്ഥാനത്തിലുള്ള
 അന്വേഷണവും നടപടികളുമുണ്ടാകും. ഇതാണല്ലോ ഒരു കേസ്
 അന്വേഷണത്തിന്റെയും അനുബന്ധ നടപടികളുടെയും രീതി. എന്നുപറഞ്ഞാൽ
 കേസ് സംബന്ധിച്ച് നിയമനടപടികൾ അൽപ്പംപോലും സമയം പാഴാക്കാതെ
 കുറ്റമറ്റ രീതിയിൽ നടക്കുന്നു എന്നതാണ് വസ്തുത. ഇതൊന്നും
 അറിയാത്തവരാണോ യു.ഡി.എഫ്. പിന്നെ എന്തിനാണ് ഇങ്ങനെയുള്ള
 കലാപരിപാടികൾ കാട്ടുന്നത്. സോറി സർ, ഞാൻ മറന്നു, ഒരു കേസുണ്ടായാൽ

അപ്പോൾ തന്നെ അത് അട്ടിമറിക്കണം അല്ലെങ്കിൽ തേച്ചുമായ്ച്ചു കളയണം എന്നതാണ് യു.ഡി.എഫ്.ന്റെ മനസ്സിലിരിപ്പ്.

അധികാരത്തിലിരുന്നപ്പോഴൊക്കെ അത് അവർ ജോർ ജോറായി ചെയ്തിട്ടുണ്ട്.

അത് മനസ്സിൽ തികട്ടിത്തികട്ടി വന്നതുകൊണ്ടാണ് അങ്ങനെ ഗ്വാ ഗ്വാ

വിളിക്കുന്നത്. സോളാർ അഴിമതിയും ബാർ കോഴയുമൊക്കെ

അരങ്ങുകൾത്തപ്പോൾ അന്നത്തെ യു.ഡി.എഫ്. ഗവൺമെന്റും മന്ത്രിമാരും

എന്തൊക്കെയാണ് പറഞ്ഞതും ചെയ്തതുമെന്ന് കേരളം കണ്ടതല്ലേ; സേഫ്

സേഫ് എന്ന് പുരപ്പറത്ത് കയറി വിളിച്ചുകൂവിയ ആളാണ്

അപ്പറത്തിരിക്കുന്നത്. ഇതുപറഞ്ഞപ്പോഴാണ് ശ്രീ. കെ. എം. മാണിയുടെ

ഓർമ്മകൾ വരുന്നത്. ഇന്നലെ അദ്ദേഹം സെക്രട്ടേറിയറ്റ് പടിക്കൽ ഉപവസിച്ചു

എന്നൊരു വാർത്ത കണ്ടു. കാരണ്യ പദ്ധതി അട്ടിമറിക്കുന്നുവെന്ന് പറഞ്ഞാണ്

അദ്ദേഹം ഉപവാസം നടത്തിയത്. കാരണ്യ പദ്ധതി തുടരുകയാണെന്ന്

മാത്രമല്ല അത് ഉൾപ്പെടെയുള്ള സമഗ്ര ആരോഗ്യ പദ്ധതികളുമായി സർക്കാർ

മുന്നോട്ടുപോകുന്നു എന്ന് ധനകാര്യ വകുപ്പുമന്ത്രി ഡോ. ടി. എം. തോമസ്

ഐസക് പരസ്യമായി പറഞ്ഞിട്ടുള്ളതാണ്. പിന്നെ എന്തിനാണ് ശ്രീ. കെ.

എം. മാണി വെറുതെ പോയി പട്ടിണി കിടന്ന് ശരീരം ക്ഷീണിപ്പിച്ചതെന്ന്

മനസ്സിലാക്കുന്നില്ല. ചില ഡോക്ടർമാർ ഒരു പേര് പറയാറുണ്ട്. എന്തായാലും ആ പേര് ഇപ്പോൾ പറഞ്ഞ് ശ്രീ. കെ. എം. മാണിയെ സന്തോഷിപ്പിക്കാനുദ്ദേശിക്കുന്നില്ല. സ്ത്രീ സുരക്ഷയാണല്ലോ പ്രധാന പ്രശ്നം. ഇന്നലെ ബഹുമാന്യനായ പ്രതിപക്ഷ നേതാവ് പേർത്തും പേർത്തും അതുസംബന്ധിച്ച് പറയുന്നതുകേട്ടു. സ്ത്രീ സുരക്ഷയുടെ കാര്യത്തിൽ ശ്രീ. രമേശ് ചെന്നിത്തലയും മറ്റും മന്ത്രിയായിരുന്ന ഘട്ടത്തിൽ എന്തൊക്കെയാണ് ചെയ്തതെന്ന് ഞാൻ പറയേണ്ടതുണ്ടോ; അന്ന് ചില ഡയറിക്കുറിപ്പുകളൊക്കെ പുറത്തുവന്നില്ലേ, അതുസംബന്ധിച്ച് ഞാൻ പറയേണ്ടതുണ്ടോ. 'ന പ്രിയാത് സത്യം അപ്രിയം' എന്നല്ലേ പറയുന്നത്. സ്ത്രീകളെ പീഡിപ്പിക്കുന്നവരുടെ രജിസ്റ്ററുണ്ടാക്കുമെന്ന് നയപ്രഖ്യാപനത്തിൽ പറയുന്നുണ്ട്. അക്കാര്യം ഇന്നലെ ഇവിടെ ബഹുമാനപ്പെട്ട മുഖ്യമന്ത്രി പറഞ്ഞപ്പോൾ പ്രതിപക്ഷ നേതാവ് അതിനെ പരിഹസിക്കുന്ന മട്ടിൽ പ്രതികരിക്കുന്നത് കേട്ടു. എന്റെ സംശയം ശ്രീ. രമേശ് ചെന്നിത്തല ഇത്തരമൊരു രജിസ്റ്റർ വരുന്നത് പേടിക്കുന്നുണ്ടെന്നാണ്. അത്തരമൊരു രജിസ്റ്ററിൽ തങ്ങളുടെ കൂട്ടത്തിലുള്ള ആരെങ്കിലും സ്ഥാനം പിടിക്കുമോയെന്ന ഭയമാണ് അദ്ദേഹത്തിന്. കാരണം, കൂടെ കിടക്കുന്നവനല്ലേ രാപ്പനി അറിയൂ. ശ്രീ. രമേശ് ചെന്നിത്തല കുറച്ചുകാലം

ആഭ്യന്തര വകുപ്പുമന്ത്രിയായിരുന്ന ആളല്ലേ; അന്നല്ലേ ജിഷ വധക്കേസ് ഉണ്ടായത്. അന്ന് ആ കേസ് കൈകാര്യം ചെയ്തത് എങ്ങനെയാണെന്ന് ഞാനിവിടെ പറയേണ്ടതുണ്ടോ? കേസിലെ പ്രതികളെന്ന് പറഞ്ഞ് രണ്ട് പോലീസുകാരെത്തന്നെ മുഖം മൂടിയിട്ട് പ്രദർശിപ്പിച്ചു. അവസാനം കേസിന് ഇന്ത്യണ്ടായത് എൽ.ഡി.എഫ്. സർക്കാർ അധികാരത്തിൽ വന്നതിനുശേഷമല്ലേ? നടിയെ ആക്രമിച്ച കേസുമായി ബന്ധപ്പെട്ട് ഒരു പ്രതി കുറ്റകൃത്യം അയാളുടെ ഭാവനയിൽ പ്ലാൻ ചെയ്യുമെന്നും അത് അനുസരിച്ചായിരിക്കും പ്രവർത്തിക്കുകയെന്നും മുഖ്യമന്ത്രി പറഞ്ഞിരുന്നു. എന്നാൽ മുഖ്യമന്ത്രി ഒരാളെ പ്രതിയായി തീരുമാനിച്ചു പറയുന്നു എന്നാണ് പ്രതിപക്ഷ നേതാവ് ഇന്നലെ ഇവിടെ പറഞ്ഞത്. അതിനായി അദ്ദേഹം ഏഷ്യാനെറ്റ് ന്യൂസിന്റെ ഒരു സി.ഡി.യും തേടിപ്പിടിച്ചുകൊണ്ടുവന്നു. മുഖ്യമന്ത്രി എന്താണ് പറഞ്ഞത്, ശ്രീ. രമേശ് ചെന്നിത്തല എന്താണ് കേട്ടത്;

'നമ്പിയാരെന്ന് ചോദിച്ചു, നമ്പ്യാരെന്ന് ചൊല്ലിനേൻ

നമ്പി കേട്ടു കോപിച്ചു, തമ്പുരാണേ ക്ഷമിക്കണേ'

എന്ന ക്ഷമൻ നമ്പ്യാരുടെ കവിതാശകലമാണ് ശ്രീ. രമേശ് ചെന്നിത്തലയുടെ സംസാരം കേട്ടപ്പോൾ എനിക്ക് ഓർമ്മ വന്നത്. ശ്രീ. കുമാരൻ

രാജശേഖരന്റെയും ശ്രീ. വി. എം. സുധീരന്റെയും സ്വരം പലപ്പോഴും ഒരുപോലിരിക്കുന്നു എന്ന് ഇന്നലെ ഇവിടെ മുഖ്യമന്ത്രി പറയുകയുണ്ടായി. ആർ.എസ്.എസ്.നെപ്പറ്റി പറയുമ്പോൾ അവർക്ക് വേദനിക്കുമോയെന്ന സംശയമാണ് കോൺഗ്രസിനുള്ളതെന്ന് നയപ്രഖ്യാപന പ്രസംഗത്തിന് നന്ദി പ്രമേയം അവതരിപ്പിച്ചുകൊണ്ട് ശ്രീ. എ. പ്രദീപ്കുമാർ ഇവിടെ സംസാരിക്കുന്നതുകേട്ടു. രണ്ടും ശരിയല്ലേ; ശ്രീ. കുമാരൻ രാജശേഖരനും ശ്രീ. വി. എം. സുധീരനും മച്ചമ്പിമാരെപ്പോലെയാണ്. ശ്രീ. കുമാരൻ രാജശേഖരൻ എന്തുപറഞ്ഞാലും അത് ശ്രീ. വി. എം. സുധീരൻ പിന്താങ്ങും. ശ്രീ. വി. എം. സുധീരൻ പറഞ്ഞാലും ശ്രീ. കുമാരൻ രാജശേഖരൻ അതിന് മേലൊപ്പ് ചാർത്തും. അവർ തമ്മിലുള്ള ഇരിപ്പുവശത്തിന്റെ ഒരിത് അതാണ്. സന്ധ്യയാകുമ്പോൾ ഇരുട്ടാണല്ലോ പടരുന്നത്. എന്നാൽ സന്ധ്യ സമയമായിക്കഴിഞ്ഞാൽ പല കോൺഗ്രസ് നേതാക്കളുടെയും ഖദർ കുപ്പായത്തിൽ പതുക്കെപ്പതുക്കെ കാവിനിറം വ്യാപിച്ചുതുടങ്ങും. ഇതൊരു പരസ്പര സഹായ സംഘമല്ലേ, കോലീബി സഖ്യം. അതുകൊണ്ട് ആറാട്ട് നടത്തിയവരല്ലേ ഇക്കൂട്ടർ. എന്തിന് അത്രയേറെ പിറകോട്ട് പോകുന്നു. ഇതാ നമ്മുടെ അടുത്തുതന്നെ ഒരാളിരിക്കുന്നത് കണ്ടില്ലേ, ശ്രീ. ഒ. രാജഗോപാൽ.

കോൺഗ്രസ്സും ആർ.എസ്.എസും തമ്മിലുള്ള പരസ്പര സഹായത്തിന്റെ മുർത്തിമത്ഭാവമല്ലേ അദ്ദേഹം. പിന്നെ എങ്ങനെ കോൺഗ്രസുകാർ ആർ.എസ്.എസ്.കാരെ തൊടും. ഉദ്ദിഷ്ട കാര്യത്തിന് ഉപകാരസ്മരണ എന്നല്ലാതെ എന്ത് പറയാൻ. നയപ്രഖ്യാപനത്തിലെ ഓരോ വിഷയവും വിശദീകരിക്കാൻ ഉദ്ദേശിക്കുന്നില്ല. ആദ്യം സൂചിപ്പിച്ചതുപോലെ കേരളത്തിന്റെ വർത്തമാനകാല ജീവിത യാഥാർത്ഥ്യങ്ങളെ ഉൾക്കൊള്ളുകയും അതിന് പരിഹാരം തേടാൻ ശ്രമിക്കുകയും ചെയ്യുന്ന സമീപനമാണ് ഈ നയപ്രഖ്യാപനത്തിൽ തെളിയുന്നത്. അത് കൃഷി, വിദ്യാഭ്യാസം, ആരോഗ്യം, കുടിവെള്ളം, പരിസ്ഥിതി, വ്യവസായം, സമ്പദ്ഘടന മെച്ചപ്പെടുത്തൽ, സഹകരണ പ്രസ്ഥാനം ചിട്ടപ്പെടുത്തൽ, സ്ത്രീ സുരക്ഷ എന്നിങ്ങനെ സർവ്വതല സ്പർശിയായ ഒന്നാണ്. ഈ അർത്ഥത്തിൽ ഗവർണ്ണറുടെ നയപ്രഖ്യാപനം അങ്ങേയറ്റം സ്വാഗതാർഹമാണ്. നന്ദിപ്രമേയത്തെ ഞാൻ ഒരിക്കൽക്കൂടി പിന്താങ്ങുന്നു.

ശ്രീ. കെ. സി. ജോസഫ്: സർ, ഞാൻ ഈ നന്ദിപ്രമേയത്തെ എതിർക്കുകയാണ്. കേരളീയ സമൂഹത്തെയൊക്കെ നിരാശരാക്കിയ ഒരു സർക്കാർ നയപ്രഖ്യാപനമാണ് ഗവർണ്ണർ നടത്തിയത്. ഈ പ്രസംഗം

ആവർത്തനവിരസമാണ്. കഴിഞ്ഞ നയപ്രഖ്യാപനത്തിൽ പറഞ്ഞ കാര്യങ്ങളുടെ തനിയാവർത്തനമാണിത്. പ്രസംഗത്തിൽ പറയുന്ന കാര്യങ്ങൾ നടപ്പിലാക്കാനുള്ള താല്പര്യം ഗവൺമെന്റ് കാണിക്കാറില്ല. ഇനിയെങ്കിലും നയപ്രഖ്യാപനം നടത്തുമ്പോൾ തൊട്ടുമുമ്പുള്ള നയപ്രഖ്യാപനത്തിന്റെ ആക്ഷൻ ടേക്കൺ റിപ്പോർട്ട് അവതരിപ്പിക്കണം. ഇവിടെ എനിക്കുമുമ്പ് സംസാരിച്ച മുൻമുഖ്യമന്ത്രി ശ്രീ. വി. എസ്. അച്യുതാനന്ദന്റെ സ്വരത്തിൽ നല്ല മാറ്റമുണ്ടായിട്ടുണ്ട്. അദ്ദേഹം മുഖ്യമന്ത്രിയുടെ വിനീതവിധേയനായ ഒരാളായി, മുഖ്യമന്ത്രിയുടെ മുന്നിൽ പഞ്ചപ്പച്ചമടക്കി നിൽക്കുന്നത് കാണുമ്പോൾ വളരെ സന്തോഷമുണ്ട്. ഈ നിലപാട് മാറ്റത്തോടുകൂടി ശ്രീ. വി. എസ്. അച്യുതാനന്ദന് സെക്രട്ടേറിയറ്റിൽ മുറി കിട്ടുമെങ്കിൽ അത് നല്ലകാര്യം. അദ്ദേഹം ഞങ്ങളെ ആക്രമിക്കാൻ ശ്രമിക്കുമ്പോൾ സെക്രട്ടേറിയറ്റിൽ ഒരു മുറിയോ ശമ്പളമോ കിട്ടിയോ? ശ്രീ. ഉമ്മൻ ചാണ്ടിയേയും ശ്രീ. കെ. എം. മാണിയേയും ചീത്ത വിളിച്ചാൽ ഒരു മുറി കിട്ടുമെങ്കിൽ അത് നല്ലകാര്യം.

ഈ ഗവൺമെന്റിന്റെ ഭരണത്തിൽ തൃപ്തിയുള്ള ആരെങ്കിലും കേരളത്തിലുണ്ടോ?

ഘടകകക്ഷികൾക്കോ, അവരുടെ മന്ത്രിമാർക്കോ അതിൽ തൃപ്തിയില്ല. കഴിഞ്ഞ തെരഞ്ഞെടുപ്പിൽ എൽ.ഡി.എഫ്. വരും എല്ലാം ശരിയാകുമെന്നാണ് പറഞ്ഞത്. എൽ.ഡി.എഫ്. വന്നെങ്കിലും ഒന്നും ശരിയാകാൻ പോകുന്നില്ലെന്ന് ശ്രീമതി കെ.

കെ. ശൈലജ ടീച്ചർ പറഞ്ഞതായി വായിക്കാനിടയായി. ഈ സഭയിൽ വാചാലമായി പ്രസംഗിക്കുന്നവർക്കുപോലും അക്കാര്യമറിയാം. ഈ ഭരണത്തിൽ ആർക്കും തൃപ്തിയില്ല. ഭരണം 9 മാസം തികയുമ്പോൾ തെരഞ്ഞെടുപ്പിൽ എൽ.ഡി.എഫ്-നെ സഹായിച്ചവർപോലും ഇന്ന് നിരാശയിലാണ്. ഓരോരുത്തരുടെ പ്രതികരണം വായിക്കുമ്പോൾ ഇക്കാര്യം മനസ്സിലാകും. ഇന്ന് ഭരണം മുന്നോട്ടുപോകുന്നില്ല, സെക്രട്ടേറിയറ്റ് നിശ്ചലമാണ്. ഇംഗ്ലീഷിൽ ഒരു ചൊല്ലുണ്ട്, well begun is half done. നിങ്ങൾക്ക് ഏതെങ്കിലും ഒരു കാര്യം നന്നായി ആരംഭിക്കാൻ സാധിച്ചിട്ടുണ്ടോ? First impression is the best impression എന്നും പറയാറുണ്ട്. ഞങ്ങൾ ആരംഭിച്ച പ്ലാഗ്ഷിപ്പ് പ്രോഗ്രാമുകൾപോലും ഇന്ന് മന്ദഗതിയിലാണ്. കൊച്ചി മെട്രോ റെയിൽ, കണ്ണൂർ വിമാനത്താവളം തുടങ്ങിയവയെല്ലാം ഒച്ചിന്റെ വേഗതയിൽ മുന്നോട്ടുപോവുകയാണ്. സെക്രട്ടേറിയറ്റിൽ ഫയലുകളൊന്നും അനങ്ങുന്നില്ല. ഡോ. ടി. എം. തോമസ് ഐസക്കിന്റെ ഒരു ഇന്റർവ്യൂ കാണാനിടയായി. കഴിഞ്ഞ ബഡ്ജറ്റിൽ നിങ്ങൾ കൊട്ടിപ്പോഷിച്ച വലിയ ഒരു മാന്ത്രിക വടിയായ, അലാവുദീന്റെ അതൂതവിളക്കായ കിഫ്ബിക്ക് 12,000 കോടി രൂപയാണ് നടപ്പുസാമ്പത്തിക വർഷം പദ്ധതിയായി പ്രഖ്യാപിച്ചത്. അദ്ദേഹം പറയുന്നത്, 'Now I am declaring a package of Rs.

12,000 crore. This package will only include capital outlays for projects like large roads, bridges, buildings and infrastructure parks and others. It is expected that in the current year the expenditure will be Rs.2,500 crore'.

ഈ സാമ്പത്തിക വർഷം ഒരു പൈസയെങ്കിലും കിഫ്ബിയുടെ പേരിൽ ചെലവഴിക്കാൻ കഴിഞ്ഞിട്ടുണ്ടോയെന്ന് അദ്ദേഹം പറയണം. ഇപ്പോൾ പറയുന്നത് പദ്ധതികളുടെ ഡി.പി.ആർ. തയ്യാറാക്കുന്നുവെന്നാണ്. ഇതാണ് ഈ ഗവൺമെന്റിന്റെ സമീപനം. ഇങ്ങനെ മുന്നോട്ട് പോകുന്നതല്ലാതെ ഒരു നടപടിയും സ്വീകരിക്കുന്നില്ല. ഉമ്മൻ ചാണ്ടി ഗവൺമെന്റിന്റെ 2016 ജനുവരി, ഫെബ്രുവരി മാസങ്ങളിലെ ക്യാബിനറ്റ് യോഗ തീരുമാനങ്ങൾ പുന:പരിശോധിക്കാൻ, ഈ സർക്കാരിന്റെ ആദ്യ ക്യാബിനറ്റ് യോഗം തീരുമാനിച്ചു. അതിനായി, ശ്രീ. എ. കെ. ബാലൻ കൺവീനറായും സർവ്വശ്രീ വി. എസ്. സുനിൽ കുമാർ, എ. കെ. ശശീന്ദ്രൻ, രാമചന്ദ്രൻ കടന്നപ്പള്ളി, മാത്യു ടി. തോമസ്, ഡോ. ടി. എം. തോമസ് ഐസക് എന്നിവർ അംഗങ്ങളായുള്ള കമ്മിറ്റിയെ നിയോഗിച്ചിട്ട് 9 മാസമായി. ആകെ പരിശോധിക്കാനുള്ളത് രണ്ടുമാസത്തെ 9 ക്യാബിനറ്റ് യോഗങ്ങളാണ്. ആ റിപ്പോർട്ട് ദയവായി സഭയുടെ മേശപ്പുറത്ത് വയ്ക്കണം. കഴിഞ്ഞ ഗവൺമെന്റിന് എന്ത് വീഴ്ചയാണ് ഉണ്ടായതെന്ന് ഞങ്ങൾക്ക് മനസ്സിലാകണം. കഴിഞ്ഞ ഗവൺമെന്റിന്റെ

എല്ലാ പദ്ധതികളും ഇന്ന് തകരാറിലാവുകയാണ്. ആരോഗ്യ വകുപ്പിലെ എല്ലാ ക്ഷേമ പദ്ധതികളും ഇല്ലാതാക്കുന്നതിനെതിരെ ശ്രീ. വി. എസ്. ശിവകുമാർ നിരാഹാരം കിടന്നു. കാരുണ്യ പദ്ധതി ഇല്ലാതാക്കുന്നതിനെതിരെ ഇന്നലെ ശ്രീ. കെ. എം. മാണി നിരാഹാരം കിടന്നു. കാരുണ്യ പദ്ധതി യു.ഡി.എഫ്.ന്റെ ഏറ്റവും പ്രധാനപ്പെട്ട സാമൂഹിക സുരക്ഷാ പദ്ധതിയാണ്. നാലുകൊല്ലം കൊണ്ട് 149 ലക്ഷം പേർക്ക് 1200 കോടി രൂപയാണ് സഹായം കൊടുത്തത്. ഇന്നലെ ശ്രീ. മോൻസ് ജോസഫിന്റെ സബ്മിഷൻ ഡോ. ടി. എം. തോമസ് ഐസക് മറുപടി പറഞ്ഞത്, കാരുണ്യ പദ്ധതി താൽക്കാലികമായി നിർത്തുന്നില്ലെന്നാണ്. എന്നാൽ, ഈ വർഷം കഴിഞ്ഞാൽ ആർദ്രം പദ്ധതിയിൽ ലയിപ്പിക്കാനാണ് തീരുമാനിച്ചിരിക്കുന്നത്. കാരുണ്യ പദ്ധതി കാൻസർ രോഗികൾ, ഹൃദ്രോഗികൾ, വൃക്കരോഗികൾ, ഹീമോഫീലിയ രോഗികൾ തുടങ്ങിയവർക്കെല്ലാം വലിയ സഹായമായിരുന്നു. നിങ്ങൾ ആ പദ്ധതിയെ കൊല്ലാക്കാല ചെയ്യുകയല്ലേ? കേരളത്തിലെ സാധാരണക്കാരായ, മരുന്ന് വാങ്ങാൻ നിവൃത്തിയില്ലാത്ത അർദ്ധ പട്ടിണിക്കാരായ ജനങ്ങളോടുള്ള അവഗണനയാണിത്. മുഖ്യമന്ത്രിയുടെ ദുരിതാശ്വാസ നിധിയായ CMDRF-ൽ നിന്ന് യു.ഡി.എഫ്.-ന്റെ അഞ്ച് വർഷം 897 കോടി രൂപ സഹായമായി നൽകി. ഇപ്പോൾ അത് ഇല്ലാതായി. അപേക്ഷ

കൊടുത്താൽ കമ്പ്യൂട്ടർ പ്രിന്റ് കിട്ടും. വില്ലേജ് ഓഫീസർ, കളക്ടർ, റവന്യൂ അസിസ്റ്റന്റ്, തഹസീൽദാർ എന്നിവരുടെ ഇൻബോക്സിൽ കടന്ന് അപേക്ഷയുടെ തീരുമാനം വരുമ്പോൾ ആ രോഗി ഉണ്ടാകണമെന്നില്ല. മുഖ്യമന്ത്രിയുടെ ദുരതാശ്വാസ നിധിയിൽ നിന്നും ചികിത്സാ സഹായത്തിനായി സർട്ടിഫിക്കറ്റടക്കം ഉള്ളടക്കം ചെയ്ത് അപേക്ഷിക്കുന്നവരോട് അന്വേഷണ സമയത്ത് ബന്ധപ്പെട്ട വില്ലേജ് ഓഫീസർമാർ വീണ്ടും സർട്ടിഫിക്കറ്റ് കൊണ്ടുവരാൻ ആവശ്യപ്പെട്ട് ബുദ്ധിമുട്ടിപ്പിക്കുന്നത് ശ്രദ്ധയിൽപ്പെട്ടിട്ടുണ്ടോയെന്ന ശ്രീ. പുരുഷൻ കടലുണ്ടി, ശ്രീ. കെ. കെ. രാമചന്ദ്രൻ നായർ തുടങ്ങിയവർ ഉന്നയിച്ച 102-ാം നമ്പർ ചോദ്യം ഞാൻ കാണാനിടയായി. അപേക്ഷ കൊടുത്താൽ അപേക്ഷകൾക്ക് തീരുമാനമുണ്ടാകുന്നില്ല. മുഖ്യമന്ത്രിക്ക് പരാതി കൊടുത്താൽ അദ്ദേഹം അത് വില്ലേജ് ഓഫീസർക്ക് അയച്ചുകൊടുക്കും. അതിന്റെ റിപ്പോർട്ട് വരുമ്പോൾ 8-9 മാസമാകും. ഇങ്ങനെയാണോ കാര്യങ്ങൾ പോകേണ്ടത്? സാമൂഹ്യ സുരക്ഷാ പദ്ധതികൾ ജനങ്ങളുടെ പ്രതീക്ഷയാണ്. ഇന്ന് ആ പദ്ധതികൾക്കെല്ലാം തുരങ്കം വയ്ക്കുകയാണ്. ഇവിടെ സ്റ്റാറ്റൂട്ടറി റേഷനിംഗ് പൂർണ്ണമായും സ്തംഭിച്ചു. കേരളത്തിന്റെ ചരിത്രത്തിലാദ്യമായി 6 ആഴ്ചക്കാലം റേഷനിംഗ് സ്തംഭിച്ചു. അതിനുശേഷമാണ് ഡൽഹിയിലേയ്ക്ക് നിവേദനം കൊടുക്കുന്നത്. യഥാസമയം കേന്ദ്രത്തിന്റെ

ശ്രദ്ധയിൽപ്പെടുത്താൻ കഴിയാത്തതുമൂലം കേരളത്തിലെ റേഷനിംഗ് സമ്പ്രദായം മുഴുവൻ തകരാറിലായി. ഇവിടെ കഴിഞ്ഞ ആഴ്ചയിൽ ബഹുമാനപ്പെട്ട ഹൈക്കോടതി കേരളത്തിൽ വിജിലൻസ് ആരാണെന്ന് ചോദിച്ചു. ആക്ടിംഗ് ചീഫ് ജസ്റ്റിസിനോട് ഇതിൽ കൂടുതൽ വ്യക്തത വരുത്താൻ ആവശ്യപ്പെടുമെന്നാണ് മുഖ്യമന്ത്രി പറഞ്ഞത്.

ഒരു ജനാധിപത്യ ഭരണക്രമത്തിൽ സുപ്രീം അതോറിറ്റി നിയമസഭയും നിയമസഭയോട് ഉത്തരവാദിത്വമുള്ളത് ക്യാബിനറ്റാണ്. ക്യാബിനറ്റിന്റെ തീരുമാനങ്ങൾപോലും വിജിലൻസിന് അയയ്ക്കുന്ന നടപടി ശരിയാണോ; വിജിലൻസ് സുപ്രീം അതോറിറ്റിയാണോ? ഒരു മന്ത്രിസഭ കൈകൊള്ളുന്ന തീരുമാനങ്ങളിൽ മന്ത്രിസഭയ്ക്ക് നിയമപരമായി അവകാശമുണ്ട്. ആ തീരുമാനങ്ങൾ പോലും വിജിലൻസിന് അയയ്ക്കുന്ന നടപടി തെറ്റായ കീഴ്വക്കമുണ്ടാക്കുമെന്ന് നിങ്ങൾ മനസ്സിലാക്കണം. ചട്ടപ്രകാരം എല്ലാം മുറപോലെയാണെങ്കിൽ മന്ത്രിമാരുടെയും ക്യാബിനറ്റിന്റെയും ആവശ്യമില്ല. ചില കാര്യങ്ങളിൽ ക്യാബിനറ്റ് തീരുമാനിക്കേണ്ടിവരും. ആ തീരുമാനങ്ങൾപോലും വിജിലൻസിന് അയയ്ക്കുന്ന നടപടി നിങ്ങളാരംഭിച്ചാൽ നിങ്ങൾക്ക് നാളെയത് വിനയായി തീരും. ഇന്ന് രാവിലെ ഈ സഭയിൽ ബഹുമാനപ്പെട്ട മുഖ്യമന്ത്രി, ഡി.ജി.പി. സെൻ കമാറിനെപ്പറ്റി പറയുകയുണ്ടായി. ഇന്ന് രാവിലെ ചാനലിൽ സെൻ കമാറിന് സുരക്ഷാ

ഭീഷണിയെന്ന് വാർത്ത കണ്ടു. മാർക്സിസ്റ്റ് പാർട്ടിയും ഡി.വൈ.എഫ്.ഐ.യും മാർച്ച് നടത്താൻ പോകുന്നു. അക്കാര്യം ശ്രീ. തിരുവഞ്ചൂർ രാധാകൃഷ്ണൻ ഇവിടെ ഉന്നയിച്ചു.

മി. ചെയർമാൻ: അങ്ങേയ്ക്ക് അനുവദിച്ച സമയം കഴിഞ്ഞു, പ്ലീസ് കൺക്ലൂഡ്.

ശ്രീ. കെ. സി. ജോസഫ്: സർ, ഒരു മിനിട്ടുകൂടി മതി. ശ്രീ. സെൻ കുമാറിന്റെ ചായ്വ് മാറ്റുന്നുവെന്നാണ് അദ്ദേഹം പറഞ്ഞത്. സെൻ കുമാർ കോൺഗ്രസുകാരനെന്നല്ല. ഒരു മുഖ്യമന്ത്രി അങ്ങനെ പറയാൻ പാടില്ലായിരുന്നു. അദ്ദേഹം സുപ്രീം കോടതിയിൽ നൽകിയ കേസിലെ പരാമർശങ്ങൾ ഉദ്ധരിച്ചുകൊണ്ട് അദ്ദേഹത്തിന്റെ ചായ്വ് മാറി, ഇപ്പോൾ നിങ്ങളുടെയടുത്തു എന്ന് പറയുന്നത് ഒരു മുഖ്യമന്ത്രിക്ക് ചേർന്ന നടപടിയില്ല. അതുപോലെ രാവിലെ അനീഷിന്റെ ആത്മഹത്യാ കുറിപ്പിനെപ്പറ്റി പറഞ്ഞു. അനീഷിനെതിരെ അഴീക്കൽ ബീച്ചിൽ 14-ാം തീയതിയാണ് ആക്രമണമുണ്ടായത്. ആത്മഹത്യ ചെയ്യുന്നത് 29-ാം തീയതിയാണ്. അനീഷിന്റെ പരാതിയിൽ നടപടി സ്വീകരിച്ചിരുന്നുവെങ്കിൽ ആ ജീവൻ രക്ഷിക്കാൻ സാധിക്കുമായിരുന്നു. യഥാസമയങ്ങളിൽ തീരുമാനിക്കാൻ സാധിക്കുന്നില്ല, നടപടികളുണ്ടാകുന്നില്ല, നിയമവാഴ്ച തകരാറിലാകുന്നു. കേരളം കണ്ട ഏറ്റവും പരാജയപ്പെട്ട ഒരു ഗവൺമെന്റ്, വാശാനങ്ങൾ പാലിക്കാത്ത

ഗവൺമെന്റ്, കേരളീയ സമൂഹത്തെ നിരാശയിലാഴ്ത്തിയ ഗവൺമെന്റ്, ആ ഗവൺമെന്റിനുവേണ്ടിയുള്ള നയപ്രഖ്യാപനത്തെ ഞാൻ എതിർക്കുകയാണ്.

ശ്രീ. കെ. രാജൻ: സർ, കേരളത്തിലെ ഗവർണ്ണർ നടത്തിയ നയപ്രഖ്യാപന പ്രസംഗത്തിന് നന്ദി രേഖപ്പെടുത്തിക്കൊണ്ട് ശ്രീ. എ. പ്രദീപ് കുമാർ അവതരിപ്പിച്ച പ്രമേയത്തെ ഞാൻ പൂർണ്ണമായും പിന്താങ്ങുന്നു. വളരെ രസകരമായ ചില കാര്യങ്ങളാണ് ഇന്നലെയും ഇന്നുമായി നടന്ന ഇവിടത്തെ ചർച്ചകളിൽ കാണാൻ കഴിഞ്ഞത് എന്ന യാഥാർത്ഥ്യം നമ്മുടെ സഭയ്ക്ക് ബോധ്യമുണ്ടാകുമെന്ന് ഞാൻ കരുതുന്നു. ഇന്ന് ബഹുമാനപ്പെട്ട ഒ. രാജഗോപാൽ നടത്തിയ പ്രസംഗത്തിൽ പട്ടികജാതിക്കാരോടുള്ള ശ്രീ. ഒ. രാജഗോപാലിന്റെയും ബി.ജെ.പി.യുടെയും സ്നേഹം കണ്ടു, വളരെ സന്തോഷമുണ്ട്. രോഹിത് വെമുലയും ഗോവിന്ദ പൻസാരയും നരേന്ദ്ര നപോൽക്കറും കെ. എസ്. ഗുൽബർഗിയുമൊക്കെ വധിക്കപ്പെട്ട രാജ്യത്തിന്റെ ഭരണ കേന്ദ്രത്തിൽ പ്രവർത്തിക്കുന്നവർ, ഗുജറാത്തിന്റെ മണ്ണിൽ എണ്ണമറ്റ പട്ടികജാതി കോളിനകളെ തീവച്ച് കൊന്നവർ ഇപ്പോൾ നമ്മുടെ നാട്ടിൽ പട്ടികജാതിക്കാർക്ക് അനുകൂലമായി ഒരു പ്രസംഗം നടത്താൻ തീരുമാനിച്ചത് വളരെ സന്തോഷകരമാണ്. അദ്ദേഹം, കേരളത്തിന്റെ ബഹുമാന്യനായ മുഖ്യമന്ത്രി ശ്രീ. പിണറായി വിജയൻ നടത്തിയ പ്രസംഗത്തെക്കുറിച്ച് സൂചിപ്പിച്ചു. ഞങ്ങളെ അധികാരത്തിൽ

കയറ്റിയവരെ ഞങ്ങൾ സംരക്ഷിക്കുമെന്ന് ബഹുമാനപ്പെട്ട കേരളത്തിലെ മുഖ്യമന്ത്രി പറഞ്ഞുവെന്നതാണ് വലിയൊരു അബദ്ധമായി അദ്ദേഹം സൂചിപ്പിച്ച കാര്യം. തീർച്ചയായും ഞങ്ങൾ ഉറപ്പുപറയുന്നു, കേരളത്തിൽ ഞങ്ങളെ അധികാരത്തിൽ കയറ്റിയത് കഴിഞ്ഞ അഞ്ചുവർഷക്കാലമായി യു.ഡി.എഫ്. ഭരണത്തിന്റെ ജനദ്രോഹ നടപടികളിൽ ഹൃദയം വെന്ന് മരിച്ചവരുടെ പിൻതലമുറക്കാരും ഈ നാട്ടിൽ സമൂഹത്തിന്റെ ഓരങ്ങളിലേയ്ക്ക് മാറ്റിനിർത്തപ്പെട്ട ജനവിഭാഗവുമാണ്. അവരെ സംരക്ഷിക്കുക എന്ന ചുമതല ഇടതുപക്ഷ ജനാധിപത്യ മുന്നണി കേരളത്തിന്റെ മണ്ണിൽ നടപ്പിലാക്കുമെന്ന കാര്യത്തിൽ ആർക്കും തർക്കം വേണ്ട. ഇവിടെ നമുക്കറിയാവുന്ന നിരവധി വർത്തമാനങ്ങളുണ്ട്. കേരളത്തിലെ പെൺവാണിഭത്തെക്കുറിച്ചും വനിതകൾക്ക് നേരെ നടക്കുന്ന അക്രമങ്ങളെക്കുറിച്ചും യു.ഡി.എഫ്.-ന്റെ പ്രസംഗം കേട്ടപ്പോൾ എനിക്കുള്ളതും തോന്നി. സൂര്യനെല്ലിയും അത് ഐസ്ക്രീം നണഞ്ഞ് ആസ്വദിച്ചവരും ജിഷയുടെ കുടുംബത്തിന്റെ കരച്ചിൽ വീണാനാദമായി കേട്ടവരും കേരളത്തിൽ സ്ത്രീകൾക്കുനേരെയുള്ള അതിക്രമങ്ങളെക്കുറിച്ച് പറയുവാനുള്ള യാതൊരുവകാശവുമില്ല എന്ന് കേരളത്തിന് നല്ല ബോധ്യമുണ്ട്. നിങ്ങൾ കണക്കുകളെടുത്ത് പരിശോധിക്കണം. 2011-നും 2016-നും ഇടയിൽ കേരളത്തിലെ ഗവൺമെന്റിന്റെ കണക്കനുസരിച്ച് റേപ്പ്

ചെയ്യപ്പെട്ടവരുടെ എണ്ണം 12,938 ആണ്. നിങ്ങൾ കേരളത്തിൽ ഭരിക്കുന്ന കാലത്താണ് ഇതുണ്ടായത്. കേരളത്തിലെ ആരും ഇത് കേട്ടില്ലേ; ആരും ഇത് കണ്ടില്ലേ? കേരളത്തിന്റെ മുഖ്യമന്ത്രിയെ ഒറ്റതിരിഞ്ഞ് ആക്രമിക്കാനുള്ള നിങ്ങളുടെ ചില പരിശ്രമങ്ങൾ ഈ സഭയ്ക്കു കത്ത് ഞങ്ങൾ കാണുന്നുണ്ട്. നിങ്ങൾ കരുതണം, ഇടതുപക്ഷ ജനാധിപത്യ മുന്നണി മാത്രമല്ല കേരളത്തിലെ ജനങ്ങളാകെ കേരളത്തെ നയിക്കുന്ന കേരളത്തിന്റെ മുഖ്യമന്ത്രി ശ്രീ. പിണറായി വിജയനെ സംരക്ഷിക്കാനുള്ള പരിശ്രമത്തിൽ കൂട്ടായി നിൽക്കുമെന്ന കാര്യത്തിൽ ആർക്കും തർക്കം വേണ്ട; ആരുമങ്ങനെ ഒറ്റപ്പെടുത്താമെന്ന് കരുതുകയും വേണ്ട. ശ്രീ. എൻ. ഷംസുദ്ദീന്റെയൊക്കെ മനസ്സിലുള്ളത് കേരളത്തിൽ നടക്കാൻ പോകുന്ന കാര്യമല്ല. എനിക്ക് വളരെ സന്തോഷം തോന്നി, ഇന്നലെ കേരളത്തിന്റെ പ്രതിപക്ഷ നേതാവ് ശ്രീ. രമേശ് ചെന്നിത്തല ആർക്കുവേണം നിങ്ങളുടെ വേട്ടക്കാരുടെ രജിസ്റ്റററന്ന് ചോദിച്ചു. സത്യമാണ്. കാരണം, ശ്രീ. രമേശ് ചെന്നിത്തലയ്ക്ക് വേട്ടക്കാരുടെ രജിസ്റ്ററിന്റെ ആവശ്യമില്ല. അത് കെ.പി.സി.സി. ഓഫീസിൽ ഇരിക്കുന്നുണ്ട്. നിങ്ങളുടെ രജിസ്റ്ററെടുത്ത് പരിശോധിച്ചാൽ അത് വേട്ടക്കാരുടെ രജിസ്റ്റർ തന്നെയാണ്. അതുവേണ്ടായെന്ന് നിങ്ങൾ പറഞ്ഞതിന്റെ പ്രത്യേകത ഞങ്ങൾക്ക് ബോധ്യമുണ്ട്. ഞാനിവിടെ പറയുന്നത് ഈ ഗവൺമെന്റിന്റെ നയപ്രഖ്യാപനം

നടക്കുമ്പോൾ ചില ബാനറുകൾ...

ശ്രീ. എം. വിൻസെന്റ്: (മൈക്ക് ഓഫ്) സർ, പോയിന്റ് ഓഫ് ഓർഡർ.

മി. ചെയർമാൻ: എന്താണ് പോയിന്റ് ഓഫ് ഓർഡർ?

ശ്രീ. എം. വിൻസെന്റ്: (മൈക്ക് ഓഫ്)സർ, കെ.പി.സി.സി. ഓഫീസിൽ

വേട്ടക്കാരുടെ ലിസ്റ്റുണ്ടെന്ന് പറഞ്ഞത് സഭ രേഖയിൽനിന്ന് നീക്കം ചെയ്യണം.

മി. ചെയർമാൻ: അതിൽ പ്രത്യേകമായി ഒന്നുമില്ല. ശ്രീ. കെ. രാജൻ

അങ്ങേയ്ക്ക് തുടരാം.

ശ്രീ. കെ. രാജൻ: സർ, ഞാനിവിടെ ഗവർണ്ണറുടെ നയപ്രഖ്യാപനം

നടക്കുമ്പോൾ യു.ഡി.എഫ്. ചില ബാനറുകൾ ഉയർത്തിപ്പിടിച്ച് കണ്ടു, അരിയില്ല,

പണമില്ല, പണിയില്ല, വെള്ളവുമില്ല അതുതന്നെയാണ് പ്രശ്നം. അരി മുടങ്ങാൻ

ആരാണ് കാരണക്കാർ, അവിടെ നമുക്ക് ചർച്ചയാരംഭിക്കാം. ഈ രാജ്യത്ത് 2013-ൽ

ഭക്ഷ്യ ഭദ്രതാ നിയമം പാസ്സാക്കുമ്പോൾ കേന്ദ്രത്തിലെ മന്ത്രി കോൺഗ്രസിന്റെ

നേതാവ് ശ്രീ. കെ. വി. തോമസ് ആയിരുന്നില്ലേ; അന്നെന്താണ് കേരളത്തിലെ

ഗവൺമെന്റ്, യു.ഡി.എഫ്. ഭരിക്കുന്ന കാലത്ത് ഇടപെടാൻ നിങ്ങൾ

തയ്യാറായില്ലല്ലോ; വെറുതെ വർത്തമാനം പറഞ്ഞതുകൊണ്ട് കാര്യമില്ല. ഈ

രാജ്യത്ത് അരിയില്ലാത്തതിന്റെ ഉത്തരവാദിത്വം ഈ രാജ്യം ഭരിച്ചുകൊണ്ടിരുന്ന

കോൺഗ്രസ്സിനാണ്, അന്നീ കേരളം ഭരിച്ച യു.ഡി.എഫ്.-നാണ്. 16.01 ലക്ഷം മെട്രിക് ടൺ അരി ലഭിച്ചിരുന്ന കേരളത്തിൽ... (ബഹളം).. ഉത്തരം മുട്ടുമ്പോൾ കൊഞ്ഞനം കാട്ടിയിട്ട് കാര്യമില്ല. 16.01 ലക്ഷം മെട്രിക് ടൺ അരിയുണ്ടായിരുന്ന കേരളത്തിൽ 14.25 ലക്ഷം മെട്രിക് ടൺ ആയി കുറയാനുള്ള കാരണമെന്താണ്; ഗ്രാമീണ മേഖലയിൽ 52.63 ശതമാനം പേരെയും നഗരപ്രദേശങ്ങളിൽ 39.50 ശതമാനം പേരെയും മാത്രമേ മുൻഗണനാ പട്ടികയിൽ കൊണ്ടുവരാവൂ. അങ്ങനെ കേരളത്തിന് അർഹതപ്പെട്ടത് ഒരു കോടി 54 ലക്ഷം പേർക്ക് മാത്രമാണ്. ആരാണ് തീരുമാനിച്ചത്; 2013-ൽ ഭക്ഷ്യ ഭദ്രതാ നിയമം അവതരിപ്പിച്ചുകൊണ്ട് ശ്രീ. കെ. വി. തോമസ് കേരളത്തിന്റെ ജനങ്ങളോട് നടത്തിയ ചതിയാണ് ഇന്ന് കേരളത്തിൽ അരി കിട്ടാത്തതിന്റെ കാരണം. ഭക്ഷ്യ ഭദ്രതാ നിയമത്തിന്റെ 3 (1) പ്രകാരമുള്ള പട്ടിക 4- പ്രകാരം കേരളത്തിന്റെ പ്രതിവർഷ ധാന്യവിഹിതം 14.25 ലക്ഷം മെട്രിക് ടൺ മാത്രമേ പാടുള്ളൂവെന്ന് നിങ്ങൾ തീരുമാനിച്ചു. അന്ന് ഇടപെടാൻ ആളുണ്ടായോ; ഈ രാജ്യത്ത് 75 ശതമാനം ഗ്രാമീണർക്കും 50 ശതമാനം നഗരവാസികൾക്കും ഭക്ഷ്യ ഭദ്രതാ നിയമം ഉറപ്പുവരുത്തണമെന്ന് പറയുമ്പോൾ കേരളത്തിന് മാത്രം 52.63 ശതമാനം ഗ്രാമീണർക്കും നഗരങ്ങളിൽ 39.50 ശതമാനം പേർക്കും ലഭിച്ചു; ഇടപെടാൻ ആളുണ്ടായില്ല. രാജ്യത്തും സംസ്ഥാനത്തുമുണ്ടായില്ല. ഇതിന്റെ പൂർണ്ണ

ഉത്തരവാദിത്വം കേന്ദ്രഗവൺമെന്റിനും അന്ന് കേരളം ഭരിച്ച യു.ഡി.എഫ്.-നാണ് എന്ന യാഥാർത്ഥ്യം നിങ്ങൾ മനസ്സിലാക്കണം. അന്ന് ത്രിപുരയിലെയും ബംഗാളിലെയും ഗവൺമെന്റ് എന്തു ചെയ്തവെന്ന് ഇവിടെ ചിലർ ചോദിച്ചു; ത്രിപുരയിലെ ഗവൺമെന്റ് 74.75 ശതമാനം ഗ്രാമീണർക്കും 49.54 ശതമാനം നാഗരികർക്കും നൽകി, ബംഗാളിൽ 74.47 ശതമാനം ഗ്രാമീണർക്കും 47.55 ശതമാനം നാഗരികർക്കും കിട്ടി. അന്ന് കേരളത്തിലെ യു.ഡി.എഫ്. ഗവൺമെന്റ് നോക്കുകയായിരുന്നതിന്റെ ഭാഗമായാണ് കേരളത്തിന് ആവശ്യമായ അരി കിട്ടാത്തതെന്ന ധാരണ നിങ്ങൾക്കുണ്ടാകണം. മൂന്നുവർഷക്കാലം വാതിൽപ്പടി റേഷൻ വിതരണം ചെയ്യാൻ ഇതിന്റെ മൊത്തം വിതരണക്കാരിൽനിന്ന് കിട്ടുന്ന പണം നഷ്ടപ്പെടുമോ എന്ന് പേടിച്ച് മിണ്ടാതിരുന്നതിന്റെ ഉത്തരവാദിത്വം കേരളത്തിന്റെ ഭക്ഷ്യ വകുപ്പുമന്ത്രി ശ്രീ. പി. തിലോത്തമന്റെയും എൽ.ഡി.എഫ്.-ന്റെയും തലയിൽ കെട്ടിവയ്ക്കാൻ നിങ്ങൾ തീരുമാനിച്ചാൽ ഈ നാട്ടിലെ ജനങ്ങൾ ഇത് തിരിച്ചറിയുമെന്ന് നിങ്ങൾ ബോധ്യപ്പെടേണ്ടേ? അരുടെ കാലത്താണ് റേഷൻ കാർഡുണ്ടായത്; അരുടെ കാലത്താണ് റേഷൻ കാർഡിനുള്ള അപേക്ഷ സ്വീകരിച്ചത്; അത് യു.ഡി.എഫ്.-ന്റെ കാലത്താണ്. പൂർണ്ണമായ ഉത്തരവാദിത്വം നിങ്ങളുടെ കൈകളിൽ മാത്രമാണെന്ന ധാരണ നിങ്ങൾക്കുണ്ടാകണം. കത്തുന്ന

വെയിലാണ്. അതിഭീകരമായ വരൾച്ച കേരളത്തെ ബാധിക്കുകയാണ്. ശ്രീമതി ഇ. എസ്. ബിജിമോൾ ഇന്നലെ ഇവിടെ പറഞ്ഞതുപോലെ നമുക്കെല്ലാപേർക്കും പരിചിതമായ ഒ.എൻ.വി.കുറിപ്പിന്റെ "ഭൂമിക്കൊരു ചരമഗീതം" എന്നൊരു കവിതയുണ്ട്.

"ആടികിഴിമാല കുടിനീര് തിരയുന്നു

ആതിരകൾ കുളിര തിരയുന്നു

ആവണികളൊരു കുഞ്ഞുപൂവ് തിരയുന്നു!

ആറുകളൊഴുക്ക് തിരയുന്നു

സർഗലയതാളങ്ങൾ തെറ്റുന്നു, ജീവരഥ-

ചക്രങ്ങൾ ചാലിലുറയുന്നു!"

ഇങ്ങനെയൊരു വരൾച്ച നേരിടുമ്പോൾ ഒരു ഗവൺമെന്റിനെ കുറ്റംപറയുന്ന നാണംകെട്ട നിലപാടാണ് യു.ഡി.എഫ്. കേരളത്തിൽ എടുക്കുന്നത്. വൈക്കം മുഹമ്മദ് ബഷീറിന്റെ ഏറ്റവും പ്രധാനപ്പെട്ട "ഭൂമിയുടെ അവകാശികൾ" എന്ന കഥ നിങ്ങൾ വായിക്കണം. മനുഷ്യനെ മണ്ണിൽനിന്ന് മാറ്റി നിർത്തപ്പെടുന്നതിന്റെ ഉത്തരവാദിത്വവും കുടിനീർ വറ്റിച്ചതിന്റെ ഉത്തരവാദിത്വവും നിങ്ങൾക്കാണെന്ന് അപ്പോൾ ബോധ്യപ്പെടും. മധുരയിൽ കടുത്ത വേനലുണ്ടായകാലത്ത് യമുനയെ

മേഖല രൂപീകരിച്ചു. കേരളത്തിന്റെ കൃഷിവികാസം അതുതകരമായ മാറ്റമാണ് ഈ കാലയളവിൽ ഉണ്ടാക്കിയത്. കേരളത്തിലെ ഗവൺമെന്റിനുവേണ്ടി ഗവർണ്ണർ അവതരിപ്പിച്ച നയപ്രഖ്യാപനത്തിൽ 1977-നുമുമ്പ് വനഭൂമി കൈവശമുണ്ടായിരുന്ന അർഹരായ മുഴുവൻപേർക്കും ഭൂമി നൽകുമെന്ന പ്രഖ്യാപനം നടത്തി. കേരളത്തിലെ മലയോര മേഖലയിലെ ജനങ്ങൾക്ക് ഇതിനെക്കാൾ വലിയ സന്തോഷമുണ്ടാകാനില്ല. കഴിഞ്ഞ എത്രയോ വർഷങ്ങളായി മനഃപൂർവ്വമായി പട്ടയംകൊടുക്കാതിരുന്ന കേരളത്തിലെ മലയോരമേഖലയിലെ കർഷകർക്ക് പട്ടയംകൊടുക്കാനുള്ള നടപടികളുടെ അപൂർവ്വമായ പ്രഖ്യാപനത്തിന് വേഗതകൂട്ടണമെന്ന് സവിനയം ഞാൻ അഭ്യർത്ഥിക്കുകയാണ്. കേരളത്തിന്റെ വ്യാവസായിക മേഖലയിൽ അതുതകരമായ മുന്നോട്ടുപോകാൻ ഇക്കാലത്തുണ്ടാക്കിയത്. യു.ഡി.എഫ് ഭരിച്ചിരുന്ന കാലത്ത് അടച്ചുപൂട്ടിക്കിടന്നിരുന്ന ടെക്സ്റ്റൈൽ വ്യവസായം അത്യജ്ജ്വലമായ മുന്നോട്ടുപോക്ക് കേരളത്തിലുണ്ടാക്കി എന്ന യാഥാർത്ഥ്യം ഞാൻ തിരിച്ചറിയുകയാണ്. വ്യാവസായിക രംഗത്ത് എൽ.ഡി.എഫ് അതുതകരമായ പരിവർത്തനമുണ്ടാക്കി. അടച്ചുപൂട്ടിക്കിടന്നിരുന്ന ടെക്സ്റ്റൈൽ മേഖല മാത്രമല്ല, കേരളത്തിൽ മില്ലുകൾ ആരംഭിച്ചത് നിങ്ങൾ കണ്ടിട്ടുണ്ടാവില്ല. ടെക്സ്റ്റൈൽ മേഖലയിലുണ്ടാക്കിയ ഈ അതുതം നിങ്ങൾ കണ്ണടച്ചാൽ മാറുന്നതല്ല. പൊതു മേഖലാ സ്ഥാപനങ്ങളിൽ പുതിയ

പുനഃരുദ്ധാരണ നടപടികൾ ആരംഭിച്ചു. കേരളത്തിലെ എല്ലാ ജില്ലാ കേന്ദ്രങ്ങളിലും സ്പോർട്സിന് പുതിയ കൗൺസിലുകൾ ആരംഭിക്കാൻ ഈ ഗവൺമെന്റ് തീരുമാനിച്ചു. ഇത് കണ്ടില്ലായെന്ന് വാദിക്കാൻ കഴിയുമോ? ഞാൻ ബഹുമാനപ്പെട്ട മന്ത്രി ശ്രീ. ജി. സുധാകരന്റെയടുത്ത് നാലോ അഞ്ചോ തവണയായി ഒരു കാര്യം പറയാൻ നോക്കുന്നു. കോൺഗ്രസ്സിന്റെ എം.എൽ.എ.മാർ കൂടിയിരിക്കുന്നതുകാരണം അങ്ങോട്ടെത്താൻ കഴിയുന്നില്ല. കാരണം, പഴയ പൊതുമരാമത്ത് വകുപ്പല്ല ഇപ്പോൾ കേരളത്തിലുള്ളതെന്ന് അവർക്ക് മനസ്സിലായി. കേരളത്തിൽ അഴിമതിയില്ലാത്ത പൊതുമരാമത്ത് വകുപ്പുണ്ടാക്കാൻ കഴിഞ്ഞു. കൊടുക്കുന്ന കോൺട്രാക്ടർക്ക് കമ്മീഷൻ വാങ്ങുന്ന മന്ത്രിയല്ല കേരളത്തിലുള്ളത്. കേരളത്തിലെ പൊതുമരാമത്തിനെ മാറ്റാൻ പറ്റിയ മന്ത്രിയാണ് കേരളത്തിലുള്ളത്. അതുകൊണ്ടാണ് 141 എം.എൽ.എ. മാർക്കും കേരളത്തിന്റെ പി.ഡബ്ല്യു.ഡി.റോഡുകളിൽ ആവശ്യത്തിനുള്ള മെയിന്റനൻസ് കിട്ടിയത്. കഴിഞ്ഞ തവണ ശ്രീ. വി. കെ. ഇബ്രാഹിം കുഞ്ഞ് പൊതുമരാമത്ത് വകുപ്പുമന്ത്രി ആയിരുന്നപ്പോൾ സ്വതന്ത്രമായി വാങ്ങിയ ചില സ്വകാര്യ ഇടപാടുകളുണ്ടായിരുന്നു. എന്നാൽ ഇത് വളരെ സുതാര്യമാണ്. 1200 കി.മീറ്ററാണ് മലയോര ഹൈവേ. തീരദേശ ഹൈവേ എവിടെയാണ്? എവിടെയാണെന്ന് ശ്രീ. എൻ. ഷംസുദ്ദീന്

അറിയില്ലേ; അങ്ങത് മനസ്സിലാക്കുന്നില്ല. അദ്ദേഹം വേറെ ഏതോ സ്ഥലത്ത് ഇരിക്കുകയാണ്. 700 കി.മീ. തീരദേശ ഹൈവേ കേരളത്തിലാണ് നടപ്പിലാക്കാൻ പോകുന്നത്. കേരളത്തിന്റെ പൊതുമരാമത്ത് രംഗത്ത് അത്യുജ്ജ്വലമായ പുതിയൊരു സംവിധാനമേർപ്പെടുത്താൻ പോകുന്നു. അത് നിങ്ങൾ ശ്രദ്ധിക്കണം. കേരളത്തിൽ പ്ലാസ്റ്റിക് അതിഭീകരമായ വിപത്തായി നിന്നിരുന്ന സ്ഥാനത്ത് ആ വിപത്തിനെ മാറ്റി റോഡ് നിർമ്മാണത്തിന് പ്ലാസ്റ്റിക് ഉപയോഗിക്കാമെന്ന് തെളിയിച്ചില്ലേ; കയർ ഭൂവസ്ത്രം, ജിയോടെക്സ് കേരളത്തിലെ റോഡുകളിൽ ഉപയോഗിക്കാമെന്നു പ്രഖ്യാപിച്ചില്ലേ; കേരളത്തിൽ സ്വാഭാവിക റബ്ബർ കൊണ്ടുവന്ന് റോഡുപണി നടത്താമെന്ന് പ്രഖ്യാപിച്ചില്ലേ? ഇതുകാരണം കേരളത്തിലെ രണ്ട് മേഖലകളിലെ ആളുകളെയാണ് സംരക്ഷിച്ചത്. അഞ്ചുവർഷക്കാലം കേരളത്തിൽ നിങ്ങൾ റബ്ബർ കർഷകരെ ആക്രമിച്ചുവെങ്കിൽ ഇപ്പോഴിതാ ഞങ്ങൾ റോഡുപണിക്കുൾപ്പെടെ സ്വാഭാവിക റബ്ബർ കൊണ്ടുവന്ന് കേരളത്തിലെ റബ്ബർ കർഷകരെ രക്ഷപ്പെടുത്താൻ തീരുമാനിക്കുന്നു. നിങ്ങൾ അത് കാണാതെ പോകുന്നതെന്താണ്? പറയാനുള്ള കാര്യങ്ങളുണ്ടാകും. പക്ഷേ കേരളത്തിന്റെ ചരിത്രത്തിൽ അതുതകരമായ മാറ്റം വരുത്തിയ ഒരു ഗവൺമെന്റിന്റെ പ്രവർത്തനം കണ്ടില്ലെന്ന് നടിക്കാൻ നിങ്ങൾക്കാവില്ല. കേരളത്തിലെ ഇടതുപക്ഷ

ജനാധിപത്യമുന്നണി ഗവൺമെന്റ് അധികാരത്തിൽ വരുന്നകാലത്ത് "എൽ.ഡി.എഫ്. വരും എല്ലാം ശരിയാകുമെന്ന്" ഞങ്ങൾ പ്രഖ്യാപിച്ചത് ശരികളുടെ വഴികളിലൂടെ കേരളത്തിലെ ഗവൺമെന്റിന് കഴിഞ്ഞ ഒൻപത് മാസക്കാലം പോകാൻ കഴിഞ്ഞു എന്നുള്ളതാണ്. നിങ്ങൾ സൂചിപ്പിച്ച അരിയില്ല, പണിയില്ല, പണമില്ല, വെള്ളവുമില്ല എന്ന്. പണത്തിന്റെ കുഴപ്പം ആരുടേതാണ്? ഈ രാജ്യത്തെ ഗവൺമെന്റ് ഡീമോണിസ്ട്രേഷന്റെ ഭാഗമായി അതിഭീകരമായ തരത്തിലുള്ള സാമ്പത്തിക അടിയന്തരാവസ്ഥയുണ്ടാക്കുന്ന നടപടികൾ തുടങ്ങി. അന്ന് നിങ്ങൾ ബി.ജെ.പി.-യുമായി കൂട്ടുകൂടി സമരങ്ങളിലായിരുന്നു. ഈ രാജ്യത്തെ ഗവൺമെന്റിന് എതിരായിട്ടുള്ള നടപടികളെടുക്കുന്നതിനുപകരം നിങ്ങൾ നമ്മുടെ നാട്ടിൽ അതിഭീകരമായ അടിയന്തരാവസ്ഥ സൃഷ്ടിച്ചു. കേരളത്തെ സാമ്പത്തിക അടിയന്തരാവസ്ഥയിൽനിന്നും രക്ഷപ്പെടുത്താൻ ഈ ഗവൺമെന്റ് നടത്തിയ നടപടികൾക്ക് ഐക്യദാർഢ്യം പ്രഖ്യാപിക്കാതെ ഈ ഗവൺമെന്റിനെതിരായ നിലപാടാണ് നിങ്ങൾ നടത്തിയത്. ഞാൻ ദീർഘിപ്പിക്കുന്നില്ല. ഈ ഗവൺമെന്റിന്റെ നയപ്രഖ്യാപനത്തിൽ 13-ാം പഞ്ചവത്സരപദ്ധതിയുടെ ഭാഗമായി "ഹരിത കേരളം, ആർദ്രം, ലൈഫ്, പൊതുവിദ്യാഭ്യാസ സംരക്ഷണ യജ്ഞം" എന്നീ 4 പ്രധാനപ്പെട്ട മിഷനുകൾ

പ്രഖ്യാപിച്ചു. നവകേരളത്തിന്റെ ചരിത്രത്തിൽ ആദ്യമായി ഈ നടപടികളെ കേരളീയ ജനതയുടെ മുന്നിൽ കൊണ്ടുവരാൻ ഗവൺമെന്റ് തീരുമാനിച്ചത് ഒരു പുതിയ കേരളം സാധ്യമാക്കണം എന്ന നടപടികളുടെയും ധാരണകളുടെയും അടിസ്ഥാനത്തിലാണ്. ഈ നാല് നടപടികളും കേരളത്തിലെ ജനങ്ങൾ ഹൃദയത്തിലേറ്റി സ്വീകരിക്കുന്ന നടപടികളായി മാറും എന്ന കാര്യത്തിൽ ആർക്കും സംശയമില്ല. അതിലേറ്റവും പ്രധാനപ്പെട്ടതാണ് ഹരിത കേരളം. കേരളത്തിന്റെ കൃഷിയെ സംരക്ഷിക്കാൻ, കേരളത്തിന്റെ മാലിന്യം ഇല്ലാതാക്കാൻ, കേരളത്തിന്റെ ജലസേചനം സജീവമാക്കാൻ വേണ്ടിയുള്ള പദ്ധതിയാണ് ഹരിത കേരളം. കേരളത്തിൽ വീടില്ലാത്തവർക്ക് മുഴുവൻ വീട് നൽകാൻ കഴിയുന്ന ലൈഫ് എന്ന പദ്ധതി ആരംഭിക്കാൻ തീരുമാനിച്ചു.

മി. ചെയർമാൻ: പ്ലീസ് കൺക്ലൂഡ്. അങ്ങേയ്ക്ക് അനുവദിച്ച സമയം കഴിഞ്ഞു.

ശ്രീ. കെ. രാജൻ: കേരളത്തിലെ പാവപ്പെട്ടവരുടെ ആരോഗ്യമേഖലയെ സംരക്ഷിക്കാനുള്ള 'ആർദ്രം' എന്ന പദ്ധതി ആരംഭിക്കാൻ കഴിഞ്ഞു. ഞങ്ങൾക്കതിൽ അഭിമാനമുണ്ട്. കേരളത്തിലെ ഒന്നാമത്തെ വിദ്യാഭ്യാസ വകുപ്പുമന്ത്രി പ്രൊഫ. ജോസഫ് മുണ്ടശ്ശേരി തൃശ്ശൂരിൽനിന്നാണ് വന്നത്. അദ്ദേഹത്തിനുശേഷം കേരളത്തെ ശരിയായ തരത്തിൽ നയിക്കാൻ കഴിയുന്ന ഒരു

വിദ്യാഭ്യാസ വകുപ്പുമന്ത്രി ഇതാ നവകേരളത്തിനുണ്ടായിരിക്കുന്നു. കേരളത്തിലെ പാവപ്പെട്ടവന്റെ പള്ളിക്കുടങ്ങളെ ഹൃദയത്തിലേറ്റാൻ കഴിയുന്ന ഒരു വിദ്യാഭ്യാസ വകുപ്പുമന്ത്രി, അതുകൊണ്ട് നിങ്ങൾക്ക് പ്രയാസമാകും. കാരണം നിങ്ങൾ എട്ടാം ക്ലാസ്സിലെ കുട്ടികളുടെ പാഠപുസ്തകം കത്തിച്ചവരാണ്. നിങ്ങൾ ഈ നാട്ടിലെ വിദ്യാഭ്യാസത്തെ തുരത്തിയവരാണ്. അതുകൊണ്ട് ഈ നടപടിക്രമത്തെ ഞാൻ പൂർണ്ണമായി പിന്താങ്ങുന്നു. നന്ദിപ്രമേയത്തെ പിന്താങ്ങിയതായി അറിയിക്കുന്നു.

ശ്രീ. റ്റി. എ. അഹമ്മദ് കബീർ: സർ, ഈ നന്ദിപ്രമേയത്തെ ഞാൻ എതിർക്കുകയാണ്. കഴിഞ്ഞ ഒമ്പത് മാസക്കാലമായി നിരന്ദമനിയ കടലാസ് പൂവുപോലെ ജനങ്ങളുടെ മുമ്പിൽ അപമാനിതരായി നിൽക്കുന്ന ഒരു സർക്കാരിനുവേണ്ടി ഗവർണ്ണർ നടത്തിയ പ്രസംഗം അനാവൃതമാക്കിയത് ഒറ്റ കാര്യമാണ് - പകച്ചനിൽക്കുന്ന ഒരു സർക്കാർ. ഒമ്പത് മാസക്കാലം അടിസ്ഥാനപരമായ, ഗൗരവതരമായ മാറ്റങ്ങൾ കൊണ്ടുവരമെന്ന് പുരപ്പുറത്ത് കയറി പ്രസംഗിച്ചു. എന്തൊരു പെരുമ്പറ മുഴക്കമായിരുന്നു ആ സന്ദർഭത്തിൽ. ഒരുപാട് അവകാശവാദങ്ങളുടെ ആ പെരുമ്പറമുഴക്കം ഈ സഭയിൽ പ്രതിധ്വനിക്കുന്നുണ്ട്. പക്ഷേ ഈ നയപ്രഖ്യാപന രേഖയിൽ അനാവൃതമായ ഭരണനേട്ടങ്ങൾ പെരുമ്പറ മുഴങ്ങുമ്പോൾ അത് ചീവീടിന്റെ ശബ്ദംപോലെ

അനാകർഷകമായിരുന്നുവെന്ന് ഈ ചർച്ചയിൽ പങ്കെടുക്കുന്ന എല്ലാവർക്കും ബോധ്യം വരുന്ന ഒരു കാര്യമാണ്. നമ്മുടെ സംസ്ഥാനത്ത് വിഭവലഭ്യതയുടെ കാര്യത്തിൽ പുതിയ അറിവിന്റെ ശേഖരമൊന്നും ആവശ്യമില്ല. ഇതൊരു ഉപഭോഗസംസ്ഥാനമാണ്. നമ്മുടെ വിഭവലഭ്യതയിൽ ഒരുപാട് പരിമിതികളുണ്ട്. നമുക്ക് അത് ബോധ്യമാണ്. പക്ഷേ നേതൃവൈഭവമെവിടെ? നിങ്ങൾ ഊതിക്കാച്ചിയ പൊന്ന് എന്ന് വിശേഷിപ്പിച്ച വിഭവലഭ്യതയെക്കുറിച്ച് ഇന്ന് നിങ്ങൾ പരാതി പറയുകയാണ്. വിഭവലഭ്യതയെക്കുറിച്ച് മലയാളിക്ക് ആരും പുതുതായി പറഞ്ഞുകൊടുക്കേണ്ടതില്ല. പക്ഷേ ഇവിടെയൊരു നേതൃവൈഭവമുള്ള ഒരു ഭരണകൂടമുണ്ടായിരുന്നുവെന്നതാണ് കഴിഞ്ഞ അഞ്ചുകൊല്ലത്തെ യു.ഡി.എഫ്.-ന്റെ പ്രത്യേകത. ശ്രീ. കെ. രാജൻ പറഞ്ഞ കാര്യങ്ങളൊന്നും ഞാൻ അവഗണിക്കുന്നില്ല. അദ്ദേഹം പറഞ്ഞ കാര്യങ്ങൾ ശ്രീ. കാനം രാജേന്ദ്രനെയെങ്കിലും വിശ്വസിപ്പിക്കാൻ താങ്കൾ ദയവുചെയ്ത് പരിശ്രമിക്കണമെന്ന് അഭ്യർത്ഥിക്കുകയാണ്. യു.ഡി.എഫ്.-ന്റെ ഭരണകാലത്ത് ഇവിടെ ഹാർഡ് വർക്ക് ചെയ്യുന്ന ഒരു ടീമുണ്ടായിരുന്നു. മന്ത്രിമാർ പ്രവർത്തനനിരതരായിരുന്നു. തങ്ങളുടെ മേഖലകളിൽ അവർ സ്തുത്യർഹമായ സേവനങ്ങളാണ് ചെയ്തത്. അവരെയെല്ലാം ഏകോപിപ്പിക്കാൻ

പ്രാപ്തിയുള്ള ഒരു മുഖ്യമന്ത്രി ഇവിടെയുണ്ടായിരുന്നു. ഹാർഡ് വർക്കും ടീം വർക്കുംകൊണ്ട് ഈ സംസ്ഥാനത്ത് വലിയ മാറ്റം കൊണ്ടുവന്ന യു.ഡി.എഫ്. സർക്കാരിന്റെ കാലത്തെ ഭരണമികവ് ഈ ഒമ്പത് മാസങ്ങളിൽ നമുക്ക് കാണാൻ കഴിയുന്നില്ല എന്ന പച്ചയായ യാഥാർത്ഥ്യം ഇവിടെ ഒച്ചയെടുത്താൽ മാറ്റിയെടുക്കാൻ കഴിയുമെന്ന് ഞാൻ വിശ്വസിക്കുന്നില്ല.

നർമ്മകഥകൾ ധാരാളമായി മലയാളിക്ക് നൽകിയ സഞ്ജയനെ പഴയ തലമുറയെങ്കിലും ഓർക്കുന്നുണ്ടാകും. സഞ്ജയന്റെ ഒരു കഥാപാത്രമുണ്ട് - വാസു നമ്പി. വാസു നമ്പിയുടെ ചെല്ലപ്പെട്ടിയുടെ കഥ. അതൊരു മുറുക്കാൻപെട്ടി യായിരുന്നു, ആറിഞ്ച് വലിപ്പമുള്ള ഒരു തകരപ്പെട്ടി. അതിനകത്ത് ആകെയുണ്ടായിരുന്നത് അത്യാവശ്യം മുറുക്കാനുള്ള സാധനങ്ങൾ. അദ്ദേഹത്തെ ഒരു കേസിൽ സാക്ഷിയായി കൊണ്ടുവന്നപ്പോൾ താങ്കൾക്ക് സ്ഥാവരജംഗമ സ്വത്തുക്കളുണ്ടോ; ഇളകുന്ന മുതലുണ്ടോ; ഇളകാത്ത മുതലുണ്ടോയെന്ന് കോടതി സ്വാഭാവികമായും ചോദിച്ചു. ഇളക്കിയാൽ ഇളകുന്ന മുതൽ എന്റെ കൈയിലുണ്ടെന്നും എന്തുവില വരുമെന്ന് ചോദിച്ചപ്പോൾ അത് പറയാനാവില്ലെന്നും വാസു നമ്പി പറഞ്ഞു. അതിന്റെ മതിപ്പുവില കോടതി ചോദിച്ചപ്പോൾ എന്റെ ഇളകാത്ത മുതലിന് 12,000 രൂപ വിലയുണ്ടെന്നാണ്

അദ്ദേഹം പറഞ്ഞത്. 60 വർഷങ്ങൾക്കു മുമ്പാണ് സഞ്ജയന്റെ കഥ വരുന്നത്. അതിന് ഇന്നത്തെ എത്ര ലക്ഷം രൂപയാണ്. ഇതുകേട്ട് അദ്ദേഹത്തെ കൊണ്ടുവന്ന കക്ഷിയും അദ്ദേഹത്തിനുവേണ്ടി വാദിക്കുന്ന വക്കീലും അന്തംവിട്ടുനിന്നു. ഒരു നേരത്തെ ഭക്ഷണം കഴിക്കാൻ ശേഷിയില്ലാത്ത വാസു നമ്പിയാണ് 12,000 രൂപയുടെ സ്വത്ത് തന്റെ കയ്യിലുണ്ടെന്ന് പറഞ്ഞത്. ഈ മുതൽ എന്താണെന്ന് കോടതി പരിശോധിച്ചപ്പോഴാണ് ഈ 120,00 രൂപയ്ക്കുണ്ടായിരുന്നത് രണ്ട് കക്ഷനും അടയ്ക്കയും ഒരു ചെറിയ വെറ്റിലയും കുറച്ച് ചുണ്ണാമ്പുമാണെന്ന് മനസ്സിലായത്. ഇവിടെ ഗവർണ്ണറുടെ പ്രസംഗം വായിച്ചുകേട്ടപ്പോൾ സത്യത്തിൽ വാസു നമ്പിയുടെ ചെല്ലപ്പെട്ടിയുടെ കഥ പോലെയാണ് തോന്നിയത്. യാതൊന്നും അന്തസ്സുള്ള ഒരു വർത്തമാനംപോലും പറയാതെ, യു.ഡി.എഫ്.-ന്റെ ഭരണവിജയത്തിന്റെ ഒരു വലിയ കഥ ജനങ്ങളുടെ മുമ്പിൽ അവതരിപ്പിക്കുന്നതിനായി ഇവിടെയുള്ളപ്പോൾ, ഈ ഗവർണ്ണറുടെ പ്രസംഗത്തിൽ ഞങ്ങൾ കേട്ടത് വളരെ ദുർബലമായ ഒരു ഭരണപക്ഷത്തിന്റെ വിലാപകാവ്യം മാത്രമാണ്. ഒമ്പത് മാസക്കാലത്തെ നേട്ടമെന്താണ്; ഇവിടെ ഏത് രംഗത്താണ് നിങ്ങൾ ഭരണം തുടങ്ങിയത്; ഏത് മേഖലയിലാണ് വികസനമുണ്ടായത്; ഏത് മേഖലയിലാണ് മാറ്റമുണ്ടായത്. എൽ.ഡി.എഫ്.

വന്നാൽ എല്ലാം ശരിയാകും എന്നുപറഞ്ഞ് അധികാരത്തിൽ വന്ന
 എൽ.ഡി.എഫ്.-ന്റെ ഭരണകാലത്ത് എന്തുനേട്ടമുണ്ടായി എന്ന് ഒമ്പത്
 മാസക്കാലത്തെ ബാലൻസ് ഷീറ്റ് നിങ്ങൾക്ക് ഇവിടെ അവതരിപ്പിക്കാൻ
 കഴിയുമോ? നിങ്ങൾ വായതുറന്നാൽ പറയുന്നത് ഞങ്ങളുടെ കുറ്റങ്ങളാണ്.
 ഞങ്ങളുടെ കുറ്റങ്ങൾ മാറ്റി, അരിയുടെ കാര്യം എടുക്കുക. യു.ഡി.എഫ്.
 പോകുമ്പോൾ അരിയുടെ വില എത്ര രൂപയായിരുന്നു? ഇന്ന് 60 ഓളം
 രൂപയായി മാറിയിരിക്കുന്നു. ഇവിടെ പ്രസംഗിച്ച പുറത്തേക്കിറങ്ങുമ്പോൾ
 അരിക്ക് ഒരു രൂപ വില കൂടും. ജനങ്ങൾക്ക് ഏറ്റവും ആവശ്യമുള്ളതാണ് അരി.
 ആ അരിയുടെ വില പിടിച്ചുനിർത്താൻ കഴിയുന്ന ഒരു അവസ്ഥയുണ്ടോ?
 നിങ്ങൾ ഒച്ചയെടുത്തില്ലേ, ആരോടും രാഷ്ട്രീയപക്ഷയുള്ള ആളല്ല ഞാൻ. നിങ്ങൾ
 മാവേലി സ്റ്റോറിൽ പോകൂ, അഞ്ചു കിലോഗ്രാം അരിയാണ് സാധാരണ വിലയ്ക്ക്
 നൽകുന്നത്. അഞ്ചു കിലോയ്ക്ക് മുകളിൽ അരി വേണമെങ്കിൽ മാർക്കറ്റ് വില
 കൊടുക്കേണ്ട സ്ഥിതിയാണ്. നിങ്ങൾ അന്വേഷിച്ചുനോക്കൂ. ആ അഞ്ചുകിലോ
 അരി മതിയോ മലയാളിക്ക്. അരിയുടെ വിതരണത്തിന്റെ കാര്യത്തിൽ; എല്ലാ
 രംഗങ്ങളിലും പരിപൂർണ്ണമായ പരാജയമാകാൻ ആകെ നിങ്ങൾ ഈ
 ഗവർണ്ണറുടെ പ്രസംഗത്തിൽ പറയുന്നത് ഡീമോണിസ്ട്രേഷനാണ്.

ഇന്ത്യകണ്ട ഏറ്റവും വിവരംകെട്ട ഒരു പ്രധാനമന്ത്രിയുടെ കീഴിൽ; ഇന്ത്യ കണ്ട ഏറ്റവും ദുരഭിമാനിയായ ഒരു പ്രധാനമന്ത്രിയുടെ കീഴിൽ; ഇന്ത്യ കണ്ട ഏറ്റവും ദുർബ്ബലനായ ഒരു പ്രധാനമന്ത്രിയുടെ കീഴിൽ ഒരു ജനത വീർപ്പമുട്ടുകയാണ്.

ആർക്കും ഒരു സംശയവുമില്ല. പക്ഷേ ശ്രീ. മൻമോഹൻ സിംഗ് പറഞ്ഞതുപോലെ ഒരു ചതി....., ശ്രീ. മൻമോഹൻ സിംഗല്ല ആരംഭിച്ചത്, അദ്ദേഹം ഇന്ത്യയിൽ അടിയന്തരമായ സാമ്പത്തിക മാറ്റങ്ങളാണ് കൊണ്ടുവന്നത്. ഞാൻ ചോദിക്കട്ടെ, വേണുഗോപാൽ എന്ന സാമ്പത്തിക വിദഗ്ദ്ധൻ വിമർശിച്ചത് ശ്രീ. മൻമോഹൻ സിംഗിനെയല്ല. ശ്രീ. മൻമോഹൻ സിംഗ് സഭയിൽ ഇക്കാര്യം പറഞ്ഞപ്പോൾ ആരും ഒരു അക്ഷരം ഉരിയാടിയിട്ടില്ല. ഇവിടെ യു.പി.എ. സർക്കാർ അവരെക്കൊണ്ട് ആകുന്ന വിധം എല്ലാ രംഗത്തും മെച്ചപ്പെട്ട പ്രകടനങ്ങളുമായി മുന്നോട്ടുപോകുകയാണ് ചെയ്തത്.

ശ്രീ. മൻമോഹൻ സിംഗിനെപ്പോലെയുള്ള ആളുകൾ ഡീമോണിറ്റേഷനെ എതിർത്തുകൊണ്ട് നടത്തിയ പ്രസംഗങ്ങൾ നമുക്കാർക്കും നിരാകരിക്കാൻ കഴിയില്ല. ഞങ്ങളുടെ കാലത്ത് നടന്ന അഴിമതിയെക്കുറിച്ച് മാത്രം പറഞ്ഞ് പുകമറ സൃഷ്ടിച്ച് ഈ സർക്കാർ എത്രകാലം മുന്നോട്ടുപോകുമെന്ന് മാത്രമേ ഈ സഭയോട് ചോദിക്കാൻ ഞാൻ ആഗ്രഹിക്കുന്നുള്ളൂ.

അഴിമതി നടന്നോ എന്നുള്ളത്....., ഈ കൈരളി ചാനലും ദേശാഭിമാനിയുമൊക്കെ എങ്ങനെയാണ് വന്നതെന്ന് ആലോചിച്ചാൽ മതി. കേരളത്തിലെ എല്ലാ നഗരപ്രദേശങ്ങളിലും ദേശാഭിമാനിക്ക് ഈ പട്ടുകുറ്റൻ കെട്ടിടങ്ങൾ എവിടെ നിന്നുവന്നു; എങ്ങനെയാണ് ഈ കൈരളി ചാനൽ വന്നത്? ആരുമാരും ഒന്നും പറയണ്ട. ഇവിടെ യു.ഡി.എഫ്. അഴിമതിയുടെ പുകമറ സൃഷ്ടിക്കാൻ നിങ്ങളെടുത്ത ശ്രമങ്ങൾ ജനങ്ങൾ തള്ളിക്കളഞ്ഞിരിക്കുന്നുവെന്നും ഞങ്ങൾ ഈ സഭയിൽ പറയുന്ന കാര്യങ്ങൾ ജനങ്ങൾ ഏറ്റെടുത്തുവെന്നുള്ളതും ഞങ്ങൾ നടത്തിയ മേഖലാജാഥകൾ പരിശോധിച്ചാൽ അറിയാം. ഞങ്ങളുടെ മുൻനിര നേതാക്കന്മാർ പോലുമില്ലാതെ രണ്ടാംനിരയിലെ നേതാക്കന്മാർ കേരളത്തിലെ അഞ്ചുമേഖലകളിലായി ജാഥ നടത്തിയപ്പോൾ തിങ്ങിക്കൂടിയ ജനക്കൂട്ടം സി.പി.ഐ.(എം)-ന് നൽകുന്ന മുന്നറിയിപ്പാണ്. സി.പി.ഐ.(എം)-നുള്ള ഒരു ഭീഷണിയാണ് ഇവിടെ ഉയർന്നുവരുന്നത്, ആ ഭീഷണിയെന്ന് പറയുന്നത് ജനകീയ അടിത്തറയുള്ള ഒരു മുന്നണി സംവിധാനമായി കേരളത്തിലെ ഐക്യജനാധിപത്യ മുന്നണി തിരിച്ചുവരികയാണെന്നതാണ്. അപ്പോൾ സി.പി.ഐ.(എം)-ന്റെ അംഗങ്ങളോട് പറയുന്നത് ഞങ്ങളെ വിരട്ടരുതെന്നാണ്. യു.ഡി.എഫ്.

എന്നപരയുന്നത് ജനാധിപത്യ സംവിധാനത്തിൽ പരിപൂർണ്ണമായി വിശ്വസിക്കുന്ന ഒരു സംഘടനാ സംവിധാനമാണ്. ആ സംഘടനാ സംവിധാനം ഈ നാട്ടിൽ ഇപ്പോൾ വന്നിട്ടുള്ള പ്രതിലോമകാരികളുടെ; തീവ്ര വലതുപക്ഷത്തിന്റെ രാഷ്ട്രീയ കരുനീക്കങ്ങൾ നേരിടാൻ കഴിയുമാറ് ഞങ്ങൾ ശക്തിയാർജ്ജിക്കുകയാണ്. ഒരുപക്ഷേ മാർച്ച് 11-നശേഷം ഇന്ത്യാരാജ്യത്ത് വരാനിരിക്കുന്ന മാറ്റമെന്നപരയുന്നത് യു.ഡി.എഫ്.-ന് അനുകൂലമായി; യു.പി.എ.-യ്ക്ക് അനുകൂലമായി ഇന്ത്യ സടകടത്തെണീക്കാൻ പോകുകയാണ്. താൽക്കാലികമായി കേരളത്തിലും ഇന്ത്യയിലും വന്ന മാറ്റങ്ങളെ സ്ഥിരമായ ഒരു ഭാവമായി ഞങ്ങളാരും കാണുന്നില്ല. മറിച്ച് ഈ താൽക്കാലിക പ്രതിഭാസത്തെ തടഞ്ഞുനിർത്തി; ഈ താൽക്കാലിക പ്രതിഭാസത്തെ വെല്ലുവിളിച്ച് ഞങ്ങൾ മുന്നോട്ടുവരും. ജനകീയ ഐക്യത്തിലൂടെ; ജനകീയ ശക്തിയിലൂടെ ഞങ്ങൾ പറയുന്ന കാര്യങ്ങൾ ജനങ്ങളെകൊണ്ട് സമ്മതിപ്പിച്ച് കേരള രാഷ്ട്രീയത്തിൽ അതീവ ശക്തിസാന്ദ്രമായ, പ്രസാദാത്മകമായ ഒരു രാഷ്ട്രീയ തിരിച്ചുവരവിലേയ്ക്ക് ഐക്യജനാധിപത്യ മുന്നണി മുന്നോട്ടുവരുന്നതു കണ്ട് അന്തംവിട്ട് അന്താളിച്ചുനിൽക്കുന്ന എൽ.ഡി.എഫ്.-ന് തങ്ങളുടെ ഭരണപരാജയം മറച്ചുപിടിക്കാൻ ഗവർണ്ണറുടെ പ്രസംഗം സഹായകമാകേണ്ടി വന്നതിൽ

ഞങ്ങൾക്ക് വേദനയുണ്ട്, ഞങ്ങൾക്ക് അതിൽ കണ്ണിതമുണ്ട്. എന്തായാലും ഈ നന്ദിപ്രമേയത്തെ ഞാൻ അനുകൂലിക്കുന്നില്ല. എന്റെ വാക്കുകൾ ഉപസംഹരിക്കുന്നു.

ശ്രീ. പുരുഷൻ കടലുണ്ടി: സർ, ഗവർണ്ണറുടെ പ്രസംഗത്തിന്മേൽ ശ്രീ. എ.

പ്രദീപ്കുമാർ എം.എൽ.എ. രേഖപ്പെടുത്തിയ നന്ദിപ്രമേയത്തെ ഞാൻ പിന്താങ്ങുന്നു. സാംസ്കാരിക ദേശീയതയെ ഹിന്ദുത്വ ദേശീയതയിലേയ്ക്ക് ചുരുക്കാനുള്ള ശ്രമങ്ങളാണ് ഇവിടെ നടക്കുന്നത്. മാനവ ജാഗ്രത ആവശ്യപ്പെടുന്ന വർത്തമാനകാലത്താണ് നമ്മൾ ജീവിക്കുന്നത് എന്നാണ് ഇപ്പോൾ പ്രതിപക്ഷത്തുനിന്ന് ഉയർന്നുവന്ന ഓരോ പ്രതിഷേധ ശബ്ദങ്ങളും നമ്മളെ ബോധ്യപ്പെടുത്തുന്നത്. അതുപോലുള്ള സംഹാരതാണ്ഡവമാണ് മോദി സർക്കാർ സമ്മാനിക്കുന്നത്. 130 കോടി ജനങ്ങളുടെ മുഴുവൻ ആരാച്ചാരന്മാരായി മാറുന്ന സ്ഥിതിയിലാണ് കേന്ദ്ര ഭരണം നടത്തുന്നത്. ആയിരം തൊഴിലാളി തെരുവാധാരമായാലും ഒരു മുതലാളിപോലും വേദനിക്കരുതെന്ന സുഘടിതമായ നിലപാടുള്ള ഭരണകൂട വ്യവസ്ഥയോടുള്ള വെറുപ്പും വർഗ്ഗീയതയോടുള്ള അറപ്പുമാണ് എവിടെയും പ്രകടമാകുന്നത്. ഭരണഘടനയ്ക്ക് പകരംവയ്ക്കാൻ മനുസ്മൃതി തേടിപ്പോകുന്ന കിരാത ഭരണകൂടത്തിന്റെ ഭ്രാന്തിലുകിയ പോക്ക് ജനം

തിരിച്ചറിഞ്ഞിരിക്കുന്നുവെന്നതിന്റെ തെളിവാണ് ഇന്ന് ഫാസിസ്റ്റ് ആക്രോശത്തിനെതിരെ ജനം സ്വയം പ്രതിരോധനിര കാഴ്ചവയ്ക്കുന്നത്. എവിടെയും ദൃശ്യമാകുന്നത് പ്രതിഷേധ ശബ്ദങ്ങളാണ്. ദേശസ്നേഹം ഏതെങ്കിലുമൊരു രാഷ്ട്രീയ പാർട്ടിയുടെ കത്തകാവകാശമല്ലെന്ന് ഉറക്കെ വിളിച്ചുപറയാൻ സാംസ്കാരിക പ്രവർത്തനവും സാംസ്കാരിക രംഗവും ഉണർന്നിരിക്കുന്നുവെന്ന് വ്യക്തമാക്കുന്ന പരിസരമാണ് ഇന്ന് കേരളത്തിൽ സംജാതമായിട്ടുള്ളത്. അസഹിഷ്ണുതയ്ക്കെതിരെ പോരാടാൻ, പ്രതികരിക്കാൻ ഒരു നാഥനുണ്ടായിരിക്കുന്നുവെന്ന യാഥാർത്ഥ്യമാണ് ഈ ഉണർവിന് ആധാരം. അഭിപ്രായപ്രകടനത്തിനും ആവിഷ്കാര സ്വാതന്ത്ര്യത്തിനുമുള്ള നമ്മുടെ ശക്തിയെ സംഘപരിവാറിന് മുന്നിൽ അടിയറവ് വയ്ക്കാൻ തയ്യാറല്ലായെന്ന പ്രഖ്യാപനമാണ് ബാംഗ്ലൂരിൽ നമ്മൾ കേട്ടത്. ധീരനായ മുഖ്യമന്ത്രിയുടെ ഇച്ഛാശക്തിയാണ് മലയാളികളുടെ അഭിമാനം രക്ഷിച്ചത്. എൻ. വി. കൃഷ്ണവാര്യർ രചിച്ച 'ആഫ്രിക്കയിൽ' ഇങ്ങനെ പറയുന്നു....

'എങ്ങുമനുഷ്യൻ ചങ്ങല കൈകളിലങ്ങൻ

കയ്യുകൾ നൊന്തിടുകയാണ്

എങ്ങോ മർദ്ദനമെവിടെ പ്രഹരം

വീഴ്ചകളെല്ലാം പുറത്താകുന്നു.

ആ വികാരമാണ് ബഹുമാനപ്പെട്ട മുഖ്യമന്ത്രിയെ മതനിരപേക്ഷതയുടെ കൊടിയുമായി അവിടെ എത്തിച്ചത്. ഇവിടെ ഇത് പറയാൻ ആർക്കും ചങ്ങല്ലില്ല. രാജ്യസ്നേഹികളാൽ കൊലചെയ്യപ്പെട്ട രാഷ്ട്രപിതാവുള്ള ഏക രാജ്യമാണ് ഇന്ത്യയെന്ന് ഓർക്കണം. പരസ്പര സ്നേഹത്തിനും സൗഹാർദ്ദത്തിനുംവേണ്ടി ഉഴിഞ്ഞുവെച്ച ജീവിതമാണ് മതഭ്രാന്തന്മാർ നാടകീയമായി ഇല്ലാതാക്കിയത്. എഴുത്തുകാർ ചിന്തകൊണ്ടും ഭാഷകൊണ്ടും ലോകത്തെ പുനർനിർമ്മിക്കുന്നവരാണ്. സ്നേഹത്തിനെന്ന പോലെ ആവിഷ്കാരത്തിനും മതിലുകൾ തടസ്സമാകില്ലെന്ന് അവർ ഉച്ചൈസ്കരം പറഞ്ഞിട്ടുണ്ട്, പാടിയിട്ടുണ്ട്. ഫാസിസ്റ്റുകളെ ഓർമ്മപ്പെടുത്തുന്ന സംഭവങ്ങളും പ്രതിഷേധങ്ങളുമാണ് ഉയർന്നുവരുന്നതെന്ന് ഫാസിസ്റ്റുകൾ തിരിച്ചറിയണം. അവരുടെ കൂടെ നിൽക്കുന്നവരും തിരിച്ചറിയാൻ തയ്യാറാകണം.

കറൻസി അസാധുവാക്കിയതിനെ തുടർന്നുള്ള സാമ്പത്തിക പ്രതിസന്ധി മാറിയിട്ടില്ലെന്നും ജനങ്ങൾ ഇപ്പോഴും ദുരിതത്തിലാണെന്നും ഡെബിറ്റ് കാർഡ്, പ്ലാസ്റ്റിക് മണി ഇവയൊന്നും എന്നെപ്പോലുള്ള തലമുറയ്ക്ക് അറിയില്ലെന്നുമാണ് ശ്രീ. എം. ടി. വാസുദേവൻ നായർ പറഞ്ഞത്. വിശ്വ സാഹിത്യകാരനായ ശ്രീ.

എം. ടി. വാസുദേവൻ നായർ ഇതിനോട് പ്രതികരിച്ചതിനാണ് ഫാസിസ്റ്റ് ശക്തികൾ അദ്ദേഹത്തെ ഭീഷണിപ്പെടുത്തിയത്. ഇത് മലയാളത്തെ സ്നേഹിക്കുന്ന ജനങ്ങളിലാണ് മുറിവുണ്ടാക്കിയത്. കോഴിക്കോട് ദേശാഭിമാനി സംഘടിപ്പിച്ച 'സ്നേഹപൂർവ്വം എം.ടി., പ്രിയപ്പെട്ട എം.ടി.' എന്ന പരിപാടി ഇത് തെളിയിക്കുന്നതാണ്. അതിൽ നമ്മുടെ സുഹൃത്ത് രോഷംകൊണ്ടിട്ട് കാര്യമില്ല. ജനങ്ങളിൽ ജനാധിപത്യ-മതനിരപേക്ഷ മൂല്യങ്ങൾ ഉയർത്തിക്കൊണ്ടുമാത്രമേ ജനജീവിതം സ്വൈരജീവിതമാകൂ എന്ന് തെളിയിക്കുന്നതായിരുന്നു ഒഴാഴ്ചയോളം നീണ്ടുനിന്ന സാംസ്കാരികോത്സവവും അതിനെത്തുടർന്ന് ശ്രീ. എം. ടി. വാസുദേവൻ നായർക്ക് മുഖ്യമന്ത്രി നൽകിയ അവാർഡ് സമർപ്പണവും. ദേശാഭിമാനി പ്രഥമ പുരസ്കാര സമർപ്പണം നടത്തുമ്പോൾ അവിടെ കക്ഷിരാഷ്ട്രീയത്തിനതീതമായ സമ്മേളനമായി അത് മാറാൻ കാരണം, ദേശാഭിമാനി ഉയർത്തിപ്പിടിക്കുന്ന ഉയർന്ന ചിന്തയും മനുഷ്യപ്പറ്റുമാണ്. അതുകൊണ്ടാണ് അത്രയും വലിയ ജനസാഗരം ആ ഉപഹാര സമർപ്പണത്തിന് എത്തിച്ചേർന്നത്. ഒരർത്ഥത്തിൽ സാഗരവും മനുഷ്യസാഗരവും സാക്ഷിനിർത്തിയാണ് മുഖ്യമന്ത്രി പുരസ്കാരസമർപ്പണം നടത്തിയത്. ജനസാഗരം ഉയർത്തിയ ഇരമ്പൽ മതനിരപേക്ഷതയുടെ സംഗീതമായിരുന്നു.

പാർശ്വവൽക്കരിക്കപ്പെടുപോയവരെ ഒപ്പംചേർത്ത് നടത്തിയ നവോത്ഥാന വിപ്ലവങ്ങളാണ് കേരളത്തെ രാജ്യത്തിന്റെ മുൻ നിരയിലേയ്ക്കെത്തിച്ചത്. 'വിദ്യകൊണ്ട് പ്രബുദ്ധരാകുക, സംഘടനകൊണ്ട് ശക്തരാകുക' എന്ന് പറഞ്ഞത് ശ്രീനാരായണ ഗുരുവായിരുന്നു. നവോത്ഥാന കാലഘട്ടത്തിലെ പ്രധാന മുദ്രാവാക്യമായിരുന്നു ശ്രീനാരായണ ഗുരുവിന്റെ സന്ദേശം. തകർത്തില്ലേ എല്ലാം... മഹാത്മാ അയ്യങ്കാളിയും ഡോ. അംബേദ്കറും മറ്റും ഈ രംഗത്ത് നടത്തിയ ഇടപെടലുകൾ നമുക്കെന്നും ആവേശകരമല്ലേ. 2017-ൽ സംസ്ഥാനത്തെ 13,000 സ്കൂളുകളിൽ ഉയർന്നുകേട്ട പൊതുവിദ്യാഭ്യാസ സംരക്ഷണയജ്ഞത്തിന്റെ കാഹളം, സ്കൂൾ തുറക്കുന്നതിനുമുമ്പേ പുസ്തകങ്ങൾ എത്തുന്നുവെന്നത് ആദ്യത്തെ പ്രഖ്യാപനമാണ്. പാഠപുസ്തകങ്ങൾ എത്തുകയും ചെയ്തു. എട്ട് മുതൽ പന്ത്രണ്ട് വരെയുള്ള എല്ലാ ക്ലാസ് മുറികളും 2017-ഓടുക്കൂടി സ്റ്റാർട്ട് ക്ലാസ് മുറികളായി മാറ്റുന്നതാണ്. രണ്ട് വർഷത്തിനുള്ളിൽ എല്ലാ ലോവർ പ്രൈമറി സ്കൂളുകളിലും കമ്പ്യൂട്ടർ ലാബുകൾ സ്ഥാപിക്കുമെന്നുള്ളത് പ്രഖ്യാപനം മാത്രമല്ല, അത് നടന്നുവരികയാണ്. ബാലുശ്ശേരിയിലെ ഒരു എൽ. പി. സ്കൂളിൽ ഡിജിറ്റൽ ക്ലാസ് മുറികളുടെ നിർമ്മാണം പൂർത്തീകരിക്കുകയും അതിന്റെ ഉദ്ഘാടനം വിദ്യാഭ്യാസ വകുപ്പുമന്ത്രി നിർവ്വഹിക്കുകയും ചെയ്തു. 130-

ഓളം സൂര്യകളിൽ ഡിജിറ്റൽ സ്മാർട്ട് ക്ലാസ് മുറികൾ തുടങ്ങിക്കഴിഞ്ഞു.

ബഹുമാനപ്പെട്ട എക്സൈസ് വകുപ്പുമന്ത്രി ശ്രീ. ടി. പി. രാമകൃഷ്ണൻ പുതിയ തലമുറയെ രക്ഷിക്കാൻ 'വിമുക്തി' എന്ന പദ്ധതി ആവിഷ്കരിച്ചിട്ടുണ്ട്. അത് എല്ലാ സൂര്യകളും വളരെ ആവേശത്തോടുകൂടിയാണ്..... പുതിയ തലമുറയെ നമ്മൾ എങ്ങനെ ചിന്തിപ്പിക്കണം, അവരെ എങ്ങനെ സംരക്ഷിക്കണം എന്നതിനെക്കുറിച്ച് വളരെ വ്യക്തമായ കാഴ്ചപ്പാടും ധാരണയുമുള്ള ഗവൺമെന്റാണ് ഇപ്പോൾ ഇവിടെ ഭരിക്കുന്നതെന്ന് ഓർക്കണം.

ഭൂപരിഷ്കരണ പ്രസ്ഥാനം, സമ്പൂർണ്ണ സാക്ഷരത, വിദ്യാഭ്യാസ പരിഷ്കാരങ്ങൾ, അധികാരവികേന്ദ്രീകരണം തുടങ്ങിയ നിരവധി സാമൂഹിക സാമ്പത്തിക പരിഷ്കാരങ്ങൾക്ക് സാക്ഷ്യംവഹിച്ച നാടാണ് കേരളം. ഇത് മറ്റ് സംസ്ഥാനങ്ങൾക്ക് മാതൃകയാണ്. സമ്പന്നമായ ചരിത്ര പാരമ്പര്യവും വളർച്ചയുമാണ് വിപ്ലവകരമായ മാറ്റങ്ങൾ ഉണ്ടാക്കാൻ കാരണഭൂതമായത്. കഴിഞ്ഞകാലങ്ങളിൽ വിവിധ വികസന ഉദ്യമങ്ങളിൽനിന്ന് ഒഴിവാക്കപ്പെട്ടവരെക്കൂടി ലക്ഷ്യമിട്ടുകൊണ്ടാണ് നവകേരള മിഷൻ പ്രഖ്യാപിച്ചത്. നവകേരള മിഷൻ പ്രഖ്യാപിച്ചതും മതനിരപേക്ഷതയുടെ അന്തരീക്ഷത്തിലാണ്. അവിടെ ഇടതുപക്ഷത്തിന്റെ കൂടെ എൽ.ഡി.എഫ്.

മാത്രമായിരുന്നില്ല, എല്ലാ കക്ഷികളും ചേർന്നുകൊണ്ട്, സാംസ്കാരിക, കലാ, സാഹിത്യ, സിനിമാ രംഗത്തുള്ളവരും ശാസ്ത്രജ്ഞന്മാരും അടങ്ങുന്ന 60 പേരാണ് ചിരാതുകൾക്ക് തിരികൊളുത്തിയത്. ആ നെയ്തിരി കൊളുത്തി കൊണ്ടാണ് നവകേരള മിഷൻ പ്രഖ്യാപിച്ചത്. ആ മിഷൻ ഒരു വിഷൻ ഉണ്ടെന്ന് വലതുപക്ഷത്തിരിക്കുന്നവർ മനസ്സിലാക്കണം.

സാംസ്കാരിക രംഗത്ത് വലിയ മുന്നേറ്റമാണ് ഇപ്പോൾ നടക്കുന്നത്. കേരള സംസ്ഥാന ലൈബ്രറി കൗൺസിലിന്റെ കീഴിലുള്ള 1300 ലൈബ്രറികൾ കമ്പ്യൂട്ടർവൽക്കരിക്കുമെന്ന് പ്രഖ്യാപിച്ചിട്ടുള്ളത് പ്രാവർത്തികമാക്കും. വൈഫൈ സൗകര്യം ഏർപ്പെടുത്തുകയും ചെയ്യും. ഇത് കേരളത്തെ സംബന്ധിച്ച് അക്ഷരസ്പേഹികൾക്ക് തരുന്ന ഏറ്റവും വലിയ അനുഗ്രഹമാണ്, അവരെ ആവേശം കൊള്ളിക്കുന്നതാണ്.

കുട്ടികളുടെ ഒരു ഫിലിം ഫെസ്റ്റിവൽ സംഘടിപ്പിക്കുമെന്ന് പറഞ്ഞത് പുതിയ തലമുറയെ എങ്ങനെ കാണുന്നുവെന്നതിന്റെ തെളിവാണു്. ലോകോത്തര ക്ലാസ്സിൽ സിനിമകളെ പരിചയപ്പെടുത്തിക്കൊണ്ട് IFFK മോഡൽ കേരള ഫിലിം ഫെസ്റ്റിവൽ നടക്കുന്നു. ITFOK-ന്റെ (ഇന്റർനാഷണൽ തീയേറ്റർ ഫെസ്റ്റിവൽ ഓഫ് കേരള) ഇന്റർനാഷണൽ തീയേറ്റർ ഫെസ്റ്റിവലിന്

അഭൂതപൂർവ്വമായ ജനതയാണ് തൃശ്ശൂരിലേക്ക് എത്തുന്നത്. തൃശ്ശൂരിലുള്ള ആളുകൾ മാത്രമല്ല, കേരളത്തിന് പുറത്തുള്ള ആളുകളും തീയേറ്റർ ഫെസ്റ്റിവൽ കാണാൻ എത്തുകയും വികാരപരമായി നാടകത്തെ സമീപിക്കുകയും ചെയ്യുന്നു. എവിടെയും ആവേശകരമായ ജനമുന്നേറ്റവും ജനപങ്കാളിത്തവുമാണ് കാണപ്പെടുന്നത്. സാഹിത്യ അക്കാദമി, സംഗീത-നാടക അക്കാദമി, ഫോക്ലോർ അക്കാദമി, ലളിതകലാ അക്കാദമി, ഭാഷാ ഇൻസ്റ്റിറ്റ്യൂട്ട് തുടങ്ങിയ സാംസ്കാരിക സ്ഥാപനങ്ങളെല്ലാം തന്നെ ഇന്ന് വളരെയധികം പരിപാടികൾ നടത്തുക മാത്രമല്ല അത് ജനങ്ങളെ അറിയിക്കുകയും ജനങ്ങളുടെ പങ്കാളിത്തത്തോടുകൂടി വിജയിപ്പിക്കുകയും ചെയ്തുകൊണ്ടിരിക്കുകയാണ്.

ഏറ്റവും വലിയ സാംസ്കാരിക പരിപാടിയാണ് 'ഗദ്ദിക'. പട്ടികജാതി പട്ടികവർഗ്ഗക്കാരുടെ പരമ്പരാഗത കലാരൂപങ്ങളുടെയും ഉത്പന്നങ്ങളുടെയും പ്രദർശനമാണ് അതിലൂടെ നടന്നത്. ഇത് കേരളത്തിൽ മാത്രമല്ല, മറ്റ് സംസ്ഥാനങ്ങളിലും നടക്കുന്നുണ്ട്. അത്തരം സംസ്ഥാനങ്ങളിലെ കലാരൂപങ്ങൾ കേരളത്തിലേക്ക് വരികയും അങ്ങനെയൊരു പരസ്പരപ്രവർത്തനം സാംസ്കാരിക രംഗത്തും കലാരംഗത്തും നടക്കുന്നത് അഭൂതപൂർവ്വമായ ഉണർവ്വാണ് നമ്മുടെ രാജ്യത്തിന് ഉണ്ടാക്കിയത്. സംസ്ഥാനങ്ങളുടെ വിവിധ സ്ഥലങ്ങളിലും മറ്റ്

സംസ്ഥാനങ്ങളിലും വമ്പിച്ച വിജയമായി ഇത് കലാശിക്കുന്നുവെന്നാണ് കലാകാരന്മാർ പറയുന്നത്. പരമ്പരാഗത കലാരൂപങ്ങളുടെ അവതരണങ്ങളും ഉത്പന്നങ്ങളുടെ കാഴ്ചയും_കാണാൻ കേരളത്തിലെ വിവിധ ഭാഗങ്ങളിൽനിന്ന് നാദാപുരത്ത് എത്തിച്ചേർന്ന ജനങ്ങൾ നമ്മുടെ പുതിയ സംസ്കാരത്തിന്റെ ഒരു വലിയ മുന്നേറ്റമായി ഞാൻ കാണുന്നു.

ടൂറിസം രംഗത്ത് വലിയ കുതിപ്പാണ് ഉണ്ടാക്കുന്നത്. ഓരോ ടൂറിസ്റ്റ് കേന്ദ്രങ്ങളെക്കുറിച്ച് വലിയ റിപ്പോർട്ടുകൾ പത്രങ്ങളിൽ കാണുകയും ടൂറിസ്റ്റുകൾ അവിടെ പോവുകയും ചെയ്യും. എന്നാൽ നാട്ടിൻപുറത്ത് സാധാരണക്കാരന് കാണാൻ കഴിയുന്ന ഭംഗിയുള്ള കേന്ദ്രങ്ങളെല്ലാം തന്നെ ടൂറിസ്റ്റ് കേന്ദ്രങ്ങളാക്കി മാറാൻപോകുന്ന ഒരു അവസ്ഥ നമുക്കുണ്ടായിരിക്കുന്നു. ടൂറിസംവഴി നാലുലക്ഷത്തിലധികം തൊഴിലവസരങ്ങൾ ഉണ്ടാക്കാൻ കഴിയുന്നുവെന്നതാണ് പ്രത്യേകത. ടൂറിസം വകുപ്പ് ആരംഭിച്ച 'ഗ്രീൻ കാർപെറ്റ്' സംരംഭങ്ങൾ വിനോദസഞ്ചാര കേന്ദ്രങ്ങളിലേയ്ക്ക് വ്യാപിപ്പിക്കാൻ തീരുമാനിച്ചിട്ടുണ്ട്. വനം വകുപ്പിനെക്കുറിച്ചും മറ്റ് കേന്ദ്രങ്ങളെക്കുറിച്ചും പറയാൻ എന്റെ സമയം അനുവദിക്കാത്തതുകൊണ്ട് പറയുന്നില്ല. എല്ലാ ഡിപ്പാർട്ടുമെന്റുകളുടെയും ഏകോപനത്തിൽ ഒരു കൺസോർഷ്യം എന്ന രൂപത്തിലാണ് ഈ ഗവൺമെന്റ്

മുന്നോട്ടുപോകുന്നത്. വിമർശനങ്ങൾ ഉണ്ടാകും. വിമർശിക്കണമെന്ന് തന്നെയാണ് ഞങ്ങളുടെ തീരുമാനം. അതിൽ കുറവുണ്ടെങ്കിൽ തിരുത്തിക്കൊണ്ട് മുന്നോട്ടുപോകും. ഗവൺമെന്റിന്റെ നയപ്രഖ്യാപനത്തിന്മേൽ നന്ദി പ്രമേയം നടത്തിയ ശ്രീ. എ. പ്രദീപ് കുമാറിന് നന്ദി രേഖപ്പെടുത്തിക്കൊണ്ട് നിർത്തുന്നു. നമസ്കാരം.

ശ്രീ. കെ. ബി. ഗണേഷ് കുമാർ: സർ, ഈ സഭയിൽ ഗവർണ്ണർ നടത്തിയ പ്രസംഗത്തെ അനുകൂലിച്ചുകൊണ്ട് സഹപ്രവർത്തകനായ ശ്രീ. എ. പ്രദീപ്കുമാർ അവതരിപ്പിച്ച പ്രമേയത്തെ ഞാൻ പിന്തുണയ്ക്കുകയാണ്.

നമ്മുടെ സംസ്ഥാനവും രാജ്യവും നേരിടുന്ന ഏറ്റവും ഭീകരമായ ഒരു സാമ്പത്തികാവസ്ഥയിലൂടെയാണ് ഈ സർക്കാർ കടന്നുപോകുന്നത്. ഇന്ത്യയിലെ ജനങ്ങളോട് സ്നേഹമില്ലാത്ത ഏകാധിപതിയായ ഇന്ത്യൻ പ്രധാനമന്ത്രി ശ്രീ. നരേന്ദ്ര മോദി ജനങ്ങളിൽ അടിച്ചേല്പിച്ച നോട്ട് നിരോധനത്തിലൂടെ ഈ രാജ്യത്തെ പാവപ്പെട്ടവനോട് ചെയ്ത ക്രൂരതയുടെ പ്രതിഫലനമാണ് കഴിഞ്ഞ കുറേ മാസങ്ങളായി ഈ നാട്ടിലെ ജനങ്ങൾ അനുഭവിക്കുന്നത്. പണമുള്ളവനെമാത്രം കരുതുകയും ഗോൾഡ് കാർഡും ക്രെഡിറ്റ് കാർഡും ഡെബിറ്റ് കാർഡുമുള്ളവൻ മാത്രമാണ് ഇന്ത്യയിലെ

പൗരനെന്ന ധരിക്കുകയും ചെയ്യുന്ന ക്രൂരനായ പ്രധാനമന്ത്രിയുടെ തന്നിഷ്ടപ്രകാരമുള്ള ഏകാധിപത്യത്തോടെയുള്ള തീരുമാനം ഈ രാജ്യത്തിന്റേയും സംസ്ഥാന സർക്കാരിന്റേയും ഇന്ത്യ ഒന്നടങ്കമുള്ള പാവപ്പെട്ട കർഷകന്റേയും നടുവൊടിച്ചിരിക്കുകയാണ്. ഈ സന്ദർഭത്തിലും ഏറ്റവും നല്ല പ്രതീക്ഷകൾ നൽകുന്ന ഒരു നയപ്രഖ്യാപന പ്രസംഗമാണ് ഇവിടെ നടന്നത്.

നയപ്രഖ്യാപന പ്രസംഗങ്ങളെക്കുറിച്ച് പറയുമ്പോൾ

പ്രതിപക്ഷത്തിരിക്കുന്നവർക്കും അഭിപ്രായവ്യത്യാസം ഉണ്ടാവുകയില്ല.

കഴിഞ്ഞ വർഷങ്ങളിലെ എല്ലാ നയപ്രഖ്യാപന പ്രസംഗങ്ങളും ഏതാണ്ട് ഒരുപോലെയാണ്. (കഴിഞ്ഞ 15 വർഷത്തെ നയപ്രഖ്യാപന പ്രസംഗങ്ങളും ബഡ്ജറ്റ് പ്രസംഗങ്ങളും ഞാൻ സൂക്ഷിച്ചിട്ടുണ്ട്.) കാരണം ഇതെഴുതുന്ന ഉദ്യോഗസ്ഥൻ ഒരാളായതുകൊണ്ട് ഏതാണ്ട് അതുതന്നെ എഴുതിവിടുകയും ചെയ്യും. നിഷ്പക്ഷമായ ഒരഭിപ്രായം എനിക്ക് പറയാനണ്ട്. ബഹുമാനപ്പെട്ട ചെയർകൂടി ശ്രദ്ധിക്കാനാണ് ഞാനിത് പറയുന്നത്. ഗവർണ്ണറുടെ പ്രസംഗം അല്പം ചുരുക്കുന്നതുകൊണ്ട് തെറ്റില്ലെന്ന് എനിക്ക് തോന്നുന്നു. രണ്ടേമുക്കാൽ മണിക്കൂറോളം ഗവർണ്ണറുടെ പ്രസംഗം നീണ്ടുപോകുന്നുണ്ട്. മുൻ മുഖ്യമന്ത്രിയും മന്ത്രിമാരും ഇപ്പോഴത്തെ മുഖ്യമന്ത്രിയും മന്ത്രിമാരും ഇവിടെയുണ്ട്. പ്രസംഗം

എഴുതിക്കൊടുക്കുമ്പോൾ അല്പം ചുരുക്കുന്നതുകൊണ്ട് തെറ്റില്ല. അദ്ദേഹം ഒരുപാട് വെള്ളം കുടിച്ചു. ചെയറിലിരുന്ന് അത് കേട്ടുകൊണ്ടിരുന്ന സ്പീക്കർ തന്നെ ആറ് ഗ്ലാസ് വെള്ളം കുടിച്ചു. അതുകൊണ്ട് ഈ പ്രസംഗം അല്പം ചുരുക്കിയാൽ ജനങ്ങൾക്കും ചാനലുകാർക്കും പത്രക്കാർക്കും അംഗങ്ങൾക്കും ഇത് ശ്രദ്ധിക്കാൻ അവസരം ലഭിക്കും. ധാരാളം കാര്യങ്ങൾ പറഞ്ഞിട്ട് കാര്യമില്ല. ചെയ്യാൻ പോകുന്ന കാര്യങ്ങളെക്കുറിച്ച് നക്കലായി (കരട്) അറിയാനാണ് ജനങ്ങൾ കാത്തിരിക്കുന്നത്. നല്ല പ്രതീക്ഷ നൽകുന്ന ഒരു പ്രസംഗമാണ് ഇവിടെ അവതരിപ്പിച്ചത്. ആ പ്രതീക്ഷ സാധ്യമാക്കാൻ കഴിയണം. അതിന് കഠിനമായ ശ്രമം നടത്തേണ്ടതുണ്ട്.

എന്റെ സുഹൃത്ത് ശ്രീ. ടി. എ. അഹമ്മദ് കബീറിനെ എനിക്ക് വളരെ ഇഷ്ടമാണ്. കാരണം അഴിമതിക്കെതിരെ വികാരമുള്ള മനുഷ്യനാണ് അദ്ദേഹമെന്ന് എനിക്ക് പലപ്പോഴും തോന്നിയിട്ടുണ്ട്. അദ്ദേഹത്തിന്റെ പ്രസംഗങ്ങളിലും പ്രവൃത്തിയിലും അത് വ്യക്തമാണ്. പക്ഷേ അദ്ദേഹം സംസാരിച്ചപ്പോൾ വാക്ക് തെറ്റിയതാണെന്ന് തോന്നുന്നു, കഴിഞ്ഞ ഗവൺമെന്റിന്റെ കാലത്തെ അഴിമതി ഒരു പുകമറയാക്കരുത് എന്നാണ് അദ്ദേഹം പറഞ്ഞത്. അപ്പോൾ അഴിമതിയുണ്ടെന്ന് സമ്മതിക്കുകയും അത്

പുകമറയാക്കരുതെന്ന് അദ്ദേഹം പറയുകയും ചെയ്തു. അതുകഴിഞ്ഞ് അദ്ദേഹം പറഞ്ഞത്, ഞങ്ങളൊരു ജാഥ നടത്തിയെന്നും അതിന് രണ്ടാംകിട നേതാക്കളെ അയച്ചു എന്നുമാണ്. മുസ്ലീം ലീഗിലെ സി. എച്ച്. മുഹമ്മദ് കോയയുടെ മകനായ ഡോ. എം. കെ. മുനീർ രണ്ടാംകിട നേതാവായത് എന്നാണ്?

ശ്രീ. പി. ടി. തോമസ്: സർ, രണ്ടാംനിര നേതാക്കൾ എന്നാണ് അദ്ദേഹം പറഞ്ഞത്.

ശ്രീ. കെ. ബി. ഗണേഷ് കുമാർ: സർ, ഡോ. എം. കെ. മുനീറിനെ രണ്ടാംനിരയിൽ തള്ളേണ്ട കാര്യമില്ല. കാരണം സി. എച്ച്. മുഹമ്മദ് കോയയുടെ മകനായ മുനീർ കേരളത്തിലെ ജനങ്ങൾക്ക് രാഷ്ട്രീയ വ്യത്യാസമില്ലാതെ വളരെ താല്പര്യമുള്ള ഒരു ചെറുപ്പക്കാരനാണ്. എന്റെ സുഹൃത്തായ ശ്രീ. വി. ഡി. സതീശനാണ് ഞങ്ങളുടെ നാട്ടിലൂടെ പോയ ജാഥ നയിച്ചത്. അദ്ദേഹം രണ്ടാംനിര നേതാവായെന്ന് എനിക്ക് തോന്നിയിട്ടില്ല. ഇവിടെയിരിക്കുന്ന പലരേക്കാളും ഒന്നാന്തരം നേതാവിന്റെ പ്രകടനമാണ് അദ്ദേഹം കാഴ്ചവെച്ചിട്ടുള്ളതെന്നാണ് എനിക്ക് തോന്നുന്നത്. ജനങ്ങൾ പ്രതീക്ഷയോടെ കാണുന്ന, അഴിമതിയില്ലാത്ത ഇടതുപക്ഷ മുന്നണി സർക്കാരിനെ നേരിടാൻ ധൈര്യം പോരാത്തതുകൊണ്ടായിരിക്കും മുൻനിര നേതാക്കൾ ഇറങ്ങാത്തത്.

കാരണം മുൻനിര നേതാക്കൾ ഇറങ്ങിയാൽ ജനങ്ങളുടെ വിരൽ അവരുടെനേരെ ചൂണ്ടും. ഈ സർക്കാരിനെതിരെ ഒരു വിരൽ പ്രതിപക്ഷം ചൂണ്ടിയാൽ മുൻനിര നേതാക്കൾ ഇറങ്ങിയാൽ നാല് വിരൽ അവരുടെ നേരെയായിരിക്കുമെന്ന് അറിയാവുന്നതുകൊണ്ടാണ് അവർ ഇറങ്ങാത്തത്. അതിൽ തെറ്റില്ല.

നവകേരള കർമ്മ പദ്ധതികളെക്കുറിച്ച് ഈ പ്രസംഗത്തിൽ പറയുന്നുണ്ട്. അതിൽ പ്രധാനമായും വൈദ്യുതിയെക്കുറിച്ചാണ് പറയുന്നത്. മാർച്ച് 31-നുമുമ്പ് എല്ലാവർക്കും വൈദ്യുതി കൊടുക്കാനുള്ള നടപടികൾ ആരംഭിച്ചിട്ടുണ്ട്. അടുത്തത് ഭൂമിയും ഭവനവുമാണ്. എല്ലാവർക്കും ഭവനം എന്നുപറഞ്ഞാൽ പ്രതീക്ഷയ്ക്ക് വകയുണ്ട്. കാരണം കഴിഞ്ഞ അഞ്ച് വർഷം പഞ്ചായത്തുവഴി ഒരു വീടും വച്ചുകൊടുത്തിട്ടില്ല. ഇന്ദിരാ ആവാസ് യോജനയിലും മറ്റും ഉൾപ്പെടുത്തിയ വീടുകളേയുള്ളൂ. കഴിഞ്ഞ ഇടതുമുന്നണി സർക്കാർ ലക്ഷക്കണക്കിന് വീടുകൾ വച്ചുകൊടുക്കുമെന്ന് പറയുകയും ഇ.എം.എസ്. ഭവന പദ്ധതിയിലൂടെ അത് നടപ്പിലാക്കുകയും ചെയ്തതുകൊണ്ട് ഇടതുമുന്നണി സർക്കാർ ഭവനം വച്ചുതരമെന്ന് കേരളത്തിലെ ജനങ്ങൾക്ക് പ്രതീക്ഷയും വിശ്വാസവുമുണ്ട്. പഞ്ചായത്തുകൾക്ക് സാധാരണയായി കിട്ടുന്ന ഫണ്ട് എന്നുള്ളതിനപ്പുറം വീടുവച്ചുകൊടുക്കാൻവേണ്ടി കഴിഞ്ഞ അഞ്ച് വർഷം എത്ര തുക മാറ്റിവച്ചു?

കഴിഞ്ഞ അഞ്ച് വർഷം പഞ്ചായത്ത് മെമ്പറായിരുന്നവർക്ക് എത്ര വീടുകൾ വച്ചുകൊടുക്കാൻ കഴിഞ്ഞുവെന്ന് പറയണം. ഇ.എം.എസ്. ഭവന പദ്ധതിയുള്ള കാലത്ത് ഒരു വാർഡിൽ 20 വീടുകൾവരെ വച്ചുകൊടുക്കാൻ അന്നത്തെ യു.ഡി.എഫ്.-ലേയും എൽ.ഡി.എഫ്.-ലേയും അംഗങ്ങൾക്ക് കഴിഞ്ഞിട്ടുണ്ട്. ആ ഭവന പദ്ധതി മടങ്ങിവരമെന്ന് ജനങ്ങൾ പ്രതീക്ഷിക്കുകയാണ്. കഴിഞ്ഞ പ്രാവശ്യം 5 വീടുപോലും കിട്ടിയില്ലെന്നാണ് മെമ്പർമാരുടെ പരാതി. 5 വർഷത്തെ ഭരണം പിന്നിട്ടപ്പോൾ ഭവനം വച്ചതും പണമുണ്ടാക്കിയതും വേറെ ആളുകളാണ്. ശ്രീ. ടി. എ. അഹമ്മദ് കബീർ ദേശാഭിമാനിയുടെയും കൈരളിയുടേയുമൊക്കെ കാര്യം പറഞ്ഞു. ചുമട്ടുതൊഴിലാളികളുടെയും കർഷകന്റേയുമൊക്കെ പണം പിരിച്ച് തുടങ്ങിയ ഒരു സ്ഥാപനമാണ് കൈരളി. ദേശാഭിമാനി പത്രവും വീക്ഷണം പത്രവുമൊക്കെ പാർട്ടിക്കാർ പൈസ പിരിച്ച് വാങ്ങിച്ചു. 'ചന്ദ്രിക' എങ്ങനെയാണോ പൈസയുണ്ടാക്കിയത് അതുപോലെ പൈസയുണ്ടാക്കി എന്നുവിചാരിച്ചാൽ മതി. ചന്ദ്രികയ്ക്ക് മാത്രം വിദേശത്തുനിന്നും പണം വരും. മറ്റുള്ളവയ്ക്ക് ഇവിടെനിന്നും കിട്ടുമെന്നേയുള്ളൂ. അതിന്റെ സോഴ്സിലേയ്ക്ക് പോയാൽ എല്ലാവരും ചർച്ച ചെയ്യേണ്ട കാര്യമാണ്. രാഷ്ട്രീയ പാർട്ടികൾ 2,000 രൂപയിൽക്കൂടുതൽ സംഭാവന വാങ്ങാൻ

പാടില്ലെന്നാണ് ശ്രീ. നരേന്ദ്രമോദി പറയുന്നത്. പക്ഷേ ബി.ജെ.പി.-ക്ക് വാങ്ങാം. അവർ കൈനീട്ടമാണ് വാങ്ങുന്നത്. അതാണ് മോദിയുടെ ബഡ്ജറ്റ്. ബി.ജെ.പി.-ക്ക് ഇത് ബാധകമല്ല. കാരണം അവർ ഗുരുദക്ഷിണയാണ് വാങ്ങുന്നത്.

ഗുണ്ടായിസത്തെ ഗവൺമെന്റ് തടയണം. എന്റെ മണ്ഡലത്തിൽ ഓർത്തോഡോക്സ് സഭ നടത്തുന്ന ഒരു വിദ്യാഭ്യാസ സ്ഥാപനത്തിൽ കയറി ഹോസ്റ്റൽ മുറികൾ അടിച്ചതകർത്ത ബി.ജെ.പി. ഗുണ്ടകളെ ഈ രാജ്യത്തെ ജനം തിരിച്ചറിയണം. ഇതൊരു സ്വാശ്രയ സ്ഥാപനമല്ല. എയ്ഡഡ് കോളേജാണ്. ലാ അക്കാഡമിയുടെ മുമ്പിലും കൃഷ്ണദാസിന്റെ കോളേജിലും നടക്കുന്നതുപോലെയുള്ള സമരമല്ല. ബി.ജെ.പി. രംഗത്തുവന്ന് നടത്തുന്ന സമരമാണിത്. നല്ല വിദ്യാഭ്യാസം നൽകാൻ ഓർത്തോഡോക്സ് സഭ പത്തനാപുരത്ത് സ്ഥാപിച്ച സ്ഥാപനമാണിത്. ഇന്നലെ അവിടെ കയറി അടിച്ചതകർത്ത ഗുണ്ടായിസത്തെ നേരിടാൻ ഈ ഗവൺമെന്റിന് കഴിയുമെന്ന വിശ്വാസം എനിക്കുണ്ട്. അതിൽ കർശന നിലപാടെടുക്കണം. കാരണം വർഗ്ഗീയശക്തികളുടെ തള്ളിക്കയറ്റം നമ്മുടെ നാടിന് വലിയ ദോഷം ചെയ്യും. പാവപ്പെട്ട ജനങ്ങളെ ദ്രോഹിച്ച മോദി, അദ്ദേഹത്തിന് ശബരിമലയിൽ

വഴിപാട് നടത്തുന്ന ബി.ജെ.പി. ഈ രാജ്യത്ത് മതനിരപേക്ഷത നിലനിർത്തിക്കൊണ്ട് പാവപ്പെട്ടവന്റെ മക്കൾ പഠിക്കുന്ന കോളേജുകൾ അടിച്ചുകർക്കുന്നത് ശരിയല്ല.

ചാക്കീരി അഹമ്മദ്കുട്ടിയുടെ കാലത്ത് തകർന്ന പൊതു വിദ്യാഭ്യാസ രംഗം ഇന്ന് പുനരുദ്ധരിക്കപ്പെടുകയാണ്. പാവപ്പെട്ടവന്റെ മക്കൾക്ക് നല്ല വിദ്യാഭ്യാസം നൽകണമെന്ന് ഈ സഭയിലും ഞാൻ പറഞ്ഞിട്ടുണ്ട്. നമുക്ക് വേണ്ടത് quantity of education അല്ല, quality of education ആണ്. പാവപ്പെട്ടവരുടെയും പട്ടികജാതിക്കാരുടെയും മക്കൾ പഠിക്കുന്ന സർക്കാർ/സർക്കാർ എയ്ഡഡ് പള്ളിക്കൂടങ്ങളിൽ നല്ല വിദ്യാഭ്യാസം ലഭിക്കണം. അതിന് ഈ ഗവൺമെന്റ് പ്രതിജ്ഞാബദ്ധമാണ്. 2017 ഡിസംബർ ആകുന്നതിനുമുമ്പ് കേരളത്തിലെ എല്ലാ ഗവൺമെന്റ് എയ്ഡഡ് സ്കൂളുകളിലും ഗവൺമെന്റ് സ്കൂളുകളിലും ഡിജിറ്റൽ ക്ലാസ് റൂമുകൾ തുടങ്ങുമെന്ന് പ്രഖ്യാപിച്ചിട്ടുണ്ട്. അത് സംസ്ഥാനത്ത് നടപ്പിലാക്കും. അതോടുകൂടി പാവപ്പെട്ടവരുടെ മക്കൾ പഠിക്കുന്ന സ്കൂളുകളും കേരളത്തിലെ പൊതു വിദ്യാഭ്യാസ രംഗവും രക്ഷപ്പെടും.

അടുത്തത് മാലിന്യ സംസ്കരണത്തെക്കുറിച്ചാണ് എനിക്ക് പറയാനുള്ളത്.

ശുചിത്വമിഷൻ എന്നൊരു സ്ഥാപനമുണ്ട്. അവർ പറയുന്ന ആശയങ്ങളൊന്നും നമ്മുടെ നാട്ടിൽ നടപ്പിലാക്കുമെന്ന് മുൻകാല അനുഭവത്തിന്റെ വെളിച്ചത്തിൽ ഞാൻ വിശ്വസിക്കുന്നില്ല. കാരണം യു.ഡി.എഫ്.-ഉം എൽ.ഡി.എഫ്.-ഉം ഭരിച്ചപ്പോഴൊക്കെ ശുചിത്വമിഷൻ കുറേ ആശയങ്ങൾ പറഞ്ഞിരുന്നു. എല്ലാ മാലിന്യങ്ങളും അഴുക്കിക്കളയണം, എല്ലാ വീടുകളിലേയും വീട്ടമ്മമാർ പാചകം ചെയ്യുന്നതിനേക്കാൾ കൂടുതൽ സമയം ചവർ അഴുക്കാൻവേണ്ടി ചെലവഴിക്കണം. ഇതൊന്നും നടക്കുകയില്ല. ശുചിത്വമിഷൻ പറയുന്ന ആശയങ്ങളെക്കുറിച്ച് എനിക്ക് അഭിപ്രായം പറയാനില്ല.

അടുത്തതായി കേരളത്തിലെ റോഡുകളെക്കുറിച്ചാണ് എനിക്ക് പറയാനുള്ളത്. ശ്രീ. ജി. സുധാകരൻ, എനിക്ക് വളരെ ബഹുമാനമുള്ള ആളാണ്. കാരണം അഴിമതിയില്ലെന്നുമാത്രമല്ല അഴിമതിക്കാരെ വച്ചുപൊറ്റുപ്പിക്കാത്ത ആളാണ്. സംസ്ഥാനത്തെ പി.ഡബ്ല്യു.ഡി. റോഡുകൾക്കുവേണ്ടി കഴിഞ്ഞ യു.ഡി.എഫ്. ഗവൺമെന്റിന്റെ കാലത്ത് ചെലവാക്കിയ അത്രയും പണം മന്ത്രിയെന്ന നിലയിൽ ശ്രീ. ജി. സുധാകരനാണ് ചെലവഴിക്കുന്നതെങ്കിൽ അന്ന് പണിതതിന്റെ മൂന്നിരട്ടി വർക്ക് ഈ സംസ്ഥാനത്ത് നടക്കും. കാരണം മൂന്നിൽ രണ്ട് ശതമാനവും അന്ന് അഴിമതിയായിരുന്നു. ഇന്നത് മാറ്റിക്കൊണ്ട്

ചെലവാക്കുന്ന കോടിക്കണക്കിന് രൂപ ഈ നാട്ടിലെ റോഡുകളിലേയ്ക്ക് എത്തും.

കിഫ്ബി എന്ന പദ്ധതിയെ നമ്മൾ കുറച്ച് കാണണ്ട. ശ്രീ. വീ. ഡി. സതീശൻ ഈ സഭയിൽ പ്രസംഗിച്ചപ്പോൾ കിഫ്ബിയിൽ പണം കിട്ടുമോയെന്ന് ഞാൻ ആശങ്കപ്പെട്ടിട്ടുണ്ട്. ഇന്ന് 24,000 കോടി രൂപ കിഫ്ബിയിൽ കൊടുക്കാൻ സന്നദ്ധമായ സ്ഥാപനങ്ങളുണ്ട്. സർക്കാരിലെ പ്രമുഖനായ ഒരുദ്യോഗസ്ഥനോട് ഞാൻ ചർച്ച ചെയ്തുകൊണ്ടിരുന്നപ്പോൾ അവിടെ ഫോൺ വന്നു. എന്താണെന്ന് ചോദിച്ചപ്പോൾ അദ്ദേഹം പറഞ്ഞത്, സൗത്ത് ഇന്ത്യൻ ബാങ്ക് 800 കോടി രൂപ ഓഫർ ചെയ്യുന്നു എന്നാണ്. ഇത് കേരളം നന്നായി ഉപയോഗിക്കണം. ഇന്ത്യയിലെ ബാങ്കുകളിൽ കോടിക്കണക്കിന് രൂപയുണ്ട്.

ശ്രീ. പി. ടി. തോമസ്: സർ, ബഹുമാനപ്പെട്ട മെമ്പർ ഈ ഗവൺമെന്റിന്റെ നേട്ടങ്ങളെപ്പറ്റിയൊക്കെ പറയുകയാണ്. കഴിഞ്ഞ ഗവൺമെന്റിൽ മൂന്ന് വർഷം മന്ത്രിയായിരുന്ന അങ്ങ് അക്കാര്യം മറന്നുകൊണ്ട് സംസാരിക്കരുത്. ഞാൻ പറഞ്ഞുവന്നത് അതല്ല. കിഫ്ബിയിൽ 2,500 കോടി രൂപയാണ് ബഡ്ജറ്റിൽ മാറ്റിവെച്ചത്. അടുത്ത ബഡ്ജറ്റ് അവതരിപ്പിക്കാൻ പോകുമ്പോൾ അതിലെ ഒരു നയാ പൈസപോലും ചെലവഴിച്ചിട്ടില്ലെന്നുള്ളത് അങ്ങയുടെ

ശ്രദ്ധയിൽപ്പെട്ടിട്ടുണ്ടോ?

ശ്രീ. കെ. ബി. ഗണേഷ് കുമാർ: നോട്ട് നിരോധനം കിഫ്ബിയിലെ നിക്ഷേപത്തെ ബാധിച്ചിട്ടുണ്ട്. നോട്ട് നിരോധനം വന്നെങ്കിലും ബാങ്കുകളിൽ കുമിഞ്ഞുകൂടിയിരിക്കുന്ന പണം നമ്മൾ ശ്രമിച്ചാൽ കിഫ്ബിയിലേയ്ക്ക് വരികയും 48,000 കോടി രൂപ സമാഹരിക്കുമെന്ന ഡോ. ടി. എം. തോമസ് ഐസകിന്റെ പ്രഖ്യാപനം യാഥാർത്ഥ്യമാക്കാനും നാടിന്റെ വികസനത്തിനുപയോഗിക്കാനും കഴിയും. 2500 കോടി രൂപ വന്നുവെന്നാണ് അദ്ദേഹം പറഞ്ഞത്. അതെടുത്ത് പുളിശ്ശേരിയടിക്കാൻ പറ്റില്ല. അതിന് ചില വ്യവസ്ഥകളുണ്ട്. അന്തർദ്ദേശീയ നിലവാരത്തിലുള്ള റോഡ് പണിയുമെന്ന് ശ്രീ. ജി. സുധാകരൻ പറഞ്ഞിട്ടുണ്ട്. അതിനെയാണ് വേണ്ടത്? അതിന് ശരിയായ ടെക്നോളജി ഉപയോഗിക്കണം, സർവ്വേ നടത്തണം, എവിടെയൊക്കെ കലക്ട് വേണം, എവിടെയൊക്കെ ഓട വേണം, എവിടെയൊക്കെ കേബിളിടണം, എവിടെയൊക്കെ വെറ്റ് വേണം തുടങ്ങിയ കാര്യങ്ങളെല്ലാം പഠിക്കാൻ സമയം വേണം. അല്ലാതെ എടുപിടിയെന്ന് പറഞ്ഞ് പണമെടുത്ത് ആരുടെയെങ്കിലും കയ്യിൽ കൊടുത്ത് അത് മോഷ്ടിക്കുന്നതിന് കൂട്ടനിൽക്കാൻ ഈ ഗവൺമെന്റിന് കഴിയില്ലായെന്നുള്ളതുകൊണ്ടാണ് ഈ കാലതാമസം ഉണ്ടാകുന്നത്. അഴിമതിയുടെ ഒരു സിസ്റ്റത്തിൽ നിന്ന്

അഴിമതിയില്ലാത്ത ഒരു സിസ്റ്റത്തിലേയ്ക്ക് മാറ്റുമ്പോൾ കാലതാമസവും ചില
 തടസ്സങ്ങളും വീഴ്ചകളുമൊക്കെയുണ്ടാകും. അത് പരിഹരിച്ച് ഈ ഗവൺമെന്റ്
 അഴിമതിയില്ലാതെ മുന്നോട്ട് പോകുമെന്ന് ഞാൻ പ്രതീക്ഷിക്കുകയാണ്.
 സർക്കാരിന്റെ പ്രവർത്തനങ്ങളിൽ വേഗത കൈവരിക്കാൻ സർക്കാർ
 ഉദ്യോഗസ്ഥന്മാരുടെ സഹകരണം വേണം. അവരെ വിശ്വാസത്തിലെടുക്കണം.
 ചില കുഴപ്പങ്ങൾ ഇതിനിടയിലുണ്ട്. അവർ കാര്യങ്ങൾ ചവിട്ടിപ്പിടിക്കുന്നുണ്ട്.
 പ്രത്യേകിച്ച് സെക്രട്ടേറിയറ്റിൽ ഫയലുകൾ ചവിട്ടിപ്പിടിക്കുന്ന ഒരു വലിയ
 കൊള്ളസംഘം തന്നെയുണ്ട്. ശ്രീ. ജി. സുധാകരൻ മന്ത്രി ഒരിക്കൽ
 സെക്രട്ടേറിയറ്റിനെ 'ഗുഹ'യാണെന്ന് പറഞ്ഞു. ഒരു പത്ത് കളിക്കാരന്റെ
 രീതിയിലാണ് ഉദ്യോഗസ്ഥന്മാർ പല ഫയലുകളും കൈകാര്യം ചെയ്യുന്നത്. ഒരു
 പന്തുകളിക്കാരൻ തന്റെ കാലിൽ വന്നുപെടുന്ന പത്ത് ഗോളടിക്കാതെ പാസ് ചെയ്ത്
 കൊണ്ടുപോകുന്നതുപോലെ സമയം കളയുന്ന ഒരു പരിപാടിയാണിത്. ആ പരിപാടി
 ഗവൺമെന്റ് തിരിച്ചറിയുകയും അതിനെതിരെ ശക്തമായ
 നടപടിയുണ്ടാകണമെന്നാണ് ഒരു നിയമസഭാംഗം എന്ന നിലയിൽ ഞാൻ
 പറയുന്നത്. ഞാനും ഈ സംസ്ഥാനത്ത് ഒരു മന്ത്രിയായിരുന്ന ആളാണ്. ഈ
 പന്തുകളി കാണുമ്പോൾ നമുക്കറിയാം, ഫയലുകൾ അനാവശ്യമായ സ്ഥലങ്ങളിലേയ്ക്ക്

അടിക്കുന്ന ആളുകളുടെ ഉദ്ദേശം ഗോളടിക്കുക എന്നുള്ളതല്ല; സമയം കളയുക എന്നുള്ളതാണ്. അത് നമ്മൾ ശ്രദ്ധിച്ചാൽ ഈ ഗവൺമെന്റിന് നല്ല നിലയിൽ പ്രവർത്തിക്കാൻ കഴിയും. അഴിമതിയില്ലാത്ത ഒരു ഗവൺമെന്റിന് ഈ സിസ്റ്റം മാറുന്നതുകൊണ്ടുള്ള കാലതാമസമുണ്ട്; അതില്ലായെന്ന് ഞാൻ പറയുന്നില്ല. അത് പരിഹരിക്കും; ഈ ഗവൺമെന്റ് ശക്തമായി മുന്നോട്ടുപോകും. ഗവർണ്ണർ ഇവിടെ അവതരിപ്പിച്ച നയപ്രഖ്യാപന പ്രസംഗത്തിൽ പറഞ്ഞ കാര്യങ്ങൾ ഈ സംസ്ഥാനത്ത് നടപ്പിലാക്കും. ഈ അഴിമതിയൊക്കെ മാറ്റുന്നതുകൊണ്ട് നിങ്ങൾ വേവുവോളം കാത്തിരുന്ന്, ഇനി ആറുവോളം കാത്തിരിക്കുക. ഇതെല്ലാം അഴിമതിയില്ലാതെ ചെയ്യുമ്പോൾ, സുതാര്യമായി കാര്യങ്ങളെല്ലാം സംസ്ഥാനത്ത് നടക്കുമെന്ന വിശ്വാസം എനിക്കുണ്ട്; ഈ സഭയിലിരിക്കുന്ന എല്ലാവർക്കുമുണ്ട് എന്നുപറഞ്ഞുകൊണ്ട് ഈ പ്രമേയത്തെ ഞാൻ ശക്തമായി പിന്തുണയ്ക്കുന്നു.

ശ്രീ. കെ. എം. മാണി: സർ, ഗവർണ്ണറുടെ നയപ്രഖ്യാപന പ്രസംഗത്തെ ഞാൻ സ്വാഗതം ചെയ്യുന്നു; with certain corrections. ഗവർണ്ണറുടെ പ്രസംഗത്തിലെ ചില തെറ്റുകൾ തിരുത്തിയാൽ, പൊതുവെ ഞാൻ സ്വാഗതം ചെയ്യുന്നു. കേരളത്തെ ക്രമസമാധാന പാലനത്തിൽ ഏറ്റവും മികച്ച സംസ്ഥാനമായി ഇന്ത്യാ ടുഡേ തിരഞ്ഞെടുത്തുവെങ്കിലും, എന്റെ സർക്കാർ ഇതിൽ

സംഗ്രഹിയടയാതെ ക്രമസമാധാനനില കൂടുതൽ മെച്ചപ്പെടുത്തുവാൻ ശ്രമിക്കും. അതിനുള്ള മറുപടി ഇന്നത്തെ മലയാളമനോരമ പത്രത്തിൽ വന്നിട്ടുണ്ട്. (പത്രം ഉയർത്തിക്കാട്ടുന്നു.) അത് പരാമർശ വിഷയമായതുകൊണ്ട് ഞാൻ കൂടുതൽ കടക്കുന്നില്ല. '8 മാസത്തിനിടെ ഒന്നേമൂക്കാൽ ലക്ഷം ക്രിമിനൽ കേസുകൾ' നടന്നിട്ടുണ്ട് എന്ന റിപ്പോർട്ടാണ് പത്രത്തിൽ വന്നിട്ടുള്ളത്. ഇവിടെ ക്രിമിനൽ കേസുകൾ വർദ്ധിച്ചിരിക്കുകയാണ്. യു.ഡി.എഫ്. സർക്കാരിന്റെ കാലത്തുള്ളതിനേക്കാൾ 61,000 കേസുകളാണ് ഇവിടെ രജിസ്റ്റർ ചെയ്യപ്പെട്ടിരിക്കുന്നത്. അപ്പോൾ ഇവിടെ കേസുകൾ എത്രമാത്രമാണ് ഉത്ഭവിച്ചുകൊണ്ടിരിക്കുന്നത്? ഞാൻ രാവിലെ അടിയന്തരപ്രമേയത്തിൽ പറഞ്ഞതുപോലെ ക്രിമിനലുകൾ ഇവിടെ വിഹരിക്കുകയാണ്. ആ നിലയിൽ നമ്മുടെ സംസ്ഥാനം മാറിയിരിക്കുന്നു. അപ്പോൾ കേരളം ക്രമസമാധാന പരിപാലനത്തിന് മികച്ച സംസ്ഥാനമായി മാറിയിരിക്കുന്നുവെന്ന് പറഞ്ഞത് വിരോധാഭാസമാണ്. അതുപോലെതന്നെ 8 മാസത്തിനിടെ എന്റെ ഗവൺമെന്റിനെതിരെ അഴിമതിയാരോപണങ്ങൾ ഒന്നുമില്ലായെന്ന് പറയുന്നതെന്തിനാണ്? ഈ ഗവൺമെന്റ് അഴിമതി ഗവൺമെന്റാണെന്ന് ഞാൻ പറയുന്നില്ല. 'എന്റെ സർക്കാരിനെതിരെ യാതൊരു അഴിമതിയാരോപണങ്ങളും ഇല്ലായെന്ന്'

ശ്രദ്ധാർഹമാണ് എന്ന് പറയിപ്പിച്ചിരിക്കുന്നത് ശരിയാണോയെന്ന് ശ്രീ. സുധാകരൻ തന്നെ സത്യസന്ധമായി പറയണം. ഇവിടെ പകൽപോലെ വ്യക്തമായിട്ടുള്ളൊരു കാര്യം, ശ്രീ. ഇ. പി. ജയരാജൻ സ്വജനപക്ഷപാതത്തിനെതിരെ രാജിവെച്ചു എന്നതാണ്. വിജിലൻസ് എഫ്.ഐ.ആർ. എടുത്ത് അന്വേഷിച്ചുകൊണ്ടിരിക്കുകയാണ്. ആരോപണമില്ലേ, ശരിയാണെന്ന് ഞാൻ പറയുന്നില്ല. ശ്രീ. കടകംപള്ളി സുരേന്ദ്രനെതിരെ ക്വിക്ക് വെരിഫിക്കേഷൻ വിജിലൻസ് കോടതി നടത്തിക്കൊണ്ടിരിക്കുകയാണ്; ആരോപണമില്ലേ, ശരിയാണെന്ന് ഞാൻ പറയുന്നില്ല. മത്സ്യബന്ധന വകുപ്പുമന്ത്രി ശ്രീമതി ജെ. മേഴ്സിക്ക് അമ്മയ്ക്കെതിരെ അഴിമതിയുടെ പേരിൽ ക്വിക്ക് വെരിഫിക്കേഷൻ നടത്തിക്കൊണ്ടിരിക്കുകയാണ്. ആരോപണമില്ലേ, ശ്രീമതി ജെ. മേഴ്സിക്ക് അമ്മ അഴിമതിക്കാരിയാണെന്ന് ഞാൻ പറയുന്നില്ല. പക്ഷെ, ക്വിക്ക് വെരിഫിക്കേഷൻ നടന്നുകൊണ്ടിരിക്കുകയാണ്. എന്റെ ഗവൺമെന്റിനെതിരെ ആരോപണങ്ങളില്ല; എന്റെ മന്ത്രിമാർക്കെതിരെ ആരോപണങ്ങളില്ല എന്ന് ഗവൺമെന്റുകൊണ്ട് പറയിപ്പിച്ചത് ശരിയായില്ല.

പൊതുമാതൃകയ്ക്ക് രജിസ്ട്രേഷനും വകുപ്പുമന്ത്രി (ശ്രീ. ജി. സുധാകരൻ): സർ, ശ്രീമതി ജെ. മേഴ്സിക്ക് അമ്മയുടെ കേസ് അന്വേഷിച്ച് തള്ളിയെന്ന്

പത്രത്തിലുണ്ടായിരുന്നു. ഞാൻ പറഞ്ഞുവെന്നേയുള്ളൂ.

ശ്രീ. കെ. എം. മാണി: സർ, അതൊഴിച്ച് മറ്റുള്ളതെല്ലാം ഞാൻ പറഞ്ഞത് ശരിയാണല്ലോ. ഞാൻ പറഞ്ഞത് ഗവർണ്ണറെക്കൊണ്ട് ഇങ്ങനെ പറയിപ്പിക്കണോ എന്നാണ്.

പ്രതിപക്ഷ നേതാവ് (ശ്രീ. രമേശ് ചെന്നിത്തല): സർ, വിജിലൻസ് റിപ്പോർട്ട് കൊടുത്തുവെന്നേയുള്ളൂ. ഇനി കോടതിയിൽ പെറ്റീഷൻ കൊടുത്ത ആളിന് അത് വാദിക്കാം. വാദിച്ച് ഈ റിപ്പോർട്ട് തെറ്റാണെന്ന് സമർത്ഥിക്കാം. കേസ് ക്ലോസ് ചെയ്തിട്ടില്ല.

ശ്രീ. കെ. എം. മാണി: സർ, ബഡ്ജറ്റ് തയ്യാറാക്കുന്ന ഡോ. ടി. എം. തോമസ് ഐസക് തന്നെയാണ് ഗവർണ്ണറുടെ പ്രസംഗവും തയ്യാറാക്കിയതെന്നാണ് ഞാൻ മനസ്സിലാക്കുന്നത്. കാരണം ഇത് എഴുതുന്ന സമിതിയുടെ അധ്യക്ഷൻ ഡോ. ടി. എം. തോമസ് ഐസക് ആയിരുന്നുവെന്നാണ് ഞാൻ പത്ര റിപ്പോർട്ടുകളിൽനിന്ന് കേട്ടത്. അപ്പോൾ ഡോ. ടി. എം. തോമസ് ഐസകിന്റെ ബഡ്ജറ്റ് മറ്റൊരു ബഡ്ജറ്റാക്കി മാറ്റിയിരിക്കുകയാണെന്നേ എനിക്ക് അതിനെപ്പറ്റി പറയാനുള്ളൂ. കഴിഞ്ഞ ബഡ്ജറ്റിൽ കിഫ്ബിയെപ്പറ്റി പരാമർശിച്ചു. 20,000 കോടി രൂപയുടെ അടിസ്ഥാനസൗകര്യ വികസനങ്ങൾ നടത്തുമെന്ന് പറഞ്ഞു. ഇപ്പോൾ ഗവർണ്ണർ

പറയുന്നത് ആദ്യയോഗത്തിൽ നാലായിരത്തിലധികം കോടി രൂപയുടെ അധിക പദ്ധതിക്ക് അംഗീകാരം നൽകിയെന്നാണ്. 2017 മാർച്ചിന് മുമ്പ് പതിനായിരത്തിലധികം കോടി രൂപയുടെ പദ്ധതികൾക്ക് അനുമതി നൽകാൻ കഴിയുമെന്ന് വിശ്വസിക്കുന്നു. ആദ്യ ബാച്ച് ദർഘാസുകൾ ഏപ്രിൽ മാസത്തോടുകൂടി കൊടുക്കുവാൻ കഴിയും. ഇത് എന്തൊരു പ്രായോഗികതയില്ലായ്മയാണ്? കിഫ്ബി ബോർഡ് നോട്ടീഫൈ ചെയ്തോ; ഇതുവരെ നോട്ടീഫൈ ചെയ്തിട്ടില്ല. കഴിഞ്ഞ നിയമസഭയിൽ ഞാൻ ചോദിച്ചപ്പോൾ രണ്ട് മെമ്പർമാരെക്കൂടി നോമിനേറ്റ് ചെയ്യാനാണ് അത് ചെയ്തശേഷം കോൺസ്റ്റിറ്റ്യൂട്ട് ചെയ്യുമെന്ന് പറയുകയുണ്ടായി. ഇതുവരെ കോൺസ്റ്റിറ്റ്യൂട്ട് ചെയ്തിട്ടുണ്ടോ? ഉത്തരം പറയണം. കോൺസ്റ്റിറ്റ്യൂട്ട് ചെയ്യാത്ത ഒരു ബോർഡിനെ സംബന്ധിച്ചിടത്തോളം, ആ കിഫ്ബിയെപ്പറ്റിയാണ് കിഫ്ബി വഴി എല്ലാം ശേഖരിക്കും എന്നുപറയുന്നത്. ഇതൊക്കെ വിടുവാക്കുകൾ എന്നല്ലാതെ അതിൽ കാര്യമൊന്നുമില്ല. കിഫ്ബി പദ്ധതി അംഗീകരിക്കണമെങ്കിൽ അതിൽ നോട്ടീഫിക്കേഷൻ ഇറക്കി അതനുസരിച്ച് ചട്ടങ്ങളും പദ്ധതികളും ഉണ്ടാക്കണമെന്നാണ് നിയമവ്യവസ്ഥ. അത് ഇതുവരെ നടന്നിട്ടില്ല. കിഫ്ബി വഴി തുക സ്വരൂപിക്കുന്നത് എങ്ങനെയെന്ന് ഞാൻ ബഹുമാനപ്പെട്ട ധനകാര്യ വകുപ്പുമന്ത്രിയോട് ചോദിച്ചപ്പോൾ കെ.എസ്.എഫ്.ഇ.ക്ക് പ്രവാസി ചിട്ടികൾ

തുടങ്ങുവാൻ ആദ്യം അംഗീകാരം കിട്ടിയെന്നും ഇരുപത്തയ്യായിരം കോടി രൂപയുടെ
 പ്രവാസി ചിട്ടികൾ ഉടനെ ആരംഭിക്കുമെന്നും ഇപ്രകാരം ചിട്ടികൾ
 ആരംഭിക്കുമ്പോൾ ഇരുപത്തയ്യായിരം കോടി രൂപ സെക്യൂരിറ്റി തുക കിട്ടുമെന്നും
 അത് കെ.എസ്.എഫ്.ഇ.-യ്ക്ക് കിട്ടിയാൽ കിഫ്ബിയിൽ നിക്ഷേപിക്കുമെന്നാണ്
 പറഞ്ഞത്. ആ തുക വെച്ച് പദ്ധതികൾ തുടങ്ങും. ഇതെല്ലാം മലർപ്പൊടിക്കാരന്റെ
 കണക്കുപോലെയാണ്. ഇതെല്ലാം ചെയ്യണമെങ്കിൽ പാർലമെന്റ് പാസാക്കിയ ചിട്ടി
 നിയമത്തിൽ ഭേദഗതി വരുത്തണം. അങ്ങനെ ഭേദഗതി വരുത്തിയിട്ടുണ്ടോ;
 ഇതുവരെ അതിനുള്ള നടപടികൾ സ്വീകരിച്ചിട്ടുണ്ടോ? ഇല്ല. കിഫ്ബി-യ്ക്ക് കഴിഞ്ഞ
 വർഷം വകമാറ്റിക്കൊടുത്ത 849 കോടി രൂപ മാത്രമേയുള്ളൂ. അതും സി & എ.ജി.
 ഒബ്ജക്ട് ചെയ്തിരിക്കുകയാണ്. കിഫ്ബി വഴി നടത്തുമെന്ന് പ്രഖ്യാപിച്ച ഒരു
 പദ്ധതിയും നടത്തുവാൻ സാധിക്കുകയില്ലെന്ന് ഫിനാൻസ് മിനിസ്റ്റർക്ക് തന്നെ
 നല്ലതുപോലെ അറിയാം. സംസ്ഥാനത്തിന്റെ ക്രമസമാധാന ചുമതലയുള്ളൊരു
 ഉദ്യോഗസ്ഥൻ സുപ്രീംകോടതിയിൽ ഉന്നയിച്ചിട്ടുള്ള ആരോപണങ്ങൾ നമുക്ക്
 ഭ്രഷണമാണോ? ഗവൺമെന്റിന് നാണക്കേടാണത്. ഗവൺമെന്റ്

ആലോചിക്കേണ്ടതാകാരുമാണ്. ഞാൻ ഇന്നലെ കാരുണ്യ നിർമ്മാണത്തിനെതിരെ നിരാഹാര സത്യാഗ്രഹം ഇരുന്നു. അത് നിർമ്മാണത്തിലേയ്ക്ക് പറഞ്ഞു. അതിനെപ്പറ്റി ഇവിടെ സൂചിപ്പിക്കുകയുണ്ടായി. തൽക്കാലം നിർമ്മാണത്തിലേയ്ക്ക് പറഞ്ഞു. പിന്നീട് ഇതെല്ലാം കൂടെ ഒരു കടക്കീഴിൽ കൊണ്ടുവരും. ഇതും നിർമ്മാണ ആലോചിക്കുകയാണ്. ഞാൻ ഇന്നലെ നിരാഹാര സത്യാഗ്രഹം ഇരുന്നു. പൊതുജനങ്ങളിൽ നിന്നുമുള്ള public opinion ഗവൺമെന്റിന് എതിരാണ് കണ്ടപ്പോൾ ഇപ്പോൾ പദ്ധതി നിർമ്മാണത്തിലേക്ക് കുറെക്കാലം മുന്നോട്ട് പോകട്ടെയെന്നും പിന്നീട് ഇത് വേറെ പദ്ധതികളുമായി സംയോജിപ്പിക്കുമെന്നും പറഞ്ഞു. നല്ല നിലയിൽ നടത്തുന്നതാകാരു പദ്ധതിയല്ലേ? ഒന്നര ലക്ഷത്തോളം ആളുകൾക്കായി ആയിരത്തഞ്ഞൂറോളം കോടി രൂപ ശിപാർശയില്ലാതെ, ചുവപ്പനാട ഇല്ലാതെ അപ്പോഴപ്പോൾ രണ്ടുലക്ഷം രൂപവരെ പാവപ്പെട്ട രോഗികൾക്ക് കിട്ടിക്കൊണ്ടിരിക്കുന്ന, വളരെ നല്ല നിലയിൽ പ്രവർത്തിച്ചുപോരുന്ന ഒരു പദ്ധതിയെ എതിരാണ് വേറൊരു പദ്ധതിയുമായി സംയോജിപ്പിക്കുന്നത്; പൊൻമുട്ട ഇടുന്ന താരാവിനെ എതിന് കൊല്ലുന്നു? എതിന്

വേദേ പദ്ധതിയിലേയ്ക്ക് സംയോജിപ്പിക്കുന്നു. അതിനൊക്കെ നിങ്ങൾ ഉത്തരം പറയേണ്ടതാണ്. യു.ഡി.എഫ്. ഗവൺമെന്റ് കൊണ്ടുവന്ന ഒരു പദ്ധതിയാണെന്ന് വെച്ചുകൊണ്ട് അതിനെ നശിപ്പിക്കുന്നതെന്തിനാണ്? അങ്ങനെയൊന്നെങ്കിൽ നിങ്ങളുടെ ഗവൺമെന്റിന്റെ കാലഘട്ടത്തിൽ കൊണ്ടുവന്ന പദ്ധതികളെല്ലാം ഞങ്ങൾ റദ്ദ് ചെയ്യണമായിരുന്നോ? ഗവൺമെന്റുകൾ മാറി മാറി വരും. ഒരു ഗവൺമെന്റ് കൊണ്ടുവന്ന പദ്ധതികൾ നല്ല പദ്ധതികളാണെങ്കിൽ അത് നശിപ്പിക്കാൻ പാടില്ലായെന്നു മാത്രമേ എനിക്ക് അതിനെപ്പറ്റി പറയാനുള്ളൂ.

മി. ചെയർമാൻ: അങ്ങയുടെ സമയം കഴിഞ്ഞു.

ശ്രീ. കെ. എം. മാണി: സർ, രണ്ടു മിനിട്ട് കൂടി വേണം. ഞാൻ ധനകാര്യ വകുപ്പുമന്ത്രിയായി വരുമ്പോൾ ലോട്ടറി വരുമാനം 587 കോടി രൂപയായിരുന്നു. ഞങ്ങൾ പോകുമ്പോൾ അത് 6350 കോടി രൂപയായി വർദ്ധിച്ചു. അയ്യായിരം കോടി രൂപയോളം അന്യസംസ്ഥാനത്തേയ്ക്ക് പോയിക്കൊണ്ടിരുന്നത് ലാഭകരമാക്കി മാറ്റി. അന്യസംസ്ഥാന ലോട്ടറി ബാൻ ചെയ്തു. അന്യ സംസ്ഥാനക്കാർക്ക് ഇവിടെ വന്ന് ലോട്ടറി നടത്തുവാനുള്ള സ്വാതന്ത്ര്യം എടുത്തു കളഞ്ഞു. അതുകൊണ്ടാണ് വരുമാന

വർദ്ധനവ് ഉണ്ടായത്. അതുകൊണ്ട് ഗവൺമെന്റ് തന്നെ ഒരു പുതിയ ലോട്ടറി നടത്താൻ തുടങ്ങി. അതിൽ നിന്നുള്ള വരുമാനമാണ് വാസ്തുവത്തിൽ കാരുണ്യ പദ്ധതിക്കായി ഉപയോഗപ്പെടുത്തിയത്. കർഷക തൊഴിലാളി പെൻഷൻ മുടങ്ങിക്കിടക്കുന്നു. റബ്ബർ മേഖലയ്ക്കായി അമൃൽ മോഡൽ സഹകരണ സംവിധാനം സ്ഥാപിക്കുമെന്ന പ്രഖ്യാപനം സ്വാഗതാർഹമായിട്ടുള്ള കാര്യമാണ്. ഏതായാലും ഞാൻ അതിനെ സ്വാഗതം ചെയ്യുകയാണ്. അത് നടപ്പിലാക്കുന്നതുവരെ വില സ്ഥിരതാ ഫണ്ട് തുടരണമെന്നാണ് എന്റെ അഭിപ്രായം. ഇപ്പോൾ അത് 180 രൂപയാണ്. അന്ന് 85 രൂപയായിരുന്നപ്പോഴാണ് ഞാൻ ധനകാര്യ വകുപ്പുമന്ത്രിയായിരിക്കെ വില സ്ഥിരതാ ഫണ്ട് 180 രൂപ ഉറപ്പുവരുത്താനുള്ള പദ്ധതി കൊണ്ടുവന്നത്. ഓരോ കിലോഗ്രാമിനും 65 രൂപയാണ് സബ്സിഡി നൽകിക്കൊണ്ടിരുന്നത്. ഇപ്പോൾ ഈ ഗവൺമെന്റിനോട് പറയാനുള്ളത് ഒരു കിലോഗ്രാമിന് 200 രൂപ വച്ച് നിങ്ങൾ റബ്ബർ സംഭരിക്കണം എന്നാണ്. യു.ഡി.എഫ്. സർക്കാർ ഏറ്റെടുത്ത അത്രയും ഭാരം വരികയില്ല. അതുകൊണ്ട് ഒരു കിലോഗ്രാമിന് 200 രൂപ വച്ച് റബ്ബർ സംഭരിക്കുക എന്നതാണ് മാറിയ

സാഹചര്യത്തിൽ ആവശ്യമായിട്ടുള്ളതെന്ന് ഞാൻ പ്രത്യേകം പറയുകയാണ്. സമയമില്ലാത്തതുകൊണ്ട് ഇത്രയും പറഞ്ഞുകൊണ്ട് ഞാൻ എന്റെ വാക്കുകൾ ഉപസംഹരിക്കുന്നു. എല്ലാവർക്കും നന്ദി.

ശ്രീമതി ഗീതാ ഗോപി: സർ, ഗവർണ്ണറുടെ പ്രസംഗത്തിന് നന്ദി രേഖപ്പെടുത്തിക്കൊണ്ടുള്ള പ്രമേയത്തിനെ ഞാൻ പൂർണ്ണമായും പിന്തുണയ്ക്കുകയാണ്. ഏകദേശം 115 വർഷത്തിനിടയിൽ കേരളം കണ്ടിട്ടില്ലാത്ത രൂക്ഷമായ കൊടും ചൂടിയാണ് നമ്മൾ സാക്ഷ്യം വഹിക്കുന്നത്. ഈയവസരത്തിൽ സുഗതകുമാരി ടീച്ചറിന്റെ കവിതയിൽ പറയുന്ന രണ്ടുവരി ഞാൻ ഇവിടെ പ്രതിപാദിക്കുകയാണ്;

"ഇരുളിൽ തിളങ്ങുമി പാട്ടുകേൾക്കാൻ

കൂടെ മരമുണ്ട്, മഴയുണ്ട്, കുളിരുമുണ്ട്

നിഴലുണ്ട്, പുഴയുണ്ട്, തലയാട്ടുവാൻ താഴെ

വഴിമരചോട്ടിലെ പുല്ലുമുണ്ട്."

ദൈവത്തിന്റെ സ്വന്തം നാടാണ് പറയുന്ന നമ്മുടെ കേരളത്തിന്റെ ഇന്നത്തെ അവസ്ഥ എവിടെ എത്തിപ്പെട്ടിരിക്കുന്നുവെന്ന് നമ്മൾ തിരിച്ചറിയണം. ഈയവസരത്തിലാണ് ബഹുമാനപ്പെട്ട മുഖ്യമന്ത്രി പിണറായി വിജയൻ നയിക്കുന്ന സർക്കാർ വിഭാവനം ചെയ്ത് നടപ്പിലാക്കി വരുന്ന ഹരിത കേരളം പദ്ധതിയെ

സംബന്ധിച്ച് നമ്മൾ സ്മരിക്കുന്നത്. ഭൂമിയിൽ മനുഷ്യന്റെ ആവാസവ്യവസ്ഥയുടെ നിലനിൽപ്പിനുവേണ്ടിയുള്ള പദ്ധതിയാണ് ഹരിത കേരളം പദ്ധതി. ഞാൻ പ്രതിപക്ഷാംഗങ്ങളെ കൂടി ഈയവസരത്തിൽ ഓർമ്മപ്പെടുത്തട്ടെ, ആരോഗ്യരംഗത്തും ഇന്നത്തെ ജീവിതരീതിയാലും അനുദിനം വർദ്ധിച്ചുകൊണ്ടിരിക്കുന്ന ക്യാൻസറും പുതുപ്പത്തൻ രോഗങ്ങളും നമ്മളെ കീഴടക്കുമ്പോൾ, കഴിഞ്ഞ രണ്ടു വർഷം മുൻപ് കേന്ദ്രം ഭരിച്ച കോൺഗ്രസ് സർക്കാർ നശിപ്പിച്ച് ഉച്ഛിഷ്ടമാക്കി മോദിജിക്ക് നൽകിയ കേന്ദ്ര ഭരണത്തിൽ ഇക്കഴിഞ്ഞ കാലഘട്ടത്തിൽ നമ്മൾ കണ്ട ചരിത്രം എന്തായിരുന്നു; സമ്പന്നരും ദരിദ്രരും തമ്മിലുള്ള അന്തരം വർദ്ധിച്ചുവരികയാണെന്നുള്ള വസ്തുത നമ്മൾ തിരിച്ചറിഞ്ഞില്ലേ; കഴിഞ്ഞ രണ്ടു വർഷം കൊണ്ട് സമ്പന്നരുടെ ഉപഭോഗം എത്ര കണ്ടു വർദ്ധിച്ചുവെന്ന് നമ്മൾ തിരിച്ചറിഞ്ഞില്ലേ; സാധാരണക്കാരുടേതിനെക്കാൾ 12 ഇരട്ടിയാണ് വർദ്ധിച്ചിരിക്കുന്നത്. അവരുടെ വരുമാനത്തിലുണ്ടായ വർദ്ധനവ് 15 ഇരട്ടിയുമാണ്. ഇതുകൊണ്ടുതന്നെയാണ് കേന്ദ്രം ഭരിക്കുന്ന ശ്രീ. നരേന്ദ്ര മോദി സർക്കാരും രണ്ടുവർഷം മുൻപ് കേന്ദ്രം ഭരിച്ചിരുന്ന ഡോ. മൻമോഹൻ സിംഗ് സർക്കാരും എന്നും സമ്പന്നരുടെ കൂടെയാണെന്നുള്ള വസ്തുത ഇക്കഴിഞ്ഞ മാസങ്ങളിൽ നമ്മൾ തിരിച്ചറിഞ്ഞില്ലേ; ഞാൻ ഒരു ഉദാഹരണം പറയാം. നോട്ട് നിരോധനത്തിൽ

ഏതെങ്കിലും വൻകിടക്കാരൻ വ്യാപാരം തകർന്ന് ആത്മഹത്യ ചെയ്തിട്ടുണ്ടോയെന്നുള്ള വസ്തുത നമ്മൾ തിരിച്ചറിയേണ്ട; എന്നാൽ നോട്ട് നിരോധനത്തിൽ പാവപ്പെട്ട കച്ചവടക്കാരൻ ആത്മഹത്യ ചെയ്തു, മകളുടെ കല്യാണം മുടങ്ങിയതിൽ മനം നൊന്ത് അമ്മ ആത്മഹത്യ ചെയ്തു, ചികിത്സകൾ മുടങ്ങി പാവപ്പെട്ട കർഷകൻ നട്ടം തിരിയുന്ന സന്ദർഭം ഉണ്ടായി. കർഷകൻ തന്റെ കൃഷിയിടത്തിൽ പോയി ജോലി ചെയ്യാൻ കിട്ടുന്ന വേതനം പോലും ബാങ്ക് വഴിയും മറ്റ് എ.ടി.എം. സംവിധാനം വഴിയും കിട്ടുന്നൊരു സാഹചര്യത്തിലേയ്ക്ക് കാര്യങ്ങൾ കൊണ്ടുചെന്നെത്തിച്ചു. കേരളത്തിലെ മാത്രമല്ല ഇന്ത്യയിലെ ജനജീവിതത്തെ ദുസ്സഹമാക്കുന്നൊരു കാഴ്ച കാണുന്നില്ലേ; ഇതുകൊണ്ട് മോദി സർക്കാർ പറയുന്നതെന്താണ്; കള്ളപ്പണം തടയാൻ മോദി സർക്കാർ നേടിയെടുത്ത ഭരണപരിഷ്കാരമാണെന്നിരിക്കെ, ഇവിടത്തെ സാധാരണക്കാരായ പ്രത്യേകിച്ച് ഉപഭോഗ സംസ്ഥാനമായ കേരളത്തിലുണ്ടായ അനുഭവം, ഒരുപാട് പ്രസക്തമായിട്ടുള്ള രംഗങ്ങൾക്ക് ഇക്കഴിഞ്ഞ മാസങ്ങളിൽ നമ്മൾ അനുഭവസ്ഥരായില്ലേ. എന്തുകൊണ്ടും സമൂഹത്തിലെ സമ്പന്നരെ മാത്രം സംരക്ഷിക്കുകയെന്ന മോദിജിയുടെയും അന്ന് കോൺഗ്രസ് ഭരിച്ചിരുന്ന യു.പി.എ. സർക്കാരിന്റെയും യഥാർത്ഥ മുഖം നമ്മൾ കണ്ടില്ലേ.; ഇവിടെ സാധാരണക്കാരുടെയും

തൊഴിലാളികളുടെയും പക്ഷത്തുനിന്നുമാത്രമേ ചിന്തിക്കാനാകൂവെന്ന് ബഹുമാനപ്പെട്ട മുഖ്യമന്ത്രിയുടെ വാക്കുകളിൽ നിന്ന് പ്രകടമായില്ലേ. അടിയന്തരപ്രമേയാവതരണ വേളയിൽ പ്രതിപക്ഷനേതാവ് ശ്രീ. രമേശ് ചെന്നിത്തല രണ്ടുവാക്കുകൾ പ്രകടമായി പറഞ്ഞില്ലേ; ഞങ്ങൾ ഏത് രീതിയിലൂടെയാണ് വന്നതെന്ന വ്യക്തമായ അവബോധം ഞങ്ങൾക്കുണ്ടെന്ന യാഥാർത്ഥ്യം ബഹുമാനപ്പെട്ട മുഖ്യമന്ത്രി ഇവിടെ പ്രസക്തമാക്കിയില്ലേ; പാവപ്പെട്ടവന്റെയും സാധാരണക്കാരന്റെയും പക്ഷത്തുനിന്നുകൊണ്ടുമാത്രമേ ഈ സർക്കാരിന് മുന്നോട്ടുപോകാൻ കഴിയുകയുള്ളൂവെന്ന കാര്യം പ്രതിപക്ഷം കൂടി ഉൾക്കൊള്ളണമെന്നാണ് എനിക്ക് ഈയവസരത്തിൽ പറയാനുള്ളത്. ബഹുമാനപ്പെട്ട മുഖ്യമന്ത്രി വെറും ഒൻപത് മാസത്തിനുള്ളിൽ ജനകീയപരമായ പ്രവർത്തനങ്ങൾ നടപ്പിലാക്കി. ഒന്നും ചെയ്തില്ലായെന്ന് പറയുന്ന പ്രതിപക്ഷം കഴിഞ്ഞ അഞ്ചു വർഷം എവിടെയായിരുന്നു; സുതാര്യതയെന്ന വാക്കിനർത്ഥം എന്താണെന്നാണ് മനസ്സിലാക്കേണ്ടത്; സുതാര്യതയെന്നു പറയുന്നത്, മുഖ്യമന്ത്രിയുടെ ഓഫീസിൽ വളരെ കൃത്യതയോടും അടുക്കും ചിട്ടയോടും നയപരമായും ഏത് തരത്തിലുള്ള ക്രമപ്രശ്നങ്ങളും ഉന്നയിക്കാൻ സധൈര്യത്തോടുകൂടി ഏതൊരു ജനപ്രതിനിധിക്കും കടന്നുകയറാൻ സാധിക്കുമായിരുന്നു. കഴിഞ്ഞ 5 വർഷത്തിനുള്ളിൽ ശ്രീ. ഉമ്മൻ ചാണ്ടിയുടെ

ഓഫീസിൽ നടന്നത് എന്തായിരുന്നു? ആ സുതാര്യതയൊന്നും ഭരണപക്ഷ ഇടതുപക്ഷ നേതാക്കന്മാരെയോ ഭരിക്കുന്ന ജനപ്രതിനിധികളെയോ മുഖ്യമന്ത്രിയെയോ ബോധ്യപ്പെടുത്താൻ പ്രതിപക്ഷത്തിനാകില്ല. അവർ സ്വയം തന്നെ പരിശോധിച്ചുനോക്കണം. കേരള ജനതയുടെ ആഗ്രഹത്തിനനുസരിച്ച് അഴിമതിരഹിതവും സുതാര്യതയിലും സത്യസന്ധതയിലും ഊന്നൽ നൽകിയുള്ള ഇടതുപക്ഷ ജനാധിപത്യമുന്നണി സർക്കാരിന്റെ ഈ നയപ്രഖ്യാപനം ഗവർണ്ണറെ കൊണ്ട് മാത്രം പ്രഖ്യാപിച്ച് പിരിയാനല്ല ഈ ഗവൺമെന്റ് ഉള്ളത്. വരും വർഷങ്ങളിൽ ഏത് രീതിയിലാണ് കേരളത്തിന്റെ ഭരണകേന്ദ്രങ്ങൾ സുതാര്യമായി മുന്നോട്ട് കൊണ്ടുപോകുന്നതെന്ന് നിങ്ങൾക്ക് കാണാം. വെറും ഒൻപത് മാസം തികഞ്ഞ സർക്കാരിനെ കൊഞ്ഞനം കുത്തുന്ന രീതിയിലുള്ള വിമർശനങ്ങൾ ഉന്നയിക്കുന്നത് ഒരു ജനാധിപത്യ സംവിധാനത്തിന് നിരക്കാത്തതാണെന്ന് ഞാൻ ബോധ്യപ്പെടുത്തുന്നു. ഉത്തരവാദിത്തം, കാര്യക്ഷമത, സുതാര്യത എന്നതുകൊണ്ട് എന്താണ് മനസ്സിലാക്കുന്നത്; ലോകത്തിന് മുഴുവൻ കാണാൻ പാകത്തിന് മുൻ മുഖ്യമന്ത്രിയുടെ ഓഫീസ് എത്ര രീതിയിലാണ് കൊട്ടിഘോഷിച്ചത്; എന്താണ് അവിടെ സംഭവിച്ചത്; എല്ലാപേർക്കും അറിയാമല്ലോ; സരിതയും ജിജമോനും ജോപ്പനും ആരാണെന്നുചോദിച്ചാൽ അംഗൻവാടിയിലെ കുട്ടികൾ വരെ പറയും.

അന്നത്തെ സർക്കാരിന്റെ ഒരു വർഷം തികയുമ്പോഴുണ്ടായ സംഭവവികാസങ്ങൾ കേരളത്തിലെ മൂന്നരകോടി ജനങ്ങൾ കണ്ടതല്ലേ, ഇടതുപക്ഷ സർക്കാർ വാക്കിൽ മാത്രമല്ല, പ്രവൃത്തിയിലും സുതാര്യത ഉറപ്പിക്കുന്നു. തെറ്റുപറ്റിയാൽ തിരുത്താനുള്ള ചങ്ങറ്റം ഈ സർക്കാരിനുണ്ട്. സത്യം തുറന്നുപറയാനുള്ള ആർജ്ജവമുള്ള സർക്കാരാണ് ഒൻപത് മാസങ്ങൾക്കുള്ളിൽ കേരളത്തിൽ ഭരണത്തിലേറി മുന്നോട്ട് പോകുന്നത്. ജനകീയപരമായും ജനക്ഷേമകരമായിട്ടുള്ള വികസനകാര്യങ്ങളിൽ വളരെ തൽപ്പരതയോടുകൂടി മുന്നോട്ടുപോകാൻ ഈ സർക്കാരിന് പ്രതിബദ്ധതയുണ്ട്. ഈ സർക്കാർ എല്ലാ സ്ത്രീകളെയും സമഭാവനയോടുകൂടിയാണ് കാണുന്നത്. കലാകാരിയുടെയും വിദ്യാർത്ഥിയുടെയും വീട്ടമ്മയുടെയും ദളിത് ന്യൂനപക്ഷങ്ങളുടെയും മാനാഭിമാനങ്ങളെ തുല്യനീതിയോടെയാണ് പരിഗണിക്കുന്നതെന്ന് കഴിഞ്ഞ ദിവസം ഒരു പ്രശസ്ത നടിക്കുണ്ടായ ആക്രമണത്തിന് കാരണക്കാരനായ കുറ്റവാളിയെ പിടിക്കാൻ ആഭ്യന്തരവകുപ്പിന്റെയും മുഖ്യമന്ത്രിയുടെയും സത്യസന്ധമായ പ്രവർത്തനത്തിൽ നിന്നും കേരളം കണ്ടതല്ലേ? കഴിഞ്ഞ രണ്ട് വർഷം മുമ്പുള്ള ഒരു ഫെബ്രുവരി മാസത്തിൽ ഇതുപോലൊരു സംഭവം, കോൺഗ്രസ്സ് ഓഫീസിലെ ഭൂപ്തകാരിയായ രാധ എന്ന പാവപ്പെട്ട സ്ത്രീ കോൺഗ്രസ്സ് ഓഫീസിൽ വച്ച് ദാരുണ പീഡനത്തിന് ഇരയായപ്പോൾ എവിടെയായിരുന്നു അന്നത്തെ ആഭ്യന്തര

വകുപ്പുമന്ത്രിയായിരുന്ന, ഇന്നത്തെ പ്രതിപക്ഷ നേതാവ്, ശ്രീ. രമേശ് ചെന്നിത്തല? ഇത്തരം കാര്യങ്ങൾ പ്രതിപാദിക്കാൻ ഇവർക്ക് എന്ത് ന്യായമുണ്ട്? ഈ കാര്യത്തിൽ നിയുക്തമായ നിലപാടും സത്യസന്ധവും നീതിപൂർവ്വവും വ്യക്തതയോടും ദിശാബോധത്തോടെയും നിശ്ചയദാർഢ്യത്തോടെയുമുള്ള ഒരു സർക്കാരിന്റെ പ്രകടനങ്ങളെയും പ്രവർത്തനങ്ങളെയും പൂർണ്ണമായി പിൻതുണയ്ക്കുകയാണ്. പുരുഷൻ സ്ത്രീയെ മാനഭംഗപ്പെടുത്തി വരുതിക്ക് നിർത്താൻ ശ്രമിക്കുന്നതിന് ഭാരത ചരിത്രത്തോളം പഴക്കമുണ്ട്. ഉദാഹരണത്തിന്, സഹോദരപത്നിയായ ദ്രൗപദിയെ വിവസ്ത്രയാക്കാൻ ശ്രമിച്ച കൗരവ സഹോദരന്മാരുടെ രക്തം സിരയിലുള്ള ബി.ജെ.പി.ക്കാർ കാർഗിൽ യുദ്ധത്തിൽ രക്തസാക്ഷിയായി വീരമൃത്യു വരിച്ച ജവാന്റെ മകളായ ഗുർമെഹർ കൗറിനെതിരെ ഇന്ന് മാനഭംഗ ഭീഷണി മുഴക്കിയിരിക്കുകയാണ്. ഇതിൽ നിന്ന് വ്യക്തമാകുന്നതെന്താണ്; ആ കുട്ടി എന്ത് കുറ്റം ചെയ്തുവെന്ന് വ്യക്തമാക്കണം; ബി.ജെ.പി.യുടെ തെറ്റായ നയങ്ങളെ വിമർശിച്ചതിന് മാനഭംഗപ്പെടുത്തുമെന്ന് എഴുതി പോസ്റ്റ് ചെയ്യാൻ പാകത്തിന് ഒരു ബി.ജെ.പി.ക്കാരന്റെ സംസ്കാരം വളർന്നിരിക്കുന്നുവെന്ന വസ്തുത ബഹുമാനപ്പെട്ട അംഗങ്ങൾ മനസ്സിലാക്കുന്നതിനാണ് ഈ കാര്യങ്ങൾ ഞാൻ ഇവിടെ ഉദ്ധരിച്ചത്.

വളരെ ദീർഘമായ വികസന കാഴ്ചപ്പാടാണ് കേരളത്തിലെ

ഇടതുപക്ഷജനാധിപത്യമുന്നണി ഗവൺമെന്റ് ഏറ്റെടുത്തിട്ടുള്ളത്. മത്സ്യബന്ധനം, വിദ്യാഭ്യാസം, ആരോഗ്യമേഖല, സ്ത്രീ സുരക്ഷ, ഭൂരഹിതർ, കാർഷികമേഖല, വ്യവസായം, സഹകരണം, ടൂറിസം, കുടിവെള്ളം, തൊഴിൽ രഹിതർ തുടങ്ങിയ മേഖലകളിലെല്ലാം ജനകീയമാറ്റങ്ങൾ വരുത്താൻ ഈ സർക്കാരിന്റെ വേറിട്ടുള്ള പ്രവർത്തനങ്ങളും സമീപനങ്ങളും വികസനങ്ങളും സർക്കാരിനുവേണ്ടി ശക്തിപകരാൻ ഞങ്ങൾ എം.എൽ.എ മാതം സജ്ജരായി മുന്നോട്ടുപോകുകയാണ്. വെറും ഒൻപത് മാസത്തിനുള്ളിൽ ഈ ഗവൺമെന്റിനെ വിമർശിക്കാനും കഴിഞ്ഞ അഞ്ചുവർഷത്തിനുള്ളിൽ മൂന്നരകോടി ജനങ്ങളുള്ള കേരളീയ ജനതയ്ക്ക് എന്തെങ്കിലും വികസനം വിഭാവനം ചെയ്തുവെന്ന് പറയാൻ കഴിഞ്ഞ യു.ഡി.എഫ് സർക്കാരിന് സാധിച്ചിട്ടുണ്ടോ? അങ്ങനെയുണ്ടെങ്കിൽ അവ എന്താണെന്ന് ഓരോന്നോരായി എണ്ണി പറയുന്നതിന് ഞാൻ അവരെ ബഹുമാനപ്പൂർവ്വം ക്ഷണിക്കുകയാണ്. കഴിഞ്ഞ യു.ഡി.എഫ്. സർക്കാരിന്റെ ഭരണകാലത്ത് നടപ്പിലാക്കിയ ഓരോ വികസനപ്രവർത്തനങ്ങളും തിരിച്ചറിഞ്ഞതാണ്. ഓരോ വിദ്യാർത്ഥിയും മനുഷ്യനാകുന്നത് അവന്റെ വിദ്യാഭ്യാസത്തിലൂടെയാണ്. ബഹുമാനപ്പെട്ട വിദ്യാഭ്യാസ വകുപ്പുമന്ത്രി പ്രൊഫ. സി. രവീന്ദ്രനാഥ് പറഞ്ഞു ആയിരം സ്കൂളുകൾ മികവിന്റെ പാതയിലെത്തിക്കുമെന്ന്. അദ്ദേഹത്തിന്റെ നിശ്ചയദാർഢ്യമുള്ള

വാക്കുകൾ വെറും കടലാസിലൊതുങ്ങുന്നതല്ല. കഴിഞ്ഞ അഞ്ചുവർഷം പിന്നിട്ട യു.ഡി.എഫ്. സർക്കാർ ഇവിടെ എന്താണ് ചെയ്തത്; ഇവിടെ അന്നത്തെ വിദ്യാഭ്യാസ വകുപ്പുമന്ത്രി ശ്രീ. പി. കെ. അബ്ദു റബ്ബ് ഉണ്ടായിരുന്നില്ലേ; എന്നാണ് കുട്ടികൾക്ക് യൂണിഫോമും പാഠപുസ്തകങ്ങളും കിട്ടിയിരുന്നത്; ഉച്ചഭക്ഷണം പോലും നിലനിർത്താൻ കഴിയാത്ത യു.ഡി.എഫ്- സർക്കാർ എന്ത് നേട്ടത്തിന്റെ പേരിലാണ് ഈ ഒൻപത് മാസം തികഞ്ഞ സർക്കാരിനെ നിശിതമായി വിമർശിക്കുന്നത്. പ്രസക്തമായ കാര്യങ്ങൾ നടപ്പിലാക്കാൻ ജനങ്ങൾ അനുഭവസ്ഥരായിരിക്കുന്ന നിലപാടിലേയ്ക്ക് നമ്മൾ എത്തണം. ആ അനുഭവങ്ങളിലൂടെ നടപ്പിലാക്കുന്ന സത്യസന്ധമായ പ്രവർത്തനങ്ങൾക്ക് ആദ്യത്തെ സ്റ്റേപ്പ് വച്ച ഗവൺമെന്റാണ് ഇടതുപക്ഷജനാധിപത്യമുന്നണി സർക്കാർ. ബഹുമാനപ്പെട്ട വിദ്യാഭ്യാസ വകുപ്പുമന്ത്രിയുടെ കാഴ്ചപ്പാട് തന്നെ എടുക്കണം, കേരളത്തിലെ 140 മണ്ഡലങ്ങളിലേയും വിദ്യാലയങ്ങളിൽ ചലനമുണ്ടായി എന്ന വസ്തുത പറയാതിരിക്കാൻ പറ്റില്ല, എല്ലാ സ്കൂളുകളേയും അന്തർദേശീയ നിലവാരത്തിലെത്താൻ കഴിയും. എല്ലാ എം.എൽ.എ. മാരുടെയും എം.പി.മാരുടെയും സാമ്പത്തിക ഫണ്ട് വിനിയോഗിച്ച് അവരവരുടെ മണ്ഡലങ്ങളിലെ സ്കൂളുകളെ മികവിന്റെ പാതയിലേയ്ക്ക് എത്തിക്കാൻ, അന്തർദേശീയ നിലവാരത്തിലേയ്ക്ക്

എത്തിക്കാൻ ആയിരം സ്കൂളുകൾ ഹൈടെക് സ്കൂളുകളാക്കാൻ കഴിയുമെന്ന വസ്തുത പ്രസ്താവനയിൽ ഒതുക്കുന്നില്ല, അത് പ്രാവർത്തിമാക്കി എന്നുള്ള വസ്തുത നമ്മൾ തിരിച്ചറിയണം. അത് തിരിച്ചറിയാതെ പോകുന്ന പ്രതിപക്ഷത്തിന്റെ ഇത്തരം ഗൂഢനിലപാടുകളെല്ലാം വെറും പ്രഹസനമാണ്. കേരളത്തിൽ ഈ സർക്കാർ വളരെ സത്യസന്ധമായും നീതിപൂർവ്വമായും പ്രതിബന്ധയോടെയും മുന്നോട്ടുപോകുകയാണ്. അധ്വാനിക്കുന്ന തൊഴിലാളി പ്രസ്ഥാനത്തിന്റെയും പാവപ്പെട്ട കൃഷിക്കാരുടെയും ചുമട്ടുതൊഴിലാളികളുടെയും ഓരോ വിയർപ്പും തൊട്ടറിഞ്ഞ വ്യക്തിത്വത്തിന് ഉടമയാണ് സഖാവ് പിണറായി വിജയൻ. തന്റെ രാഷ്ട്രീയ സാമൂഹ്യരംഗങ്ങളിലെ പ്രവർത്തനങ്ങൾ കൈമുതലാക്കിയ സഖാവ് പിണറായി വിജയന്റെ, ഈ സർക്കാരിന്റെ വികസന നയങ്ങളായ, ആർദ്രം, എല്ലാവർക്കും വീട്, എല്ലാപേർക്കും വൈദ്യതി, എല്ലാപേർക്കും ഭക്ഷണം, എല്ലാപേർക്കും വിദ്യാഭ്യാസം തുടങ്ങിയവ ഏറ്റെടുത്ത് അവരവരുടെ മണ്ഡലങ്ങളിൽ ശക്തിയുക്തം പ്രതീകാത്മകമായി സത്യസന്ധതയോടും നീതിയോടും കൂടി പ്രവർത്തിക്കാൻ, ഈ ഗവൺമെന്റിന് ശക്തിപകരാൻ ഞങ്ങൾ പ്രതിജ്ഞാബദ്ധരാണെന്ന് പറഞ്ഞുകൊണ്ട് ഈ നയപ്രഖ്യാപനത്തെ പൂർണ്ണമായും ഞാൻ പിന്തുണയ്ക്കുന്നു.

ശ്രീ. വി. ടി. ബൽറാം: ഞാൻ ഈ നന്ദിപ്രമേയത്തെ എതിർക്കുകയാണ്.

ബഹുമാന്യനായ ഗവർണ്ണർ ഇവിടെ രണ്ടര മണിക്കൂർ നീണ്ട ഒരു പ്രസംഗം നടത്തി. മറ്റുചില അംഗങ്ങൾ ഇവിടെ സൂചിപ്പിച്ചതുപോലെ, അത് നയപ്രഖ്യാപന പ്രസംഗമാണോ ബഡ്ജറ്റ് പ്രസംഗമാണോയെന്ന സംശയം സ്വാഭാവികമായി നമ്മുടെ എല്ലാപേരുടേയും മനസ്സിലുണ്ടായി. നയപ്രഖ്യാപന പ്രസംഗത്തിനുവേണ്ട ഒരു ബ്രോഡ് പോളിസി ഔട്ട്ലൈനല്ല നമുക്ക് അതിൽ കാണാൻ സാധിച്ചത്. വളരെ സ്പെസിഫിക്കായി ചില പ്രോജക്ടുകളുടെ പേര് പറയുന്നു, ചില കാര്യങ്ങളിൽ തുകയടക്കം പറയുന്നു. ആ നിലയിൽ ഒരു ബഡ്ജറ്റ് തന്നെ ഇവിടെ അവതരിപ്പിക്കപ്പെട്ടതുപോലെയാണ് നമുക്ക് തോന്നിയത്. ദൗർഭാഗ്യവശാൽ, ഇവിടെ പറഞ്ഞ കാര്യങ്ങളിൽ ഒട്ടും ആത്മാർത്ഥത കാണാൻ നമുക്ക് ആർക്കും സാധിക്കുന്നില്ലെന്നുള്ളതും എന്റെ എതിർപ്പിന്റെ ഒരു കാരണമാണ്. കഴിഞ്ഞ വർഷം ഇതേ രീതിയിൽ ഒരു പ്രസംഗം നടത്തി, അന്നും പ്രസംഗത്തിന് ഇത്രയും നീളമൊക്കെയുണ്ടായിരുന്നു. പക്ഷേ ആ പ്രസംഗത്തിൽ പറഞ്ഞിരിക്കുന്ന പല കാര്യങ്ങളും അതിനുശേഷം ബഡ്ജറ്റ് വന്നപ്പോഴും അതിനുശേഷം ഒരു വർഷത്തെ ഈ ഗവൺമെന്റിന്റെ പ്രവർത്തനം വിലയിരുത്താൻ അവസരം ലഭിച്ചപ്പോഴും ഇപ്പോഴും ആ പഴയപ്രഖ്യാപനങ്ങൾ പ്രഖ്യാപനങ്ങളായി തന്നെ നിൽക്കുകയാണ്. ഡോ. ടി. എം. തോമസ് ഐസക് അവതരിപ്പിച്ച കഴിഞ്ഞ ബഡ്ജറ്റിൽ

കിഫ്ബിയെക്കുറിച്ചും അതിൽ നടത്തുന്ന 20,000 കോടി രൂപയുടെ വികസനപ്രവർത്തനങ്ങളെക്കുറിച്ചും പറഞ്ഞപ്പോൾ എവിടെനിന്നാണ് ഈ തുക വരുന്നത്; ഒരു വർഷം കൊണ്ട് ഇത് എങ്ങനെയാണ് നടപ്പിലാക്കുന്നത്; അടുത്ത വർഷം തികയുന്നതിനുമുമ്പ് ഇതിൽ എത്ര ശതമാനം പദ്ധതികൾ യാഥാർത്ഥ്യമാക്കാൻ പറ്റും തുടങ്ങിയ സ്വാഭാവികമായും ഉണ്ടാകാവുന്ന സംശയങ്ങൾ ഞങ്ങളെപ്പോലുള്ള ചില ആളുകൾ ഉന്നയിച്ചപ്പോൾ ഞങ്ങളെ സാമ്പത്തിക കുറ്റവാളികളെന്നാണ് ഭരണപക്ഷത്തെ ചില വനിതാ മെമ്പർമാർ വിശേഷിപ്പിച്ചത്. ഞാൻ ചോദിക്കട്ടെ, ഒരു വർഷം പൂർത്തീകരിച്ചല്ലോ, കിഫ്ബിയിൽ പ്രഖ്യാപിച്ച 20,000 കോടി രൂപയിൽ എത്ര കോടി രൂപയുടെ എ.എസ്. കൊടുക്കാൻ സാധിച്ചിട്ടുണ്ട്; എത്ര കോടി രൂപയുടെ വർക്ക് ടെണ്ടർ ചെയ്തിട്ടുണ്ട്? അഞ്ചുവർഷത്തെ പദ്ധതികൾ ഒറ്റയടിക്ക് ഒരു ബഡ്ജറ്റിലൂടെ അവതരിപ്പിക്കുകയാണ്. സ്വാഭാവികമായി ആ പദ്ധതികളുടെ ലിസ്റ്റിന് നീളം കൂടും. അതുവെച്ച് ഞങ്ങളിതാ ഒറ്റയടിക്ക് ഇതെല്ലാം നന്നാക്കുന്നുവെന്ന് പറഞ്ഞ് മുന്നോട്ടുപോയ ആളുകൾക്ക്, ഒരു വർഷം കഴിഞ്ഞാൽ ഇതിന്റെ കണക്കെടുപ്പ് വരുമെന്ന് ഓർമ്മ വേണമായിരുന്നു. കഴിഞ്ഞ ബഡ്ജറ്റിൽ പ്രഖ്യാപിക്കപ്പെട്ട ഏത് പദ്ധതി ഏത് അളവുവരെ മുന്നോട്ടുപോയി എന്ന് വ്യക്തമാക്കാനുള്ള ഉത്തരവാദിത്തം ബഡ്ജറ്റ്

അവതരിപ്പിക്കുന്നതിനുമുമ്പ് ബഹുമാന്യനായ ധനകാര്യ വകുപ്പുമന്ത്രി ഏറ്റെടുക്കുമെന്നാണ് ഞാൻ പ്രതീക്ഷിക്കുന്നത്. എല്ലാം ശരിയാക്കും എന്ന ഒരു കപടമുദ്രാവാക്യം ഉയർത്തിക്കൊണ്ടാണ് നിങ്ങൾ വന്നത്. എല്ലാം ശരിയാക്കുന്നതിനപകരം എല്ലാം കുളമാക്കുന്ന അവസ്ഥയാണ് ഒരുവർഷത്തിനകം നമുക്ക് കാണാൻ സാധിച്ചത്.

അരിവില ഹാഫ് സെഞ്ചൂറിയിൽ നിൽക്കുകയാണ്. ബഹുമാന്യനായ ഉമ്മൻചാണ്ടി ഭരിച്ചിരുന്ന സമയത്ത് ഒരു രൂപയ്ക്ക് ഒരു കിലോ അരി കിട്ടുമായിരുന്നു. ഇപ്പോൾ ഒരു ഡോളറിന് ഒരു കിലോ അരി കിട്ടുന്ന അവസ്ഥയിലേയ്ക്ക് കേരളം മാറിയിരിക്കുകയാണ്. ഒരുവർഷം കൊണ്ട് കേരളത്തെ അമേരിക്കയാക്കുകയാണ് ഈ ഗവൺമെന്റ്. അരിവില ഒരു ഡോളറായി വർദ്ധിക്കുന്ന അവസ്ഥയിലേയ്ക്ക് കാര്യങ്ങൾ പോകുകയാണ്. ബഹുമാന്യനായ മന്ത്രി അരിക്കട തുടങ്ങുമെന്ന് പറയുന്നു, അത് കേൾക്കുമ്പോൾ നമ്മളെല്ലാം വിചാരിക്കും ആ പ്രശ്നം അതോടുകൂടി പരിഹരിക്കപ്പെടുമെന്ന്. എത്ര അരിക്കടയാണ് തുടങ്ങുന്നത്. തിരുവനന്തപുരത്തും കൊച്ചിയിലും കോഴിക്കോട്ടുമായി മൂന്ന് അരിക്കടയാണ് തുടങ്ങുന്നത്. ഒരു കോടി ആളുകൾക്ക് ഒരു അരിക്കട എന്ന രീതിയിൽ മൂന്ന് കോടി ജനങ്ങളുള്ള കേരളത്തിൽ മൂന്ന് അരിക്കട തുടങ്ങുകയാണ്. ആ അരിക്കടയുടെ അവസ്ഥയെന്താണ്? മറ്റ്

മാർക്കറ്റിൽനിന്നും എന്തെങ്കിലും വിലക്കുറവുണ്ടോ? ഒരു വിലക്കുറവുമില്ല. ഇവിടെ പൊതുവിതരണ സമ്പ്രദായത്തെ പൂർണ്ണമായി തകർത്തു. നവംബർ-ഡിസംബർ മാസത്തിൽ കേന്ദ്രത്തിൽ നിന്നും ലഭ്യമായ അരിപോലും വിതരണം ചെയ്യാൻ സാധിച്ചിട്ടില്ല. അതാണ് ഈ പ്രതിസന്ധിയുണ്ടാക്കിയത്. ഞാൻ ഓർക്കുകയാണ് കഴിഞ്ഞ സഭയുടെ അവസാനദിവസം എനിക്കാണ് ആ അടിയന്തരപ്രമേയം അവതരിപ്പിക്കാനുള്ള അവസരമുണ്ടായത്. ഗവൺമെന്റ് ഈ വിഷയം ഗൗരവമായി എടുക്കണമെന്നും മുഖ്യമന്ത്രി കേന്ദ്രത്തിൽ പോയി പ്രധാനമന്ത്രിയെ കാണണമെന്നും അന്ന് ഞങ്ങൾ പറഞ്ഞതാണ്. നവംബറിൽ പറഞ്ഞ കാര്യത്തിനുവേണ്ടി മുഖ്യമന്ത്രി കേന്ദ്രത്തിൽ പോയത് ഈ ഫെബ്രുവരി മാസമാണ്. കേന്ദ്രമന്ത്രിക്ക് അദ്ദേഹത്തെ തിരിച്ചറിയാൻ പോലും സാധിച്ചില്ല. കേന്ദ്രമന്ത്രിയുടെ ഫെയ്സ്ബുക്ക് കുറിപ്പിൽ ശ്രീ. പനീർ സെൽവം എന്ന പേരാണ് ഇട്ടത്. അത് കേന്ദ്രമന്ത്രിക്ക് പറ്റിയ തെറ്റാണ്. ഞാൻ ഇവിടുത്തെ മുഖ്യമന്ത്രിയെ കുറ്റംപറയുന്നില്ല. ഇത്രയാണ് ഇതിന്റെ ഗൗരവമെന്നുള്ളതാണ് നമുക്ക് കാണാൻ സാധിക്കുന്നത്. ആ അവസ്ഥ മാറണം.

പെൻഷൻ എല്ലാ മാസവും വീട്ടിൽ എത്തിച്ചുകൊടുക്കുമെന്ന് പറഞ്ഞു. ആദ്യത്തെ ഒരു തവണ ഓണത്തിന് നൽകി. ഫെയ്സ്ബുക്കിലൊക്കെ വലിയ പ്രചരണമായിരുന്നു. ഏരിയ സെക്രട്ടറിമാരും ഡി.വൈ.എഫ്.ഐ.യുടെ നേതാക്കളും നേരിട്ടുചെന്നാണ്

നൽകിയത്. അതിനുശേഷം രണ്ടാമത് നൽകാൻ കഴിയുമോ; എല്ലാ മാസവും വീട്ടിൽ എത്തിച്ചുകൊടുക്കാൻ സാധിക്കുന്നുണ്ടോ; ജനങ്ങൾക്കുമുമ്പിൽ ചില കപട വാഗ്ദാനങ്ങൾ വയ്ക്കുന്നു. ചില കാര്യങ്ങൾ പ്രതീകാത്മകമായി ചെയ്ത് അതിന്റെ ഭാഗമായി ഞങ്ങൾ എല്ലാം ശരിയാക്കുന്നുവെന്ന് പറയുകയാണ്. ഒരു സ്കൂൾ ഏറ്റെടുത്തതിന്റെ പേരിൽ വിദ്യാഭ്യാസം ഞങ്ങൾ പൂർണ്ണമായി സംരക്ഷിച്ചുവെന്ന് പറയുന്നു. ഈ ഒരു വർഷംകൊണ്ട് എത്ര ഹൈടെക് സ്കൂളുകൾ ഉണ്ടായിട്ടുണ്ട്; ഇന്റർനാഷണൽ സ്കൂളുകൾ ഉണ്ടായിട്ടുണ്ട്; ഞങ്ങളൊക്കെ മീറ്റിംഗ് നടത്തി പേരുകൾ നിർദ്ദേശിച്ചു. അതൊക്കെ അവിടെ നിൽക്കുകയാണ്. എല്ലാ പദ്ധതികളും ഈ രീതിയിൽ പ്രഖ്യാപന രൂപത്തിൽ നിൽക്കുന്നതുകൊണ്ടാണ് ഞങ്ങൾക്ക് അങ്ങനെ പറയേണ്ടതായി വന്നത്. ഇതൊന്നും ഒരു വർഷം കൊണ്ട് യാഥാർത്ഥ്യമാക്കാൻ പോകുന്നതല്ല. പ്രഖ്യാപനങ്ങളിലെ പദ്ധതികളുടെ ലിസ്റ്റ് കണ്ട് നിങ്ങൾ അമിതമായി ആഹ്ലാദിക്കരുത്. യാഥാർത്ഥ്യബോധത്തോടുകൂടി കാര്യങ്ങൾ കാണാമെന്ന് ഞങ്ങൾ അന്ന് പറഞ്ഞപ്പോൾ ഞങ്ങളെ ആക്ഷേപിക്കുകയായിരുന്നു.

ഇവിടെ അഴിമതിയെക്കുറിച്ച് പറഞ്ഞു. ബഹുമാനപ്പെട്ട കെ. ബി. ഗണേഷ്

കുമാർ വളരെ പ്രധാനപ്പെട്ട ഒരു കാര്യമാണ് പറഞ്ഞത്. അഴിമതി അന്വേഷിക്കണം. അങ്ങോട്ടുമിങ്ങോട്ടും വിരൽ ചൂണ്ടുകയല്ല വേണ്ടത്. ഭരണപക്ഷത്തിനെതിരെ ഒരു വിരൽ ചൂണ്ടിയാൽ ഞങ്ങൾക്ക് നേരെ നാല് വിരലുകൾ ചൂണ്ടപ്പെടുമെന്ന് അദ്ദേഹം പറഞ്ഞു. നാലും ഒന്നും അഞ്ച് വിരലും ഏതൊക്കെ ദിശയിലേക്കാണോ ചൂണ്ടപ്പെടുന്നത് അത് അന്വേഷിക്കാനുള്ള ഉത്തരവാദിത്വം നിങ്ങൾക്കുണ്ട്. നിങ്ങൾ അവിടത്തെ ഒരു വിരലിന്റെ ദിശയും അന്വേഷിക്കണം. ഇവിടത്തെ നാലുവിരലിന്റെ ദിശയും നിങ്ങൾ അന്വേഷിക്കണം. ഒരു പ്രശ്നവുമില്ല. അഴിമതിക്കാരൊക്കെ നിയമത്തിന്റെ മുന്നിൽ വരട്ടെ. അതല്ലാതെ വരുമ്പോഴാണ് ഇത് പുകമറ മാത്രമാണെന്ന് പറയാൻ സാധിക്കുന്നത്. കഴിഞ്ഞ ഗവൺമെന്റിന്റെ അവസാനത്തെ ക്യാബിനറ്റിലെ തീരുമാനങ്ങൾ മുഴുവൻ അബദ്ധമായിരുന്നു, അതൊക്കെ പുനഃപരിശോധിക്കണമെന്ന് പറഞ്ഞ് ശ്രീ. എ. കെ. ബാലനെ കൺവീനറാക്കി ഒരു കമ്മിറ്റി രൂപീകരിച്ചുവെന്നാണ് മനസ്സിലാക്കുന്നത്. എത്ര തീരുമാനങ്ങളാണ് അതിന്റെ ഭാഗമായി താങ്കൾ റദ്ദാക്കാൻ തയ്യാറായത്; ആരൊക്കെയാണ് തെറ്റായ തീരുമാനങ്ങൾ എടുത്തത്; അതിൽ എത്ര പേർക്കെതിരെ കേസെടുത്തു; ഒന്നും

ചെയ്തില്ല. വെറുതെ ആക്ഷേപങ്ങൾ ഉന്നയിക്കുക എന്നല്ലാതെ ഒട്ടും ആത്മാർത്ഥതയില്ലാത്ത സമീപനമാണ് അഴിമതിയുടെ കാര്യത്തിലടക്കമുണ്ടായത്. അഴിമതിക്കേസിൽ ഒരു മന്ത്രിക്ക് 150 ദിവസം തികയുന്നതിനുമുമ്പ് ഈ ഗവൺമെന്റിൽ നിന്നും രാജിവയ്ക്കേണ്ട സാഹചര്യം നിൽക്കുമ്പോഴാണ് ഈ പ്രശ്നങ്ങളൊക്കെ ഉണ്ടാകുന്നതെന്നു പറയാൻ ഞാൻ ആഗ്രഹിക്കുകയാണ്.

ഇവിടെ വരൾച്ച രൂക്ഷമാണ്. വരൾച്ചയെക്കുറിച്ച് നയപ്രഖ്യാപന പ്രസംഗത്തിൽ പറയുന്നുണ്ട്. ഞാൻ കഴിഞ്ഞ ദിവസത്തെ പാലക്കാട് ഡി.ഡി.സി. മീറ്റിംഗിൽ പങ്കെടുത്തപ്പോൾ വെറും 50 ലക്ഷം രൂപയാണ് പാലക്കാട് ജില്ലയ്ക്ക് അനുവദിച്ചതെന്നറിയാൻ സാധിച്ചു. കേരളത്തിലെ വരൾച്ചാ ബാധിത പ്രദേശമായ പാലക്കാടിന് 50 ലക്ഷം രൂപയാണ് പുതിയ പദ്ധതികൾക്കുവേണ്ടി അനുവദിക്കപ്പെട്ടത്. പഴയ ബില്ലുകൾ കൊടുക്കാനുള്ള കുറച്ച് തുകയുമുണ്ട്. ഇപ്പോൾ 2 കോടി രൂപയോളം ടാങ്കർ ലോറിക്കുവേണ്ടി അനുവദിക്കപ്പെടുവെന്ന് പറഞ്ഞു. പക്ഷേ തുടങ്ങിയിട്ടില്ല. ഗുരുതരമായിട്ടുള്ള അവസ്ഥയ്ക്ക് പരിഹാരം കാണാനുള്ള ശ്രമങ്ങൾ ഗവൺമെന്റിന്റെ ഭാഗത്തുനിന്നും എത്രയും പെട്ടെന്നുണ്ടാകണമെന്നാണ് എനിക്ക്

അഭ്യർത്ഥിക്കാനുള്ളത്.

ക്രമസമാധാനത്തെക്കുറിച്ച് ഇന്ന് രാവിലെ മുതൽ ഇവിടെ ചർച്ച നടക്കുകയാണ്. ഞാൻ അതിലേക്ക് കടക്കുന്നില്ല. പോലീസിനകത്തെ ക്രിമിനൽവൽക്കരണം അല്ലെങ്കിൽ തെറ്റായ പ്രവണതകളിലേക്ക് അവർ പോകുന്നത് ഗൗരവത്തോടുകൂടി കാണണം. ഈ ഗവൺമെന്റിന്റെ മാത്രം പ്രശ്നമാണെന്നുള്ള സങ്കീർണ്ണമായ കാഴ്ചപ്പാടോടുകൂടി ആക്ഷേപമുന്നയിക്കുകയല്ല. പോലീസ് തന്നെ സദാചാര പോലീസാകുന്ന അനുഭവങ്ങളാണുണ്ടാകുന്നത്. അതൊരിക്കലും ആധുനിക സമൂഹത്തിന് അംഗീകരിക്കാൻ സാധിക്കില്ല. പിങ്ക് പോലീസ് രൂപീകരിക്കപ്പെടുമ്പോൾ നമ്മളൊക്കെ പ്രതീക്ഷിച്ചത് പാവപ്പെട്ട സ്ത്രീകൾ അസമയത്ത്, അത്യാവശ്യഘട്ടത്തിൽ അവരെ സമീപിച്ചാൽ സഹായകരമായ സമീപനമെടുക്കുമെന്ന ഒരവസ്ഥയുണ്ടാകുമെന്നായിരുന്നു. പക്ഷേ അതിനുപകരം അവർ തന്നെ സദാചാര പോലീസാകുകയാണ്. അതിന്റെ ഭാഗമായാണ് ഒരു ചെറുപ്പക്കാരന് ആത്മഹത്യ ചെയ്യേണ്ടിവന്നത്. ആ സാഹചര്യങ്ങളെ നമുക്ക് കാണാൻ സാധിക്കണം. ഇവിടെ മംഗലാപുരത്തെക്കുറിച്ചും ഈ ഗവൺമെന്റിന്റെ

ഫാസിസ്റ്റ് വിരുദ്ധ നിലപാടുകളെക്കുറിച്ചുമൊക്കെ പറഞ്ഞു. നല്ല കാര്യമാണ്. സംഘപരിവാറിനെതിരെ അതിശക്തമായ നിലപാടുകൾ നമുക്ക് സ്വീകരിക്കേണ്ടതായി വരും. യാതൊരു സംശയവുമില്ല. അക്കാര്യത്തിൽ കക്ഷി രാഷ്ട്രീയത്തിനതീതമായി ഈ ഗവൺമെന്റ് സ്വീകരിക്കുന്ന എല്ലാ നല്ല നടപടികൾക്കും പിന്തുണ നൽകാൻ തന്നെയാണ് ഞങ്ങൾ ആഗ്രഹിക്കുന്നത്. പക്ഷേ ഇത് രാഷ്ട്രീയ ആയുധമാക്കി നിങ്ങൾ പരിവർത്തിപ്പിക്കുന്നുവെന്നുള്ളതാണ് പ്രശ്നം. അവിടെയാണ് നിങ്ങളുടെ ആത്മാർത്ഥത ചോദ്യം ചെയ്യപ്പെടുന്നത്. ഈ ഗവൺമെന്റ് പ്രഖ്യാപിക്കട്ടെ. കേരളത്തിലെ മുഖ്യമന്ത്രിയായി അദ്ദേഹം കടന്നുവന്നപ്പോൾ അദ്ദേഹത്തിന്റെ ആരാധകർ, ഭക്തർ വിശേഷിപ്പിച്ചത് ഇരട്ടച്ചങ്കൻ എന്നാണ്. ഞാൻ അതിലേക്ക് കടക്കുന്നില്ല. ഒരുപക്ഷേ മറ്റുള്ള ആളുകളുടെ ഇരട്ടി ചങ്കുറ്റത്തോടുകൂടി ആർ.എസ്.എസ്.നെതിരെ നടപടിയെടുക്കുമെന്നുള്ള പ്രതീക്ഷയിലായിരിക്കും അത്തരത്തിലുള്ള വിശേഷണം അദ്ദേഹത്തിന് ചാർത്തി നൽകിയത്. പക്ഷേ ഈ കാലത്തെ പ്രവർത്തനം എടുത്തുനോക്കിയാൽ എന്ത് തരത്തിലുള്ള നടപടികളാണ് സംഘപരിവാറിന്റെ വിഷലിപ്ത രാഷ്ട്രീയത്തെ തകർക്കുന്നതിനുവേണ്ടി നിയമപരമായ അധികാരമുപയോഗിച്ച് മുഖ്യമന്ത്രി എന്നുള്ള

സ്ഥാനത്തിരുന്നുകൊണ്ട് ബഹുമാനപ്പെട്ട പിണറായി വിജയന് ഈ സംസ്ഥാനത്ത് നടപ്പാക്കാൻ സാധിച്ചത്; ഒന്നും നടപ്പാക്കിയിട്ടില്ലെന്ന് മാത്രമല്ല, അദ്ദേഹം നേതൃത്വം നൽകുന്ന പോലീസ് വകുപ്പ് പൂർണ്ണമായും സംഘ്വപരിവാർ അജണ്ടയ്ക്ക് കീഴ്പ്പെടുത്തുന്നവെന്നുള്ള നിരവധി ആരോപണങ്ങൾ ഇവിടെ ഉയരുകയാണ്. ഞാൻ ഓരോന്നായി എടുത്തുപറയുന്നില്ല. ശ്രീമതി ശശികല, ഡോ. ഗോപാലകൃഷ്ണൻ എന്നിവർക്കെതിരെ കേസെടുത്തുവെങ്കിലും തുടർ നടപടിയുണ്ടായില്ല. ശ്രീ. സുരേന്ദ്രനെതിരെ കേസെടുക്കണമെന്ന് ശ്രീ. എം. സ്വരാജ് പറഞ്ഞു. ഞങ്ങൾ പിന്തുണയ്ക്കുകയാണ്. ആ വാർത്തയറിഞ്ഞപ്പോൾ ആദ്യം ഞാനും ആ പ്രതികരണമാണ് കൈരളി ചാനലിലൂടെ പറഞ്ഞത്. ശ്രീ. സുരേന്ദ്രനെതിരെ കേസെടുക്കണം. സി.പി.ഐ(എം).-ന്റെ സംസ്ഥാന സെക്രട്ടറി ശ്രീ. കോടിയേരി ബാലകൃഷ്ണൻ പങ്കെടുത്ത പൊതുയോഗ വേദിയിലേക്ക് ആർ.എസ്.എസ്. പ്രവർത്തകർ ബോംബെറിഞ്ഞുവെന്ന് പറയുകയാണ്. ഒരു പ്രതിയെയും പിടിച്ചിട്ടില്ല. ഇത്തരത്തിലുള്ള സാഹചര്യം നിലനിൽക്കുന്നതുകൊണ്ടാണ് വാചകമടിയിൽ മാത്രമേ ആർ.എസ്.എസ്. വിരുദ്ധതയുള്ളവെന്ന് ഇവിടെ ഞങ്ങൾക്ക്

പറയേണ്ടതായി വരുന്നത്. ആർ.എസ്.എസ്. ശക്തിപ്പെടണമെന്ന് സി.പി.ഐ(എം).-ഉം സി.പി.ഐ(എം). ശക്തിപ്പെടണമെന്ന് ആർ.എസ്.എസ്.-ഉം ആഗ്രഹിക്കുന്നു. ഈ കൂട്ടുകച്ചവടമാണ് ഇവിടത്തെ പ്രശ്നം. അതുകൊണ്ടാണ് ഞങ്ങൾക്ക് എതിർക്കേണ്ടതായി വരുന്നത്. മംഗലാപുരത്ത് ബഹുമാനപ്പെട്ട പിണറായി വിജയൻ പോകണമെന്ന് ആഗ്രഹിച്ചവരാണ് ഞങ്ങൾ. അദ്ദേഹം പോയതിൽ സന്തോഷിക്കുന്നവരാണ് ഞങ്ങൾ. അദ്ദേഹത്തിന് ഭോപ്പാലിൽ നിന്ന് ഒരനുഭവമുണ്ടായി. ഞങ്ങളടക്കം അക്കാര്യത്തിൽ പ്രതിഷേധിച്ചതാണ്. കേരളത്തിലെ മുഖ്യമന്ത്രിയാണ് അപമാനിതനാകുന്നത്. കേരളത്തിലെ മുഴുവൻ ആളുകളുടെയും അപമാനമായി അത് മാറുകയാണ്. അതുകൊണ്ട് കേരളം മുഴുവൻ അദ്ദേഹത്തോടൊപ്പം ഒറ്റക്കെട്ടായി നിന്നു. അദ്ദേഹവും ആ ഘട്ടത്തിൽ പ്രതികരിച്ചു. നല്ല കാര്യമാണ്. പക്ഷേ ഒരു മാസം തികയുന്നതിനുമുമ്പ് ഡൽഹിയിൽ ഇത് ആവർത്തിച്ചു. അപ്പോൾ ബഹുമാനപ്പെട്ട പിണറായി വിജയന് ഒരു പ്രതികരണവുമില്ല. കേരളത്തിന്റെ മുഖ്യമന്ത്രി ഇത്തരത്തിൽ രാജ്യ തലസ്ഥാനത്ത് ഒരു പരിപാടിയിൽ പങ്കെടുക്കാൻ കഴിയാതെ തിരിച്ചുവരേണ്ട സാഹചര്യം

വന്നപ്പോൾ മുഖ്യമന്ത്രി പ്രതികരിക്കുന്നില്ല; ഗവൺമെന്റ് പ്രതികരിക്കുന്നില്ല; പാർട്ടി
 പ്രതികരിക്കുന്നില്ല. ഈ മൗനമാണ് മംഗലാപുരത്തും സമാനമായിട്ടുള്ള ഒരു ഭീഷണി
 ഉയർത്താൻ സംഘ്വപരിവാരനെ ശാക്തീകരിച്ചത് എന്ന യാഥാർത്ഥ്യം നമുക്ക്
 മനസ്സിലാക്കാൻ സാധിക്കണം. അതുകൊണ്ടാണ് അദ്ദേഹം ഒരു ഹാസ്യ
 കഥാപാത്രമായി മാറുന്നത്. അതുകൊണ്ടാണ് അവിടെ സംരക്ഷിക്കണമെന്നുള്ള
 ശക്തമായ നിലപാട് കോൺഗ്രസ് മുഖ്യമന്ത്രിയായ ശ്രീ. സിദ്ധാരാമയ്യ
 സ്വീകരിച്ചപ്പോൾ അതിനെ കേരളീയ പൊതുസമൂഹം ആ നിലയിൽ അതിന്റെ
 ആർജ്ജവത്തെ അഭിനന്ദിക്കുന്നത്. അതുകൊണ്ടാണ് ഞങ്ങൾ പറയുന്നത്
 'കോൺഗ്രസ് മുക്ക് ഭാരത് എന്നുപറയുന്ന സംഘികളുടെ ഇപ്പോഴത്തെ
 മുദ്രാവാക്യത്തിന്റെ തുടക്കമെന്ന് പറയുന്നത് ഇ.എം.എസ്.-ന്റെ പഴയ
 മുദ്രാവാക്യമാണ്. കോൺഗ്രസ്സിനെ തകർക്കാൻ ഏത് ചെങ്കുത്താനമായും കൂട്ടുകൂട്ടം
 എന്നുള്ള ഇ.എം.എസ്.-ന്റെ പഴയ മുദ്രാവാക്യത്തിന്റെ തുടർച്ചയാണ് ശ്രീ. അമിത്
 ഷാ ഇപ്പോൾ പറയുന്ന 'കോൺഗ്രസ് മുക്ക് ഭാരത് എന്നുപറയുന്ന മുദ്രാവാക്യം. ആ
 മുദ്രാവാക്യം പറയുമ്പോൾ ഉള്ളുകൊണ്ട് ആഹ്ലാദിക്കുന്ന കുറെയാളുകളുണ്ട്. അവർക്ക്

മനസ്സിലാക്കാൻ സാധിക്കണം. കോൺഗ്രസ് ഉണ്ടെങ്കിൽ മാത്രമേ ഈ അതിർത്തിക്കപ്പുറത്ത്, കേരളത്തിനപ്പുറത്ത് ഈയാളുകൾക്ക് പോകാൻ സാധിക്കുകയുള്ളൂ എന്നുള്ള യാഥാർത്ഥ്യം ഇവർ മനസ്സിലാക്കണം. ഉത്തർ പ്രദേശിൽ തെരഞ്ഞെടുപ്പ് നടക്കുകയാണ്.

മി. ഡെപ്യൂട്ടി സ്പീക്കർ: യെസ്.....യെസ്....പ്ലീസ് കൺക്ലൂഡ്.

ശ്രീ. വി. ടി. ബൽറാം: സർ, കർണ്ണാടകയിലെപ്പോലെ ഒരു മതേതര മുഖ്യമന്ത്രി ഉത്തർപ്രദേശിലുണ്ടാകണം. ഭാവിയിൽ ലഖ്നൗവിൽ ഒരു പരിപാടിയിൽ പങ്കെടുക്കാൻ കേരളത്തിലെ മുഖ്യമന്ത്രിക്ക് പോകേണ്ട സാഹചര്യമുണ്ടാകുമ്പോൾ അവിടെ സംരക്ഷണം നൽകാൻ ഒരു ബി.ജെ.പി. മുഖ്യമന്ത്രിയല്ല ഉണ്ടാകേണ്ടത്. അവിടെയൊരു മതേതര മുഖ്യമന്ത്രിയുണ്ടാകണം. അതുകൊണ്ടാണ് ഞങ്ങൾ ശ്രീ. അഖിലേഷ് യാദവിനെ പിന്തുണയ്ക്കുന്നത്. ഞങ്ങൾക്ക് അക്കാദമിയിൽ ഒരു ദുരഭിമാനവുമില്ല. ഞങ്ങൾ അവിടെ മോശക്കാരാണ്. ഞങ്ങൾ ഇപ്പോൾ ക്ഷീണത്തിലാണ്. ഇന്ത്യയുടെ മതേതരത്വം സംരക്ഷിക്കാൻ വേണ്ടിയാണ് ഞങ്ങൾ ആ ഉത്തരവാദിത്വം നിർവ്വഹിക്കുന്നത്.

മി. ഡെപ്യൂട്ടി സ്പീക്കർ: രണ്ട് മിനിട്ട് കഴിഞ്ഞു. പ്ലീസ് കൺക്ലൂഡ്....പ്ലീസ്...

ശ്രീ. വി. ടി. ബൽറാം: സർ, ഇവിടെ സി.പി.ഐ(എം) നടത്തിക്കൊണ്ടിരി

ക്കുന്ന അങ്ങേയറ്റം വഞ്ചനാപരമായ നിലപാട് ഇന്ത്യയെ ഏത് അവസ്ഥയിലേക്കാണ് കൊണ്ടുപോകുക എന്നുള്ള കാര്യംകൂടി ഈ അനുഭവത്തിന്റെയടിസ്ഥാനത്തിൽ ഈ ഗവൺമെന്റും അതിന്റെ നായകനും മനസ്സിലാക്കണം. അതിന്റെയടിസ്ഥാനത്തിലുള്ള തിരുത്തലുകൾ വരുത്തണം. കോൺഗ്രസ്സിലൂടെ മാത്രമേ ഇന്ത്യയുടെ മതേതരത്വം മുന്നോട്ടുപോകുകയുള്ളൂ എന്നുള്ള യാഥാർത്ഥ്യം ഉൾക്കൊള്ളുകൊണ്ട് സ്വന്തം പ്രവൃത്തികളിലും സ്വന്തം പാർട്ടിയുടെ നയസമീപനങ്ങളിലും മാറ്റങ്ങൾ വരുത്താൻ ഈ ഗവൺമെന്റ് തയ്യാറാകണം എന്ന് മാത്രം സൂചിപ്പിച്ചുകൊണ്ട് ഈ നയപ്രഖ്യാപനത്തെ ഞാൻ എതിർക്കുകയാണ്.

ശ്രീ. കെ. ആൻസലൻ: സർ, ഗവൺമെന്റിന്റെ നയത്തെ സംബന്ധിച്ച

ബഹുമാനപ്പെട്ട ഗവർണ്ണറുടെ നയപ്രഖ്യാപനത്തിനനുക്രമമായി ശ്രീ. എ. പ്രദീപ് കുമാർ അവതരിപ്പിച്ച പ്രമേയത്തെ ഞാൻ പൂർണ്ണമായി പിന്താങ്ങുന്നു.

അറുപത് വർഷത്തിലേറെയുള്ള കേരളത്തിന്റെ ജനാധിപത്യ

ഗവൺമെന്റുകളിൽ പതിനാലാമത്തേതാണ് ശ്രീ. പിണറായി വിജയൻ സർക്കാർ.

1957-ലെ ഒന്നാമത്തെ ഇ.എം.എസ്. ഗവൺമെന്റ് രാജ്യത്തിന് മാതൃകയായി. ഫ്യൂഡൽ ഭൂപ്രളയത്തിന് കടുത്ത പ്രഹരമേൽപ്പിച്ച് പ്രഖ്യാപിച്ച കുടിയിറക്ക് നിരോധനം, മാനേജ്മെന്റ് സ്കൂളുകളിലെ അധ്യാപകർക്കും ഇതര ജീവനക്കാർക്കും സർക്കാർ ശമ്പളം കൊടുക്കാൻ എടുത്ത തീരുമാനം, സൗജന്യമായ വിദ്യാഭ്യാസ പരിഷ്കാരം തുടങ്ങി ഒട്ടനവധി മാറ്റങ്ങൾക്ക് ഇടയാക്കിയ വിദ്യാഭ്യാസ ബിൽ, പോലീസ് നയം, ആരോഗ്യ രംഗത്തെ നയം, വ്യവസായ-കാർഷിക പരിഷ്കാരങ്ങൾ തുടങ്ങി എണ്ണമറ്റ പ്രഖ്യാപനങ്ങളും ജനപക്ഷ തീരുമാനങ്ങളുമെടുത്ത ഇന്ത്യയിലെ ഇതര സംസ്ഥാന ഗവൺമെന്റുകളെയും നെഹ്റു ഗവൺമെന്റിനെയും അതുതപ്പെടുത്തിയ ആദ്യ കമ്മ്യൂണിസ്റ്റ് ഗവൺമെന്റിനെയാണ് ഭരണഘടനയെ ദൃഢപയോഗപ്പെടുത്തിക്കൊണ്ട് ജനാധിപത്യക്കരുതി നടത്തി കോൺഗ്രസ് സർക്കാർ പിരിച്ചുവിട്ടത്. അതിനുശേഷം വന്ന 1967, 1980, 1987, 1996, 2006, 2016-ലെ ഈ ഗവൺമെന്റടക്കം 60 വർഷത്തിനകത്ത് കമ്മ്യൂണിസ്റ്റ് ഇടതുപക്ഷ ഗവൺമെന്റുകൾ അധികാരത്തിലിരുന്നത് കേവലം 20 വർഷക്കാലം മാത്രമാണ്. ഇന്ത്യയ്ക്കും ലോകത്തിനും അഭിമാനകരമായ സാമൂഹ്യവികസനത്തിന് കേരളം മാതൃകയായി നടന്നുനീങ്ങി. പലപ്പോഴും ജനങ്ങളെ തെറ്റിദ്ധരിപ്പിച്ച് തെരഞ്ഞെടുപ്പുകളിൽ തുടർ

ഇടതുപക്ഷ ഭരണത്തിന്റെ സാധ്യതയില്ലാതെ, ആ ഘട്ടത്തിൽ എൽ.ഡി.എഫ്.

ഗവൺമെന്റുകൾ തുടങ്ങിവെച്ച പ്രവർത്തനങ്ങൾ തുടർന്നുവന്നിട്ടുള്ള യു.ഡി.എഫ്.

ഗവൺമെന്റുകൾ ദുർബ്ബലപ്പെടുത്തുന്ന സമീപനമാണ് കേരളം കണ്ടത്. എല്ലാ

വീടുകൾക്കും വൈദ്യുതി എത്തിച്ചുകൊടുത്തുകൊണ്ട് ഏപ്രിൽ മാസം ഒന്നാം

തീയതിയോടുകൂടി ലോകത്തിന്റെ കണ്ണിൽ, ഇന്ത്യയിൽ ഒരു വ്യത്യസ്ത

സംസ്ഥാനമായി സമ്പൂർണ്ണ വാദ്യുതീകരണം നടക്കുന്ന സംസ്ഥാനമായി കേരളം

മാറുകയെന്നത് അഭിമാനിക്കാൻ കഴിയുന്ന ഈ ഗവൺമെന്റിന്റെ പ്രഖ്യാപനമാണ്.

കഴിഞ്ഞ യു.ഡി.എഫ്. സർക്കാരുകൾ വൈദ്യുതി രംഗത്ത് എന്താണ്

നടത്തിയിരുന്നതെന്നത് സംബന്ധിച്ച് നമുക്ക് മനസ്സിലാകും. വൈദ്യുതി വകുപ്പിനെ

അഴിമതിയുടെ ഭാഗമാക്കി മാറ്റിയിരുന്നു. ധാരാളം വികസന പ്രവർത്തനങ്ങൾ

നടത്തിയെന്ന് അവർ അവകാശപ്പെടുകയാണ്. ചില കണക്കുകൾ ഞാൻ

ഉദ്ധരിക്കുകയാണ്. 1991-ലെയും 2001-ലെയും 2011-ലെയും യു.ഡി.എഫ്.

ഗവൺമെന്റുകളുടെ കാലഘട്ടത്തിൽ 1991-ൽ 17 മെഗാവാട്ടും 2001-ൽ 27

മെഗാവാട്ടും 2011-ൽ 19 മെഗാവാട്ട് വൈദ്യുതിയും മാത്രമാണ് ഉത്പാദനം

നടത്തിയത് . കഴിഞ്ഞ മൂന്ന് യു.ഡി.എഫ്. ഗവൺമെന്റുകൾ 15 വർഷക്കാലത്തെ ഭരണത്തിന്റെ ഭാഗമായി വൈദ്യുതി രംഗത്ത് ആകെ ഉത്പാദനം നടത്തിയത് 63 മെഗാവാട്ട് വൈദ്യുതി മാത്രമാണ്. എന്തായിരുന്നു 1991-96 കാലഘട്ടത്തിൽ കേരളത്തിലെ വൈദ്യുതി രംഗം? 1991-96-ലെ കെ. കരുണാകരന്റെ നേതൃത്വത്തിലുള്ള ഗവൺമെന്റ് ഭരണം നടത്തുമ്പോൾ 100 ശതമാനവും പവർ കട്ടിലായിരുന്നു. മൂന്നര മണിക്കൂറിലധികം ലോഡ് ഷെഡ്ഡിംഗ് ഏർപ്പെടുത്തി. അപ്രഖ്യാപിത പവർ കട്ടും ഏർപ്പെടുത്തി. ചെറിയ വ്യവസായ സ്ഥാപനങ്ങൾപോലും പ്രവർത്തിക്കാൻ അനുവദിച്ചിരുന്നില്ല. 7 മണിക്ക് വ്യാപാര സ്ഥാപനങ്ങളിൽപ്പോലും ഒന്നിൽ കൂടുതൽ വൈദ്യുതി വിളക്കുകൾ പ്രകാശിപ്പിച്ചാൽ വൈദ്യുതി വിച്ഛേദിക്കുന്ന സംസ്ഥാനമായിരുന്നു കേരളം. ആ ഘട്ടത്തിലാണ് 1996-ൽ അധികാരത്തിൽ വന്ന ഇ. കെ. നായരുടെ നേതൃത്വത്തിലുള്ള ഗവൺമെന്റിൽ ഇന്നത്തെ മുഖ്യമന്ത്രിയായ ശ്രീ. പിണറായി വിജയൻ വൈദ്യുതി വകുപ്പുമന്ത്രിയായിരുന്നപ്പോൾ 1058 മെഗാവാട്ട് വൈദ്യുതി ഉത്പാദിപ്പിച്ചുകൊണ്ട് ദക്ഷിണേന്ത്യയിൽ വൈദ്യുതി ഉത്പാദനത്തിൽ സ്വയംപര്യാപ്തയിൽ എത്താൻ കഴിയുന്ന ഒരു സംസ്ഥാനമായി കേരളം മാറിയത്. അതിനുശേഷം ആ വകുപ്പ് കൈകാര്യം

ചെയ്ത ശ്രീ. എസ്. ശർമ്മയുടെയും ശ്രീ. എ. കെ. ബാലന്റെയും നേതൃത്വത്തിൽ നടപ്പിലാക്കിയ മുന്നേറ്റങ്ങളെ തകർക്കുന്ന സമീപനമാണ് യു.ഡി.എഫ്. സർക്കാർ ചെയ്തുകൂട്ടിയത്. 2006-ലെ ശ്രീ. വി. എസ്. അച്യുതാനന്ദന്റെ നേതൃത്വത്തിലുള്ള ഗവൺമെന്റ് ഇതര സംസ്ഥാനങ്ങളിൽ നിന്നും 350 മെഗാവാട്ട് വൈദ്യുതി എത്തിക്കുന്നതിന് വിവിധ പദ്ധതികൾ നടപ്പാക്കിയിരുന്നു. യു.ഡി.എഫ്. ഗവൺമെന്റ് ആ പദ്ധതി ഉപേക്ഷിച്ചു. ശ്രീ ഫേസുകളിലും സിംഗിൾ ഫേസുകളിലുമായി 6,45,712 എനർജി മീറ്ററുകൾ മാറ്റി സ്ഥാപിക്കേണ്ടതിന് നടപടി സ്വീകരിച്ചില്ല. കഴിഞ്ഞ അഞ്ച് വർഷക്കാലത്ത് കേവലം 45 സബ് സ്റ്റേഷനുകൾ മാത്രമാണ് കമ്മീഷൻ ചെയ്തത്. ട്രാൻസ്മിഷൻ ലൈനുകൾ വർദ്ധിപ്പിച്ചത് ആകെ 522.83 മീറ്റർ മാത്രമാണ്. മുൻ യു.ഡി.എഫ്. സർക്കാർ വൈദ്യുതി വാങ്ങുന്നതിന് പ്രതിമാസം 750 കോടി രൂപ നൽകുന്ന നടപടിയുമായാണ് മുന്നോട്ടുപോയത്. 2011-12-ൽ 4376 കോടി രൂപയും 2013-14-ൽ 6903 കോടി രൂപയും 2014-15-ൽ 6783 കോടി രൂപയുമായി കഴിഞ്ഞ യു.ഡി.എഫ്. സർക്കാരിന്റെ കാലത്ത് ആകെ 29285 കോടി രൂപയ്ക്ക് 6,41,073 മെഗാവാട്ട് വൈദ്യുതി വാങ്ങി. ഉയർന്ന വിലയുള്ള വൈദ്യുതി വാങ്ങലിൽക്കൂടി കഴിഞ്ഞ സർക്കാർ ടാറ്റായും റിലയൻസിനും അദാനിക്കും ലാഭം കൂട്ടിക്കൊടുത്ത്

കമ്മീഷൻ വാങ്ങി അഴിമതി നടത്തിയത് നമുക്കറിയാവുന്നതാണല്ലോ. ഈ അഴിമതിയെ തുടർന്ന് സംസ്ഥാനത്തിനങ്ങായ സാമ്പത്തിക നഷ്ടം 1522 കോടി രൂപയാണ്. സി. ആന്റ് എ.ജി. റിപ്പോർട്ട് ഇത് വ്യക്തമാക്കുന്നു. കുത്തക കമ്പനികൾക്ക് സാധാരണക്കാരുടെ കാശ് കൊള്ളയടിച്ചെത്തിക്കുന്നതിനുവേണ്ടിയുള്ള നിലപാടാണ് വൈദ്യുതി നിരക്ക് വർദ്ധനവിൽക്കൂടി മുൻ യു.ഡി.എഫ്. സർക്കാർ സ്വീകരിച്ചത്. ഗാർഹിക-ചെറുകിട-കാർഷിക മേഖലയിൽ വൈദ്യുതി ചാർജ്ജ് വർദ്ധനവിൽക്കൂടി 1676.84 കോടി രൂപയാണ് അധികം ശേഖരിച്ചത്. കേരളത്തിലെ ഇടതുപക്ഷ സർക്കാർ വൈദ്യുതി മേഖലയിൽ കൈവരിച്ച ആശാവഹമായ മുന്നേറ്റത്തിന്റെ തുടർച്ചയാണ് ഗവർണ്ണറുടെ നയപ്രഖ്യാപനത്തിൽക്കൂടി പ്രഖ്യാപിച്ചത്. പതിറ്റാണ്ടുകളായി മെഴുകുതിരി വെട്ടത്തിലും മണ്ണെണ്ണ വിളക്കിന്റെ നാമമാത്രമായ വെളിച്ചത്തിലും കഴിഞ്ഞുകൂടിയിട്ടുള്ള കുട്ടികൾ മുതൽ വൃദ്ധരായവർ വരെയുള്ള ലക്ഷക്കണക്കിന് കുടുംബങ്ങൾക്ക് വൈദ്യുതി എത്തിക്കുന്നതിനുള്ള പ്രവർത്തനങ്ങൾ ഈ സംസ്ഥാനത്ത് പൂർത്തീകരിക്കപ്പെടുകയാണ്. ഇതൊന്നും മാറ്റമായി കാണാൻ യു.ഡി.എഫ്.ന്റെ ആളുകൾക്ക് കണ്ണില്ല. ഇതൊന്നും മാറ്റമായി കാണാൻ അവർ തയ്യാറാകുന്നില്ല. തൊട്ടടുത്ത വീട്ടിൽ ടെലിവിഷനും

ഇലക്ട്രിക് മാധ്യമങ്ങളും പ്രവർത്തിക്കുമ്പോൾ സാധാരണക്കാരായ പാവപ്പെട്ട ആബാലവൃദ്ധം ജനങ്ങളും സ്വന്തം വീട്ടിൽ മണ്ണെണ്ണ വിളക്കിലും മെഴുകുതിരി വെളിച്ചത്തിലുമായാണ് നിരവധി വർഷങ്ങൾ കഴിഞ്ഞുകൂടിയത്. 200 കോടി രൂപയിലധികം ചെലവഴിച്ച് വൈദ്യുതി ലൈൻ എത്തിക്കാൻ സാധിക്കാത്ത ഉൾപ്രദേശങ്ങളിലുൾപ്പെടെ വൈദ്യുതി എത്തിക്കാനുള്ള പ്രത്യേക നിലപാട് സ്വീകരിച്ചുകൊണ്ട് ഇന്ത്യയ്ക്കകെ മാതൃകയായി കേരളം സമ്പൂർണ്ണ വൈദ്യുതീകരണത്തിന്റെ പ്രഖ്യാപനത്തിലേയ്ക്ക് പോകുകയാണ്. കഴിഞ്ഞ 9 മാസക്കാലത്തെ ഇടതുപക്ഷ ജനാധിപത്യ മുന്നണി ഗവൺമെന്റിന്റെ ശക്തമായ നിലപാടിന്റെ ഭാഗമായി ഈ സംസ്ഥാനം ഇന്ത്യയ്ക്ക് അഭിമാനമായി മാറാൻ പോകുന്ന കാഴ്ച നമ്മുടെ നാട്ടിലെ പ്രതിപക്ഷത്തിന് കാണാൻ കഴിയുന്നില്ലെന്നത് നമ്മൾ മനസ്സിലാക്കേണ്ടതായിട്ടുണ്ട്.

എൽ.ഡി.എഫ്. ഗവൺമെന്റ് നയപ്രഖ്യാപനവുമായി ബന്ധപ്പെട്ടുകൊണ്ട് ഒട്ടനവധി കാര്യങ്ങൾ പ്രഖ്യാപിച്ചിട്ടുണ്ട്. ശ്രീ. വി. എസ്. അച്യുതാനന്ദന്റെ നേതൃത്വത്തിലുള്ള ഗവൺമെന്റിന്റെ കാലത്ത് തുടങ്ങി വച്ച നിരവധി പദ്ധതികളുണ്ട്. പള്ളിവാസൽ എക്സ്പ്രസ്സ്, തോട്ടിയാർ, ചാത്തൻകോട്ട് നട തുടങ്ങിയ പദ്ധതികൾ വഴി ഏകദേശം 106 മെഗാവാട്ട് വൈദ്യുതി

ഉത്പാദിപ്പിക്കുന്നതിനുള്ള നടപടികൾ സ്വീകരിച്ചിരുന്നു. പക്ഷെ കുത്തക മുതലാളിമാരിൽ നിന്നും വൈദ്യുതി വാങ്ങി കമ്മീഷൻ പറുന്നതിനുവേണ്ടി ആ പദ്ധതികളാകെത്തന്നെ ഉപേക്ഷിക്കുന്ന നിലപാടാണ് കേരളത്തിലെ മുൻ യു.ഡി.എഫ്. ഗവൺമെന്റ് സ്വീകരിച്ചത്. പള്ളിവാസൽ എക്സ്പ്ലോഷൻ (60 മെഗാവാട്ട്), തോട്ടിയാർ (40 മെഗാവാട്ട്), ചാത്തൻകോട്ട് നട (6 മെഗാവാട്ട്), ചെറുകിട പദ്ധതികളിലൂടെ 105 മെഗാവാട്ട്, കാസർഗോഡുള്ള സോളാർ പദ്ധതി വഴി 200 മെഗാവാട്ട്, സംസ്ഥാനത്തിന് അനുവദിച്ചിട്ടുള്ള മറ്റൊരു സോളാർ പദ്ധതി വഴി 200 മെഗാവാട്ട്, കാറ്റാടി യന്ത്രങ്ങളിൽ നിന്ന് 100 മെഗാവാട്ട് തുടങ്ങിയ പദ്ധതികൾ വഴി ആകെ 711 മെഗാവാട്ട് വൈദ്യുതി സംസ്ഥാനത്ത് പുതുതായി ഉത്പാദിപ്പിക്കുന്നതിനാവശ്യമായ നിലപാട് കേരളത്തിലെ ഇടതുപക്ഷ ജനാധിപത്യ മുന്നണി ഗവൺമെന്റും വൈദ്യുതി വകുപ്പ് കൈകാര്യം ചെയ്യുന്ന മന്ത്രിയും സ്വീകരിക്കുമെന്നാണ് ഗവർണ്ണറുടെ നയപ്രഖ്യാപനത്തിൽക്കൂടി പ്രഖ്യാപിച്ചത്. പ്രഖ്യാപനങ്ങൾ കേവലം വീൺവാക്കുകൾ മാത്രമല്ലെന്നും കേരളത്തിന്റെ ചരിത്രത്തിൽ ഇടതുപക്ഷ കമ്മ്യൂണിസ്റ്റ് ഗവൺമെന്റുകൾ പ്രഖ്യാപനങ്ങൾ നടപ്പാക്കുമെന്നും എനിക്ക് മുമ്പ് സംസാരിച്ച ഇടതുപക്ഷത്തെ അംഗങ്ങൾ നിങ്ങൾക്ക് മുന്നിൽ

വ്യക്തമാക്കിയിട്ടുണ്ട്. കൂടാതെ വൈദ്യുതി പ്രസരണരംഗം

ശക്തിപ്പെടുത്തുന്നതിന് ട്രാൻസ്ഗ്രിഡ് 2.0-യുടെ ഒന്നാംഘട്ടം ആരംഭിച്ചിട്ടുണ്ട്.

വൈദ്യുതി കണക്ഷൻ ഏകജാലകം, എൽ.ഇ.ഡി. ലൈറ്റുകൾ, എനർജി

എഫിഷ്യന്റ് ഫാനുകൾ, മറ്റ് ഇലക്ട്രോണിക് ഉപകരണങ്ങൾ എന്നിവ

വിതരണം ചെയ്ത് വൈദ്യുതി സേവ് ചെയ്യാൻ കഴിയുന്ന രൂപത്തിലുള്ള

വിവിധങ്ങളായ പദ്ധതികൾ കേരളത്തിലെ വൈദ്യുതി സംരക്ഷണവുമായി

ബന്ധപ്പെട്ട് ഈ ഗവൺമെന്റ് സ്വീകരിക്കുകയാണ്.

വൈദ്യുതി വകുപ്പുമന്ത്രിയായ ശ്രീ. എം. എം. മണി നിയമസഭയിൽ വന്ന

ചോദ്യങ്ങൾക്ക് പക്ഷതയോടെ കൃത്യമായി മറുപടി പറഞ്ഞു. ആ പ്രിയപ്പെട്ട

വൈദ്യുതി വകുപ്പുമന്ത്രിക്കെതിരായി ഈ സഭയിലെ ഒരംഗം കഴിഞ്ഞ ദിവസം

ഒരാക്ഷേപം ഉന്നയിക്കുകയുണ്ടായി. എന്താണ് ആ ആക്ഷേപം; അദ്ദേഹത്തിന്

ഇംഗ്ലീഷ് അറിയില്ലെന്നും വൺ, ടു, ത്രീ മാത്രമേ അറിയാവൂവെന്നുമായിരുന്നു

ആക്ഷേപം. ശ്രീ. എം. എം. മണിയെക്കുറിച്ച് അദ്ദേഹം മന്ത്രിയാകുന്നതിന്

മുമ്പും നമ്മൾ ഇവിടെ കേട്ടതാണ്. സാധാരണ ദരിദ്രകുടുംബത്തിൽ ജനിച്ച, ഒരു

കർഷകത്തൊഴിലാളി കുടുംബത്തിൽ ജനിച്ച, ജീവിത പ്രാരാബ്ധങ്ങൾ

മുട്ടിനിന്ന ഒരു കാലഘട്ടത്തിൽ ജനിച്ച അദ്ദേഹത്തിന് വിദ്യാഭ്യാസം

ചെയ്യുന്നതിനുള്ള ശേഷിയില്ലായിരുന്നു. സ്വർണ്ണക്കരണ്ടിയുള്ള ഒരു കുടുംബത്തിലല്ല ശ്രീ. എം. എം. മണി ജനിച്ചത്. സാധാരണക്കാരുടെ ഇടയിൽ ജനിച്ചു, കഷ്ടപ്പാടുകളും വേദനകളും പ്രയാസങ്ങളും വിശപ്പുമെല്ലാം നേരിട്ടുകൊണ്ട് ജീവിതത്തിലേയ്ക്ക് വന്ന ഒരാളാണദ്ദേഹം. തൊഴിലാളികളെയും കർഷകരെയും സംഘടിപ്പിക്കുവാനും ഭൂമിയില്ലാത്തവന് ഭൂമിയുണ്ടാക്കിക്കൊടുക്കാനും പാർപ്പിടം കെട്ടിക്കൊടുക്കാനും തൊഴിലാളികൾക്ക് ജോലിക്കനുസൃതമായി ന്യായമായ കൂലി വാങ്ങി നൽകുന്നതിനാവശ്യമായ ഒട്ടനവധി സമര പോരാട്ടങ്ങളിൽ തൊഴിലാളികളോടും ദരിദ്രരോടുമൊന്നിച്ച് പ്രവർത്തിച്ച് വളർന്നുവന്നയാളാണ് അദ്ദേഹം. ആറ് പതിറ്റാണ്ടുകാലത്തെ സംശുദ്ധ രാഷ്ട്രീയത്തിന്റെ ഇച്ഛാശക്തിയും കരുത്തുംകൊണ്ട് കേരളത്തിലെ മന്ത്രിയായതാണ്. കേരളത്തിലെ ഇടതുപക്ഷത്തിന് മാത്രമെ അങ്ങനെയൊരാളിന്റെ കൈകളിലേയ്ക്ക് ആ ഉത്തരവാദിത്തം ഏൽപ്പിക്കാൻ കഴിയുകയുള്ളൂ. തീർച്ചയായും ആ ഉത്തരവാദിത്തം നിർവ്വഹിക്കപ്പെടുമെന്നാണ് എനിക്ക് മനസ്സിലാക്കാൻ കഴിയുന്നത്.

ഭരണപക്ഷം പകച്ചുനിൽക്കുകയാണെന്ന് ഇവിടെ ശ്രീ. ടി. എ. അഹമ്മദ് കബീർ പറയുകയുണ്ടായി. ഒരു പകപ്പമില്ല. പകച്ചുനിൽക്കുന്നത്

പ്രതിപക്ഷമാണ്. പ്രതിപക്ഷം അന്തംവിട്ടുനിൽക്കുകയാണ്. എന്തൊക്കെ പുലഭ്യമാണ് പറയുന്നത്. കുറെ കാര്യങ്ങൾ പറഞ്ഞുകൊണ്ട് രണ്ട് ദിവസമായി ഇവിടെ അടിയന്തര പ്രമേയം അവതരിപ്പിക്കുകയാണ്. ഒരു കോടിയലധികം കുടുംബങ്ങളുള്ള സംസ്ഥാനമാണ് കേരളം. കേരളത്തിൽ ക്രൈം കേസുകളുടെ എണ്ണം കൂടും. ചെറിയ തർക്കങ്ങൾ വന്നാൽപോലും ആളുകൾ പോലീസ് സ്റ്റേഷനിൽ പോയി കേസ് രജിസ്റ്റർ ചെയ്യും. അത് കേരളത്തിലെ സാഹചര്യമാണ്. പോലീസ് കേസെടുക്കും. ചെറിയ തർക്കമുണ്ടെങ്കിൽ, തെറി വിളിച്ചാൽപ്പോലും ക്രൈം കേസെടുക്കുന്ന സംസ്ഥാനമാണ് കേരളം. ക്രൈം കേസുകളുടെ എണ്ണത്തിന്റെ അടിസ്ഥാനത്തിൽ കേരളത്തിൽ ക്രമസമാധാനനില തകർന്നുപോയെന്ന് ഇവിടെ നിങ്ങൾ അട്ടഹസിക്കേണ്ട കാര്യമില്ല. ഈ സംസ്ഥാനത്ത് സുശക്തമായ ഒരു പോലീസ് സംവിധാനത്തെ ബഹുമാനപ്പെട്ട കേരള മുഖ്യമന്ത്രിയുടെ നേതൃത്വത്തിൽ കൈകാര്യം ചെയ്യുകയാണ്. ചില പോലീസ് മേധാവികൾക്കിതൊന്നും ഉൾക്കൊള്ളാനാകുന്നില്ല. കഴിഞ്ഞ കാലങ്ങളിൽ എല്ലാ കൊള്ളയ്ക്കും കൊള്ളിവയ്പ്പിനും കള്ളത്തരത്തിനും കൂട്ടുനിന്നത് ഭരണാധികാരികളുടെ ഭാഗമായ പോലീസ് സംവിധാനമായിരുന്നു. ക്രിമിനൽവൽക്കരിക്കപ്പെട്ട കഴിഞ്ഞ യു.ഡി.എഫ്. ഭരണത്തിലെ അഴിമതി

രാജാക്കന്മാർക്ക് സംരക്ഷണം നൽകുന്ന ഉദ്യോഗസ്ഥ പ്രമാണിമാരെ സംബന്ധിച്ച് ഇവിടെ സൂചിപ്പിച്ചല്ലോ; ഒരു ഉദാഹരണം പറയാം, എന്റെ നിയോജകമണ്ഡലത്തിലെ ജനറൽ ഹോസ്പിറ്റലിനകത്ത് കഴിഞ്ഞ യു.ഡി.എഫ്. ഗവൺമെന്റിന്റെ കാലത്ത് നിർമ്മിച്ച ഒരു കെട്ടിടത്തിൽ വൈദ്യുതി കണക്ഷൻ ഉണ്ടായിരുന്നില്ല. ഹൈ റെയ്സ്ഡ് ബിൽഡിംഗായതുകൊണ്ട് ഹൈ ടെൻഷൻ വൈദ്യുതി വേണം. വൈദ്യുതി കണക്ഷനുമായി ബന്ധപ്പെട്ട് വിശദമായ പ്രോജക്ട് തയ്യാറാക്കാൻ പറഞ്ഞു. സെക്രട്ടേറിയറ്റ് കോമ്പൗണ്ടിനുള്ളിൽ വാഹനത്തിനകത്ത് വച്ച് കൈക്കൂലി വാങ്ങിയ ഇലക്ട്രിക് സെക്ഷനിലെ ഒരു എഞ്ചിനീയറാണ് പ്രോജക്ട് തയ്യാറാക്കിയത്. പ്രോജക്ട് തയ്യാറാക്കിയപ്പോൾ ഒരു കോടി അമ്പത്തിയെട്ട് ലക്ഷം രൂപയാകുമെന്ന് പറഞ്ഞു. മറ്റൊരു ഉദ്യോഗസ്ഥനെ ഏൽപ്പിച്ചപ്പോൾ ആ പ്രോജക്ട് 38 ലക്ഷം രൂപയ്ക്ക് പൂർത്തീകരിക്കാമെന്ന് പറയുകയും ചെയ്തു. അങ്ങനെയുള്ള ഒരു മഹതിയെയാണ് കൈക്കൂലി കേസിൽ പിടികൂടിയത്. കേരളത്തിലെ ഭരണരംഗം, നിർമ്മാണരംഗം, പൊതുവിതരണരംഗം തുടങ്ങിയ എല്ലാ മേഖലകളിലും അഴിമതിയുടെ വേതാളങ്ങളെ കുടിയിരുത്തി തങ്ങൾക്ക് കാശുണ്ടാക്കുന്നതിനുള്ള മാർഗ്ഗമായി കേരളത്തിലെ ഭരണ രംഗത്തെ

ഉപയോഗപ്പെടുത്തുന്നു. അഴിമതിയുടെ പേരിൽ മുഖ്യമന്ത്രിയടക്കം പതിമൂന്ന് മന്ത്രിമാരാണ് നിരന്ന് നിന്നിരുന്നത്. യു.ഡി.എഫ്-ന്റെ മുൻ മുഖ്യമന്ത്രി ശ്രീ. ഉമ്മൻ ചാണ്ടി മുതൽ ഏറ്റവും അവസാനം ശ്രീ. കെ. ബാബു വരെയുള്ളവർ അഴിമതി കേസുകളിൽ പെട്ടിരിക്കുന്നു. ഈ രാജ്യത്ത് സർഭരണം നടത്തിയതിന്റെ ഭാഗമായിട്ടാണോ ഇങ്ങനെയുണ്ടായത്? എല്ലാ വൃത്തികേടുകളുടെയും കേന്ദ്രമായി അമ്മപെങ്ങൾമാരെപ്പോലും തിരിച്ചറിയാൻ കഴിയാത്ത തരത്തിലുള്ള പീഡന കേസുകളിലടക്കം മുൻ യു.ഡി.എഫ്. എം.എൽ.എ-മാർ പ്രതിയാകുന്ന ചരിത്രമാണ് കേരളത്തിലുണ്ടായിട്ടുള്ളത്. കേന്ദ്രമന്ത്രിമാർപോലും ആക്ഷേപങ്ങളിൽ നിന്നും മാറാൻ കഴിയാത്ത രൂപത്തിലുള്ള എല്ലാ അപസർപ്പ കഥകളുടെയും കെട്ട് പിണഞ്ഞ നാടകത്തിന്റെ കേന്ദ്രമായി കഴിഞ്ഞ യു.ഡി.എഫിന്റെ ഭരണം മാറിയിട്ടും അവരുടെ ആളുകൾ നാണമില്ലാതെ ഇവിടെനിന്ന് പുലമ്പുകയാണ്. കേരളത്തിലെ ഇടതുപക്ഷ ജനാതിപത്യമുന്നണി സാമുദായിക പ്രമാണിമാരുടേയും മതമൗലിക ശക്തികളുടേയും അടിത്തറയിൽ കെട്ടിയുയർത്തയ പ്രസ്ഥാനമല്ല. കേരളത്തിലെ തൊഴിലാളി വർഗ്ഗത്തിന്റേയും മതനിരപേക്ഷ ശക്തികളുടെയും ശ്രമഫലമായി ഉയർന്ന് വന്നതാണ്

കേരളത്തിലെ ഇടതുപക്ഷ ജനാതിപത്യമുന്നണി ഗവൺമെന്റ്. കഴിഞ്ഞ തെരഞ്ഞെടുപ്പിൽ കേരളത്തിലെ ഇടതുപക്ഷജനാധിപത്യമുന്നണിയെ തകർക്കുന്നതിനുവേണ്ടി കൂട്ടുകെട്ടുണ്ടാക്കി. എന്നിട്ടും 91 സീറ്റുകളിൽ ലക്ഷക്കണക്കിന് വോട്ടിന്റെ വ്യത്യാസത്തിൽ കേരളത്തിലെ ജനങ്ങൾ ഇടതുപക്ഷ ജനാതിപത്യമുന്നണിക്കനുകൂലമായി ചരിത്രപരമായ തീരുമാനമെടുത്തു. ഇന്ത്യയിലെ ബി.ജെ.പി. ഗവൺമെന്റിനെതിരായി, അവരുടെ നയങ്ങൾക്കെതിരായി വർഗ്ഗീയ ഫാസിസ്റ്റ് സമീപനത്തിനെതിരായി രാജ്യം ഏറ്റവും കൂടുതൽ അപകടപ്പെടുന്ന സമീപനത്തിനെതിരായി ഈ രാജ്യത്ത് ഉയർന്നുവരാൻപോകുന്ന ജനാധിപത്യ പോരാട്ടത്തിന്റെ കേന്ദ്രമായി കേരളത്തിലെ ഇടതുപക്ഷജനാധിപത്യമുന്നണി ഗവൺമെന്റ് രാജ്യത്തിന് മാതൃകയാകാൻ പോകുകയാണ്. ഭരണരംഗത്ത് മാത്രമല്ല ഈ രാജ്യത്തെ ഭരണാധികാരികൾക്കെതിരെയും വലതുപക്ഷ നയത്തിനെതിരെയും വർഗ്ഗീയ ഫാസിസത്തിനെതിരെയും കൂടിപ്പിടിക്കുന്ന ശക്തിയാകുകയാണ്. ശ്രീ. എ. കെ. ആന്റണിയുടെ ഭാഷ കടമെടുത്താൽ പകൽ കോൺഗ്രസ്സുകാരനും രാത്രി ആർ.എസ്.എസ്-ന് വിടുപണി ചെയ്യുന്ന, ബി.ജെ.പിയെ കണ്ട് ഒളിച്ചോടുന്ന ഈ രാജ്യത്തിലെ പല യു.ഡി.എഫ്. നേതാക്കളുടേയും തനിനിറം പുറത്തുവരാൻ

പോകുകയാണ്. മതനിരപേക്ഷത ഉയർത്തിപ്പിടിച്ചുകൊണ്ട് രാജ്യത്ത് ഉയർന്നുവരാൻ പോകുന്ന ജനാധിപത്യപോരാട്ടങ്ങളുടെ ഭാഗമായി കേരളത്തിലെ ഗവൺമെന്റ് മാറാൻ പോകുകയാണ്. ഈ ഗവൺമെന്റിന്റെ പ്രവർത്തനങ്ങളെ കാത്തിരുന്ന് കാണണമെന്ന് അഭ്യർത്ഥിച്ചുകൊണ്ട് ഈ നയപ്രഖ്യാപനത്തെ ഒരിക്കൽക്കൂടി പിന്തുണച്ചുകൊണ്ട് എന്റെ വാക്കുകൾ അവസാനിപ്പിക്കുന്നു. നന്ദി നമസ്കാരം.

ശ്രീ. പി. സി. ജോർജ്: സർ, ബഹുമാനപ്പെട്ട ഗവർണ്ണർ ജസ്റ്റിസ് പി.

സദാശിവം അഞ്ച് ഗ്ലാസ്സ് വെള്ളം കുടിച്ച് രണ്ടരമണിക്കൂർ കൊണ്ട് പൂർത്തിയാക്കിയ ഈ പ്രസംഗം വായിച്ച ഒരാൾക്കുപോലും കുറ്റം പറയാൻ കഴിയില്ല. അതുകൊണ്ട് നന്ദിപ്രമേയം ശരിയല്ലെന്ന് പറയുന്നതിൽ അർത്ഥമില്ലെന്നാണ് എനിക്ക് സൂചിപ്പിക്കാനുള്ളത്. ഇന്നലെയും ഇന്നും ഈ കേരളവുമായി ബന്ധവുമില്ലാത്ത ഒരാൾ ഈ സഭയിൽ വന്നാലുള്ള അനുഭവമെന്തായിരിക്കും? ബഹുമാനപ്പെട്ട പി. ടി. തോമസും തിരുവഞ്ചൂർ രാധാകൃഷ്ണനും രണ്ട് അടിയന്തര പ്രമേയങ്ങൾ കൊണ്ടുവന്നു. അടിയന്തരപ്രമേയം കേട്ടാൽ രാജ്യത്ത് ഇത്രമാത്രം ഗുണകളും കൊലപാതകികളും

പെണ്ണുപിടിത്തക്കാരുമാണോയെന്ന് തോന്നിപ്പോകും. ബഹുമാനപ്പെട്ട മുഖ്യമന്ത്രിയുടെ മറുപടിയാണ് ആദ്യം കേൾക്കുന്നതെങ്കിൽ രമേശ് ചെന്നിത്തലയും ഇവിടുത്തെ കോൺഗ്രസ്സുകാരും ഇതേ ടൈപ്പാണല്ലോയെന്ന് തോന്നിപ്പോകും. ഇതിന്റെയൊക്കെ അർത്ഥമെന്താണ്? ഈ രണ്ട് കൂട്ടരുംകൂടി കഴിഞ്ഞ അറുപത് കൊല്ലമായി മാറി മാറി ഭരണം നടത്തുകയാണ്. അപ്പോൾ നിങ്ങൾ അങ്ങേയടുമിങ്ങോട്ടും കുറ്റം പറഞ്ഞാൽ എങ്ങനെയാണ് ശരിയാകുന്നത്? ഇപ്പോൾ ശ്രീ. വി. ടി. ബൽറാം പറഞ്ഞു, നിങ്ങൾ ഇടതുപക്ഷം ബി.ജെ.പി.യോടുകൂടെയാണ്; അവരാണ് ബി.ജെ.പിയെ വളർത്തുന്നതെന്നാണ്. ശ്രീ. കെ. ആൻസലൻ പറഞ്ഞുനിർത്തിയതും കോൺഗ്രസ്സുകാരാണ് ബി.ജെ.പിയെ വളർത്തുന്നതെന്നാണ്. നിങ്ങൾ രണ്ടുകൂട്ടരുംകൂടി ഇങ്ങനെ പറഞ്ഞുപറഞ്ഞ് 'കേരളത്തിലെ ജനങ്ങളെ വെള്ളത്തിലാക്കുകയാണ് എന്ന് പറയാതിരിക്കാൻ കഴിയില്ല. എനിക്ക് പ്രിയപ്പെട്ട പിണറായി സഖാവിനോട് പറയാനുള്ളത്, നിങ്ങൾ ഒന്നരണ്ടു നല്ല കാര്യങ്ങൾ ചെയ്യണമെന്നാണ്. അങ്ങനെ പറയാൻ കാരണം, കാര്യങ്ങൾ ചെയ്യാൻ കഴിവുള്ള ആളാണ് അദ്ദേഹമെന്ന് പല പ്രാവശ്യം പറഞ്ഞിട്ടുണ്ട്. ഇപ്പോൾ പറയുന്നത്

സുഖിപ്പിക്കാൻ വേണ്ടിയല്ല; ഇതിനായി എനിക്ക് ഒരു ആനുകൂല്യവും നിങ്ങൾ ചെയ്തതരേണ്ട. പക്ഷേ അങ്ങ് കഴിവുള്ള ആളാണെങ്കിൽ ഞാൻ ഇന്നലെ ചോദ്യം ചോദിച്ചപ്പോൾ പറഞ്ഞല്ലോ ഒരു അസ്വാഭാവിക അങ്ങേയ്ക്ക് പറ്റിയിട്ടുണ്ടെന്ന്. ഇവിടെ പ്രതിപക്ഷവും ചോദിക്കുന്നത് മുഖ്യമന്ത്രി എന്തുകൊണ്ടാണ് ആക്ട് ചെയ്യാത്തതെന്നാണ്. മുഖ്യമന്ത്രി സ്കോംഗായി ആക്ട് ചെയ്യണം. അതുതന്നെയാണ് എന്റെയും ആവശ്യം. ഞാൻ യു.ഡി.എഫ്.മായി പിണങ്ങാനുണ്ടായ സാഹചര്യം വിശ്വകർമ്മജരുടെ വിഷയമാണ്. ശ്രീ. ഉമ്മൻ ചാണ്ടിയും ശ്രീ. രമേശ് ചെന്നിത്തലയും ശ്രീ. കെ.എം. മാണിയും ശ്രീ. കുഞ്ഞാലിക്കുട്ടി സാഹിബും പറഞ്ഞതനുസരിച്ച് അവരുടെ വിഷയം പഠിക്കാൻ ശങ്കർ കമ്മീഷനെ നിയമിച്ചു. ആ കമ്മീഷൻ 2014 ഡിസംബർ 31-ന് റിപ്പോർട്ട് സമർപ്പിച്ചു. ബഹുമാനപ്പെട്ട കെ. എം. മാണിയും ശ്രീ. ഉമ്മൻ ചാണ്ടിയുംകൂടി പറഞ്ഞത് ബഡ്ജറ്റിൽ അവർക്ക് ആനുകൂല്യങ്ങൾ പ്രഖ്യാപിക്കുമെന്നാണ്. ബഡ്ജറ്റുവതരിപ്പിച്ച സമയത്ത് പാവപ്പെട്ട വിശ്വകർമ്മജർക്ക് അനുകൂലമായി ഒരക്ഷരം മിണ്ടിയില്ല. അവരോട് മര്യാദ കാണിക്കാത്തതിനാൽ ഞാൻ അവരെ ചീത്ത വിളിച്ചു. അതാണ് ഞാനുമായുള്ള

അവരുടെ പിണക്കത്തിന്റെ കാരണം. ഈ ഗവൺമെന്റുകിലും ആ വിഭാഗത്തോട് നീതി കാണിക്കാൻ തയ്യാറുണ്ടോയെന്നാണ് അറിയേണ്ടത്. ശങ്കർ കമ്മീഷൻ റിപ്പോർട്ട് ബഹുമാനപ്പെട്ട മുഖ്യമന്ത്രിയുടെ ആഫീസിലുണ്ടാകും. അങ്ങ് അതൊന്ന് വായിക്കണം. ബഡ്ജറ്റ് അവതരിപ്പിക്കുമ്പോൾ എന്തെങ്കിലും ആ വിഭാഗത്തിന് ചെയ്യാനുള്ള സമ്മനസ്സ് ബഹുമാനപ്പെട്ട തോമസ് ഐസക് കാണിക്കണമെന്ന് പറയണം.

അടുത്തതായി തിരുവനന്തപുരം ജില്ലയിലെ ഏഴ് നിയോജകമണ്ഡലങ്ങളിൽ നിർണ്ണായകമായ സ്വാധീനം ചെലുത്താൻ കഴിയുന്ന ഒരു വിഭാഗമാണ് നാടാർ സമുദായം. നാടാർ സമുദായത്തെ രക്ഷിക്കുന്നതിനുള്ള പതിനൊന്നോളം കാര്യങ്ങൾ ഈ നേതാക്കന്മാർ പറഞ്ഞിട്ട് ഞാൻ ആ എഴുതിക്കൊടുത്തിരുന്നു. ഒരു കാര്യംപോലും അവർക്ക് വേണ്ടി ചെയ്യാത്തതിനാൽ അതൊരു വഞ്ചനയാണെന്ന് ഞാൻ പറഞ്ഞു. എന്നെ പുറത്താക്കാനുള്ള മറ്റൊരു കാരണം അതാണ്. നാടാർ സമുദായം അങ്ങേയറ്റം ബഹുമാനിക്കുന്ന അവരുടെ കൺകണ്ട ദൈവമാണ് അയ്യാ വൈകുണ്ഠസ്വാമികൾ. ആ സ്വാമിയുടെ പേരിലുള്ള സ്റ്റാരകം പണിയുന്നതിന് പത്ത്

ലക്ഷം രൂപ അനുവദിക്കുമെന്ന് പറഞ്ഞിട്ട് ഒരു രൂപപോലും അനുവദിച്ചില്ല. അവരുടെ പ്രശ്നങ്ങൾ ചർച്ച ചെയ്ത് എത്രയുംവേഗം പരിഹരിക്കുന്നതിനുള്ള നടപടിയുണ്ടാകണമെന്നാണ് എനിക്ക് പറയാനുള്ളത്.

കേരളത്തിൽ അതുപോലെ വേദന അനുഭവിക്കുന്ന മറ്റൊരു വിഭാഗമാണ് മത്സ്യത്തൊഴിലാളികൾ. അവരുടെ അവസ്ഥ വളരെ ദയനീയമാണ്. അവരിലൊരാൾ മത്സ്യബന്ധനത്തിനിടെ കടലിൽ വച്ച് മരണപ്പെട്ടാൽ അയാൾ മരിച്ചുവെന്ന് തെളിയിക്കുന്നതെങ്ങനെയാണ്? ജഡം ഹാജരാക്കണമെന്നാണ് പറയുന്നത്. അങ്ങനെ കാണിക്കാൻ കഴിയുമോ? കൊല്ലം കടപ്പുറത്ത് മത്സ്യബന്ധനത്തിനായി പോയപ്പോൾ വള്ളം മറിഞ്ഞ് 22 വയസ്സുള്ള ആൻഡ്രൂസ് എന്ന ചെറുപ്പക്കാരൻ മരണപ്പെട്ടു. രണ്ടുപേരെ രക്ഷപ്പെടുത്താൻ കഴിഞ്ഞു. മരണപ്പെട്ട വ്യക്തിയുടെ അച്ഛൻ ഒരു മാനസിക രോഗിയും അമ്മ ക്യാൻസർ ബാധിച്ച് ചികിത്സയിലുമാണ്. ആ കുടുംബത്തെ സഹായിക്കാനുള്ള മര്യാദ കാണിച്ച് ആ മത്സ്യത്തൊഴിലാളി കുടുംബത്തോടുള്ള പ്രതിബദ്ധത പുലർത്താൻ പിണറായി സർക്കാരിന് കഴിയുമോയെന്ന് ചോദിക്കുകയാണ്.

അതുപോലെതന്നെ മറ്റൊരു കാര്യം, ക്യാബിനറ്റിന്റെ അംഗീകാരം ലഭിച്ച ഗ്രീൻഫീൽഡ് വിമാനത്താവളത്തിന്റെ നിർമ്മാണം സംബന്ധിച്ച് ബഡ്ജറ്റിൽ ഉണ്ടാകുമോയെന്ന് അറിയുവാനുള്ള ആഗ്രഹമുണ്ട്. ഈ നാടിനുവേണ്ടി അങ്ങനെയുള്ള കുറെ നല്ല കാര്യങ്ങൾ ചെയ്യാൻ നന്നാകും.

ഒരു ചെറിയ കാര്യംകൂടി പറഞ്ഞ് നിർത്തുന്നതാണ്. കാരുണ്യാ ചികിത്സാ പദ്ധതി എന്റെ നാട്ടിലൊരിടത്തും നിർത്തിയിട്ടില്ല. ആ പദ്ധതി നിർത്തിയെന്നും പറഞ്ഞ് സമരം ചെയ്യുന്നത് മാനന്യതയല്ല എന്ന് ബഹുമാനപുരസരം ആ കാരണവരെ ഓർമ്മപ്പെടുത്തിക്കൊണ്ട് ഞാൻ നിർത്തുന്നു.

ശ്രീമതി യു. പ്രതിഭ ഹരി : സർ, ബഹുമാനപ്പെട്ട ഗവർണ്ണർ അവതരിപ്പിച്ച നയപ്രഖ്യാപനത്തുടർന്ന് സഖാവ് എ. പ്രദീപ്കുമാർ നടത്തിയ നന്ദിപ്രമേയത്തെ പൂർണ്ണമായി പിൻതാങ്ങുന്നു. ഈ അവസരത്തിൽ എനിക്ക് തൊട്ട് മുമ്പ് സംസാരിച്ച ബഹുമാന്യനായ അംഗം ഇടതുപക്ഷം കോൺഗ്രസ്സിനേയും കോൺഗ്രസ് എപ്പോഴും ഇടതുപക്ഷത്തേയും പഴിച്ചാരുനുവെന്ന് പറയുന്നതുകേട്ടു. അതിനോട് എനിക്ക് ഒരു തരത്തിലും യോജിക്കാൻ കഴിയുന്നില്ല. ഇടതുപക്ഷത്തിനെ കോൺഗ്രസ്സിനോട്

താരതമ്യം ചെയ്യുന്ന ആ നടപടിതന്നെ തെറ്റാണെന്ന് പറയുവാൻ ഞാൻ ആഗ്രഹിക്കുന്നു. കാരണം എന്റെ അനുഭവത്തിൽ ഞാൻ താമസിക്കുന്ന തകഴി പഞ്ചായത്ത് ഭരിക്കുന്നത് ഇടതുപക്ഷമാണ്. ആ പഞ്ചായത്തിലെ ഒരു സ്റ്റാന്റിംഗ് കമ്മിറ്റി മുന്നോട്ട് കൊണ്ടുപോകുന്നത് ബി.ജെ.പി.യും കോൺഗ്രസ്സും തമ്മിലുള്ള അവിശുദ്ധ കൂട്ട് കെട്ടിന്റെ ഭാഗമായിട്ടാണ്. അതൊരു ഉദാഹരണം മാത്രം. ഇതുപോലെ ഒട്ടേറെ തദ്ദേശഭരണ സ്ഥാപനങ്ങളിൽ കോൺഗ്രസ്സും ബി.ജെ.പി.യും തമ്മിലുള്ള അവിശുദ്ധ കൂട്ടുകെട്ടിന്റെ ഫലമായി എത്രയധികം സ്റ്റാന്റിംഗ് കമ്മിറ്റികളിൽ അവർ ചേർന്ന് പ്രവർത്തിക്കുന്നത് പരിശോധിക്കാനുള്ള ധൈര്യം വലതുപക്ഷത്ത് നിന്നുണ്ടാകണമെന്ന ഒരഭ്യർത്ഥന മുന്നോട്ട് വയ്ക്കുകയാണ്. ഒരു രാജ്യത്തെ സ്ത്രീകളുടെ നിലവാരമനുസരിച്ചാണ് ആ രാജ്യത്തെ അവസ്ഥ മനസ്സിലാക്കാൻ സാധിക്കുന്നത്. അങ്ങനെയൊന്നെങ്കിൽ ഇന്ന് ഇന്ത്യ മഹാരാജ്യത്തിന്റെ അവസ്ഥ എന്താണെന്ന് മനസ്സിലാക്കാൻ അധികമൊന്നും ആലോചിക്കേണ്ടതായി വരികയില്ല. കാരണം മുൻപ് പലരും സൂചിപ്പിച്ചതുപോലെ ഒരിക്കലും ഇന്ത്യ കണ്ടിട്ടും കേട്ടിട്ടുമില്ലാത്ത തരത്തിലുള്ള പുതിയ ചില വികൃതമായ മുദ്രാവാക്യങ്ങളുമായി, അതിൽ ഏറ്റവും പൊരുത്തക്കേടുള്ള മുദ്രാവാക്യമെന്ന് എനിക്ക്

തോന്നുന്നത് "ബേട്ടി ബച്ചാവോ ബേട്ടി പാവോ" എന്ന മുദ്രാവാക്യം, ഇന്ത്യയിലെ പ്രധാനമന്ത്രി ഏറ്റെടുത്ത് മനുഷ്യ സ്ത്രീകളെക്കാൾ ഈ രാജ്യത്ത് പ്രാധാന്യമുള്ളത് ഗോമാതാവിനാണെന്ന് പറഞ്ഞുകൊണ്ടു സാധാരണക്കാരായ സ്ത്രീകളെ അതിക്രമമായി മർദ്ദിച്ചുകൊണ്ട്, അവർ ദളിതരാണ് പിന്നോക്ക വിഭാഗമാണ് എന്ന് പറഞ്ഞുകൊണ്ട് ക്രമമായി മർദ്ദിക്കുന്ന ഫാസിസ്റ്റ് ആശയങ്ങൾക്ക് ഏറ്റവും വലിയ രീതിയിൽ വിത്ത് പാകാൻ ശ്രമിക്കുന്ന പ്രധാനമന്ത്രി ഇന്ത്യ ഭരിക്കുമ്പോൾ.....എനിക്ക് മുമ്പ് സംസാരിച്ച ശ്രീ. ബൽറാം പറഞ്ഞതു കേട്ടു; എന്തുകൊണ്ടാണ് ബഹുഭൂരിപക്ഷം സംസ്ഥാനങ്ങളും വലതുപക്ഷ രാഷ്ട്രീയത്തിന്റെ കാൽച്ചുവട്ടിലായിരുന്ന ബീഹാറും ഉത്തർപ്രദേശുമൊക്കെ നിങ്ങളെ വേണ്ട എന്നുവെച്ചത് എന്തുകൊണ്ടാണ്? നിങ്ങളുടെ മതനിരപേക്ഷമൂല്യം ജനങ്ങൾക്ക് മനസ്സിലാകാത്തതുകൊണ്ടാണോ? നിങ്ങളാണ് ബി.ജെ.പി. പോലെയുള്ള ഒരു വർഗ്ഗീയ ശക്തിയെ അധികാരത്തിൽ കൊണ്ടുവരാൻ കാരണമായത്. നിങ്ങളുടെ ആശയങ്ങളുടെ ദാരിദ്ര്യമാണ്. നിങ്ങൾ മതനിരപേക്ഷതയിൽ വെള്ളം ചേർത്തതിനാലാണ് അവർ ഇന്ന് ഇന്ത്യാ രാജ്യത്ത് അധികാരത്തിൽ വരാൻ കാരണമായതെന്ന് ഇനിയെങ്കിലും നിങ്ങൾ വിലയിരുത്തണം. ഏഴ് സംസ്ഥാനങ്ങളിൽനിന്നുപോലും ഇനി നിങ്ങൾ തുടച്ചു നീക്കപ്പെടും എന്നുള്ള

അപകടം തിരിച്ചറിയാനായിട്ട് തയ്യാറാവണമെന്ന് ഈ അവസരത്തിൽ നിങ്ങളോട് അഭ്യർത്ഥിക്കുകയാണ്.

ഇവിടെ ശ്രീ. വി. ഡി. സതീശൻ ഉൾപ്പെടെയുള്ള ബഹുമാന്യരായ പല എം.എൽ.എ. മാതും നെഹ്റുവിയൻ സോഷ്യലിസത്തെ കുറിച്ച് പറയാറുണ്ട്. പക്ഷെ നിങ്ങൾ അധികാരത്തിൽ വരുമ്പോൾ എന്തുകൊണ്ടാണ് സോഷ്യലിസ്റ്റ് ആശയവും നെഹ്റുവിയൻ സോഷ്യലിസവും കാറ്റിൽ പറത്തുന്നത്? കഴിഞ്ഞ ദിവസം നിങ്ങൾ നയപ്രഖ്യാപനത്തിനുശേഷം ഈ അസംബ്ലിയിൽ നടത്തിയിട്ടുള്ള ചില നാടകങ്ങൾ കണ്ടതുകൊണ്ടു മാത്രമാണ് ഇത് പറയാൻ ഞാൻ ഈ അവസരം ഉപയോഗിക്കുന്നത്. ഞാൻ തന്നെ ഞെട്ടിപ്പോകുകയാണ്. ഇവിടെ വലിയ ബാനർ ഉയർത്തിയിരുന്നു. ബാനർ പിടിച്ച് സ്ത്രീക്കൂടെ മുഖം മറച്ചുകൊണ്ട് നിങ്ങൾ ചില നാടകങ്ങൾ ഇവിടെ കാണിക്കുന്നു. നിങ്ങൾ പറയുന്നുണ്ടായിരുന്നു സ്ത്രീകൾക്ക് രക്ഷയില്ലാത്ത നാടായി കേരളം മാറിയിരിക്കുന്നു എന്ന്. ഈ പത്രത്താളുകളിലൂടെ നിങ്ങളൊന്ന് കടന്നുപോയാൽ (പത്രത്താളുകൾ ഉയർത്തിക്കാട്ടി) 28-12-2014-ൽ മാതൃഭൂമി പത്രത്തിൽ വന്നതാണ്; ഐക്യ ജനാധിപത്യ മുന്നണി കേരളം ഭരിക്കുമ്പോൾ സ്ത്രീകളുടെ വസ്തുതകൾ പരിശോധന നടത്തിയ നാടായിരുന്നു കേരളം. എന്തുകൊണ്ടാണ് സ്ത്രീ സുരക്ഷയെ കുറിച്ച് നിങ്ങൾ ചർച്ച ചെയ്യാതിരുന്നത്?

സുരക്ഷിത കേരളം പദ്ധതി എന്ന് കൊട്ടിഘോഷിച്ചിട്ട് സ്ത്രീകൾക്ക് രക്ഷയില്ലാത്ത നാടായിരുന്നു കേരളം. കട്ടപ്പനയിൽ 16 കാരിയെ പീഡിപ്പിച്ച നാടായിരുന്നു കേരളം. ഇന്ത്യൻ എക്സ്പ്രസ്സ് പോലുള്ള പത്രങ്ങൾ റിപ്പോർട്ട് ചെയ്തിട്ടുണ്ട് "Major bias against minor girls in State. On an average 21 minor girls are killed in atrocities every year." എന്ന് പറഞ്ഞിട്ടുണ്ട്. അത്രയും ലജ്ജാകരമായ അവസ്ഥയുള്ള നാടായി നിങ്ങൾ ഈ കേരളത്തെ മാറ്റിയിരുന്നില്ലേ? തെരുവിൽ സ്വന്തം അമ്മയോടൊപ്പം അന്തിയുറങ്ങിയ പാവം നാടോടി ബാലികയെ എടുത്തുകൊണ്ടുപോയി ബലാൽസംഗത്തിനിരയാക്കിയ നാടായി കേരളം ആ കാലഘട്ടത്തിൽ മാറിയിരുന്നില്ലേ? എന്തെ അന്ന് ഈ ബോർഡും ബാനറും നിങ്ങൾ ഉയർത്തിക്കാണിച്ചില്ലേ? ഒരു ഗവൺമെന്റ് വന്ന് 9 മാസക്കാലമാവുമ്പോഴേക്കും ആ ഗവൺമെന്റിനെതിരെ വലിയ തരത്തിലുള്ള ആരോപണം, നിങ്ങൾ ഈ നടത്തുന്നത് നിങ്ങളുടെ ലജ്ജ മറച്ചുവയ്ക്കാനാണെന്ന് ആർക്കാണ് മനസ്സിലാകാത്തത്?

ഒരു കാര്യം കൂടി പറയാതിരിക്കാൻ സാധിക്കില്ല. ഇവിടെ ക്രിമിനലുകളുടെ കാര്യം പറഞ്ഞു. 9 മാസം കൊണ്ട് ഞങ്ങൾ വളർത്തിയെടുത്ത ക്രിമിനലുകളാണോ? ഞാൻ നേരത്തെ പറഞ്ഞതുപോലെ തെരുവു നായ്ക്കളെ വളർത്തിയതുപോലെ ക്രിമിനലുകളെ നല്ല വെള്ളവും വളവും ആഹാരവും നൽകി നിങ്ങൾ ഇവിടെ

താമസിപ്പിച്ചിട്ടുണ്ട്. ശ്രീ. എം. സ്വരാജ് ഇന്നലെ പറഞ്ഞതുപോലെ ബണ്ടി ചോറിനെപ്പോലെയുള്ള ഹൈടെക് കള്ളന്മാർക്ക് ഇവിടെ വന്ന് വിളയാടാനുള്ള അവസരം കൊടുത്ത ഗവൺമെന്റാണ് കഴിഞ്ഞ ഗവൺമെന്റ്. അവരുടെയൊക്കെ അവശിഷ്ടങ്ങളൊക്കെ ഇപ്പോഴുമുണ്ട്. ഞങ്ങൾക്ക് ഇനിയും പ്രതീക്ഷയുണ്ട്, സ്ത്രീകൾക്ക് അങ്ങേയറ്റം സുരക്ഷ നൽകുന്നുവെന്ന് ഉറപ്പ് നൽകിക്കൊണ്ടാണ് ബഹുമാനപ്പെട്ട ഗവർണ്ണർ നയപ്രഖ്യാപന പ്രസംഗം നടത്തിയത്. അവരുടെ ജീവൻ സുരക്ഷിതത്വവും ഭദ്രതയും നൽകുന്നതിന് ആവശ്യമായ എല്ലാ നടപടികളുമെടുക്കുമെന്ന് പറഞ്ഞിട്ടുണ്ട്. കേരളത്തിലെ ഇടതുപക്ഷ സർക്കാർ അവരുടെ അന്തസ്സിന് യാതൊരു കോട്ടവും വരുത്തില്ലെന്നും സ്ത്രീകൾക്ക് അതിക്ഷേപമായി കരുതാവുന്ന ഏതൊരു നടപടി ആരിൽ നിന്നുണ്ടായാലും മാപ്പ് കൊടുക്കില്ലെന്നും പറഞ്ഞതിന്റെ തെളിവല്ലെന്ന് നടി ആക്രമിക്കപ്പെട്ട ഏതാനും ദിവസങ്ങൾക്കകം കൃത്യമായ അറസ്റ്റ് രേഖപ്പെടുത്തിക്കൊണ്ട് അതിൽ ഇടപെട്ടത്.

ഇത് പരസ്പരം കുറ്റപ്പെടുത്തുകയല്ല. ഇവിടെ വർഷങ്ങളായി കോൺഗ്രസ്സ് ഇന്ത്യാ മഹാരാജ്യം ഭരിച്ചപ്പോൾ, നിങ്ങൾ ബി.ജെ.പി.ക്ക് അധികാരം കൈമാറിയപ്പോൾ എത്ര ദാരുണമായ സംഭവങ്ങളാണ് ഈ അടുത്ത കാലത്ത് ഈ ഇന്ത്യാ മഹാരാജ്യത്ത് നടന്നത്? മറക്കാൻ കഴിയുമോ നിങ്ങൾക്ക് പുനെ ഇൻഫോസിസ്സിലെ

രസീല രാജുവിനെ? ആ പേര് മറന്നുകൊണ്ട് നമുക്ക് സ്ത്രീ സുരക്ഷയെപ്പറ്റി ചർച്ച ചെയ്യാൻ സാധിക്കുമോ? കോഴിക്കോടുകാരിയായ പെൺകുട്ടി, ഒരു കുടുംബത്തിന്റെ ആശ്രയമായിരുന്ന രസീല രാജു, അതിദാരുണമായി പുനെ ഇൻഫോസിസ്സിൽ വച്ച് കൊല്ലപ്പെട്ടു. എന്തെ നമ്മൾ ചർച്ച ചെയ്യുന്നില്ല? ദേവേന്ദ്ര ഫട്ട്നാവിസിനെ പോലെയുള്ള ഒരു മുഖ്യമന്ത്രിയല്ലെ അവിടെ അധികാരത്തിലിരിക്കുന്നത്? ആദ്യത്തെ കൊലപാതകമാണോ അത്? 2014-ൽ ചെന്നൈയിൽ ഉമാ മഹേശ്വരി അതിദാരുണമായി തൊഴിലിടത്ത് കൊലചെയ്യപ്പെട്ടില്ലെ? 2015 ഫെബ്രുവരിയിൽ അന്ധരാ ദാസ് എന്ന പെൺകുട്ടി കൊലചെയ്യപ്പെട്ടില്ലെ? ഇത് പറയുമ്പോൾ പറയും കേരളത്തിലെ കാര്യങ്ങൾ പറയുമ്പോൾ ഇന്ത്യയിലെ കാര്യങ്ങൾ പറയുകയാണെന്ന്. കേരളത്തിലെ കാര്യം മാത്രമല്ല ഇന്ത്യയിലെ തന്നെ സ്ത്രീകളുടെ സുരക്ഷിതത്വമാണ് ഞങ്ങളെ പോലെയുള്ളവർ ആഗ്രഹിക്കുന്നത്. അതിന് വേണ്ടിയുള്ള നയങ്ങളാണ്, കേരളത്തെ കണ്ട് ഇന്ത്യയിലെ ഭരണാധികാരികൾ പഠിക്കട്ടെ എന്ന് ആഗ്രഹിച്ചുകൊണ്ടുള്ള നയപ്രഖ്യാപനമാണ് ഇവിടെ ഞങ്ങൾ നടത്തിയിരിക്കുന്നത്.

പുതിയ തലമുറയുടെ വലിയ ആശാ കേന്ദ്രമാണ് ഐ.ടി. പാർക്കുകൾ. ലക്ഷക്കണക്കിന് ചെറുപ്പക്കാരും ചെറുപ്പക്കാരികളുമാണ് ആ മേഖലയിലേക്ക് തൊഴിൽ ചെയ്യാൻ വരുന്നത്. പക്ഷെ അവരുടെ സുരക്ഷ ഏർപ്പെടുത്തുന്നതിൽ

പോലും ഗൗരവവും ഗുരുതരവുമായ വീഴ്ചയാണ് ഇന്ത്യൻ ഭരണാധികാരികളുടെ ഭാഗത്ത് നിന്ന് വന്നിരിക്കുന്നത്. ശ്രീ. ഒ. രാജഗോപാൽ സ്ത്രീ സുരക്ഷയില്ലായ്മയെന്ന് പറഞ്ഞ് പുറത്തേക്ക് പോകുമ്പോൾ അക്ഷരാർത്ഥത്തിൽ ഞാൻ ഞെട്ടിപ്പോയി. ബി.ജെ.പി.യുടെ ഒരു പ്രാദേശിക നേതാവ് ബംഗാളിൽ തൊട്ടടുത്ത ദിവസം മായാസാരൂ എന്ന പാവപ്പെട്ട ഒരു യുവതിയെ... മറക്കാൻ കഴിയുമോ അത്തരം പേരുകൾ, എന്തുകൊണ്ടാണ് അത്തരം പേരുകൾ അവഗണിക്കപ്പെടുപോകുന്നത്... അവരുടെ ബന്ധുക്കളായ കുട്ടികളെ ആരോ വഴക്ക് പറയുന്നത് കണ്ട് അതിൽ ഇടപെടാൻ ചെന്നപ്പോൾ, മൂന്ന് മാസം ഗർഭിണിയായ ആ സ്ത്രീയുടെ വയറിന് തൊഴിച്ച് ആ ഭ്രൂണത്തെ... വർഷങ്ങളായി ഭ്രൂണത്തെ ഇല്ലായ്മ ചെയ്യുക എന്ന ഹോബിയുള്ള ഗുജറാത്തിലും മറ്റും.... മേനകാ ഗാന്ധിയും നിങ്ങളും പറയുന്നത് ഒരേ അഭിപ്രായമാണെന്നുള്ളതാണ് ഞങ്ങളെ ഏറ്റവും കൂടുതൽ ആശങ്കപ്പെടുത്തുന്നത്. കഴിഞ്ഞ ദിവസം മേനകാ ഗാന്ധി പറഞ്ഞു "കേരളം ദൈവത്തിന്റെ സ്വന്തം നാടോ, കേരളത്തിൽ ഇത്രയധികം അതിക്രമങ്ങൾ നടക്കുന്നു." നായ്ക്കളെയാണ് സ്ത്രീകളെയും കുഞ്ഞുങ്ങളെക്കൊളം അവർ സ്നേഹിക്കുന്നത്. നടിക്ക് നേരെ ആക്രമമണമുണ്ടായെന്ന് കേട്ടയുടനെ ഞെട്ടൽ രേഖപ്പെടുത്തുകയാണ്. അവരുടെ മൂക്കിന് താഴെ ദളിത് പെൺകുട്ടിയായ നന്ദിനിയെ ക്രൂരമായി ബലാൽസംഗം ചെയ്ത്

കൊന്നു; അവർ കണ്ടിട്ടില്ല. എത്രയേറെ കുഞ്ഞുങ്ങൾ ഗ്യാങ് റേപ്പിന് വിധേയരായി ഹരിയാനയിലും മറ്റും വീഴുമ്പോൾ അവിടെ രാഷ്ട്രപതിഭരണം ഏർപ്പെടുത്തണമെന്ന് അവർ പറയുന്നില്ല. പക്ഷെ മേനകാ ഗാന്ധിയുടെ അതേ സ്വരം നിങ്ങൾ പ്രതിപക്ഷത്തിന്റെ ഭാഗത്തു നിന്ന് കേൾക്കുമ്പോൾ ഞങ്ങൾ ഭയപ്പെടുന്നു. അവിടെയാണ് ശ്രീ. പി. സി. ജോർജ്ജിനോട് ഒരിക്കലും ഇടതുപക്ഷ രാഷ്ട്രീയത്തെ വലതുപക്ഷ രാഷ്ട്രീയവുമായി നിങ്ങൾ താരതമ്യം ചെയ്യാൻ പാടില്ല എന്ന് പറയാൻ ഞാൻ ആഗ്രഹിക്കുകയാണ്. കാരണം അവർ വ്യക്തമായ തെളിവോടുകൂടി തന്നെ കൂട്ടുകെട്ട് നടത്തുന്നുണ്ട്. അതിന്റെ ഭാഗമാണ് മേനകാ ഗാന്ധിയുടെ ശബ്ദമായി ഈ സഭയിലെ പ്രതിപക്ഷ നേതാവടക്കമുള്ളവർ സ്ത്രീസുരക്ഷയില്ലായെന്ന് പറഞ്ഞത്. 9 മാസമേ ആയിട്ടുള്ളൂ. ഇവിടെ പറഞ്ഞിട്ടുണ്ട് കൃത്യമായും മുഴുവൻ ഗുണകളേയും ഞങ്ങൾ പിടിക്കുമെന്ന് പറഞ്ഞിട്ടുണ്ട്. ഗുണ്ടാ ലിസ്റ്റ് പ്രസിദ്ധീകരിക്കുമെന്ന് പറഞ്ഞിട്ടുണ്ട്. സമയം വേണം. നന്നായി താറ്റുമാറാക്കിയിട്ടു കേരളമല്ല ഇത്? ആകെ നശിപ്പിച്ച് ഇട്ടിരിക്കുകയാണ്. ഇത് വൃത്തിയാക്കിയെടുക്കേണ്ട? ഞങ്ങൾ ഉഴുതുമറിക്കുകയാണ്. ഇനി ഞങ്ങൾ വിത്തിടും. വെള്ളവും വളവും ഉപയോഗിച്ചുകൊണ്ട് ഇവിടെ നന്മ വിതയ്ക്കും. മനുഷ്യൻ നന്മ വിതച്ച് നന്മ കൊയ്യാൻ പോകുകയാണ്. നന്മ വിതച്ചു നയപ്രഖ്യാപനമാണ് ഇതിലുള്ളത്. ആ നന്മയുടെ വിളവ് നിങ്ങൾക്കു കൂടിയുള്ളതാണ്.

ഈ നാട്ടിലെ മുഴുവൻ ജനങ്ങൾക്കു കൂടിയുള്ളതാണെന്ന് പറയാനാണ് ഞാൻ ഈ അവസരം ഉപയോഗിക്കുന്നത്. പക്ഷെ ഇതൊക്കെ പറയുമ്പോഴും അതിവദയനീയമായ സ്ഥിതി ഇന്ത്യയിൽ തുടരുകയാണ്. അതിനെതിരെ യോജിച്ച പ്രക്ഷോഭമാണ് നിങ്ങളിൽ നിന്നും ഞങ്ങൾ ആഗ്രഹിക്കുന്നത്. ഈ നാട്ടിലെ മുഴുവൻ സ്ത്രീകൾക്കും വേണ്ടിയാണ്. നിങ്ങളെപ്പോലെ മുതലക്കണ്ണീരല്ല ഒഴുക്കുന്നത്. കൃത്യമായി സ്ത്രീകൾക്കുവേണ്ടി വ്യക്തമായ ദിശാബോധത്തോടുകൂടി പദ്ധതികൾ ആവിഷ്കരിക്കുകയാണ്. പോലീസ് സേനയിൽ കൃത്യമായിത്തന്നെ സ്ത്രീകളുടെ എണ്ണം കൂട്ടുമെന്ന് പറഞ്ഞു. എന്തെ നിങ്ങൾക്ക് ചെയ്യാമായിരുന്നില്ലെ അഞ്ച് വർഷക്കാലം. വനിതാ പോലീസിന്റെ എണ്ണം നിങ്ങൾക്ക് കൂട്ടാമായിരുന്നില്ലെ? ഒരോ പഞ്ചായത്തിലും ഒരു വനിതാ പോലീസ് ഓഫീസർ സന്ദർശനം നടത്തുമെന്ന് പറയാനുള്ള ധൈര്യം ഞങ്ങൾ കാണിച്ചിരിക്കുകയാണ്. അപ്പോഴാണ് പണമില്ലാതെ സ്വപ്നം കാണുന്നവരാണെന്ന് പറയുന്നത്. നിങ്ങൾക്ക് സ്വപ്നം പോലും കാണാൻ കഴിഞ്ഞില്ല എന്നുള്ളതാണ് ഞങ്ങളെ ഏറ്റവും കൂടുതൽ അതിശയിപ്പിക്കുന്നത്. ഞങ്ങൾ സ്വപ്നം കണ്ടുകൊണ്ട് കൃത്യമായ പരിപാടികൾ ആവിഷ്കരിച്ചുകൊണ്ട് മുന്നോട്ട് പോകാൻ പോകുകയാണ്. പ്രഥമ വനിതാ ബറ്റാലിയൻ ഈ വർഷം തുടക്കമിട്ടിരിക്കുകയാണ്. വനിതാ നിയമസഭാ സാമാജിക എന്ന നിലയിൽ വലിയ

പ്രതീക്ഷയോടെ ഏറെ സന്തോഷത്തോടെ ആത്മവിശ്വാസത്തോടെയാണ് ഞാൻ അതിനെ നോക്കിക്കാണുന്നത്. സേനയിൽ 15 ശതമാനം വനിതകളുടെ പ്രാതിനിധ്യം ഉറപ്പാക്കും അതിന് പ്രതിജ്ഞാബദ്ധമാണ് എന്ന് പറയാനുള്ള ധൈര്യം നമ്മുടെ സർക്കാർ കാണിച്ചിരിക്കുന്നു എന്നുള്ളത് അഭിമാനത്തോടെ ഇവിടെ ചൂണ്ടിക്കാണിക്കുകയാണ്. തീർച്ചയായിട്ടും ബഹുമാനപ്പെട്ട ഗവർണ്ണർ പറഞ്ഞതുപോലെ അത് 50 ശതമാനത്തിലേക്ക് എത്തിച്ചുകൊണ്ടുള്ള വലിയ ഇടപെടലായിരിക്കും 5 വർഷക്കാലം കൊണ്ട് നമ്മുടെ ഗവൺമെന്റ് എടുക്കാൻ പോകുന്നത് എന്നുള്ളതുകൂടി ഈ അവസരത്തിൽ വളരെ പ്രതീക്ഷയോടുകൂടി ഞാൻ പറയുകയാണ്.

സദാചാര പോലീസിനെപ്പറ്റി പലരും പറയുകയുണ്ടായി. എന്തെ കേരളം ഇതിന് മുൻപ് സദാചാര പോലീസിനെ കണ്ടിട്ടില്ലെ? ബഹുമാന്യനായ പ്രതിപക്ഷ നേതാവ് ആഭ്യന്തര വകുപ്പുമന്ത്രിയായിരുന്നപ്പോൾ നാട്ടിൽ സദാചാര പോലീസ് ഉണ്ടായിരുന്നില്ലെ? മനുസ്മൃതിയുടെ വക്താക്കളാണ് ഇന്ത്യാ മഹാരാജ്യം ഭരിക്കുന്നത്. മനുസ്മൃതിയുടെ ക്രോഡീകരണമായിട്ടുള്ള ശാങ്കരസ്മൃതിയുടെ അനുരണനങ്ങൾ ഈ കേരളത്തിൽ ഇന്നുമുണ്ട് എന്നതിനുള്ള തെളിവാണ് അനീഷിന്റെ മരണം. ശാങ്കരസ്മൃതിയിൽ പറയുന്നത് സ്ത്രീകൾ വെള്ള വസ്ത്രം ധരിച്ചിറങ്ങണം, ചിലർ

അനുശാസിക്കുകയാണ് സ്ത്രീകൾ മുക്കത്തിയിടാൻ പാടില്ല, സ്ത്രീകൾ രാത്രിയിൽ യാത്ര ചെയ്യാൻ പാടില്ല, സ്ത്രീകൾ ഒറ്റയ്ക്ക് സഞ്ചരിക്കാനേ പാടില്ല. ഇത്തരം ചില കാര്യങ്ങൾ പറയുന്ന ശാങ്കരസ്മൃതിയുടെ വക്താക്കളെയാണ് നിങ്ങൾ തിരിച്ചറിയേണ്ടത്. ഇവിടുത്തെ ഭരണത്തെ കുറ്റപ്പെടുത്തിക്കൊണ്ട് ഞങ്ങളുടെ നേരെ കൊഞ്ഞനംകുത്തി കാണിക്കാൻ നിങ്ങൾ ശ്രമിക്കുമ്പോൾ നിങ്ങൾ ഓർത്തുകൊള്ളുക നിങ്ങൾതന്നെയാണ് അപകടത്തിലാകുന്നത്. ഇവിടുത്തെ സോഷ്യലിസ്റ്റ് ആശയങ്ങൾ ഉയർത്തിപ്പിടിച്ചുകൊണ്ട് ഇടതുപക്ഷ പ്രസ്ഥാനം എന്നെല്ലാം കേരളത്തിൽ അധികാരത്തിൽ വന്നിട്ടുണ്ടോ അന്നൊക്കെ നടന്നിട്ടുള്ള കാര്യങ്ങൾ തെളിവു സഹിതം പറയാനാണ്. 50 ശതമാനം സംവരണത്തിലൂടെ സ്ത്രീകളെ അധികാരത്തിലേക്ക് കൊണ്ടുവരാനും കുടുംബശ്രീയെ ഏഷ്യയിലെ മികച്ച സംഘടനാ സംവിധാനമാക്കിയതും വനിതാ കമ്മീഷനെ കൊണ്ടുവരുന്നതിനുവേണ്ടി വലിയ നേതൃത്വം കൊടുത്തതും ഇടതുപക്ഷ ഗവൺമെന്റല്ലേ? കൂടാതെ എല്ലാവർക്കും വിദ്യാഭ്യാസം നൽകുന്നതിനുവേണ്ടി ഇവിടെ എന്നും പദ്ധതികൾ ആവിഷ്കരിച്ചിട്ടുള്ളത് ഇടതുപക്ഷ ഗവൺമെന്റല്ലേ? ഞങ്ങൾക്ക് പ്രതീക്ഷയുണ്ട്. പക്ഷേ, ഒരു ചെറിയ അഭ്യർത്ഥന കൂടി പ്രതിപക്ഷത്തിനോട് പറയാനാണ്. കുറച്ചുകൂടി സഹിഷ്ണുതയോടുകൂടി ഈ സഭയെ കാണണം. പ്രതിപക്ഷത്തിന് രാഷ്ട്രീയം പറയാം.

നിങ്ങൾക്ക് ഇടപെടാം. എന്തും ചെയ്യാം. പക്ഷേ നിങ്ങൾ ഉയർത്തിയ ആ ബാനർ കാണുമ്പോഴും നിങ്ങൾ പറയുന്ന ചില കാര്യങ്ങൾ കേൾക്കുമ്പോഴും ചിരിക്കാതിരിക്കാൻ നിവൃത്തിയില്ല. പക്ഷേ ഒരു ദിവസം മാത്രമേ ബാനർ കണ്ടുള്ളൂ. പിറ്റേ ദിവസം ആ ബാനർ കൊണ്ടുവരേണ്ട എന്ന് പ്രതിപക്ഷ നേതാവ് അടക്കം തീരുമാനിച്ചത് ആ ബാനറിലെ ചോദ്യങ്ങൾ നിങ്ങൾക്കുതന്നെ നേരിടേണ്ടി വരുമെന്നതുകൊണ്ടാണ്. അരി എവിടെ ? ശ്രീ. കെ.വി. തോമസ് മാഷിനോട് ചോദിക്കണം. കുടിവെള്ളം ഇവിടെ നിങ്ങൾ ചോദിക്കുകയാണ്. നിങ്ങളാണ് ഈ നാട്ടിലെ മുഴുവൻ നിലങ്ങളും തരിശാക്കിയത്. നികത്താൻ ഉത്തരവ് കൊടുത്തത്. അത് ചോദിച്ചതിനുശേഷം ആ ബാനർ കൊണ്ടു വന്നിട്ടില്ല. നിങ്ങളുടെ മുദ്രാവാക്യത്തിലെ തട്ടിപ്പ് ഞങ്ങൾക്ക് മനസ്സിലാകുന്നുണ്ടെന്ന് നിങ്ങൾക്ക് ബോധ്യമാകുന്നുണ്ട്. സഹകരിക്കുക. കേരളത്തിൽ ഞങ്ങൾ നമ്മെ വിതയ്ക്കുന്നു. ആ നമ്മെ കൊല്ലാൻ അതിന്റെ ഭാഗഭാക്കാകാൻ നിങ്ങൾ എല്ലാവരും ഞങ്ങളോടൊപ്പം ഉണ്ടാവണമെന്ന് ഒരിക്കൽകൂടി അഭ്യർത്ഥിക്കുന്നു. സ്ത്രീസുരക്ഷയെന്ന അതീവ ഗൗരവതരമായ വിഷയത്തിൽ ബഹുമാനപ്പെട്ട കേരളത്തിലെ മുഖ്യമന്ത്രി വളരെ ഗൗരവമായി പുതിയ പരിപാടികൾ ആവിഷ്കരിച്ച് കൊണ്ടുപോകുമ്പോൾ അതിന്റെ നമ്മെ ഈ നാട്ടിലെ മുഴുവൻ സ്ത്രീകൾക്കും രാഷ്ട്രീയ ഭേദമന്യേ കിട്ടണമെന്ന്

ആഗ്രഹിക്കുന്ന വ്യക്തികളാണ് ഞങ്ങൾ. ഈ നയ പ്രഖ്യാപനത്തോടനുബന്ധിച്ച് നടത്തിയ നന്ദി പ്രമേയത്തെ പൂർണ്ണ മനസ്സോടെ ഒരിക്കൽകൂടി പിന്തുണച്ചുകൊണ്ട് ഞാൻ നിർത്തുന്നു. നന്ദി.

ശ്രീ. എം. ഉമ്മർ : സർ, ഞാൻ ഈ നന്ദിപ്രമേയത്തെ എതിർക്കുന്നു.

ബഹുമാനപ്പെട്ട ഗവർണ്ണർ ഇവിടെ പ്രസംഗം അവസാനിപ്പിച്ച 257-ാം കോളത്തിൽ ഒൻപത് കാര്യങ്ങളെപ്പറ്റി പറയുന്നുണ്ട്. ടെൻ കമാൻഡ് മെന്റ്സ് എന്ന് പറയുന്നതുപോലെ ഒൻപത് കൽപ്പനകളാണ് ഇവിടെ പുറപ്പെടുവിച്ചിട്ടുള്ളത്. എല്ലാവർക്കും ഭക്ഷണം, എല്ലാവർക്കും വസ്ത്രം, എല്ലാവർക്കും പാർപ്പിടം, എല്ലാവർക്കും ഇന്റർനെറ്റ്, എല്ലാവർക്കും വിദ്യാഭ്യാസം, എല്ലാവർക്കും ആരോഗ്യ സംരക്ഷണം, ലിംഗസമത്വം, എല്ലാവർക്കും നീതി, എല്ലാവരും തമ്മിൽ ഒത്തൊരുമ എന്നീ ആശയങ്ങളിൽ എന്റെ സർക്കാർ വിശ്വസിക്കുകയും അതിനായി ഒത്തൊരുമയോടെ കഠിനമായി പ്രയത്നിക്കുകയും ചെയ്യുന്നതാണ് എന്നാണ് പറഞ്ഞിരിക്കുന്നത്. ഇത് പറയുമ്പോൾ ഈ ഒത്തൊരുമ ആദ്യംതന്നെ പാർട്ടിക്കകത്തും മുന്നണിക്കകത്തും ഉണ്ടാകണ്ടേ? ഇതുസംബന്ധിച്ച് എനിക്ക് ഒരു രണ്ടു കാര്യങ്ങൾ ചോദിക്കാനുള്ളത്, ഇപ്പോഴും നമ്പൂതിരിയുടെ വെളിച്ചത്തിലാണോ വാര്യരുടെ ഊണ്, ആ കാര്യത്തെ സംബന്ധിച്ച് തീരുമാനമായിട്ടുണ്ടോ എന്നാണ്. രണ്ട്, മാവോയിസ്റ്റ് വേട്ട

സംബന്ധിച്ച തർക്കത്തിൽ സി.പി.ഐ(എം)-ന്റെ സെക്രട്ടറി ശ്രീ. സുധാകര
 റെഡ്ഡിയും ശ്രീ. കാനം രാജേന്ദ്രനും പറഞ്ഞ കാര്യത്തെ സംബന്ധിച്ച്
 ഇടതുപക്ഷജനാധിപത്യ മുന്നണിയിൽ ഒത്തൊരുമ ഉണ്ടായിട്ടുണ്ടോ; സുധാകര
 റെഡ്ഡിയുടെയും അതുപോലെ കാനം രാജേന്ദ്രന്റെയും അഭിപ്രായങ്ങളെ
 മാനിച്ചുകൊണ്ടുള്ള ഒരു തീരുമാനം ഇടതുപക്ഷ ഗവൺമെന്റ് എടുത്തിട്ടുണ്ടോ?
 ഉണ്ടെങ്കിൽ അത് ജനങ്ങൾ അറിയണം. ഇത് പാർട്ടികൾ തമ്മിലുള്ള
 അഭിപ്രായവ്യത്യാസമല്ല. ജനകീയ പ്രശ്നങ്ങൾ ചില പാർട്ടി നേതാക്കൾ
 ഉയർത്തികൊണ്ടു വരുമ്പോൾ തീരുമാനങ്ങൾ അറിയാനുള്ള അവകാശം ജനങ്ങൾക്ക്
 ഉണ്ട് എന്നുള്ളതുകൊണ്ടാണ് ചോദിക്കുന്നത്. അല്ലാതെ നിങ്ങളുടെ ആഭ്യന്തര
 കാര്യമല്ല. മൂന്ന്, ക്യാബിനറ്റ് തീരുമാനം വിവരാവകാശ നിയമപ്രകാരം
 വെളിപ്പെടുത്തുന്ന കാര്യത്തിൽ സി.പി.ഐ. സംസ്ഥാന സെക്രട്ടറി കാനം
 രാജേന്ദ്രനുമായുള്ള തർക്കം ഇപ്പോൾ അവസാനിച്ചിട്ടുണ്ടോ? ഇപ്പോൾ അത്
 വെളിപ്പെടുത്താമെന്നാണോ, വെളിപ്പെടുത്തേണ്ടതാണോ; അതോ സി.പി.ഐ.
 അതിൽ നിന്ന് പിൻമാറിയോ? അതുപോലെ ലാ അക്കാദമിയുടെ ഭൂമി വിട്ടു നൽകുന്ന
 കാര്യത്തിൽ സി.പി.ഐ. യും സി.പി.ഐ.(എം) ശ്രീ. വി.എസ്. അച്യുതാനന്ദൻ
 അടക്കമുള്ളവർ ഉന്നയിച്ച അഭിപ്രായങ്ങൾ സംബന്ധിച്ച് തീരുമാനം ആയിട്ടുണ്ടോ;

അത് മൂന്നി ഏകസ്വരത്തിൽ തീരുമാനിച്ചത് പിടിച്ചെടുക്കണമെന്നാണോ എടുക്കേണ്ട എന്നാണോ? അതുപോലെ ലോ അക്കാദമിയിലെ സമരത്തിൽനിന്നും എസ്.എഫ്.ഐ. പിൻമാറിയതു സംബന്ധിച്ച് എസ്.എഫ്.ഐ. യുമായുണ്ടായിട്ടുള്ള അഭിപ്രായങ്ങളും അഭിപ്രായ ഐക്യപെടലുകളും ഈ ഒത്താശയുടെ ഭാഗമായി തീർന്നിട്ടുണ്ടോ? ഗവർണ്ണറുടെ പ്രസംഗത്തിന്റെ അടിസ്ഥാനത്തിലാണ് ഇതൊക്കെ ചോദിക്കുന്നത്. ഒത്താശമയിൽകൂടി പോകണമെന്നു പറഞ്ഞതുകൊണ്ടാണ് ഇതൊക്കെ ചോദിക്കുന്നത്. അല്ലെങ്കിൽ ഞാൻ ഇതൊന്നും ചോദിക്കുകയില്ല. നിങ്ങളുടെ ആഭ്യന്തരകാര്യമാണ്. ഞങ്ങൾക്ക് ചോദിക്കേണ്ട കാര്യമില്ല. ഗവർണ്ണർ നയപ്രഖ്യാപന പ്രസംഗത്തിന്റെ അവസാനം ഒത്താശയോടുകൂടി പോകണമെന്നു പറഞ്ഞതുകൊണ്ടാണ് ഞാൻ ചർച്ചയിൽ പങ്കെടുത്തത്. കോട്ടിട്ട മോദിയും മുണ്ടുടുത്ത മോദിയും തമ്മിലുള്ള അകലം കുറഞ്ഞിട്ടുണ്ടോ? ഇത് എന്റെ അഭിപ്രായമല്ല. കോട്ടിട്ട മോദിയും കോട്ടിടാത്ത മോദിയും തമ്മിൽ അഭിപ്രായ വ്യത്യാസമുണ്ടെന്ന് പ്രമുഖമായ പാർട്ടിയുടെ പാർട്ടിക്കുള്ളിൽ നടന്ന ചർച്ച പത്രത്തിൽ വന്നതാണ്. ഈ കാര്യത്തെ സംബന്ധിച്ച് നിങ്ങൾ ധാരണയിലായിട്ടുണ്ടോ? അതോ നിയമസഭയുടെ പകൽ വെളിച്ചത്തിൽ മാത്രമാണോ ഈ ധാരണ; ഇതുകഴിഞ്ഞാൽ വീണ്ടും തുടങ്ങുമോ? ഈ പതിനഞ്ചു ദിവസം ഞങ്ങളെ കബളിപ്പിക്കാൻ വേണ്ടിയിട്ടുള്ള ഒരു ധാരണ

മാത്രമാണോ? അതുപോലെ സി.പി.ഐ.(എം.)- ന്റെ യുവനേതാവിന് നാട്ടിൽ നിന്ന് തൃശ്ശൂർവരെ വന്നാൽ മാത്രമേ സി.പി.ഐ. കാരെ കാണാൻ കഴിയുകയുള്ളോ? നിലമ്പൂർ മുതൽ തൃശ്ശൂർ വരെ സി.പി.ഐ. കാരിൽ ആരെയെങ്കിലും എട്ടു മാസത്തിനുള്ളിൽ കാണാൻ ഇടയായിട്ടുണ്ടോ ഇങ്ങനെയുള്ള വലിയ വലിയ പ്രശ്നങ്ങൾ നമ്മുടെ രാജ്യത്തിന്റെ പ്രശ്നമാണ്. നിങ്ങളുടെ ആഭ്യന്തര കാര്യമാണെങ്കിൽ ഞങ്ങൾ ഇടപെടുകയില്ല.

ബഹുമാനപ്പെട്ട ഗവർണ്ണർ ആയിരത്തിന്റെ പ്രാസം ഒപ്പിക്കുന്ന കളിയെപ്പോലെ തോന്നിക്കുന്ന കുറെ കാര്യങ്ങളെക്കുറിച്ച് പറഞ്ഞിട്ടുണ്ട്. ഇത് മുഴുവനും വായിച്ചു നോക്കാൻ കഴിഞ്ഞില്ല. രണ്ടര മണിക്കൂർ നീണ്ട പ്രസംഗമാണ്. എവിടെയാണ് ഇത്രയും ഒന്ന് വായിച്ചു നോക്കാൻ സമയം കിട്ടുന്നത്. ഖണ്ഡിക 42-ൽ ഗവർണ്ണർ പറയുന്നത് ആയിരം ലക്ഷം തൊഴിൽ ദിനങ്ങൾ കൊടുക്കുമെന്നാണ്. 1000 ലക്ഷം തൊഴിൽ ദിനങ്ങൾ ... ഞാൻ എണ്ണി നോക്കിയപ്പോൾ അഞ്ച് വർഷം കൊണ്ട് 10 കോടി തൊഴിൽ ദിനങ്ങൾ കൊടുക്കുമെന്നാണ്. കഴിഞ്ഞ വർഷം പറഞ്ഞത് 25 ലക്ഷം തൊഴിൽ ദിനങ്ങൾ കൊടുക്കുമെന്നാണ്. അപ്പോൾ എട്ടു മാസംകൊണ്ട് ഒറ്റ കുതിപ്പാണ്. 25 ലക്ഷത്തിൽനിന്ന് 1000 ലക്ഷത്തിലേയ്ക്ക് എത്തി. 25 ലക്ഷം പേർക്കും കൊടുത്തു കഴിഞ്ഞോ? എട്ടു മാസംകൊണ്ട് 25 ലക്ഷം പേർക്ക് കൊടുത്തു

കഴിഞ്ഞകിൽ ബാക്കിയുള്ളവരുടെ കാര്യം ആലോചിച്ചാൽ മതിയല്ലോ?
ബഹുമാനപ്പെട്ട മന്ത്രിമാർ മറുപടി പറയുന്നതിൽ വ്യക്തത വേണം. എനിക്ക്
മനസ്സിലായില്ല. 1000 ലക്ഷം തൊഴിൽ ദിനങ്ങൾ കൊടുക്കുമെന്ന് പറഞ്ഞത്
എനിക്ക് മനസ്സിലായിട്ടില്ല. എത്ര വയസ്സായവർക്കാണ് തൊഴിൽ കൊടുക്കുന്നത്;
കേരളത്തിൽ എത്ര പേർ തൊഴിൽ ഇല്ലാത്തവരായുണ്ട്. 1000 ലക്ഷം തൊഴിൽ
ദിനങ്ങളാണ്.... 10 കോടി ലക്ഷം തൊഴിൽ ദിനങ്ങൾ കൊടുക്കുന്നുണ്ടെങ്കിൽ
എല്ലാവർക്കും കൊടുക്കേണ്ടി വരും. മരിച്ചവർക്കും കൊടുക്കേണ്ടിവരും. അത്രമാത്രം
തൊഴിൽ ദിനങ്ങൾ..... നിങ്ങൾ ഇത് എണ്ണി നോക്കിയിട്ടുണ്ടോ? അതുപോലെ
ഖണ്ഡിക 49- ൽ - ആയിരം വൈ-ഫൈ ഹോട്ട്സ്പോട്ടുകൾ സ്ഥാപിക്കും.
ആയിരത്തിൽ താഴെ വർത്തമാനമില്ല. ഖണ്ഡിക 58-ൽ പറയുന്നത് '1000 നൂതന
ആശയങ്ങൾ' ഞങ്ങൾ കൊണ്ടുവരും. 1001 -ഉം ഇല്ല 999-ഉം ഇല്ല. '1000 നൂതന
ആശയങ്ങൾ' ഞങ്ങൾ കൊണ്ടുവരുന്നതാണ്. ഖണ്ഡിക 149 -1000 കി.മീറ്റർ
റോഡ്. 1000 കോടി കൊണ്ട് 1000 കി.മീറ്റർ റോഡുണ്ടാക്കും. അതിലെങ്ങാനും
ഞങ്ങളുടെ മണ്ഡലത്തിലെ റോഡ് ഉൾപ്പെട്ടിട്ടുണ്ടോ; എന്റെ മണ്ഡലത്തിലുള്ള രണ്ടു
റോഡ് 1000 കി.മീറ്ററിൽ ഉൾപ്പെടുത്തണമെന്ന് ബഹുമാനപ്പെട്ട മന്ത്രിയോട്
പറയുകയാണ്. ഒത്തൊരുമ സംബന്ധിച്ച് - ബഹുമാനപ്പെട്ട മുരളി പെരുനെല്ലി

ചോദിച്ച ചോദ്യത്തിന് ബഹുമാനപ്പെട്ട പൊതുമരാമത്ത് വകുപ്പുമന്ത്രി (സി) പിരിവിൽ ഒരു ഉത്തരം പറഞ്ഞിട്ടുണ്ട്. കേരള ഇൻഫ്രാസ്ട്രക്ചർ ഫണ്ട് ബോർഡ് പ്രവർത്തനക്ഷമമായാൽ റോഡു നിർമ്മാണത്തിന് പൊതുമരാമത്ത് വകുപ്പിന്റെ പങ്കെന്തായിരിക്കുമെന്ന് അറിയിക്കാമോ? എനിക്ക് സമയ കുറവായതുകൊണ്ട് മുഴുവൻ വായിക്കുന്നില്ല. അതിലെ പ്രസക്തമായ രണ്ടു വരി വായിക്കുകയാണ്. 'പൊതുമരാമത്ത് വകുപ്പ് ഒരു ദേശീയ സംസ്ഥാന വകുപ്പാണ്. രാജവാഴ്ചകാലം മുതൽക്കുള്ള വകുപ്പാണ്. അതിനെ ഒഴിവാക്കാൻ ആർക്കും സാധ്യമല്ല. അതിനെ ബഹുമാനിക്കാതെ എടുത്തു ചാടുന്ന ആരും രക്ഷപ്പെടുകയില്ല എന്നുള്ള അന്ത്യശാസനം കൊടുത്തിട്ടുണ്ട്.' ആരാണ് പൊതുമരാമത്ത് വകുപ്പിനെ രക്ഷപ്പെടുത്താതെ മുന്നോട്ടു ചാടുന്നത്. ആ കാര്യം സംബന്ധിച്ചും ഐക്യമുണ്ടോ; ഒത്തരമ്മ ഉണ്ടോ? ഇതൊക്കെയാണ് ഇവിടെ പ്രസക്തമായ കാര്യം. ഇതിനെ സംബന്ധിച്ച് ഒരു ധാരണ ബഹുമാനപ്പെട്ട മന്ത്രിമാർ പറയണമെന്നാണ് എനിക്ക് പറയാനുള്ളത്. രണ്ടര മണിക്കൂർ ഗവർണ്ണറെ കൊണ്ട് പ്രസംഗിപ്പിച്ചത് വളരെ നന്നായിട്ടുണ്ട്. അതുപോലെ ഗോത്ര വർഗ്ഗക്കാർക്കായി പദ്ധതികളെക്കുറിച്ച് ഖണ്ഡിക 198-ൽ സൂചിപ്പിച്ചിട്ടുണ്ട്. ഗോത്രവർഗ്ഗക്കാരുടെ വാസസ്ഥലങ്ങളെ സംബന്ധിച്ച് 'സ്വതന്ത്രമായി ജീവിക്കുക' - 'Live with freedom എന്നതായിരിക്കും

സർക്കാരിന്റെ നയം' എന്ന് പറഞ്ഞിട്ടുണ്ട്. യാതൊരു തടസ്സവും ഉണ്ടാകില്ല. അവർക്ക് ഇഷ്ടപോലെ ജീവിക്കാം. എന്റെ മണ്ഡലത്തിൽ മഞ്ചേരി മെഡിക്കൽ കോളേജിൽ ഒരു ആദിവാസി സ്ത്രീയെ പ്രസവത്തിന് അഡ്മിറ്റ് ചെയ്തു. അതിനെ സ്വതന്ത്രമായാണ് പ്രസവിക്കാൻ അനുവദിച്ചത്. നേരെ പോയി അവർ പ്രസവിച്ചത് ക്ലോസറ്റിലാണ്. ഞാൻ അന്നത്തെ ബഹുമാനപ്പെട്ട മന്ത്രിയോട് ഈ സാഹചര്യത്തെക്കുറിച്ച് ഞാൻ സൂചിപ്പിച്ചു. അന്വേഷിച്ച് നടപടി എടുക്കണമെന്ന് പറഞ്ഞു. അന്വേഷിച്ചു എന്നിട്ട് അവിടുത്തെ ഒരു സ്വീപ്പറെ സസ്പെന്റ് ചെയ്തു. സ്വീപ്പറാണോ മെഡിക്കൽ കോളേജിൽ പ്രസവം എടുക്കുന്നത്? അതാണോ ഉല്പന്നിതി? ലിംഗ സമത്വമെന്നു പറയുന്നത് ഇതാണോ? ലിംഗസമത്വത്തെ സംബന്ധിച്ച് വീര്യത്തോടുകൂടി എനിക്കുമുമ്പ് പ്രസംഗിച്ച ബഹുമാനപ്പെട്ട മെമ്പർ ആലോചിക്കേണ്ടത് ഒരു ആദിവാസി യുവതിക്ക് മഞ്ചേരി മെഡിക്കൽ കോളേജിലുണ്ടായ സ്ഥിതിയാണ്. നിങ്ങൾ അത് നോക്കണം. ഞങ്ങൾ നോക്കണമെന്നു പറയുന്നതാണ് ഫാസിസം. 29-01-2017-ലെ മാധ്യമം പത്രത്തിൽ 'ആദിവാസി വിദ്യാർത്ഥികൾക്ക് ഭക്ഷണം നിഷേധിച്ചു' എന്ന പത്രവാർത്ത വരികയുണ്ടായി. എറണാകുളം മഹാരാജാസ് കോളേജ് ഹോസ്റ്റലിൽ താമസിക്കുന്ന നാല് ആദിവാസി വിദ്യാർത്ഥികൾക്കാണ് ഭക്ഷണം നൽകാത്തത്.

കാരണം എന്താണ്? ഗോത്രവർഗ്ഗക്കാരുടെ വാസസ്ഥാനങ്ങളെ സംബന്ധിച്ച് 'സ്വതന്ത്രമായി ജീവിക്കുക' (Live with freedom). ആദിവാസികൾക്ക് മനസ്സിലായില്ലെങ്കിലോ എന്നുകരുതി ഇംഗ്ലീഷിലും കൊടുത്തിട്ടുണ്ട്. വേണമെങ്കിൽ കാട്ടിൽ താമസിക്കാം പക്ഷേ നാട്ടിലേയ്ക്ക് വരരുത്. നാട്ടിലേയ്ക്ക് വന്നാൽ ഇതാണ് സ്ഥിതി എന്നാണ് കാണിക്കുന്നത്.

'കൈക്കൂലി നൽകാൻ പണമില്ല, ആദിവാസി യുവതിയുടെ ശസ്ത്രക്രിയമാറ്റി'. 04-08-2017-ലെ മംഗളത്തിലും മറ്റു പത്രങ്ങളിലും ഈ വാർത്ത വരികയുണ്ടായി. ഗർഭപാത്രം പുറത്തേയ്ക്ക് തള്ളിനിൽക്കുന്ന ഒരു സ്ത്രീ പ്രസവത്തിനുവേണ്ടി കാസർഗോഡ് ജനറൽ ആശുപത്രിയിൽ വരികയുണ്ടായി. ആയിരം രൂപ വച്ച് രണ്ട് ഡോക്ടർമാർക്കുംകൂടി രണ്ടായിരം രൂപ കൊടുക്കണമെന്ന് ആ സ്ത്രീയോട് പറഞ്ഞു. രണ്ടായിരം രൂപ കൊടുക്കാനില്ലാത്തതുകൊണ്ട് ആ സ്ത്രീയെ ഡിസ്ചാർജ്ജ് ചെയ്യുകയുണ്ടായി. ഇതും പത്രങ്ങളിൽ അന്വേഷിക്കണമെന്നു പറഞ്ഞുവന്ന വാർത്തയാണ്. ആവശ്യമായ നടപടി സ്വീകരിച്ചിട്ടുണ്ടോ? ഗവർണ്ണറുടെ പ്രസംഗത്തിൽ ആദിവാസികൾക്കുവേണ്ടി ഒരുപാട് സംഗതികൾ പ്രഖ്യാപിക്കുമ്പോൾ ഇക്കാര്യങ്ങളിൽ സർക്കാരിന്റെ നിലപാടെന്താണെന്ന് വ്യക്തമാക്കണം. 'ആദിവാസി വിദ്യാർത്ഥികൾക്ക് കോളേജിൽ മർദ്ദനം' - 30-

07-2016-ലെ മാതൃഭൂമി പത്രത്തിൽ വന്ന വാർത്തയാണ്. തിരുവനന്തപുരം യൂണിവേഴ്സിറ്റി കോളേജിലെ ആദിവാസി വിദ്യാർത്ഥികൾക്ക് മർദ്ദനം എന്ന വാർത്തയും വരികയുണ്ടായി. ഇങ്ങനെ മർദ്ദിക്കാൻ കാരണമെന്താണെന്ന് ചോദിച്ചപ്പോൾ എസ്.എഫ്.ഐ.-യിൽ ചേരാത്തതുകൊണ്ടാണെന്നാണ് പറഞ്ഞത്. എസ്.എഫ്.ഐ.-യിൽ ചേർന്നില്ലെങ്കിൽ മർദ്ദനം എന്നതാണ് ഇവിടത്തെ തുല്യനീതി. അതാണ് 'Live with freedom' - ആദിവാസികൾക്ക് അതാണ് മനസ്സിലാക്കുക.

വിജിലൻസ്- ഇതിന്റെ ഇപ്പോഴത്തെ സ്ഥിതി എന്താണ്? ഭസ്സാസുരന് വരം കൊടുത്തതുപോലെയാണ് ഇപ്പോൾ വിജിലൻസിന്റെ സ്ഥിതി. ഭസ്സാസുരന് വരം കൊടുത്ത കഥ സമയക്കുറവുകാരണം ഞാൻ പറയുന്നില്ല. ഇപ്പോൾ വിജിലൻസിനായി വേറൊരു പദ്ധതി ഗവർണ്ണറുടെ പ്രസംഗത്തിൽ പറയുന്നുണ്ട്. 'വിസിൽ നൗ'. എന്നുപറഞ്ഞാൽ എന്താണ്? താഴെത്തട്ടിലുള്ള ആൾക്കാരെ ഉൾപ്പെടുത്തിക്കൊണ്ട് ഒരു പങ്കാളിത്ത അഴിമതിവിരുദ്ധ മാതൃകയായ, വിജിലൻസ് കേരള എന്ന പരിപാടി ആരംഭിച്ചിട്ടുണ്ട്. ഈ ശ്രമങ്ങളുടെ ഭാഗമായി 'എറൈസിംഗ് കേരള', 'വിസിൽ നൗ' എന്നീ രണ്ട് മൊബൈൽ ആപ്ലിക്കേഷൻ അഴിമതിയുടെ സംഭവങ്ങൾ റിപ്പോർട്ട് ചെയ്യുന്നതിനായി ആരംഭിച്ചിട്ടുണ്ട്. വിജിലൻസിന്

രാഷ്ട്രീയം കളിക്കാനുള്ള വേദിയല്ലെന്നാണ് ബഹുമാനപ്പെട്ട ഹൈക്കോടതി പറഞ്ഞിരിക്കുന്നത്. സർക്കാർ മാറ്റുമ്പോൾ വിജിലൻസ് നിലപാട് മാറാമോ; സംസ്ഥാനം വിജിലൻസ് രാജിലാണോ; ഇതാണോ ഈ സർക്കാരിന്റെ നയം? ഞാനും എന്റെ ഭർത്താവും പിന്നെ ഒരു തട്ടാനും എന്ന് ഒരു സ്ത്രീ പറയുകയുണ്ടായി. ഇതുപോലെയാണോ നിങ്ങളുടെ നയം? ഞാനും വിജിലൻസും പിന്നീട് ഒരു ഗവൺമെന്റും ഉണ്ടായാൽ പ്രശ്നമില്ല എന്നുള്ളതാണോ നിങ്ങളുടെ ഭാവം? എങ്കിൽ വിജിലൻസ് ഭസ്സാസുരനെപ്പോലെ നിങ്ങളേയും കൊണ്ടേ പോകുകയുള്ളൂ. അതുകൊണ്ട് പെട്ടെന്ന് 'വിസിൽ നൗ' എന്നുപറഞ്ഞുകൊണ്ട് മഞ്ഞ കാർഡ് കാണിക്കാനുള്ള സമയമായിട്ടുണ്ടോ ഇല്ലെയോ എന്നുള്ളത് പരിശോധിക്കണം.

നീതിയെ സംബന്ധിച്ച് എല്ലാവരും സൂചിപ്പിക്കുകയുണ്ടായി. ചീഫ് സെക്രട്ടറിക്ക് കൊടുക്കുന്ന നീതി ഇവിടത്തെ ഒരു സാധാരണക്കാരന് ലഭിക്കുമോ? ചീഫ് സെക്രട്ടറി എന്ന് പറയണമെങ്കിൽ ഗവർണ്ണറുടെ കൂടെ വരികയും സഭയുടെ മുന്നിലിരുന്ന ഒരാളാണ്. അദ്ദേഹത്തിന്റെ പദവി എത്രയാണ്? ബഹുമാനപ്പെട്ട മുഖ്യമന്ത്രിയും സ്പീക്കറും ചീഫ് സെക്രട്ടറിയെ ആനയിച്ചുകൊണ്ടുവന്ന് സഭയുടെ മുന്നിൽ സീറ്റ് കൊടുത്ത ആളുകളാണ്. ചീഫ് സെക്രട്ടറിക്കും മുൻ ഡി.ജി.പി.ക്കും അഡീഷണൽ ഡി.ജി.പി.ക്കും രക്ഷയില്ല. ഇതൊന്നും ഞാൻ പറയുന്നതല്ല.

പത്രങ്ങളായ പത്രങ്ങളിൽ മുഴുവൻ വരുന്ന വാർത്തകളാണിത്. ഭരിക്കുന്ന മുതിർന്ന ഉദ്യോഗസ്ഥർക്കുപോലും രക്ഷയില്ലാത്തൊരു സ്ഥിതിയാണ് ഇന്നുള്ളതെങ്കിൽ പിന്നെ എങ്ങനെയാണ് ഭരണം മുന്നോട്ടുകൊണ്ടുപോകുന്നത്? ഇല്യൂനീതിയെ സംബന്ധിച്ച് പറയുകയാണെങ്കിൽ സംസ്ഥാനത്തെ എല്ലാ മെഡിക്കൽ കോളേജുകൾക്കും ഇല്യൂപരിഗണന നൽകുമെന്നാണ് ഞാൻ വിചാരിച്ചത്. ഇതിൽ 5 മെഡിക്കൽ കോളേജുകളുടെ കാര്യം മാത്രമേ പറയുന്നുള്ളൂ. കാരണം 40-50 വർഷം പഴക്കമായ മെഡിക്കൽ കോളേജുകൾക്ക് ധാരാളം സംഗതികൾ കൊടുത്തുകൊണ്ടിരിക്കുകയാണ്. മഞ്ചേരിയിലും ഇടുക്കിയിലും മെഡിക്കൽ കോളേജുകൾ ഉണ്ട്. ഇവയൊക്കെ സംബന്ധിച്ച് ഒന്നും പരാമർശിച്ചിട്ടില്ല. ഒന്നുകിൽ പുതിയ മെഡിക്കൽ കോളേജുകൾക്ക് ഇന്നത് ചെയ്യുമെന്ന് പറയണം. അല്ലെങ്കിൽ പഴയ മെഡിക്കൽ കോളേജുകൾക്ക് ഇന്നത് ചെയ്യുമെന്ന് പറയണം. ഇതിലൊന്നും ഉൾപ്പെടുത്താതെ പോയത് ശരിയല്ല. ജനറൽ ആശുപത്രിയിലും മെഡിക്കൽ കോളേജിലും ഉൾപ്പെടുത്തിയിട്ടില്ല. കേരളത്തിലെ ജനങ്ങളെ ബുദ്ധിമുട്ടിക്കുന്ന ഈ നിലപാട് ശരിയല്ലെന്നാണ് എനിക്ക് പറയാനുള്ളത്. അതുകൊണ്ട് ഈ ഗവർണ്ണർ നടത്തിയ പ്രസംഗത്തിൽ പറഞ്ഞ കാര്യങ്ങളോട് എനിക്ക് യോജിപ്പില്ല. ഇവിടെ നടക്കുന്നതിൽ ഒന്ന് - ഗുണ്ടായിസം, രണ്ട് - Nepotism (സ്വജനപക്ഷപാതം), മൂന്ന്-

Red Tapism - ചുവപ്പനാടയാണ്. ഫയലുകൾ നീങ്ങുന്നില്ല. 8 മാസം മുമ്പ് മുഖ്യമന്ത്രിക്ക് പാവപ്പെട്ടവന് 10 രൂപ സഹായം കൊടുക്കുന്നതിനുള്ള ഒരു ഹർജിയിൽ ഒരു നടപടിയും ഇതുവരെ ഉണ്ടായിട്ടില്ല. എന്റെ മണ്ഡലത്തിലെ ആർക്കും കിട്ടിയിട്ടില്ല എന്നുള്ളതുകൊണ്ടാണ് ഞാൻ ഇത് പറയുന്നത്. അതുപോലെ ഫാസിസം - എന്ന് പറഞ്ഞാൽ മറ്റ് സംഘടനകളെ പ്രവർത്തിക്കാൻ അയയ്ക്കാതിരിക്കുക, പാർഷ്യാലിസം - എന്നു പറഞ്ഞാൽ വിഭാഗീയത അങ്ങേയറ്റം നടക്കുകയാണ്. റോബോട്ടിസം - റബോർട്ടുകൾ കറേ സ്ഥാപിക്കുമെന്ന് പറയുന്നുണ്ട്. കോഴിക്കോട് ഒരു റബോർട്ട് ഫാക്ടറി ജപ്പാനിൽനിന്നും വന്ന് ആരംഭിക്കുമെന്ന് പറഞ്ഞിട്ടുണ്ട്. കമ്പ്യൂട്ടറിനെ എതിർത്ത ആളുകൾ ഇപ്പോൾ റബോർട്ടുകളെ കൊണ്ടുവരാൻ വേണ്ടി പോകുന്നുവെന്നുള്ളതാണ്. അടുത്തത് Vandalism ആണ്. അതാണ് മഹാരാജാസ് കോളേജിൽ കണ്ടത് - പ്രിൻസിപ്പലിന്റെ കസേര തീയിട്ട സംഭവം, കിഡ്നാപ്പിംഗ് ആണ് ഇപ്പോൾ രാജ്യത്താകെ നടന്നുകൊണ്ടിരിക്കുന്നത്. പെൺകുട്ടികളെ തട്ടിക്കൊണ്ടുപോകുക, സിനിമാ നടീമാരെ തട്ടിക്കൊണ്ടുപോകുക ഇതൊക്കെയാണ് ഇപ്പോൾ നടക്കുന്നത്. ബഹുമാനപ്പെട്ട അംഗങ്ങൾ സംസാരിക്കുന്നതുകേട്ടാൽ ഇതൊക്കെ നോക്കേണ്ടത് മുൻ ആഭ്യന്തര വകുപ്പുമന്ത്രിയായിരുന്ന ശ്രീ. രമേശ് ചെന്നിത്തലയുടെ പണി ആണെന്ന് തോന്നും.

ഇപ്പോൾ നടക്കുന്ന കാര്യങ്ങളാകുമ്പോൾ ഇപ്പോഴത്തെ ആഭ്യന്തരവകുപ്പുമന്ത്രിയേയും മറ്റ് മന്ത്രിമാരേയുംമല്ലേ പറയേണ്ടത്? ഈ പ്രസംഗത്തിന്റെ അവസാനം പറഞ്ഞിരിക്കുന്ന 9 ആശയങ്ങൾക്ക് പകരം ഇവിടെ നടക്കുന്നത് a farrago of legendary nonsense ആണെന്ന് പറയേണ്ടി ഇരിക്കുകയാണ്. എന്നുപറഞ്ഞാൽ നിരർത്ഥകമായ പുരാവർത്തികളുടെ ഒരു മിശ്രിതമായതുകൊണ്ട് ഞാൻ ഈ നന്ദിപ്രമേയത്തെ എതിർക്കുകയാണ്.

திரு. எஸ். ராஜேந்திரன்: சர்,

'என்று தணியும் இந்த சுதந்திர தாகம்

என்று மடியும் இந்த சுதந்திர மோகம்' இது சுதந்திர

இந்தியாவிடமிருந்து முன்பு பாரதியார் பாடிய பாடல். பிന്നிஸ் அடேஹம்
பரணு.

'தனி ஒருவனுக்கு உணவில்லை எனில்

ஐக்கத்தினை அழித்திடுவோம்'. இதுவும் பாரதியார் பாடிய

பாடல்.

ഗവർണ്ണറുടെ പ്രസംഗത്തിന് നന്ദിരേഖപ്പെടുത്തുന്ന പ്രമേയം എന്റെ പ്രിയപ്പെട്ട സഖാവ് ശ്രീ. എ. പ്രദീപ് കുമാർ അവതരിപ്പിച്ചതിനെ ഞാൻ പിന്താങ്ങുന്നു. ഈ

ഗവൺമെന്റിനെ ഞാൻ അനുമാദിക്കുന്നു. എന്റെ പ്രിയപ്പെട്ട എം. ഉമ്മർ കുറേ കാര്യങ്ങൾ ഇവിടെ പറയുകയുണ്ടായി. അതിൽ ഒരു കാര്യവും എനിക്ക് മനസ്സിലായില്ല. നമ്മുടെ മുൻ വിദ്യാഭ്യാസ വകുപ്പുമന്ത്രി ആയിരുന്ന ശ്രീ. പി. കെ. അബ്ദുറബ്ബ് പഠിപ്പിച്ച പള്ളിക്കൂടത്തിലാണോ ഇത് പഠിച്ചത് എന്നുള്ള സംശയം എനിക്കുണ്ട്. ഇടയ്ക്ക് ഞാൻ പത്രം വായിക്കുമ്പോൾ കുട്ടികൾ പറയുന്നു- ഭരണം മാറി, നോക്കി വായിക്കണം, പഠിക്കണം, വായിച്ച് മനസ്സിലാക്കണം, പരീക്ഷയിൽ പാസ്സാകണം എന്നൊക്കെ. കഴിഞ്ഞ ഗവൺമെന്റ് പോലെയല്ല, പഠിച്ചാൽ മാത്രമേ പാസ്സാകാൻ പറ്റുകയുള്ളൂ. ഒരു കാര്യം ഞാൻ അദ്ദേഹത്തോട് ചോദിക്കുകയാണ്. കേരളത്തിൽ കഴിഞ്ഞ അഞ്ചുവർഷക്കാലം പത്താം ക്ലാസ്സ് പാസ്സായ ആരെയെങ്കിലും മറ്റ് സംസ്ഥാനങ്ങളിൽ പ്ലസ് വൺ -ന് ചേർക്കാൻ പറ്റുമോ? ഞാൻ ഒരു മാസത്തെ കാലാവധി നൽകാം. ശ്രീ. എം. ഉമ്മറേ, പ്രിയപ്പെട്ട സുഹൃത്തേ, ഇതെല്ലാം അന്വേഷിച്ച് മനസ്സിലാക്കി ഒരു കുട്ടിക്ക് അടുത്ത സംസ്ഥാനത്ത് അഡ്മിഷൻ വാങ്ങിച്ചുകൊടുത്തശേഷം എന്നോട് മറുപടി പറയണം. ഈ

ഗവൺമെന്റിനെ സംബന്ധിച്ച് നിങ്ങൾ കുറേ കാര്യങ്ങൾ പറയുകയുണ്ടായി. അതിലെ ഒരു കാര്യം തൊഴിലുറപ്പ് പദ്ധതിയിൽ മരിച്ചുപോയവരെല്ലാം കാശ് വാങ്ങിച്ചുവെന്ന് അദ്ദേഹം പറയുകയുണ്ടായി. ശ്രീ. പിണറായി വിജയന്റെ ഗവൺമെന്റ്

ബാങ്കുകളിലൂടെ പെൻഷൻ പദ്ധതി നടപ്പിലാക്കുകയുണ്ടായി. മുൻ യു.ഡി.എഫ്. ഗവൺമെന്റിന്റെ കാലത്ത് മരിച്ചുപോയ ആളുകളെല്ലാം ഒപ്പിട്ട് പഞ്ചായത്തുകളിൽ പെൻഷൻ തുക വാങ്ങിക്കൊണ്ടിരിക്കുകയായിരുന്നു. ശ്രീ. എം. ഉമ്മറിന് ഞാൻ രണ്ടുമാസം സമയം അനുവദിച്ചുനൽകാം. ഈ ഗവൺമെന്റ് ഇങ്ങനെയൊരു തീരുമാനമെടുത്തപ്പോൾ മരിച്ചുപോയ ആളുകളുടെ അക്കൗണ്ടിലുള്ള പൈസയെല്ലാം ഗവൺമെന്റിലേക്ക് തിരിച്ച് വരികയായിരുന്നു ചെയ്തത്. അങ്ങനെ ഓരോ വിഷയത്തിലും ഈ ഗവൺമെന്റ് വളരെ ശ്രദ്ധയോടുകൂടിയാണ് നിലപാട് സ്വീകരിക്കുന്നതും ജനക്ഷേമകരമായ പദ്ധതികൾ നടപ്പിലാക്കുന്നതും. കഴിഞ്ഞ ഗവൺമെന്റ് ചെയ്തുവെച്ച കുറ്റകരമായ പ്രശ്നങ്ങളെല്ലാം അവസാനിപ്പിക്കാൻ വേണ്ടി നടപടികൾ സ്വീകരിക്കുന്നതാണെന്നാണ് ഞാൻ ഈ അവസരത്തിൽ പറയാൻ ആഗ്രഹിക്കുന്നു. ബി.ജെ.പി.യും യു.ഡി.എഫ്. ഉം ചേർന്ന് എൽ.ഡി.എഫ്.-നെതിരെ പൊതുവായൊരു കാര്യം പറയുകയുണ്ടായി. 1957 മുതൽ ഇപ്പോൾ സഖാവ് ശ്രീ. പിണറായി വിജയൻ ഗവൺമെന്റ് വരെ ഇന്ത്യയിൽ മറ്റ് സംസ്ഥാനങ്ങൾക്ക് മാതൃകയാണ് എൽ.ഡി.എഫ്. ഗവൺമെന്റ്. ഏത് തരത്തിൽ നോക്കിയാലും കേരളത്തിലെ എം.എൽ.എ.-മാർക്ക് സ്വതന്ത്രമായി നടക്കാൻ സാധിക്കുന്നതുപോലെ മറ്റെവിടെയെങ്കിലും ഇതുപോലെ നടക്കാൻ സാധിക്കുമോ?

ഒരു പഞ്ചായത്ത് മെമ്പറിന് സാധിക്കുമോ, ഒറ്റയ്ക്ക് പോകാൻ സാധിക്കുമോ, ആളുകളുമായി ബന്ധമുണ്ടാകുമോ ഇക്കാര്യങ്ങളൊക്കെ നമ്മുടെ സംസ്ഥാനത്തിന് മാതൃകയാണ്. ഇതുപോലെ ഒരുപാട് കാര്യങ്ങളുണ്ട്. ഞാൻ അതിലേയ്ക്കൊന്നും പോകാൻ ആഗ്രഹിക്കുന്നില്ല. കേരളത്തിൽ ഇത്തരത്തിലുള്ള സാംസ്കാരിക സാഹചര്യം രാഷ്ട്രീയമായി നിലനിൽക്കാൻ കാരണം എൽ.ഡി.എഫ്. കേരളത്തിൽ സംഭാവന ചെയ്തതാണെന്ന് മനസ്സിലാക്കാൻ, ബോധ്യപ്പെടാൻ, എല്ലാവർക്കും സാധിക്കണമെന്നുള്ള വസ്തുത ഇക്കാര്യങ്ങളിലുണ്ടെന്ന് പറയാനാണ് ഞാൻ ഇക്കാര്യം ചൂണ്ടിക്കാണിച്ചത്.

പാർപ്പിട പദ്ധതിയെ സംബന്ധിച്ച് പറയുകയാണെങ്കിൽ കഴിഞ്ഞ അഞ്ചുവർഷക്കാലത്ത് ഒരു വീട് പോലും കൊടുക്കാത്ത ഗവൺമെന്റാണ് യു.ഡി.എഫ്. ഗവൺമെന്റ് എന്ന് ശ്രീ. കെ. ബി. ഗണേഷ് കുമാർ ഇവിടെ ചൂണ്ടിക്കാണിക്കുകയുണ്ടായി. വിദ്യാഭ്യാസത്തെ സംബന്ധിച്ച് ഞാൻ ഇവിടെ സൂചിപ്പിക്കുകയുണ്ടായി. ഇപ്പോൾ വളരെ ഫലപ്രദമായി ഇടപെടാൻ..... വൈദ്യുതി വകുപ്പുമന്ത്രി ശ്രീ. എം. എം. മണി വളരെ വ്യക്തമായി, വളരെ ക്ലാരിറ്റിയോടെ രാവിലെ മറുപടി പറയുകയുണ്ടായി. ഇതിന് ചില കമന്റുകളും അഭിപ്രായങ്ങളും ചിലർ സഭയ്ക്ക് പുറത്ത് പറഞ്ഞത് ഞാൻ കേൾക്കാൻ ഇടയുണ്ടായി.

തീർച്ചയായും സഖാവ് എം. എം. മണിയെ പോലെയുള്ള ആളുകൾ കടന്നുവന്നിട്ടുള്ള രാഷ്ട്രീയപാതയിൽ ഒരു 5 ശതമാനംപോലും അവർക്ക് കടക്കാൻ ഇന്നുവരെ ആയിട്ടില്ല എന്നുള്ളകാര്യം അവർ ഓർക്കണം. അദ്ദേഹത്തിന്റെ ജീവിതചരിത്രം മനസ്സിലാക്കിയാൽ അവർക്ക് അത് ബോധ്യപ്പെടും. അങ്ങനെയെല്ലാം സ്വയമേ കിട്ടിയതുകൊണ്ട് ഉയർന്നുവന്ന ഒരാളല്ല സഖാവ് എം. എം. മണി എന്നുള്ളത് ബോധ്യപ്പെടാനുള്ള ഒരു അവസരമായി കണക്കാക്കണം. ഏതൊരു മെമ്പറെ സംബന്ധിച്ച് ആരായാലും സഭയ്ക്ക് പുറത്തായാലും അകത്തായാലും ഇത്തരത്തിലുള്ള പരാമർശങ്ങളും അഭിപ്രായങ്ങളും ഇനിയെങ്കിലും ഒഴിവാക്കണമെന്നുള്ള അഭിപ്രായമാണ് എനിക്കുള്ളത്. വൈദ്യുതി ഉള്ള സ്ഥലങ്ങളിലും വൈദ്യുതി ഇല്ലാത്ത സ്ഥലങ്ങളിലും മാർച്ച് 31-നുള്ളിൽ കേരള സംസ്ഥാനത്തുടനീളം വൈദ്യുതി എല്ലാവീടുകളിലും എത്തിയിരിക്കുമെന്ന് അദ്ദേഹം വളരെ വ്യക്തമായി പറയുകയുണ്ടായി. എന്തുകൊണ്ടാണ് ഇത്തരത്തിലുള്ള കാര്യങ്ങൾക്ക് വളരെ വ്യക്തമായ നിലപാടുകളും അഭിപ്രായങ്ങളും നിങ്ങളുടെ ഭരണകാലത്ത് പറയാൻ സാധിക്കാത്തത്? എൽ.ഡി.എഫ്. ഗവൺമെന്റ് സ്വീകരിച്ചിട്ടുള്ള ഇത്തരം നിലപാടുകൾ..... അതുപോലെ ഹരിതകേരളം.... അരിയുടെ കാര്യവും ആരോഗ്യത്തിന്റെ കാര്യവും അതിരൂക്ഷമാണെന്നാണ് പറയുന്നത്. 1964-ലെ

സ്റ്റാറ്റൂട്ടറി നിയമം എന്തിനാണ് വന്നതെന്നുപോലും കോൺഗ്രസിലെ പ്രമുഖരായ ആളുകൾക്ക് വായിച്ച് മനസ്സിലാക്കാൻ സാധിച്ചില്ലെന്ന കാര്യം എന്റെ സഹപ്രവർത്തക ഇവിടെ വളരെ വ്യക്തമായി ചൂണ്ടിക്കാണിക്കുകയുണ്ടായി. അരിയുടെ പ്രശ്നം, വിലക്കയറ്റം തുടങ്ങിയവയുൾപ്പെടെ പൊതുവിലുണ്ടായിട്ടുള്ള ഇത്തരം പ്രശ്നങ്ങൾ പരിഹരിക്കുന്നതിന് കേന്ദ്രത്തിൽ അധികാരത്തിലിരുന്ന കോൺഗ്രസും ബി.ജെ.പി.-യും ഇക്കാലമത്രയും സ്വീകരിച്ച നിലപാടുകളാണ് കേരളത്തിന് ഭവിഷ്യത്തായി മാറിയിട്ടുള്ളതെന്ന വസ്തുത നമ്മുടെ മുന്നിലുണ്ട്. സൗജന്യമായി ലഭിക്കേണ്ട ചികിത്സാസഹായം ഇല്ലാതാക്കിയതുൾപ്പെടെ ജനങ്ങൾക്ക് ലഭ്യമാകേണ്ട അവകാശങ്ങൾ ഇല്ലാതാക്കിയതിന്റെ പ്രധാനപ്പെട്ട കാരണം കോൺഗ്രസിന്റെയും ബി.ജെ.പി.-യുടെയും കേന്ദ്ര സർക്കാരുകളാണ് എന്ന കാര്യം ആർക്കും മറക്കാൻ കഴിയില്ലെന്നുള്ളത് വസ്തുതയാണ്. ഈ ഗവൺമെന്റ് കസ്റ്ററിംഗ് റിപ്പോർട്ടിൽ വ്യക്തമായ ഒരു നിലപാട് സ്വീകരിച്ചു. ഇനി അക്കാര്യത്തിൽ കേന്ദ്രസർക്കാരാണ് നിലപാട് സ്വീകരിക്കേണ്ടത്. കേരളത്തിലും കേന്ദ്രത്തിലും യു.ഡി.എഫ്. ഗവൺമെന്റുകൾ അധികാരത്തിലിരുന്നപ്പോഴെല്ലാം സമരമായിരുന്നു. ഇക്കാര്യത്തെ സംബന്ധിച്ച്

വളരെ വ്യക്തമായ പരാമർശങ്ങളുണ്ടായി. എന്നിട്ടും എന്തുകൊണ്ടാണ് എൽ.ഡി.എഫ്. ഗവൺമെന്റ് സ്വീകരിച്ചതുപോലെ നിലപാട് സ്വീകരിക്കാൻ യു.ഡി.എഫ്. ഗവൺമെന്റിന് സാധിക്കാതിരുന്നത് എന്ന കാര്യം അവർ ആലോചിക്കേണ്ടതാണ്. ഇത് വളരെ പ്രശംസ അർഹിക്കുന്ന ഒരു നടപടിയാണെന്ന് പറയാൻ ഞാൻ ആഗ്രഹിക്കുകയാണ്. പി.ഡബ്ല്യു.ഡി.-യെ സംബന്ധിച്ച് പറഞ്ഞു, ഏതുകാലത്താണ് ഇതുപോലെ ഉദാരമായി, എല്ലാവരുമായി സഹകരിച്ച് നടപടി സ്വീകരിച്ചിട്ടുള്ളത്. അതുപോലെ തന്നെയാണ് കൃഷി വകുപ്പും. ഇങ്ങനെ എല്ലാ വകുപ്പുകളെ സംബന്ധിച്ചും പ്രത്യേകം എടുത്തുപറയാൻ സാധിക്കും. ഇടുക്കിയിലെ പട്ടയ വിതരണ പ്രശ്നം വളരെ പ്രധാനമാണ്. അക്കാര്യത്തിൽ ഗവൺമെന്റ് വളരെ വ്യക്തമായ നിലപാടുകൾ സ്വീകരിച്ചാണ് മുന്നോട്ടുപോകുന്നത്. ഇങ്ങനെയൊക്കെയാണെങ്കിലും ഇടുക്കി ജില്ലയിൽ പ്രയാസമുളവാക്കുന്ന ചില പ്രശ്നങ്ങൾ നിലനിൽക്കുന്നു എന്നത് വസ്തുതയാണ്. കഴിഞ്ഞദിവസം യു.ഡി.എഫ്.-ന്റെ ഒരു പൊതുയോഗത്തിൽ റവന്യൂ വകുപ്പുമന്ത്രിയെക്കുറിച്ച് വളരെ മോശമായി പ്രസംഗിക്കുന്നത് കേട്ടു. സർക്കാർ ഉത്തരവുകൾ പാലിക്കാതെ ചില ഐ.എ.എസ്. ഉദ്യോഗസ്ഥർ തന്നിഷ്ടപ്രകാരം സ്വീകരിക്കുന്ന നിലപാടുകളുടെ

ഭാഗമായി ഈ ഗവൺമെന്റിനെതിരെ ചില അപസ്വരങ്ങൾ ഇടുക്കിയിൽ കേൾക്കുന്നുണ്ട്. എല്ലാ രാഷ്ട്രീയാർത്ഥിക്കാരും സമരത്തിലാണ്. ഇന്നലെ കർഷകസംഘമുൾപ്പെടെ ദേവികളും ആർ. ഡി. ഓഫീസിനുമുന്നിൽ സമരത്തിലായിരുന്നു. കേരളത്തിൽ എൽ.എ. പട്ടയത്തിന്റെ വ്യവസ്ഥകളെല്ലാം ഒന്നാണ്. നിയമസഭ അംഗീകരിച്ച നിയമത്തിന്റെ ഭാഗമായാണ് എൽ.എ. പട്ടയങ്ങൾ കൊടുത്തിട്ടുള്ളത്. എൽ.എ. പട്ടയത്തിന്റെ കാര്യത്തിൽ ഇതുവരെയില്ലാത്ത എന്ത് ന്യൂനതയാണ് ശ്രീരാം വെങ്കിട്ടരാമൻ എന്ന സബ്ജക്ടുകൂർ ഇപ്പോൾ കണ്ടുപിടിച്ചത്. അദ്ദേഹം മന്ത്രി പറഞ്ഞാൽ അനുസരിക്കില്ല. പക്ഷേ ഇന്നലെ കോൺഗ്രസുകാർ പ്രസംഗിച്ചത് മന്ത്രിക്ക് ഇതൊന്നും അറിയില്ല, അദ്ദേഹത്തിന് ഇതൊന്നും ബോധ്യപ്പെടാൻ സാധിക്കുന്നില്ല, നിയന്ത്രിക്കാൻ കഴിയുന്നില്ല, എന്ത് ഭരണമാണ് ഇവിടെ നടക്കുന്നത് എന്നൊക്കെയാണ്. ഇങ്ങനെയൊരു അപസ്വരം മാത്രമാണ് ഈ ഗവൺമെന്റിനെ സംബന്ധിച്ച് കേൾക്കുന്നത്. അത് ഈ ഗവൺമെന്റ് തിരുത്തുമെന്ന കാര്യത്തിൽ സംശയമില്ല. കഴിഞ്ഞ സഭയിൽ ഞാൻ ശ്രദ്ധക്ഷണിക്കലിൽ സൂചിപ്പിച്ചിരുന്നു, നമ്മുടെ നിയമസഭയും സെക്രട്ടേറിയറ്റും ബഹുനില കെട്ടിടങ്ങളും ആർ. ഡി. ഓഫീസും ഹൈക്കോടതിയുമൊക്കെ

സ്ഥിതിചെയ്യുന്ന ഭൂമിയുടെ വ്യവസ്ഥകൾ അനുസരിച്ച് ലഭ്യമാക്കിയ ഭൂമിയിൽതന്നെയാണ് മനുഷ്യർ താമസിക്കുന്നത്. മനുഷ്യരുടെ ജീവിതത്തിന് അനുബന്ധമായ നടപടികൾ സ്വീകരിക്കുന്ന സർക്കാർ കാര്യാലയങ്ങളുൾപ്പെടെ ഏത് വ്യവസ്ഥയിലാണോ അതേ വ്യവസ്ഥയനുസരിച്ചുള്ള ഭൂമിയിലാണ് മനുഷ്യരും താമസിക്കുന്നത്. അതിൽ ഇത്രയും കാലമില്ലാത്ത പുതിയ ന്യൂനതകൾ കണ്ടുപിടിക്കുകയും 2010-ൽ വന്നിട്ടുള്ള പുതിയ ഉത്തരവ് അനുസരിച്ചാണെന്നും പറയുമ്പോൾ 2016-ൽ യു.ഡി.എഫ്. ഭരണകാലം വരെ ഒരു പ്രശ്നമില്ലായിരുന്നു. അതുകൊണ്ടാണ് ഐ.എ.എസ്. ഓഫീസറുടെ പേരിൽ ഞങ്ങൾക്ക് സംശയമുണ്ടാകുന്നത്. 2016-ൽ ശ്രീ. പിണറായി വിജയന്റെ നേതൃത്വത്തിൽ ഗവൺമെന്റ് അധികാരത്തിൽ വന്നപ്പോൾ പുതിയ നിയമങ്ങൾ കോടതി പറഞ്ഞെന്നും പട്ടയത്തിൽ വ്യവസ്ഥകളില്ലെന്നും എൽ.എ. പട്ടയങ്ങളെല്ലാം അസാധുവാണെന്നും പറഞ്ഞാൽ അത് കേരളത്തിൽ എല്ലായിടത്തും നടപ്പിലാകണ്ടേ. ഇടുക്കിയിൽമാത്രം എന്താണ് പ്രത്യേകത. 22.02.2014-ലെയും 16.04.2015-ലെയും ഗവൺമെന്റ് ഉത്തരവുകളിൽ പട്ടയമില്ലെങ്കിലും ദീർഘകാലമായി താമസിക്കുന്നവർക്ക് പഞ്ചായത്ത് ഭവനപദ്ധതികൾ നടപ്പിലാക്കുന്നതിന് അന്വേഷണത്തിന്റെ അടിസ്ഥാനത്തിൽ

വില്ലേജ് ഓഫീസർക്ക് കൈവശരേഖ നൽകാവുന്നതാണെന്ന് പറഞ്ഞിട്ടുണ്ട്. ഈ ഐ.എ.എസ്. ഓഫീസർ ഉത്തരവിട്ടത് മറ്റൊരു ഐ.എ.എസ്. ഓഫീസർ ഉൾക്കൊള്ളില്ല എന്നുപറയുന്നത് എന്തിനാണെന്നായിരിക്കണം മനസ്സിലാക്കുന്നില്ല. ആ ഉത്തരവ് 2010-നശേഷമാണെങ്കിൽ അതിനുമുമ്പ് പെർമിറ്റ് കിട്ടിയ കെട്ടിടങ്ങൾ പൊളിച്ചുമാറ്റേണ്ടതാണ്. ഞാൻ താമസിക്കുന്ന വീട് മെയിന്റനൻസ് ചെയ്യാൻ കഴിയില്ല. അതുപോലെ ഞാൻ ജനിക്കുന്നതിനുമുമ്പ് അവിടെയുണ്ടായിരുന്ന അയ്യർ ഹോട്ടൽ പൊളിക്കാനും അവകാശമില്ല. ഇതിനെല്ലാമുള്ള അധികാരം ഐ.എ.എസ്. ഓഫീസറായ സബ്കളക്ടർക്ക് ആരാണ് തീറെഴുതിക്കൊടുത്തത്. റവന്യൂ വകുപ്പിന് അദ്ദേഹത്തെ നിയന്ത്രിക്കാൻ കഴിയണം. ഇത്തരത്തിലുള്ള പ്രശ്നങ്ങൾ ബഹുമാനപ്പെട്ട മുഖ്യമന്ത്രിയുടെ സാന്നിധ്യത്തിൽ ചർച്ച ചെയ്ത് അവസാനിപ്പിക്കണമെന്ന് ബഹുമാനപ്പെട്ട റവന്യൂ വകുപ്പുമന്ത്രിയോട് ഞാൻ കഴിഞ്ഞ പ്രാവശ്യം ആവശ്യപ്പെട്ടിരുന്നു. ഈ ഗവൺമെന്റിനെതിരെ ദോഷകരമായ പ്രശ്നങ്ങളും ചർച്ചകളും വരാതിരിക്കണമെങ്കിൽ ഇത്തരത്തിലുള്ള ഉദ്യോഗസ്ഥരുടെ നടപടി ബഹുജനങ്ങൾക്ക് ഉപകരിക്കുന്ന വകുപ്പുകളിലാകരുത്. അവരെ ആ സ്ഥാനത്തുനിന്ന് മാറ്റുകയും പൊതുജനവുമായി

ബന്ധമില്ലാത്ത ഏതെങ്കിലും മേഖലകളിൽ ജോലികൊടുത്ത് അവരെ സംരക്ഷിക്കണമെന്നാണ് ഈ അവസരത്തിൽ എനിക്ക് പറയാനുള്ളത്. അതുകൊണ്ട് നിയമസഭ അംഗീകരിച്ചിട്ടുള്ള എൽ.എ. പട്ടയത്തിന്റെ വസ്തുതകളിൽ എന്തെങ്കിലും മാറ്റമുണ്ടെങ്കിൽ ഉടൻതന്നെ ഗവൺമെന്റ് നിലപാട് സ്വീകരിക്കണം. ആവശ്യമെങ്കിൽ ഓർഡിനൻസ് ഇറക്കണം. ഐ.എ.എസ്.-കാർ പറയുന്നതാണോ നിയമസഭ അംഗീകരിച്ച പട്ടയമാണോ ശരി എന്നതുസംബന്ധിച്ച് റവന്യൂ വകുപ്പിന് ചുക്കാൻ പിടിക്കുന്നവർ നിലപാട് സ്വീകരിക്കണമെന്നാണ് പറയാൻ ആഗ്രഹിക്കുന്നത്. അതുപോലെ ഈ ഗവൺമെന്റ് ജനങ്ങൾക്ക് ഉപകാരപ്രദമായ സമീപനങ്ങൾ സ്വീകരിക്കുമ്പോഴും ഇതൊന്നും പറയാതെ..... മറയൂർ, കാന്തളൂർ, വട്ടവട പ്രദേശങ്ങളിൽ പൊതുമേഖല സർട്ടിഫിക്കറ്റുൾപ്പെടെ; അവർക്ക് വീട് വയ്ക്കണമെങ്കിലും റീസർവ്വേ നടത്തണമെങ്കിലും; നിജസ്ഥിതി സർട്ടിഫിക്കറ്റ് വേണമെങ്കിലും; അത് കൊടുക്കേണ്ടത് തഹസീൽദാറാണ്. അത് കളക്ടർ കൊടുക്കണമെന്ന് കോടതി പറഞ്ഞാൽ ഗവൺമെന്റ് പ്ലീഡർ അത് അംഗീകരിച്ച് എന്താണ് അവിടെ പറഞ്ഞത്? തഹസീൽദാർ ചെയ്യേണ്ട ജോലി കളക്ടർ എങ്ങനെ ചെയ്യും? അതിന് എന്ത് നിയമമാണുള്ളത്. യു.ഡി.എഫ്. ഗവൺമെന്റിന്റെ കാലത്ത്

എന്തുമാകാം. എൽ.ഡി.എഫ്. ഗവൺമെന്റ് കാലത്താണ് പിശകുണ്ടായതെന്ന് വരുത്തിത്തീർക്കാൻ ഒരു ഗൂഢാലോചനയുണ്ട്. അതിനെതിരെ ഗവൺമെന്റ് നിലപാട് സ്വീകരിക്കണമെന്നുമാത്രം ഈ അവസരത്തിൽ അഭ്യർത്ഥിച്ചുകൊണ്ട് ഈ ഗവൺമെന്റിന് എല്ലാവിധ പിന്തുണയും അനുഭാവവും നൽകിക്കൊണ്ട് ഇവിടെ അവതരിപ്പിക്കപ്പെട്ട നന്ദിപ്രമേയത്തെ പിന്താങ്ങി എന്റെ വാക്കുകൾ അവസാനിപ്പിക്കുന്നു.

ശ്രീ. കെ. മുരളീധരൻ: സർ, ബഹുമാനപ്പെട്ട ഗവർണ്ണർ ഈ സഭയിൽ നടത്തിയ പ്രസംഗത്തിന് നന്ദി രേഖപ്പെടുത്തിക്കൊണ്ട് ശ്രീ. എ. പ്രദീപ് കുമാർ അവതരിപ്പിച്ച നന്ദിപ്രമേയത്തെ ഞാൻ എതിർക്കുകയാണ്. ഇന്നലെ ഇടതുപക്ഷ ജനാധിപത്യ മുന്നണി എം.എൽ.എ.-മാരുടെ പാർലമെന്ററി പാർട്ടി യോഗത്തിൽ മുഖ്യമന്ത്രി പറഞ്ഞതായി ചില ചാനലിൽ കണ്ടത്, നയപരമായിട്ടുള്ള കാര്യങ്ങൾ ഗവൺമെന്റ് പ്രഖ്യാപിക്കുമ്പോൾ ഭരണകക്ഷി എം.എൽ.എ.-മാർ കയ്യടിച്ചു പ്രോത്സാഹിപ്പിക്കുന്നില്ലെന്നാണ്. എങ്ങനെയാണ് കയ്യടിക്കാൻ കഴിയുന്നത്? 9 മാസക്കാലം എന്തെങ്കിലും നടന്നാലല്ലേ കയ്യടിക്കാൻ സാധിക്കുകയുള്ളൂ. ആത്മാർത്ഥമായി നെഞ്ചത്ത് കൈവെച്ചുകൊണ്ട് ആർക്കാണ് കയ്യടിക്കാൻ സാധിക്കുന്നത്. ഇന്നലെ ഞങ്ങളുടെ അഭാവത്തിൽ

നന്ദിപ്രമേയ ചർച്ചയിൽ പങ്കെടുത്ത ഭരണകക്ഷിയിൽപ്പെട്ട അംഗങ്ങളിൽ ഒരാളും കഴിഞ്ഞ 9 മാസം എന്തെങ്കിലും നേട്ടം ഉണ്ടായതായി പറഞ്ഞില്ല. യു.ഡി.എഫ്.-നെക്കുറിച്ച് പുലഭ്യം പറയുകയും അഞ്ച് വർഷത്തെ ഭരണത്തെ വിമർശിക്കുകയും ചെയ്തതല്ലാതെ ഞങ്ങൾ കഴിഞ്ഞ 9 മാസം എന്തെങ്കിലും ചെയ്തുവെന്ന് പറയാൻ സാധിച്ചിട്ടില്ലെന്നാണ് രേഖകളും പത്രങ്ങളും പരിശോധിച്ചപ്പോൾ എനിക്ക് മനസ്സിലായത്. മാത്രമല്ല, കഴിഞ്ഞ 5 വർഷക്കാലം നടത്തിയ വികസനപ്രവർത്തനങ്ങൾ സ്കാൻ ചെയ്തപ്പോൾ രീതിയിലല്ലേ ഇപ്പോൾ കാര്യങ്ങൾ മുന്നോട്ടുപോകുന്നത്. ഞങ്ങളുടെ കാലത്ത് തുടങ്ങിവെച്ച പല പദ്ധതികളും ഇന്ന് പൂർത്തീകരിക്കാൻ സാധിച്ചിട്ടുണ്ടോ? തിരുവനന്തപുരത്ത് യു.ഡി.എഫ്.-ന്റെ ഏറ്റവും വലിയ സംഭാവനയായിരുന്നു കരമന-കളിയിക്കാവിള റോഡ്. ശ്രീ. ഉമ്മൻ ചാണ്ടി മുഖ്യമന്ത്രി ആയിരുന്നപ്പോൾ പ്രാവചനപരമായ വരെയുള്ള സെക്ഷൻ പൂർത്തീകരിച്ചതിനുശേഷം ഒരിഞ്ച് മുന്നോട്ടുപോകാനോ, ഒരു സെന്റ് ഭൂമി അക്വയർ ചെയ്യാനോ സാധിച്ചിട്ടുണ്ടോ; കൊച്ചി മെട്രോയുടെ റെയിൽ നിർമ്മിക്കുകയും കോച്ച് വാങ്ങുകയും ചെയ്തിട്ടും കോച്ച് റെയിലിൽ വയ്ക്കാൻ 9 മാസമായിട്ടും കഴിഞ്ഞിട്ടില്ല. അന്ന് ട്രയൽ റൺ ഉദ്ഘാടനവും നടത്തിയതാണ്.

ഔപചാരികമായിട്ടുള്ള ഉദ്ഘാടനം നടന്നിട്ടില്ല. കഴിഞ്ഞ നവംബർ 1-ാം തീയതി ഉദ്ഘാടനം ചെയ്യുമെന്ന് പ്രഖ്യാപിച്ച കൊച്ചി മെട്രോയുടെ ഇന്നത്തെ സ്ഥിതി എന്താണ്? അനുമതി ലഭിക്കുന്ന കാര്യം പ്രയാസമാണെന്ന നിലയിലാണ് വളര പ്രതീക്ഷ ഉണ്ടായിരുന്ന ടിവാൻഡ്രം ലൈറ്റ് മെട്രോയെക്കുറിച്ച് ഇന്ന് മാധ്യമങ്ങളിൽ വന്ന വാർത്ത. ഇന്നിവിടെ കാരണ്യ പദ്ധതിയെക്കുറിച്ച് പറഞ്ഞു. കഴിഞ്ഞ 9 മാസം നിയമസഭാ സാമാജികൻ എന്ന നിലയിൽ പാവപ്പെട്ട രോഗികൾക്ക് കാരണ്യ ഫണ്ട് അനുവദിച്ചുകിട്ടുന്നതിനുവേണ്ടി നൽകിയ അപേക്ഷയിന്മേൽ ഒരു എമുണ്ടുപോലും ഇതുവരെ പാസ്സാക്കി കിട്ടിയിട്ടില്ല. അതുപോലെ മുഖ്യമന്ത്രിയുടെ ദുരിതാശ്വാസ ഫണ്ടിനെക്കുറിച്ച് ശ്രീ. കെ. ബി. ഗണേഷ് കുമാർ ടെലിവിഷനിൽ പറയുന്നത് ഞാൻ കണ്ടു. ഞാൻ എന്റെ നിയോജകമണ്ഡലത്തിലെ കാര്യം മാത്രമേ പറയാറുള്ളൂ. കക്ഷിരാഷ്ട്രീയം നോക്കാത്തതുകൊണ്ടാണ് ജനപ്രതിനിധിയായി സഭയിൽ എനിക്ക് വീണ്ടും വരാൻ കഴിഞ്ഞത്. പാവപ്പെട്ട കാൻസർ രോഗികളും ബൈപ്പാസ് സർജറി വേണ്ടവരും സമർപ്പിച്ച അപേക്ഷ മുഖ്യമന്ത്രിക്ക് നൽകിയിട്ട് കഴിഞ്ഞ 9 മാസത്തിനിടയ്ക്ക് ഏതെങ്കിലും ഫണ്ട് പാസ്സായി വന്നതായി എനിക്കറിയില്ല.

സാധാരണ രീതിയിൽ ഒരു ലക്ഷം രൂപയ്ക്ക് മുകളിൽ മുഖ്യമന്ത്രിയുടെ ദുരിതാശ്വാസ ഫണ്ടിൽനിന്നും സഹായം നൽകുമ്പോൾ കത്ത് കൊടുത്ത എം.എൽ.എ.-യുടെ സാന്നിധ്യത്തിൽ തുക കൈമാറണമെന്നാണ്. എൽ.എൽ.എ.-യെ അറിയിച്ചാൽമാത്രം മതിയാകും. കഴിഞ്ഞ 9 മാസമായി അക്കാര്യത്തിൽപ്പോലും ഒരു നിലാപ് സ്വീകരിച്ചിട്ടില്ല. എനിക്ക് ഇതുവരെയും ഒരു ഫണ്ടും ലഭിച്ചിട്ടില്ല. അതുപോലെതന്നെയാണ് എം.എൽ.എ.-മാരുടെ ആസ്തി വികസന ഫണ്ട്. അക്കാര്യം അങ്ങേയ്ക്കും അറിയാവുന്നതാണ്. കഴിഞ്ഞ 5 വർഷം ഏറ്റവും അധികം എം.എൽ.എ.-മാർക്ക് വികസനം നടത്താൻ കഴിഞ്ഞത് ആസ്തി വികസന ഫണ്ടുപയോഗിച്ചാണ്. സ്പെഷ്യൽ ഫണ്ട് ഒരു കോടി രൂപയും ആസ്തി വികസന ഫണ്ട് 5 കോടി രൂപയുമാണ്. ഫുൾ പ്രൊപ്പോസൽ കൊടുത്തിട്ടുപോലും ഒരു ഫണ്ടും ഇതുവരെ ലഭിച്ചിട്ടില്ല. ഞാൻ ഇക്കാര്യം ഇന്ന് ധനകാര്യ വകുപ്പുമന്ത്രിയോട് പറഞ്ഞു. ഒരു ഫണ്ടിനും ഭരണാനുമതി നൽകാതെ എന്ത് വികസനം നടന്നെന്നാണ് പറയുന്നത്. ബഹുമാനപ്പെട്ട മുഖ്യമന്ത്രിക്ക് പറ്റിയ പാളിച്ചയാണിത്. ഗവൺമെന്റ് ഒരു തീരുമാനമെടുത്താൽ അത് നടപ്പാക്കേണ്ടത് ഉദ്യോഗസ്ഥരാണ്. ഉദ്യോഗസ്ഥരെ വിശ്വാസത്തിലെടുത്ത് അവരെക്കൊണ്ട് ജോലി ചെയ്യിക്കേണ്ട

ചുമതലയാണ് ഗവൺമെന്റിനെ സംബന്ധിച്ചുള്ളത്. കഴിഞ്ഞ 9 മാസത്തിനിടയിൽ ചില ഉദ്യോഗസ്ഥരെമാത്രം പ്രീണിപ്പിക്കുകയും അതിന്റെ പേരിൽ മഹാഭൂരിപക്ഷം ഉദ്യോഗസ്ഥരെ ശത്രുക്കളാക്കുകയും ചെയ്തതിന്റെ പരിണിതഫലമാണ് ഇന്ന് സെക്രട്ടേറിയറ്റിൽ ഒരു ഫയൽപോലും നീങ്ങാത്ത അവസ്ഥയിൽ എത്തിയത്. കഴിഞ്ഞ ദിവസം ചീഫ് സെക്രട്ടറിയുടെ നേതൃത്വത്തിൽ ഐ.എ.എസ്. ഉദ്യോഗസ്ഥർ മുഖ്യമന്ത്രിയോട് പരാതി പറയാൻ പോയെന്നും അവരെ മുഖ്യമന്ത്രി ശാസിച്ചു വിട്ടുവെന്നും പത്രത്തിൽ വാർത്ത കണ്ടു. എന്റെ സർക്കാരിനെ ദുർബ്ബലപ്പെടുത്താനാണോ നിങ്ങൾ ശ്രമിക്കുന്നതെന്ന് മുഖ്യമന്ത്രി അവരോട് ചോദിച്ചുവത്രെ. 2021 വരെ ഇവിടെ ഒരതുതവും സംഭവിക്കില്ലെന്ന് പ്രതിപക്ഷത്തുള്ള ഞങ്ങൾക്കറിയാം. 5 വർഷം പ്രതിപക്ഷത്ത് ഇരിക്കുമെന്ന് എല്ലാവരേക്കാളും നന്നായി ഞങ്ങൾക്കറിയാം. ഞങ്ങൾപോലും ദുർബ്ബലപ്പെടുത്താൻ ശ്രമിക്കാത്ത സർക്കാരിനെ എങ്ങനെയാണ് ഐ.എ.എസ്.-കാർ ദുർബ്ബലപ്പെടുത്താൻ ശ്രമിക്കുന്നത്. ചീഫ് സെക്രട്ടറിമാർക്ക് എന്തെങ്കിലും രാഷ്ട്രീയമുണ്ടോ; സീനിയോറിറ്റി അനുസരിച്ച് ചീഫ് സെക്രട്ടറിയും ഡി.ജി.പി.-യും ആകുന്നു. ഇവിടെ ഒരു ഡി.ജി.പി.-യെ മാറ്റി അങ്ങേയ്ക്ക് ഇഷ്ടമുള്ള ഡി.ജി.പി.-യെ വച്ചു. ഇതുവരെയായി എത്ര

ഗുണകളെ പിടിക്കാൻ സാധിച്ചിട്ടുണ്ട്. തിരുവനന്തപുരത്തുനിന്നും ഇറങ്ങുന്ന ഇടതുപക്ഷത്തിനോട് ആഭിമുഖ്യമുള്ള ഒരു ദേശീയ പത്രത്തിൽ വന്നത് ഗുണ്ടാവിളയാട്ടം പോലീസ് കയ്യംകെട്ടി നോക്കിനിൽക്കുന്നുവെന്നാണ്. എന്തുപറഞ്ഞാലും ഇപ്പോൾ ശരിയാക്കുമെന്ന് ഡി.ജി.പി. പറയുന്നതല്ലാതെ ഒന്നും ശരിയാകുന്നില്ല. കഴിഞ്ഞ രണ്ടുദിവസത്തെ അടിയന്തരപ്രമേയത്തിൽ, അറിയപ്പെടുന്ന ഒരു സിനിമാനടിക്കുണ്ടായ സംഭവങ്ങളെക്കുറിച്ച് നമ്മൾ ചർച്ച ചെയ്തു. ബഹുമാനപ്പെട്ട മുഖ്യമന്ത്രി വളരെ അഭിമാനത്തോടെ പറഞ്ഞത്, കോടതിയിൽ കീഴടങ്ങാൻ വന്ന പ്രതിയെ സധൈര്യം പോലീസ് അറസ്റ്റുചെയ്ത് കസ്റ്റഡിയിൽ വാങ്ങിയെന്നാണ്. ഞാൻ ഉച്ചയ്ക്ക് എം.എൽ.എ. ക്വാർട്ടേഴ്സിൽ എത്തി ടി.വി. വെച്ചുനോക്കിയപ്പോൾ ആ പ്രതി വലിച്ചെറിഞ്ഞ മൊബൈൽ ഫോൺ ഗോശ്രീ പാലത്തിനുസമീപം പോലീസ് പരതിക്കൊണ്ടിരിക്കുന്നതാണ് കാണാൻ കഴിഞ്ഞത്. കാരണം മൊബൈൽ കളയേണ്ട സ്ഥലത്ത് കളഞ്ഞിട്ടാണ് അയാൾ പോയത്. കീഴടങ്ങാൻ വന്ന ഒരു പ്രതിയെ അറസ്റ്റുചെയ്തിട്ട് ഫുൾ ഡോക്യുമെന്റുള്ള, നാലര മണിക്കൂർ നടിയുമായുള്ള കാര്യങ്ങൾ റിക്കോർഡ് ചെയ്ത മൊബൈൽ ഇതുവരെ കണ്ടെത്താൻ കഴിഞ്ഞിട്ടില്ല. ഇതൊക്കെ കളയാനുള്ള അല്ലെങ്കിൽ ഏൽപ്പിക്കേണ്ട സ്ഥലത്ത്

ഏൽപ്പിക്കാൻ പ്രതിക്ക് അവസരം ലഭിച്ചവനുള്ളതാണ് ഇതിലെ ഏറ്റവും പ്രധാനപ്പെട്ട കാര്യം. ഒരു പ്രതിയെ സംബന്ധിച്ച് ഒരു മണിക്കൂർ കിട്ടുന്ന ആനുകൂല്യം കേസിലെ തെളിവ് നശിപ്പിക്കാൻ സഹായിക്കുമെന്നുള്ളത് നിയമത്തിന്റെ സമീപത്തുകൂടി പോയിട്ടുള്ളവർക്കെല്ലാം അറിയാവുന്ന കാര്യമാണ്. ഈ കേസിലെ മുഖ്യ തെളിവായ മൊബൈൽ ഫോണിനുവേണ്ടി, പ്രതി ഫോൺ കളഞ്ഞു എന്നുപറയുന്ന എല്ലാ സ്ഥലവും പരിശോധിച്ച്, ഗോശ്രീ പാലത്തിന്റെ അടിയിൽ പോലീസ് പരിശോധിക്കുന്ന കാഴ്ചയാണ് എല്ലാ ചാനലുകളിലും കാണാൻ കഴിയുന്നത്. ഇവിടെ ഗുണ്ടകൾ കാര്യങ്ങൾ തീരുമാനിക്കുന്ന സ്ഥിതിയിലെത്തിയിരിക്കുന്നു. എന്തുകൊണ്ട് പോലീസുകാർക്ക് ഇത്തരം ഗുണ്ടകളെ പിടിക്കാൻ കഴിയുന്നില്ല; സത്യസന്ധമായി ജോലിചെയ്യുന്ന ഉദ്യോഗസ്ഥർക്ക് പ്രൊമോഷനല്ല, ട്രാൻസ്ഫറാണ് ഇന്ന് ലഭിച്ചുകൊണ്ടിരിക്കുന്നത്. അതുകൊണ്ടാണ് എല്ലാവർക്കും എന്തെങ്കിലും ചെയ്യാൻ ഒരു ഭയമുള്ളത്. ഇന്ന് എല്ലാ ഉദ്യോഗസ്ഥരും ഭയപ്പെടലാണ്. ഉദ്യോഗസ്ഥരുടെ സഹകരണമില്ലെങ്കിൽ ഒരു ഗവൺമെന്റിന് എങ്ങനെയാണ് മുന്നോട്ടുപോകാൻ കഴിയുന്നത്? ഇനി വിജിലൻസിന്റെ കാര്യം പറയാം. വിജിലൻസ് ഡയറക്ടറെ ഏറ്റവുമധികം പിന്തുണയ്ക്കുന്നത്

ബഹുമാനപ്പെട്ട മുഖ്യമന്ത്രിയാണ്. അവസാനം വിജിലൻസ് ഡയറക്ടറുടെ പോക്ക് ശരിയല്ല, ഇദ്ദേഹത്തെ നിയന്ത്രിക്കണം, വിജിലൻസാണോ ഇവിടെ ഭരിക്കുന്നതെന്ന് ബഹുമാനപ്പെട്ട കേരള ഹൈക്കോടതി ചോദിച്ചപ്പോൾ, വലിയ വലിയ കേസുകൾ ഇനി അന്വേഷിക്കുന്നതല്ലെന്ന് വിജിലൻസ് ആസ്ഥാനത്തല്ലേ നോട്ടീസ് ബോർഡിൽ എഴുതിയത്. കോടതിയോടാണോ കളി? ഒരു ഐ.പി.എസ്. ഉദ്യോഗസ്ഥൻ ഇത്ര ചർച്ചകളോടെയും ധിക്കാരത്തോടുംകൂടി ഹൈക്കോടതി അങ്ങനെ പറഞ്ഞാൽ ഞാൻ ഹൈക്കോടതിയുടെ മുകളിലാണ് എന്നുപറയുമ്പോൾ അങ്ങനെയുള്ള ഉദ്യോഗസ്ഥരെ നിയന്ത്രിക്കേണ്ട ചുമതല ബഹുമാനപ്പെട്ട മുഖ്യമന്ത്രിക്കില്ലേ? ഇന്നിപ്പോൾ എന്തുപറഞ്ഞാലും ബി.ജെ.പി.-യും കോൺഗ്രസ്സുമായി സഖ്യമെന്നാണ് പറയുന്നത്. ഇപ്പോൾ കോൺഗ്രസ്സുകാർക്കൊരു പ്രയാസമുള്ളത് ബി.ജെ.പി.-ക്കാരെ കുറ്റം പറഞ്ഞാൽ അവർ പറയുന്നത് കോൺഗ്രസ്സുകാരും മാർക്സിസ്റ്റുകാരും തമ്മിൽ സഖ്യമാണെന്നാണ്. എൽ.ഡി.എഫ്.-നെ വിമർശിച്ചാൽ പറയുന്നത് ഞങ്ങൾ ബി.ജെ.പി.-യുമായി സഖ്യമാണെന്നാണ്. ഞങ്ങൾക്ക് ഇപ്പോൾ ആരേയും കുറ്റംപറയാൻ പറ്റാത്ത സ്ഥിതിയാണ്. ഒരു കാര്യം ഞാൻ തറപ്പിച്ചുപറയാം, ഏത് കാലത്തും വർഗ്ഗീയതയ്ക്കെതിരെ

അതിശക്തമായ നിലപാട് ഇന്ത്യൻ നാഷണൽ കോൺഗ്രസ് ഇന്ത്യയിൽ സ്വീകരിച്ചിട്ടുണ്ട്. ഞാൻ ഒരു കാര്യം ബഹുമാനപ്പെട്ട മുഖ്യമന്ത്രിയോട് അറിയാൻവേണ്ടിമാത്രം ചോദിക്കുകയാണ്. നാളെ മറുപടി പറയുമ്പോൾ പറഞ്ഞാൽ മതി. അങ്ങ് കഴിഞ്ഞ 11-ാം തീയതി വൈകുന്നേരം മസ്കറ്റ് ഹോട്ടലിൽവെച്ച് ബി.ജെ.പി.-യുടെ സംസ്ഥാന അദ്ധ്യക്ഷൻ ശ്രീ. കുമാരൻ രാജശേഖരനുമായി നടത്തിയ ചർച്ച എന്തായിരുന്നുവെന്ന് അറിയാൻ ഞങ്ങൾക്കൊക്കെ താൽപ്പര്യമുണ്ട്. രണ്ടുപേരും തമ്മിൽ മുറി അടച്ചിരുന്ന് സംസാരിച്ചു എന്നാണ് ലഭിച്ച വിവരം. അതിന്റെ സത്യാവസ്ഥ അറിയാൻ ഞങ്ങൾക്കൊക്കെ താൽപ്പര്യമുണ്ട്. അദ്ദേഹം വിദേശത്തുനിന്നും വന്ന ദിവസമാണ് ചർച്ച നടത്തിയത്. ബഹുറിനിൽ മഴ പെയ്യാത്തതിനെക്കുറിച്ചാണോ കേരളത്തിലെ കാലാവസ്ഥയെക്കുറിച്ചാണോ എന്നറിയില്ല. ഇതുസംബന്ധിച്ച് അദ്ദേഹത്തിന്റെ ഭാഗത്തുനിന്നും ഒരു വിശദീകരണമുണ്ടാകണം. ഇവിടെ കഴിഞ്ഞ യു.ഡി.എഫ്. ഗവൺമെന്റിന്റെ കാലത്ത് അന്നത്തെ മുഖ്യമന്ത്രിയെക്കുറിച്ചും മുഖ്യമന്ത്രിയുടെ കുടുംബത്തെക്കുറിച്ചും ഈ സഭയിൽ അധികേഷപിക്കുന്ന രീതിയിൽ എന്തെല്ലാം കാര്യങ്ങൾ പറഞ്ഞിട്ടുണ്ട്. എന്നിട്ടാണോ ഒരു മന്ത്രിക്ക് ഇംഗ്ലീഷ്

അറിയാത്തതിനെക്കുറിച്ച് പറഞ്ഞപ്പോൾ ഇവിടെ ചിലർക്കൊക്കെ വളരെ പ്രയാസം തോന്നിയത്. ഇംഗ്ലീഷ് അറിയാത്ത ഒരു മന്ത്രി മറ്റ് സംസ്ഥാനങ്ങളിൽ പോയി അവിടത്തെ മന്ത്രിമാരുമായി എങ്ങനെ സംസാരിച്ച് കറണ്ട് വാങ്ങുമെന്ന് ഞാൻ എന്റെ ശുദ്ധഗതിയിൽ ഒരു ചോദ്യം ചോദിച്ചുവെന്നുമാത്രമേയുള്ളൂ. ഒരു മുഖ്യമന്ത്രിയുടെ കുടുംബാംഗങ്ങളെക്കുറിച്ച് ഈ സഭയിൽ വിമർശിച്ചവർ അതിന് ഇത്രയധികം ബഹളമുണ്ടാക്കേണ്ട കാര്യമുണ്ടോ? മുൻമുഖ്യമന്ത്രിയെക്കുറിച്ച് പറഞ്ഞ കാര്യങ്ങളൊക്കെ രേഖകളിലുണ്ട്. ഒരു കാര്യം മാത്രമേ പറയുന്നുള്ളൂ. വിമർശനത്തെ വിമർശനമായി കാണുന്നതിനുപകരം മുൻപ് അഞ്ചുവർഷം ഭരിച്ചവരെക്കുറിച്ച് കുറ്റം പറഞ്ഞുകൊണ്ട് മുന്നോട്ടുപോകാനാണ് ഭാവികുറുന്നതെങ്കിൽ ജനങ്ങളെല്ലാം കാണുന്നുണ്ട്; നിങ്ങളുടെ ഭരണം അധികകാലം ഉണ്ടാകില്ലെന്നുമാത്രം പറഞ്ഞുകൊണ്ടും അതിശക്തമായി നന്ദിപ്രമേയത്തെ എതിർത്തുകൊണ്ടും നിർത്തുന്നു.

ശ്രീ. എ. എം. ആരിഫ്: സർ, ഗവർണ്ണറുടെ നയപ്രഖ്യാപനത്തെ കുറിച്ച്

ശ്രീ. എ. പ്രദീപ് കുമാർ അവതരിപ്പിച്ച നന്ദിപ്രമേയത്തെ ഞാൻ പിന്താങ്ങുകയാണ്. നയപ്രഖ്യാപനവുമായി ബന്ധപ്പെട്ട വിഷയത്തെ

സംബന്ധിച്ച് ഇവിടെ പരാമർശിച്ച കാര്യങ്ങൾക്ക് മറുപടി പറയാൻ ധാരാളമുണ്ടെങ്കിലും സമയക്കുറവുകാരണം അതിലേയ്ക്കൊന്നും കടക്കുന്നില്ല. ബഹുമാനപ്പെട്ട കെ. മുരളീധരൻ അദ്ദേഹത്തിന്റെ ചർച്ചയിൽ ഐ.എ.എസ്.-കാരെ സംബന്ധിച്ചും അവരുടെ യോജിപ്പിനെ സംബന്ധിച്ചും അവരെ വിശ്വാസത്തിലെടുക്കുന്നത് സംബന്ധിച്ചും അദ്ദേഹം നല്ല ഉപദേശങ്ങളൊക്കെ നൽകിയിരുന്നു. പക്ഷെ അതുപറയുമ്പോൾ കഴിഞ്ഞ ഗവൺമെന്റിന്റെ കാലത്തുണ്ടായിരുന്ന സ്ഥിതിവിശേഷം അങ്ങ് ഓർക്കുന്നത് നന്നാവും എന്ന് തോന്നുന്നു. 2014 ജൂൺ 20-ന് ശ്രീ. മാത്യു ടി. തോമസ് ഉൾപ്പെടെയുള്ളവർ ഇവിടെ അവതരിപ്പിച്ച അടിയന്തരപ്രമേയം ഭരണസ്തംഭനത്തെക്കുറിച്ചായിരുന്നു. അതിന് ബഹുമാനപ്പെട്ട ഉമ്മൻ ചാണ്ടി നൽകിയ മറുപടി ഞാൻ വായിക്കാം. "സംസ്ഥാനത്തെ ഐ.എ.എസ്. ഉദ്യോഗസ്ഥർക്കിടയിലെ ചേരിതിരിവ് കാരണം ഭരണസ്തംഭനം നിലനിൽക്കുന്നു എന്ന രീതിയിൽ മാധ്യമങ്ങളിൽവന്ന തെറ്റായ വാർത്തയെക്കുറിച്ചന്വേഷിക്കാൻ അഡീഷണൽ ചീഫ് സെക്രട്ടറിയെ ചുമതലപ്പെടുത്തിയിട്ടുണ്ട്; ഉത്തരവാദിത്വത്തോടുകൂടി പ്രവർത്തിക്കുന്ന ഉദ്യോഗസ്ഥർക്ക് സ്വാതന്ത്ര്യവും പ്രോട്ടക്ഷനും നൽകുന്നതാണ്. പ്ലാനിംഗ് ബോർഡിന്റെ വൈസ് ചെയർമാനും മുൻ കേന്ദ്ര ക്യാബിനറ്റ് സെക്രട്ടറിയുമായ

ശ്രീ. കെ. എം. ചന്ദ്രശേഖരനോട് ഈ പ്രശ്നത്തിലിടപ്പെട്ട് പരിഹാരമുണ്ടാക്കാൻ നിർദ്ദേശിച്ചിട്ടുണ്ട്. ഐ.എ.എസ്. ഉദ്യോഗസ്ഥർക്ക് കേരളത്തിൽ ജോലി ചെയ്യാൻ സാധിക്കില്ല" എന്നതാണ് പ്രസക്ത ഭാഗം. ഐ.എ.എസ്. ഉദ്യോഗസ്ഥരുടെ യോഗത്തിൽ കസേരയെടുത്ത് അങ്ങോട്ടുമിങ്ങോട്ടും തല്ലാൻ നടന്ന കാലഘട്ടമാണ് പിന്നിട്ടുപോയതെന്ന് നിങ്ങൾ മറന്നുപോകരുത്. ബഹുമാനപ്പെട്ട കെ. മുരളീധരന്റെ ഉപദേശത്തെയൊന്നും ഞങ്ങൾ കുറച്ചുകാണുന്നില്ല. പക്ഷെ, അക്കാലത്ത് ചീഫ് സെക്രട്ടറിയും ഉദ്യോഗസ്ഥരുമെല്ലാം തമ്മിൽ നടന്ന സംഭവങ്ങൾ ചെറുതായിരുന്നില്ല. അവിടെനിന്ന് കുറച്ചു കൊണ്ടുവരികയാണ്. ആ ശീലം അവരിലുള്ളത് കുറച്ചുകൊണ്ടുവരാനുള്ള ഇടപെടലാണ് നടക്കുന്നതെന്ന് അദ്ദേഹത്തെ ഉപദേശിച്ചെന്നേയുള്ളൂ. പിന്നെ ബി.ജെ.പി.-ക്ക് എതിരായുള്ള സമരത്തിൽ കോൺഗ്രസ് വഹിച്ച പങ്കിനെക്കുറിച്ചൊക്കെ അദ്ദേഹം ഊറ്റം കൊണ്ടാക്കെ പറയുന്നത് വാസ്തവത്തിൽ വന്ന് അണ്ഡകടാഹം മുഴുവൻ നിറഞ്ഞുനിന്നിരുന്ന ഒരു പാർട്ടിയാണ്; 540 പാർലമെന്റ് സീറ്റുകളിൽ 440 (നാലിൽ മൂന്ന്) സീറ്റിന്റെ ഭൂരിപക്ഷം വരെ ഒരു കാലത്തുണ്ടായിരുന്ന ഒരു പാർട്ടിയുടെ ഇന്നത്തെ സീറ്റ് 44 ആണ്. രാഹുൽ ഗാന്ധിയുടെ പ്രായം 44, കോൺഗ്രസിന് ഇൻഡ്യൻ

പാർലമെന്റിലുള്ള സീറ്റിന്റെ എണ്ണം 44; ഈ നിലയിലേയ്ക്കെത്തിയെന്നുള്ള വിവരം, നിങ്ങൾ ബി.ജെ.പി.-യുടെ ബി ടീം ആയി മാറിയതുകൊണ്ടുണ്ടാകുന്ന ദുരവസ്ഥ ഞാൻ പറഞ്ഞുവെന്നേയുള്ളൂ. ബി.ജെ.പി.-ക്കെതിരായി നിങ്ങൾ ഫൈറ്റ് ചെയ്തുവെന്ന് പറഞ്ഞു. നേരത്തെ ഇവിടെ, ബഹുമാനപ്പെട്ട ഉമ്മൻ ചാണ്ടി പൊതുകമ്പോളത്തിൽ ഒരു രൂപയ്ക്ക് അരി കൊടുത്തുവെന്ന് ശ്രീ. വി. ടി. ബൽറാം പറഞ്ഞു. ഈ ബൽറാമിന് ബഡായി ബൽറാം എന്ന് ആരെങ്കിലും പേരിട്ടാൽ ഒന്നും പറയാൻ സാധിക്കുകയില്ല. ആർ.എസ്.എസ്.-ന്റെ മുഖപത്രമായ 'കേസരി' പത്രത്തിൽ "മഹാത്മഗാന്ധിയെ അല്ലായിരുന്നു വെടിവെച്ച് കൊല്ലേണ്ടിയിരുന്നത്, നെഹ്റുവിനെയാണ് കൊല്ലേണ്ടിയിരുന്നത്" എന്ന് മുഖപ്രസംഗമെഴുതി. ഒരു മണിക്കൂർ ഉപവസിക്കാൻ ഈ കേരളത്തിലെ ഒറ്റ കോൺഗ്രസുകാരനെ കിട്ടിയോ; എന്നിട്ടാണ് പ്രസംഗം. ശ്രീ. എം. ഉമ്മർ ഒത്താരുമയെക്കുറിച്ച് എന്തെല്ലാമാണ് പ്രസംഗിച്ച് നമ്മളെ പഠിപ്പിക്കാൻ ശ്രമിച്ചത്. ഇപ്പോൾ യു.ഡി.എഫ്.-ലെ ഘടകകക്ഷികളെല്ലാം അതുപോലെ ഉണ്ടോ; മാണി സാർ എവിടെയാണ്; ഇപ്പോൾ യു.ഡി.എഫ്.-ൽ ഉണ്ടോ? അതുപോലെതന്നെ യു.ഡി.എഫ്.-ന് ശക്തി പോരെന്നാണ് ശ്രീ. കെ. പി. എ. മജീദിന്റെ അഭിപ്രായം. ശക്തി പോരാ, ശക്തി വന്നോ? സമരം നടത്താൻ

കോൺഗ്രസിന് കഴിയുകയില്ലെന്നാണ് ശ്രീ. പി. കെ. കുഞ്ഞാലിക്കുട്ടി പറഞ്ഞത്, ഓർമ്മയുണ്ടോ; ശ്രീ. എം. ഉമ്മർ ഇതിൽ ഉറച്ചുനിൽക്കുന്നുണ്ടോയെന്ന് പറഞ്ഞാൽ മതി. പകൽ കോൺഗ്രസ് രാത്രി ആർ.എസ്.എസ്. എന്ന് ബഹുമാനപ്പെട്ട എ. കെ ആന്റണിയെക്കൊണ്ട് പറയിപ്പിച്ചതിന്റെ കാരണമെന്താണ്; അതിനെക്കുറിച്ച് നിങ്ങളുടെ അഭിപ്രായമെന്താണ്?

ശ്രീ. വി. ഡി. സതീശൻ: സർ, പോയിന്റ് ഓഫ് ഓർഡർ.

ബഹുമാനപ്പെട്ട അംഗം ഇവിടെ സംസാരിച്ചപ്പോൾ പകൽ കോൺഗ്രസും രാത്രി ആർ.എസ്.എസ്.-ഉം എന്ന് എ. കെ. ആന്റണി പറഞ്ഞുവെന്ന് പറഞ്ഞു. അദ്ദേഹം അങ്ങനെ പറഞ്ഞിട്ടില്ല. ശ്രീ. എ. കെ. ആന്റണിയെപ്പോലെ ഒരു മുൻ മുഖ്യമന്ത്രിയെ അദ്ദേഹം അങ്ങനെ പറഞ്ഞുവെന്ന് പറഞ്ഞ് തെറ്റായി ഇവിടെ ഉദ്ധരിക്കുന്നത് ഓർഡറിലാണോ? അദ്ദേഹം അങ്ങനെ പറഞ്ഞിട്ടില്ല. അദ്ദേഹം അത് നിഷേധിച്ചിട്ടുണ്ട്. അദ്ദേഹം അങ്ങനെ പറഞ്ഞിട്ടില്ല. ഞങ്ങളുടെ പാർട്ടി യോഗത്തിൽ ശ്രീ. എ. എം. ആരിഫ് ഉണ്ടായിരുന്നില്ലല്ലോ; ഞങ്ങളുടെ പാർട്ടിയോഗത്തിൽ ശ്രീ. എ. കെ. ആന്റണി സംസാരിച്ചത് ശ്രീ. ആരിഫ് കേട്ടിട്ടില്ലല്ലോ? വെറുതെ അസംബന്ധം പറയരുത്.

മി. സ്പീക്കർ: ഇക്കാര്യം പരിശോധിച്ച് ആവശ്യമായ നടപടികൾ സ്വീകരിക്കുന്നതാണ്.

ശ്രീ. എ. എം. ആരിഫ്: സർ, ഇവിടെ പറഞ്ഞതു മുഴുവൻ ഞങ്ങളുടെ യോഗങ്ങളിൽ പറഞ്ഞുവെന്നോ ഞങ്ങളാലോചിച്ചുവെന്നോ ചർച്ച ചെയ്തുവെന്നോയുള്ള കാര്യങ്ങളാക്കേയാണ്. അതല്ല ഞാൻ പറഞ്ഞത്. ഇവിടെ പത്രങ്ങളിൽ വന്ന കാര്യമാണ് പലരും ചർച്ച ചെയ്തത്. ഞാനും പത്രങ്ങളിൽ വായിച്ചുള്ള അറിവിന്റെ അടിസ്ഥാനത്തിലാണ് പറഞ്ഞിട്ടുള്ളത്. എന്തായാലും അത്തരം അഭിപ്രായം വന്നുവെന്ന് പറയുകയും അദ്ദേഹമത് നിഷേധിക്കാതിരിക്കുകയും ചെയ്യുന്നിടത്തോളം കാലം... അത് നിഷേധിച്ചിട്ടില്ല. അക്കാര്യത്തിൽ ശ്രീ. എം. ഉമ്മറിന്റെ അഭിപ്രായമെന്താണ്? എന്തായാലും തങ്ങൾ തങ്ങളുടെ വഴിനോക്കി പോകുമെന്ന് ലീഗ് പറഞ്ഞില്ലേ; അതേക്കുറിച്ചെന്താണ് പറയാനുള്ളത്? ഇങ്ങനെയുള്ള ഒരവസ്ഥയിൽപ്പെട്ടിരിക്കുന്ന ആളുകൾ ഒത്തൊരുമയെക്കുറിച്ച് ഞങ്ങൾക്ക് ക്ലാസ്സെടുക്കാൻ വരുന്നത് കാണുമ്പോൾ വളരെ സഹതാപമാണ് തോന്നുന്നത്. ഞാനതിന്റെ വിശദാംശങ്ങളിലേയ്ക്കൊന്നും പോകുന്നില്ല. ഇവിടെ ശ്രീ. എം. ഉമ്മർ, ഒരു യുവതി ക്ലോസറ്റിൽ കുഞ്ഞിനെ പ്രസവിച്ചതിനെക്കുറിച്ച് പറഞ്ഞു.

03-09-2015 വയനാട് കൽപ്പറ്റ മാനന്തവാടി ജില്ലാ ആശുപത്രിയിൽ ചികിത്സ നിഷേധിച്ച ആദിവാസി യുവതി അനിത യാത്രാമധ്യേ മൂന്നുഘട്ടങ്ങളിലായി മൂന്ന് കട്ടികളെ പ്രസവിക്കുകയും മൂന്നു കൂട്ടികളും മരണപ്പെടുകയും ചെയ്തു. 2015-ലാണ് സംഭവിച്ചത്. യാത്രയ്ക്കിടയിൽ ആംബുലൻസിനകത്തും കൽപ്പറ്റ ജനറൽ ആശുപത്രിയിലുമാണ് പ്രസവിച്ചത്. മന്ത്രിയായിരുന്ന ശ്രീമതി പി. കെ. ജയലക്ഷ്മിയുടെ മണ്ഡലത്തിലാണ് ഇത് നടന്നത്. ആദിവാസി വകുപ്പിന്റെ ചുമതല വഹിച്ച മന്ത്രിയുടെ സമയത്താണ് നടന്നത്. ഇതൊക്കെ പെരുപ്പിച്ച് ഇങ്ങോട്ട് പറയുക എന്നുപറഞ്ഞാൽ വെറുതെ പറയരുത്. ഞങ്ങൾ അതിനെ നിസ്സാരമായി കാണുന്നില്ല. പക്ഷെ, അതെല്ലാം ഗവൺമെന്റിന്റെ ബോധപൂർവ്വമായ വീഴ്ചയാണെന്ന നിലയിൽ അവതരിപ്പിക്കരുതെന്നു പറഞ്ഞുള്ളൂ. ബഹുമാനപ്പെട്ട പ്രതിപക്ഷ നേതാവ് ഇന്നലെയും ഇന്നുമൊക്കെയായി സ്ത്രീപീഡനങ്ങളുടെ കഥയും കാര്യങ്ങളുമെല്ലാം പറഞ്ഞു. ബഹുമാനപ്പെട്ട പ്രതിപക്ഷ നേതാവ്, 16-02-2016-ൽ ശ്രീ. രമേശ് ചെന്നിത്തല, ആഭ്യന്തരവും വിജിലൻസും വകുപ്പുമന്ത്രി നക്ഷത്രചിഹ്നമിടാത്ത 1945-ാം നമ്പർ ചോദ്യത്തിൽ ഇപ്പോഴത്തെ റവന്യൂ വകുപ്പുമന്ത്രി എം.എൽ.എ. ആയിരിക്കുമ്പോൾ ചോദിച്ച ചോദ്യമാണ്. "ഈ സർക്കാർ

അധികാരമേറ്റശേഷം സംസ്ഥാനത്താകെ എത്ര സ്ത്രീ പീഡന കേസുകളാണ് രജിസ്റ്റർ ചെയ്തിട്ടുള്ളതെന്ന് വർഷം ജില്ല ഇവ തിരിച്ച് കണക്ക് ലഭ്യമാക്കാമോ" എന്ന ചോദ്യത്തിന് ബഹുമാനപ്പെട്ട പ്രതിപക്ഷ നേതാവ് നൽകിയ മറുപടി, "ഈ സർക്കാർ അധികാരമേറ്റശേഷം സംസ്ഥാനത്താകെ 61,867 സ്ത്രീ പീഡന കേസുകളാണ് രജിസ്റ്റർ ചെയ്തിട്ടുള്ളത്. ഇതിൽ അറസ്റ്റ് ചെയ്യപ്പെട്ടവരുടെ എണ്ണം 70,458 ശിക്ഷിക്കപ്പെട്ടവരുടെ എണ്ണം 1,563." ഇത്രയും സംഭവങ്ങൾ നടത്തിയിട്ടാണ്, ഇതെല്ലാം നിങ്ങൾ നടത്തിയതാണെന്ന് ഞാൻ പറയുന്നില്ല. പക്ഷെ, നിങ്ങൾ പറയുമ്പോൾ ഒരു മര്യാദ വേണം. പിന്നെ, നേരം വെളുത്ത് കഴിഞ്ഞാൽ ഇവിടെ വലിയ ഗുണ്ടാ ആക്രമണങ്ങളെക്കുറിച്ചാണ് പറയുന്നത്. 9 മാസം കൊണ്ടാണ് കേരളത്തിൽ ഗുണ്ടകൾ പൊട്ടിപ്പുറപ്പെട്ടത്. അതുവരെ ഗുണ്ടകളില്ലാത്ത നാടായിരുന്നു കേരളം. ബഹുമാനപ്പെട്ട പ്രതിപക്ഷ നേതാവ് ആഭ്യന്തര വകുപ്പുമന്ത്രിയായിരിക്കുമ്പോൾ 24-02-2016-ൽ ഈ സഭയ്ക്ക് നൽകിയ മറുപടിയിൽ ബഹുമാനപ്പെട്ട അന്നത്തെ എം.എൽ.എ. സഖാവ് കെ. എസ്. സലീഖ ചോദിച്ച ചോദ്യത്തിനുള്ള ഉത്തരമാണ്. സമയമില്ലാത്തതുകൊണ്ട് ഉത്തരം മാത്രമേ വായിക്കുന്നുള്ളൂ. "ഈ സർക്കാർ കാലയളവിൽ നാളിതുവരെ ക്വട്ടേഷൻ സംഘങ്ങളുടെ ആക്രമണം സംബന്ധിച്ച്

21 കേസുകളും അനധികൃത മണൽകടത്ത് സംബന്ധിച്ച് 25,897 കേസുകളും പെൺവാണിഭം സംബന്ധിച്ച് 43 കേസുകളും അനധികൃത ക്യാറി നടത്തിപ്പ് സംബന്ധിച്ച് 146 കേസുകളും സ്പിരിറ്റ് വിപണനം സംബന്ധിച്ച് 53 കേസുകളും തുടങ്ങി കേസുകളുടെ പട്ടിക നീണ്ട് വരികയാണ്. അങ്ങനെ ക്വട്ടേഷൻ സംഘങ്ങളുടെ ആക്രമണത്തിൽ 6 പേരും ഇതര സംസ്ഥാന തൊഴിലാളികളുടെ ആക്രമണത്തിൽ 54 പേരും ഈ സർക്കാരിന്റെ കാലയളവിൽ കൊല്ലപ്പെട്ടിട്ടുണ്ട്.” ഇവിടെ ഉദ്യോഗസ്ഥരെക്കുറിച്ചൊക്കെ പറയുന്നത് കേട്ടല്ലോ; ഉദ്യോഗസ്ഥർ, സലീം രാജ് ഉൾപ്പെടെയുള്ളവർ... ബഹുമാനപ്പെട്ട രമേശ് ചെന്നിത്തല നൽകിയ മറുപടിയാണ്. ഇങ്ങനെ ക്വട്ടേഷൻ സംഘങ്ങളെ മുഴുവൻ വളർത്തി വലുതാക്കി അതിനെല്ലാം പർവ്വതസമാനമാക്കി വെച്ച് നിങ്ങൾ പോയിട്ട് 9 മാസംകൊണ്ട് എന്ത് ചെയ്തില്ല എന്ന് ചോദിക്കുമ്പോൾ അതിനെല്ലാമുള്ള മറുപടിയാണ് കുറ്റവാളികളെ ഒന്നൊന്നായി പിടിച്ചുകൊണ്ടിരിക്കുന്നത്. ഞങ്ങൾ പ്രമുഖ നടിയെ ആക്രമിച്ചവരെ പിടിച്ചതിലുള്ള വിഷമാണ് നിങ്ങൾക്കുള്ളതെന്ന് നിങ്ങളുടെ വിലാപം കണ്ടാൽ അറിയാം; നിങ്ങളുടെ ഈ വിഷമം കണ്ടാലറിയാം. നയപ്രഖ്യാപനവുമായി ബന്ധപ്പെട്ട് എന്ത് ചെയ്തു, എന്ത് ചെയ്തില്ല എന്നൊക്കെ ശ്രീ. കെ. മുരളീധരൻ

നേരത്തെ സംസാരിച്ചപ്പോൾ പറയുന്നതുകേട്ടു. ഒരുപാട് കാര്യങ്ങളൊന്നും ചെയ്യാൻ കഴിഞ്ഞിട്ടില്ല. കാരണം, നോട്ട് പ്രതിസന്ധിയുണ്ടായ സന്ദർഭത്തിലും നിങ്ങളുണ്ടാക്കിവച്ച കടബാധ്യതയുടെ പ്രതിസന്ധിയിൽ നിന്നുകൊണ്ടും ഈ സംസ്ഥാനം ഇന്ത്യയ്ക്കകെ മാതൃകയായിക്കൊണ്ടാണ് ആദ്യം വെളിയിടവിസർജ്ജ്യവിമുക്ത സംസ്ഥാനമായി പ്രഖ്യാപിച്ചത്. കേന്ദ്ര സർക്കാർ നൽകിയ തുകയ്ക്കുപുറമെ സംസ്ഥാന സർക്കാർ സമാഹരിച്ചുനൽകിയ പണംകൂടി ചേർത്താണ് അവിടെ എത്തിയത്. എല്ലാപേർക്കും വൈദ്യുതി എന്ന രീതിയിൽ ശ്രീ. കെ. മുരളീധരന്റെ മണ്ഡലമുൾപ്പെടെ ഈ മാർച്ച് മാസം 31-ാം തീയതിയാകുമ്പോൾ സമ്പൂർണ്ണ വൈദ്യുതീകരണ മണ്ഡലമായി സംസ്ഥാനം പ്രഖ്യാപിക്കപ്പെടും. ഇതൊക്കെ അന്തരീക്ഷത്തിൽനിന്ന് രൂപപ്പെടുവന്നതാണോ; ഈ സർക്കാരിന്റെ ശ്രമഫലമായിട്ടാണ്....(ബഹളം)...

മി. സ്പീക്കർ : ശ്രീ. തിരുവഞ്ചൂർ രാധാകൃഷ്ണൻ, അദ്ദേഹം വഴങ്ങുന്നില്ല.

പീസ്...പീസ്.

ശ്രീ. എ. എം. ആരിഫ് : സർ, അങ്ങേയ്ക്കുവേണ്ടി പറയാൻ എന്റെ

കൈവശം മറുപടിയുണ്ട്. അങ്ങ് എഴുന്നേറ്റത് നന്നായി. അങ്ങ് രാവിലെ ഇവിടെ അടിയന്തരപ്രമേയം അവതരിപ്പിച്ച ആളാണല്ലോ. അങ്ങയുടെ കാലത്തെ

സഭാരേഖകളിലെ രേഖകൾ ഞാൻ പരിശോധിച്ചു. അതിൽ അങ്ങ് 11 മാസം മാത്രമേ ആദ്യന്തര വകുപ്പമന്ത്രിയായിരുന്നുള്ളൂ. ഉള്ള സമയംകൊണ്ട് നടന്ന കൊലപാതകം - 317, കൊലപാതകശ്രമം - 441, ബലാത്സംഗം - 1055, സ്ത്രീപീഡന മരണം - 23,(ബഹളം)..... അങ്ങിവിടെ സ്ത്രീകളുടെയൊക്കെ പേരുപറഞ്ഞ് കൊട്ടിപ്പോഷിച്ചല്ലോ. അങ്ങയുടെ കാലത്തെ ലൈംഗിക അതിക്രമങ്ങളുടെ എണ്ണം, rape, rape with murder 356 IPC, 550 IPC എല്ലാംകൂടിച്ചേർത്ത് 5226 കേസുകൾ. ലൈംഗിക അതിക്രമങ്ങളുടെ മരണം - 3, കൊള്ള - 267, മോഷണം - 6397. ഇതെല്ലാം അങ്ങ് 11 മാസം മന്ത്രിയായിരുന്ന കാലത്തുണ്ടായതാണ്. ആദ്യത്തെ 11 മാസത്തെ റെക്കോർഡാണിത്. അങ്ങ് വിഷമിക്കണ്ട, അങ്ങയുടെ തുടർച്ചക്കാരനായി വന്ന ശ്രീ. ഉമ്മൻചാണ്ടി ഒന്നരക്കൊല്ലം ആദ്യന്തരവകുപ്പിന്റെ ചുമതല വഹിച്ചിരുന്നു.(ബഹളം).... സഭാരേഖയാണ് ഞാൻ പറയുന്നത്. ഒന്നരവർഷംകൊണ്ട് ശ്രീ. ഉമ്മൻ ചാണ്ടി കൊണ്ടെത്തിച്ചത്, കൊലപാതകം - 626, അങ്ങയുടെ കാലത്തുള്ളതിന്റെ ഇരട്ടിയാണ്. കൊലപാതകശ്രമം - 940, രണ്ടിരട്ടിയാക്കി. ബലാത്സംഗം - 1905, സ്ത്രീപീഡന മരണം - 36, മൂന്നിരട്ടിയാക്കി.(ബഹളം)...

ശ്രീ. തിരുവഞ്ചൂർ രാധാകൃഷ്ണൻ : സർ, പോയിന്റ് ഓഫ് ഓർഡർ.

മി. സ്പീക്കർ : എന്താണ് പോയിന്റ് ഓഫ് ഓർഡർ?

ശ്രീ. തിരുവഞ്ചൂർ രാധാകൃഷ്ണൻ : സർ, ഇവിടെ നിയമസഭാ രേഖകൾ

എന്നുപറഞ്ഞ് അദ്ദേഹം ചില കാര്യങ്ങൾ പറയുന്നുണ്ട്. പറയുന്നത് വസ്തുതയ്ക്ക് വിരുദ്ധമാണ്. ഞാൻ 11 മാസമല്ല, 21 മാസം കേരളത്തിൽ ആഭ്യന്തര വകുപ്പുമന്ത്രിയായിരുന്നു. രേഖകൾ വെച്ച് നോക്കുമ്പോൾ

മി. സ്പീക്കർ : പോയിന്റ് ഓഫ് ഓർഡർ എന്താണെന്ന് പറയൂ.

ശ്രീ. തിരുവഞ്ചൂർ രാധാകൃഷ്ണൻ : സർ, ആദ്യത്തെ പോയിന്റ്

തന്നെയാണ് ഞാൻ പറഞ്ഞത്. ഇത് 307 അനുസരിച്ച് അങ്ങ് Ex-punch ചെയ്യണം. അദ്ദേഹം വളരെ അബദ്ധജഡിലമായിട്ടുള്ള കാര്യങ്ങളാണ് പറഞ്ഞുകൊണ്ടിരിക്കുന്നത്. അത് സഭാരേഖകൾക്കും നമ്മുടെ യാഥാർത്ഥ്യങ്ങൾക്കും പൊരുത്തപ്പെടുന്നതല്ല. അതുകൊണ്ട് സഭാരേഖയിൽനിന്നും മാറ്റണം. മാത്രമല്ല, ആളുകളെ അവഹേളിക്കുന്ന രൂപത്തിലുള്ള നടപടിയും ഉണ്ടാകരുത്.

മി. സ്പീക്കർ : പരിശോധിച്ച് നടപടി സ്വീകരിക്കാം.

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും

സാംസ്കാരികവും പാർലമെന്ററികാര്യവും വകുപ്പുമന്ത്രി (ശ്രീ. എ. കെ. ബാലൻ):

സർ, ആദ്യത്തെ 11 മാസത്തെ കണക്കാണ് ശ്രീ. എ. എം. ആരിഫ് ഇവിടെ പറഞ്ഞത്. ബാക്കിയുള്ള കണക്കുകൾ അദ്ദേഹത്തിന്റെ കയ്യിലുണ്ട്.

അതുവേണമെങ്കിൽ അദ്ദേഹം മേശപ്പുറത്തുവയ്ക്കാം..(ബഹളം).....

മി. സ്പീക്കർ : ശ്രീ. എ. എം. ആരിഫ്, അങ്ങേയ്ക്ക്

മേശപ്പുറത്തുവയ്ക്കണോ?

ശ്രീ. എ. എം. ആരിഫ് : സർ, ഞാൻ മേശപ്പുറത്ത് വയ്ക്കാൻ തയ്യാറാണ്.

മേശപ്പുറത്ത് വയ്ക്കാം.

മി. സ്പീക്കർ : ശ്രീ. തിരുവഞ്ചൂർ രാധാകൃഷ്ണൻ, അദ്ദേഹം സഭാരേഖകൾ

മേശപ്പുറത്തുവയ്ക്കാൻ തയ്യാറാണ്. മേശപ്പുറത്തുവയ്ക്കാൻ അനുവദിച്ചിരിക്കുന്നു.

ശ്രീ. എ. എം. ആരിഫ് : സർ, കഴിഞ്ഞ യു.ഡി.എഫ്. ഗവൺമെന്റിന്റെ

18.05.2011 മുതൽ 11.04.2012 വരെയുള്ള ഒരു വർഷത്തെ കണക്കാണ് ഞാൻ

ഇവിടെ സൂചിപ്പിച്ചത്. ശ്രീ. തിരുവഞ്ചൂർ രാധാകൃഷ്ണൻ ആദ്യന്തര

വകുപ്പുമന്ത്രിയായിരുന്ന 12.04.2012 മുതൽ 31.12.2013 വരെയുള്ള

കാലയളവിലെ കണക്ക് സമയക്കുറവ് കാരണം ഞാൻ മേശപ്പുറത്ത് വയ്ക്കുന്നു.+

+ അനുബന്ധമായി ചേർത്തിട്ടുണ്ട്.

ഇത് സഭാരേഖയുടെ ഭാഗമാക്കേണ്ടതാണ്. ആക്ഷേപമുണ്ടെങ്കിൽ ഈ മറുപടി തന്നെ ആൾക്കാർക്കെതിരെ ബഹുമാനപ്പെട്ട തിരുവഞ്ചൂരിന് അവകാശലംഘനം കൊടുക്കാം. ഞാൻ ഈ രേഖകൾ മേശപ്പുറത്തുവെക്കുന്നു. (രേഖകൾ മേശപ്പുറത്ത് വെച്ചു.) അങ്ങ് പരിശോധിച്ചു കൊടുത്താൽ മതി.

മി. സ്പീക്കർ: പരിശോധിക്കാം.

ശ്രീ. എ.എം.ആരിഫ് : സർ, ഞാൻ പറഞ്ഞത് ഇതെല്ലാം സർവ്വകാല റെക്കോർഡുകൾ ഭേദിച്ച് മുഴുവൻ കൊള്ളസംഘങ്ങളേയും തുറന്നുവിട്ടിട്ട് ഇപ്പോൾ ചോദിക്കുകയാണ് 9 മാസക്കാലംകൊണ്ട് നിങ്ങൾ എന്തുകൊണ്ട് എല്ലാപേരെയും പിടിക്കുമെന്ന് പറഞ്ഞിട്ട് പിടിച്ചില്ലയെന്ന്. ഇങ്ങനെയുള്ള മര്യാദകേട് ചോദിക്കാമോ? കുറച്ച് സമയം തരാൻ പാടില്ലെ? എല്ലാപേരും അതാണ് ചോദിക്കുന്നത്. ഞങ്ങൾ 2006-ൽ ഭരണത്തിൽ വരുമ്പോഴും ഇതുതന്നെയായിരുന്നു സ്ഥിതി. പക്ഷെ 2010 എത്തിയപ്പോൾ ഇന്ത്യയിലെ ഏറ്റവും മികച്ച ക്രമസമാധാനപരിപാലനത്തിനുള്ള അവാർഡ് സംസ്ഥാന സർക്കാരിന്റെ സഖാവ് ശ്രീ. കോടിയേരി ബാലകൃഷ്ണൻ അന്നത്തെ ധനകാര്യ വകുപ്പുമന്ത്രി ശ്രീ. പ്രണബ്കുമാർ മുഖർജി ഡൽഹിയിൽവെച്ച് കൊടുത്തിട്ടുപറഞ്ഞു ഇന്ത്യയിലെ ഒന്നാമത്തെ സ്റ്റേറ്റ് കേരളമാണെന്ന്. ആ അവാർഡ് ഇപ്പോഴും

ഞങ്ങളുടെ കയ്യിലുണ്ട്. ഞങ്ങൾ ഇപ്പോൾ കയറിയതേയുള്ളൂ. നാലുകൊല്ലം കഴിയുമ്പോൾ ഞങ്ങൾ അവിടേയ്ക്കെത്തും. അതിനുള്ള കഴിവ് ഞങ്ങൾക്കുണ്ട്. അതാണ് ഞങ്ങൾ തെളിയിച്ചുകൊണ്ടിരിക്കുന്നത്. പ്രതിയെ കിട്ടിയില്ല, പിടിച്ചില്ല, തെളിവ് നശിപ്പിക്കുന്ന സംഘത്തെ അഴിച്ചുവിടുക ഇതൊക്കെയാണ് നിങ്ങൾ ചെയ്തുകൊണ്ടിരുന്നത്. എന്തായാലും അതിലേയ്ക്കൊന്നും ഞാൻ കടക്കുന്നില്ല. അരിപ്രശ്നം ഇവിടെ നിങ്ങളൊക്കെ പറഞ്ഞു. അരിപ്രശ്നം പറയുമ്പോൾ ശ്രീ. അൻവർ സാദത്തും ശ്രീ. ഹൈബി ഈഡനും എറണാകുളം ജില്ലയിലെ എം.എൽ.എ.-മാരും ഇവിടെയുണ്ട്. 2014-ലെ പാർലമെന്റ് തെരഞ്ഞെടുപ്പിൽ ശ്രീ. കെ. വി. തോമസ് മാഷിന്റെ ഒരു പരസ്യമാണ് ഞാൻ ഇപ്പോൾ ഓർക്കുന്നത്. എഫ്.എം. റേഡിയോയിൽ വന്ന പരസ്യമാണ്. പണ്ടൊക്കെ സ്കൂളിൽ പഠിച്ചിട്ടുള്ള ഒരു ഇംഗ്ലീഷ് കഥയാണ്. അതിൽ ഒരു കൊച്ചുകുട്ടി ചായക്കടയിൽനിന്ന് അപ്പം മോഷ്ടിച്ചുകൊണ്ടുപോകുമ്പോൾ ആ കൊച്ചിനെ പിന്തുടർന്ന് കുറച്ചുപേർ ഓടിച്ചിട്ട് പിടിച്ചു തല്ലുന്നു. അപ്പോൾ മാഷും കൂട്ടരുംകൂടി ഓടിവന്ന് പറയുന്നു, അയ്യോ തല്ലല്ലേ.. തല്ലല്ലേ.. ഇനി ആരും ഇവിടെ ഭക്ഷണസാധനങ്ങൾ മോഷ്ടിക്കില്ല. കാരണം, ഭക്ഷ്യസുരക്ഷാ നിയമം വന്നുകഴിഞ്ഞിരിക്കുന്നു. അതിന്റെ ശില്പിയായ കെ. വി. തോമസ് മാഷിന്

കൈപ്പത്തി ചിഹ്നത്തിൽ വോട്ടുചെയ്യുക എന്നുള്ള പരസ്യമാണ് എഫ്.എം.
റേഡിയോയിലൂടെ വന്നത്. അതിന്റെ ശില്പി എന്നുപറഞ്ഞ് ഭക്ഷ്യസുരക്ഷാ
നിയമം അവതരിപ്പിച്ച കെ.വി.തോമസ് മാഷ് വരുത്തിവച്ച വിനകാരണം
അരിയില്ല, പണിയില്ല എന്നുപറഞ്ഞ് ശ്രീ. വി. ഡി. സതീശനെപ്പോലുള്ളവർ
ഇറങ്ങിത്തിരിക്കുമ്പോൾ 'അരിയുംതിന്ന് ആശാരിയെയും കടിച്ചു' എന്നിട്ടും
തീരുനില നായയ്ക്ക് മുറ്റുമുപ്പ്" എന്ന് ഞങ്ങളുടെ നാട്ടിലെ അമ്മമ്മ
പറഞ്ഞതുപോലെയാണിത്. എല്ലാം നശിപ്പിച്ചു ഇല്ലാതാക്കിയിട്ട് നിങ്ങൾ
ഒരിടത്തേക്കിലും ഇതിനെതിരെ പ്രസംഗിച്ചോ? ഞാൻ ശ്രീ. വി. ഡി.
സതീശന്റെ പ്രസംഗമൊക്കെ ശ്രദ്ധിച്ചു. അരിവിഹിതം വെട്ടിക്കുറയ്ക്കുന്ന
ബി.ജെ.പി. ഗവൺമെന്റിനെതിരായി ഒരക്ഷരം ഉരിയാടിയോ? അരിയില്ല,
അരിയില്ലെങ്കിൽ പിണറായി.(ബഹളം).....

ശ്രീ. വി. ഡി. സതീശൻ : പോയിന്റ് ഓഫ് ഓർഡർ

മി. സ്പീക്കർ : എന്താണ് പോയിന്റ് ഓഫ് ഓർഡർ ?

ശ്രീ. വി. ഡി. സതീശൻ : സർ, ഞാൻ നടത്തിയ ജാമയിൽ അരി

തരാത്തതിനെക്കുറിച്ച് ബി.ജെ.പി. ഗവൺമെന്റിനെതിരായി ഒരു പരാമർശവും
നടത്തിയിട്ടില്ല എന്നാണ് അദ്ദേഹം ഇവിടെ പരാമർശിച്ചത്. ഞാൻ ജാമയിലും

പറഞ്ഞു, ഇന്ത്യൻ നാഷണൽ കോൺഗ്രസ്സിനെ പ്രതിനിധീകരിച്ച് സർവ്വ കക്ഷിയോഗത്തിൽ പങ്കെടുത്ത ഞാൻ ബഹുമാനപ്പെട്ട മുഖ്യമന്ത്രിയുടെയും മന്ത്രിമാരുടെയും സാന്നിധ്യത്തിൽ ആദ്യം പറഞ്ഞത് അരിപ്രശ്നത്തെക്കുറിച്ചാണ്. കേന്ദ്രത്തിൽനിന്നും തരേണ്ട രണ്ട് ലക്ഷം ടൺ അരി തരേണ്ടതാണ്, നിയമപരമായി അതിന് പിൻബലമുണ്ട്, അതിന് ഗവൺമെന്റിന്റെ കൂടെ ഞങ്ങൾ ഉറച്ചുനിൽക്കും എന്നാണ് ഞാൻ പറഞ്ഞത്. ഞങ്ങൾ സർവ്വകക്ഷി സംഘവുമായി ഡൽഹിയിൽ പോകാൻ തയ്യാറാണെന്നും പറഞ്ഞു. പിന്നെ ശ്രീ. എ. എം. ആരിഫ് എവിടെനിന്ന് കേട്ടിട്ടാണ് ഇങ്ങനെ പറയുന്നത്. വായിൽതോന്നുന്നത് കോതയ്ക്ക് പാട്ട് എന്നപോലെ അസംബ്ലിയിൽവന്ന് തോന്നിയതു പറയുകയാണോ?

മി. സ്പീക്കർ : ശ്രീ. വി. ഡി. സതീശൻ, ഇത് പോയിന്റ് ഓഫ് ഓർഡറിന്റെ ഭാഗമാണോ; ഇത് ശരിയാണോ? പോയിന്റ് ഓഫ് ഓർഡർ എന്നുപറഞ്ഞിട്ട് വിളിച്ച് ചോദിക്കുന്നതാണോ ശരി.

ശ്രീ. എ. എം. ആരിഫ് : സർ, ശ്രീ. വി. ടി. ബൽരാമിനെപ്പോലെയുള്ളവർ ബി.ജെ.പി.ക്കെതിരായി ഫയറ്റ് ചെയ്യുകയാണ്, ബി.ജെ.പി.യുമായി സന്ധി ചെയ്യുകയാണ് എന്നുള്ള രീതിയിലൊക്കെ

അഭിപ്രായം പറഞ്ഞാൽ അത് മര്യാദകേടല്ല.(ബഹളം).....

മി. സ്വീക്കർ : ഇനി പോയിന്റ് ഓഫ് ഓർഡർ ഇല്ല. പോയിന്റ് ഓഫ് ഓർഡർ കഴിഞ്ഞു. പോയിന്റ് ഓഫ് ഓർഡർ ഉന്നയിക്കുന്നത് തമാശയല്ല. ഇടയ്ക്കിടയ്ക്ക് എഴുന്നേറ്റ് പോയിന്റ് ഓഫ് ഓർഡർ എന്ന് പറയുകയാണ്.... (ബഹളം)....ഇല്ല. അദ്ദേഹം പ്രസംഗം പൂർത്തീകരിക്കട്ടെ. എന്തെങ്കിലുമുണ്ടെങ്കിൽ എഴുതിത്തന്നാൽ മതി. എഴുതിത്തന്നാൽ പരിശോധിക്കാം.

ശ്രീ. എ. എം. ആരിഫ് : സർ, ഞാൻ ശ്രീ. അൻവർ സാദത്തിനെ ഒന്നും പറഞ്ഞിട്ടില്ല. അദ്ദേഹം എഫ്.എം റേഡിയോയിലൂടെയുള്ള ഈ പരസ്യമൊക്കെ കേട്ടുകാണമെന്നാണ് പറഞ്ഞത്. ഇവിടെ സ്ത്രീപീഡന കേസുകളെക്കുറിച്ചൊക്കെ പറയുമ്പോൾ, നിലമ്പൂർ ബ്ലോക്ക് കോൺഗ്രസ്സ് കമ്മിറ്റി ഓഫീസിലെ സംഭവങ്ങളൊക്കെ പരാമർശിക്കുമ്പോൾ (ബഹളം)..... നിലമ്പൂർ എന്ന് കേൾക്കുമ്പോൾ പണ്ട് ശ്രീനിവാസൻ പറഞ്ഞതുപോലെ 'നിലമ്പൂരിനെക്കുറിച്ച് ഒരക്ഷരം മിണ്ടിപ്പോകരുത്' എന്നാണ് പറയുന്നത്. അതെന്തുകൊണ്ടാണ് അങ്ങനെ പറയുന്നത്; ഇവർ മരണപോയൊരു കാര്യം ഓർമ്മപ്പെടുത്താനാണ് പറയുന്നത്. രാധയുടെ സഹോദരൻ ഭാസ്കരൻ പലവട്ടം പത്രസമ്മേളനം നടത്തിയിട്ട് പറഞ്ഞു,

രാധയുടെ കൊലപാതകത്തിൽ ഉന്നതൻമാർക്ക് പങ്കുണ്ട്, സി.ബി.ഐ. അന്വേഷിക്കണം എന്ന്. ഇലക്ഷൻ അടുക്കുമ്പോൾ കഴിഞ്ഞുപോയ കേസുകളിൽ സി.ബി.ഐ.യ്ക്ക് വല്ല സാധ്യതകളുമുണ്ടോയെന്ന് ചികുത്ത് നോക്കി ഇങ്ങനെയുള്ള നാടകങ്ങളൊക്കെ നടത്തുന്ന ഇവർ എന്തുകൊണ്ടാണ് ഭാസ്കരന്റെ ആരോപണത്തിൽ രേഖാമൂലം എഴുതിത്തന്നിട്ടും സി.ബി.ഐ.-യെക്കൊണ്ട് കേസ് അന്വേഷിപ്പിക്കാത്തത്? അപ്പോൾ ഉന്നതൻമാർ കുടുങ്ങും എന്നുള്ളതുകൊണ്ടല്ലേ? ഈ 9 മാസത്തിനിടയ്ക്ക് നമ്മുടെ ഭരണരംഗത്തുള്ള ആരുടെയെങ്കിലും സ്റ്റാഫിനെയോ ബന്ധുമിത്രാദികളെയോ ബന്ധപ്പെടുത്തി ഒരു ആക്ഷേപത്തിനുപോലും ഇടവന്നിട്ടില്ല. പക്ഷെ അതായിരുന്നോ ഇവിടത്തെ സ്ഥിതി? മുൻ മുഖ്യമന്ത്രിയുടെ പേഴ്സണൽ സ്റ്റാഫിൽപ്പെട്ടവർ, ഉറ്റവർ, ഉടയവർ, ഗാർഡുകൾ എല്ലാവരും ചേർന്നല്ലേ ഇവിടെ കൊള്ളയും വിളയാട്ടവുമെല്ലാം നടത്തിയത്? ഇത്തരത്തിൽ ഭരണനേതൃത്വത്തിന്റെ തണലിൽ നിന്നുകൊണ്ട് ഗുണ്ടാവിളയാട്ടവും അതിക്രമങ്ങളും നടത്തി കേരളത്തെ ചൂടലക്കളമാക്കി മാറ്റിയ ആളുകളാണ് ഇവിടെനിന്ന് ഗിരിപ്രഭാഷണം നടത്തുന്നത്. ഇവരോട് ലജ്ജയാണ് തോന്നുന്നത്. ഈ നാടിനെ അപകീർത്തികരമായ സ്ഥിതിയിലെത്തിച്ച ഇവരുടെ നയങ്ങൾക്കെതിരെയുള്ള ജനങ്ങളുടെ

വികാരമാണ് ഞങ്ങൾ 91 പേർ ഇവിടെ വന്നിരിക്കുന്നത്. തീർച്ചയായും ജനവികാരം മാനിച്ച് ഈ സർക്കാർ മുന്നോട്ടുപോകുമെന്നതിന്റെ പ്രഖ്യാപനമാണ് ഗവർണ്ണറുടെ നയപ്രഖ്യാപനം. അതിനെ അനുകൂലിച്ച് ശ്രീ. എ. പ്രദീപ് കുമാർ നടത്തിയ നന്ദിപ്രമേയത്തെ അനുകൂലിച്ചുകൊണ്ട് ഞാൻ അവസാനിപ്പിക്കുന്നു.(ബഹളം).....

മി. സ്പീക്കർ: ശ്രീ. അൻവർ സാദത്ത്, അങ്ങ് എഴുതിത്തന്നാൽ മതി. ...

(ബഹളം) ... ഇവിടെ ചർച്ച അവസാനിച്ചു. എഴുതിത്തന്നാൽ അത് പരിശോധിച്ച് നാളെ പറയാം.

ഓർഡർ, ഓർഡർ, സഭ ഇപ്പോൾ പിരിയുന്നതും നാളെ രാവിലെ 8.30 - ന് വീണ്ടും സമ്മേളിക്കുന്നതുമാണ്.

(2017 മാർച്ച് മാസം 01-ാം തീയതി രാവിലെ 8.30 - ന് വീണ്ടും സമ്മേളിക്കുന്നതിലേയ്ക്കായി സഭ ഉച്ചയ്ക്കുശേഷം 3.13- ന് പിരിഞ്ഞു.)

അനുബന്ധം

12.04.2012 മുതൽ 31.12.2013 വരെ

കൊലപാതകം	- 626
കൊലപാതകശ്രമം	- 940
ബലാത്സംഗം	- 1905
സ്ത്രീപീഡന മരണം	- 36
ലൈംഗിക അതിക്രമങ്ങളുടെ എണ്ണം (rape, rape with murder, 354 IPC, 509 IPC, 377 IPC, PoCSO)	- 10153
ലൈംഗിക അതിക്രമങ്ങളിലൂടെയുള്ള മരണം	- 7
കൊള്ള (Dacoity)	- 514
മോഷണം	- 10427
കലാപങ്ങൾ	- 0
ബ്ലേഡ് മാഫിയ ആക്രമണം	- 47
ബ്ലേഡ് മാഫിയ ആക്രമണത്തിലൂടെയുള്ള മരണം	- 0

ബ്ലേഡ് മാഫിയ ആക്രമണത്തിലൂടെ വീടും സ്ഥലവും നഷ്ടപ്പെട്ടവരുടെ എണ്ണം	- 0
മണൽ മാഫിയ ആക്രമണം	- 41
മണൽ മാഫിയ ആക്രമണത്തിലൂടെയുള്ള മരണം	- 0
കുട്ടികൾക്ക് നേരെയുള്ള ആക്രമണം	- 2470
വൃദ്ധർക്ക് നേരെയുള്ള ആക്രമണം	- 325
മറ്റ് മാഫിയ ആക്രമണം	- 0
മറ്റ് മാഫിയ ആക്രമണത്തിലൂടെയുള്ള മരണം	- 0